
प्रकाशकीय 


'सण्डल' से श्रब॒ तक बुद्ध और बौद्ध धर्म-सबधी कई पुस्तकें निकल 
चुकी हे--गौतम बुद्ध, बुद्ध-वाण।, बुद्ध और बौद्ध साधक, थेरी-गाथाएं, 
जताक-कथा, आदि । ये सभी पुस्तकें पाठकों को बहुत रुचिकर हुई है । 
गौतम बुद्ध पर तो केन्द्रीय शिक्षा-मत्रालय द्वारा पाँच सौ रुपये का पुरस्कार 
दिया गया था। कहने की श्रावइंयकता नहीं कि इन सब पुस्तको सें 
बड़ी स्वस्थ सामग्री है। उसका जितना अध्ययन और मनन किया जाय, 
उतना ही लाभदायक होता है । 


हमें हष॑ है कि प्रस्तुत पुस्तक द्वारा उस श्रृंखला से 'एक नह 'कड़ी 
जुड़ रही है। इस पुस्तक के लेखक ने बुद्ध और बौद्ध धर्म का बड़ी 
गहराई से भ्रनुशीलन किया है। इस रचना में अपने उसी भ्रध्ययन का 
लाभ उन्होने पाठकों को दिया है । भगवान्‌ बुद्ध के जीवन के सानवीय 
पहलू पर जहां प्रकाश डाला है, वहां बौद्ध धर्मं के विभिन्न अगो पर भी 
विचार किया है १ बौद्ध धर्म के व्यापक प्रभाव तथा अचार से सबधित 
कुछ और भी सामभी इसमें दी है । 


हमें विश्वास हे कि इंस पुस्तक के अ्रध्ययन से सभी पाठंको को लाभ 
होगा। जिनमें आध्यात्मिक भूख हे, उनको तो यह पुस्तक बहुत ही 
मूल्यवान सिद्ध होगी । 


“मंत्री 


दो शब्द 


बुद्ध और वौद्ध धर्म से सम्बन्धित मेरे कुछ चुने हुए निवन्ध इस 
पुस्तक में समृहीत है। वैसे तो वुद्ध-शासन में सभी कुछ मानवीय है, 
सभी कुछ साहित्य शौर सस्कृति की दृष्टि से महत्त्वपूर्ण है, फिर भी ऐसा 
प्रयत्त किया गया है कि उप्तके इस पक्ष पर जिनसे श्रधिक प्रकाश पड़े, 
ऐसे ही लेखो का सम्रह इसमे किया जाय। साधना के पक्ष का भी 
ध्यान रक्‍्खा गया है । 

मनुष्य का सबसे महान्‌ पर्येषण क्या है, इस पर विचार करते हुए 
महामति सुकरात ने एक जगह कहा है कि यह इस वात का अनुशीलन 
करना है कि मनुष्य क्या वने श्रौर जीवन से कया करे ? यदि यह कहना 
ठीक है, तो इस प्रकार के पर्यपण के लिए बुद्ध के जीवन और ज्ञान से 
श्रधिक प्रेरणा श्लौर कहा मिल सकती है ? उस “कि-कुशल-गवेषी' पुरुष 
ने जीवन मे जो खोज की, वही एकमात्र सच्ची खोज है और जिसे उसने 
बोधि के रूप में पाया, उससे श्रधिक महान्‌ वस्तु मानवीय जिज्ञासा 
अ्रध्यात्म के क्षेत्र में भ्रमी कुछ पा नही सकी है। मनुष्य का सम्पूर्ण 
झ्राध्यात्मिक पुरुपार्थ जैसे बुद्ध के जीवन में पुजीभूत हो गया है । यही 
कारण है कि उसपर आधारित साहित्य जीवन की खोज करनेवालो 
के लिए सदा एक निरन्तर सेवतीय और गवेषणीय गोचर-भूमि वन गया 
है। यह एक ऐसी अभिव्यक्ति है, जिसके समान बोधमय भावों पर 
निर्भर और मनुष्य के नैतिक उत्कर्ष को करनेवाली कोई दुसरी अभि- 
व्यक्ति विश्व मे दिखाई नही पडती । 


ञ्‌ 


परन्तु इन पृष्ठो मे इस अभिव्यक्ति की कोई गहरी छानरबीन-म्नहीं- 
की गई है । यहा केवल कुछ स्फुट निबन्ध है, जिन्हे समय-समय घर. 
लेखक ने अपने मानसिक परितोष के लिए लिखा है। आशा है, इनसे 
बुद्ध-ज्ञान के कुछ विशिष्ट पक्षो, देनो भौर परिणतियों को समभने मे 
सौम्य पाठकों को सहायता मिलेगी और उन्हे कुछ-त-कुछ स्परशों उस 
अवस्था का भी होगा, जिसके सम्बन्ध मे एक बौद्ध ग्रन्थ (बुद्धवश) मे 
कहा गया है--- 

« «बुद्धू','बुद्ड/ कहते हुए मैंने सोसनस्थ का अनुभव किया । 

८ बुद्ध", बुद्ध/ चिन्तन करते हुए उस समय मैं मार्ग का शोधन 
करता था ।?? 

बौद्ध साहित्य के अनुशीलन के महत्त्व को मै इसी पर्यन्त नाप 
सका हु । 


--भेरतसिंह उपाध्याय 

बुद्ध क्या हैं? 


बुद्ध को यद्यपि एक उत्तर काल में अति-मानव' का रूप दे दिया 
गया और उनके व्यक्तित्व के चारो ओर चमत्कारपूर्ण अतिमानुषी 
कथाए गढ दी गई, परन्तु अपने जीवन मे बुद्ध पूर्ण मानव थे | एक सानव 
की तरह ही वह एक छोटे-से गणराज्य के राजा के यहा पैदा हु ए, मानव 
की तरह ही उन्हे जिज्ञासाए और शकाए हुई,जिनका उन्होने समाधान भी 
मनुष्य की तरह ही किया और फिर जीवन के सत्पो का ज्ञान प्राप्त 
करने के बाद अपने जीवन के शेष ४५ वर्ष उन्होने एक मनुष्य की तरह 
एक स्थान से दूसरे स्थान पर घूमते हुए और लोगो को अपने विचार 
समभाते हुए व्यत्तीत किये । श्रन्त मे उन्की मृत्यु भी एक मनुष्य की 
तरह ही रोग से और “आनन्द ! मै प्यासा हू, पानी पीऊगा” की पूरी 
मानवीय भूमिका के साथ, किन्तु गम्भीर, श्रपराजित शान्ति की अवस्था 
मे, हुई । अपने जीवन की सभी क्रियाशो मे बुद्ध मानव थे। उनका जीवन 
आदि से लेकर अन्त तक एक मानव का जीवन ही है । 

परन्तु बुद्ध असामान्य मानव थे | जैसे मानव इस धरती पर चलते- 
फिरते, साधारण काम-काज करते और अपने बाल-वच्चो को पालते- 
पोसते दिखाई पडते है, वसे बुद्ध नही थे । हम उन्हे देवता तो नही कह 
सकते, क्योकि देवताओ मे राग-ह्ेष, सुख-विलास होता है, जिनसे बुद्ध 
विमुक्त थे और ऊपर उठे हुए थे | सम्पूर्ण मानवीय दुर्बंलताओ और 
असगतियो (जिनसे मानव अनिवार्यतत युक्‍त रहता है) से श्रतीत होने 


१० योधि-वन्न को छाया में 


के कारण बुद्ध पूरी तरह 'मनुग्य' भी नहीं कहे जा सकते । हम उन्हें 
केवल बुद्ध ' ही कह सकते है, प्रवुद्ध मानव, भ्राश्चर्य मय पुरुष ! 

परन्तु यहा भी एक भय है | हम बुद्ध को असर मुतियों मे पालथी 
मारकर ध्यान करनेवाले एफ योगी के रूप में देसते है । यह ठीक भी 
है। बुद्ध ऐसे ही ध्यान करते थे शौर उनके मुख-प्रण्डलल पर सबको 
अपनी ओर खीचनेवाली जो गान्ति बिराजती थी, उसीकी बहुत 
अधुरी अभिव्यक्ति शिल्पियों ने उनकी पापागा-मूर्तियों मैं की है ) परन्तु 

है समझता गलत होगा कि उस ओऔपचारिफ़ झासन मे ही बुद्ध सदा 

रहते थे, या कि एक बोगी, महायोगी, के ₹प में मानवीय भावनाओं का 
स्वच्छ और निर्मल प्रवाह उनके हृदय के अन्दर नही बहता था । इसके 
विपरीत, बहुतो को यह श्राध्चर्यजनक लगेगा कि बुद्ध संगीत की प्रशंसा 
भी कर सकते थे और अपने एक अ्रमण-कवि शिष्य के काव्यात्मक 
उद॒गारो को भी सुन सकते थे । दु सम्रस्त प्रारियो के लिए उनके हृदय 
में जो करुणा की बिमल धारा बहती थी, उसके बारे में तो कुछ कहना 
ही वही, बुद्ध प्राकृतिक दृष्यो की रमगीयता का श्रनुभव करते थे 
और पूर्ण ज्ञानी होते हुए भी उन्हें श्पने एक शिष्य के वियोग में चारो 
दियाए शून्य-सी जान पड़ते लगी थी । जिसने दुख को जीवन के प्रथम 
सत्य के रूप मे देखा था, उमकी सवेदनशीलता की सीमा नही श्राकी जा 
सकती । परन्तु इसके साथ ही बुद्ध अपने हृदय की राब ग्रन्थियों को त्तोड 
चुके थे । वह घोक-परिदेव से परे थे, हपं-उल्लास उन्हे नहीं हो सकता 
था। दु खमय था सुखमय श्रनुभूतियों को अनुभव करना उनके लिए शेप 
नहीं रह गया था । ऐसे हृदयवान्‌ और हृदयहीन मानव थे बुद्ध | 

बुद्ध वास्तव में क्या थे, इसकी क.जी हमे उनके एक शिष्य: के कति- 
पय जब्दों मे मिलती है,जो उन्होंने अनायास अपने एक वार्ता- 
लाप के प्रसग मे कहे । महाकात्यायन बुद्ध के एक प्रसिद्ध थिष्य थे। 
उज्जयिती मे जन्म लेकर उन्होने अ्रपने प्रदेश अवन्ती (मालवा) में तो 
बुद्ध-आसन का प्रचार किया ही, हम उन्हे राजगृह, सोरो, श्आवस्ती 
और मथुरा तक धर्म-प्रचाराथे जाते देखते है। एक बार वह वरखणा 
(धुलन्दशहर) भी आये थे और वहा एक सरोवर के पास, जों उस 


बुद्ध क्या है ? 


समय कर्दम 'हुद ( कद्दम दह ) कहलाता था, ठहरे थे । यहां /णक्र 
ब्राह्मण, जिसका नाम आरामदण्ड था, उनसे मिलने आया और इस 
ब्राह्मण ने एक बडा महत्त्वपू् प्रश्न उनसे पूछा--ऐसा प्रश्न, जो सब 
युगो की सस्कृतियों के लिए शज्ञाइवत काल से एक आधारभूत सम- 
स्था बना हुआ है। उसने' पूछा कि समाज में पारस्परिक कलह और 
ई्ष्या-द्वेष क्यो है ? क्यो ब्राह्मण ब्राह्मण से लडता है, क्षत्रिय क्षत्रिय 
से, वैश्य वैष्य से, राजा राजा से, पति पत्नी से, पत्नी पति से, पिता 
पुत्र से, पुत्र पिता से, भाई भाई से, बहन भाई से ? मनुष्य-मनुष्य के 
बीच यह चिर कलह क्‍यों व्याप्त है ? महाकात्यायन ने उसे उत्तर 
देते हुए बताया कि यह ऐन्द्रिय वासनाओ की दासत्ता और उनके बन्धनो 
के करण है | इससे ही समाज मे सर्वेत्र कलह, पारस्परिक संघर्ष और 
असन्तोष व्याप्त है। श्रारामदण्ड ने इसपर दूसरा प्रइन उनसे यह पूछा 
कि क्‍या फिर इस ससार मे कोई ऐसा व्यक्ति भी है, जो ऐन्द्रिय वास- 
नाओ की दासता और उनके बन्धनो से परे चला गया हो । इसका उत्तर 
हा मे देते हुए महाकात्यायन ने उसे बताया कि शाक्‍्य-कुल से प्रव्नजित 
भगवान्‌ सम्यक्‌ सम्बुद्ध ऐसे ही एक पुरुष है । झ्रागे उन्होंने उसे यह भी 
बता दिया कि वह भगवान्‌ इस समय श्रावस्ती मे निवास कर रहे है । 
आगे कथा चलती है कि आरामदण्ड रोमाचित होकर वहा उनसे मिलने 
गया और उसने बुद्ध को बेसा ही पाया जैसा महाकात््यायन ने उसे 
बताया था--एक ऐसा पुरुष, जो सम्पूर्ण ऐन्द्रिय' वासनाओं की दासता 
ओर उनके वन्धनो से अतीत हो गया है। सम्पूर्ण बौद्ध शास्त्रों को पढने 
के बाद बुद्ध के व्यक्तित्व के सम्बन्ध मे मन पर यही छाप पडती है। 
उनके जीवन की छोटी-से-छोटी घटना और सम्पूर्ण चर्या इस तथ्य को 
उद्घाटित करती है कि वह सचमुच एक ऐसे पुरुष थे; जो सम्पूर्ण ऐन्द्रिय 
वासनाझों की दासता और उनके बन्धनो से अतीत हो गये थे, उनसे 
परे चले गये थे । बुद्ध का सही रूप यही है। 


8 । 


श 

भगवान्‌ बुद्ध की आत्मकथा 


भगवान्‌ बुद्ध ने 'आत्मकथा' जैसी कोई वस्तु नही लिखी है । वस्तुत 
लिखित रूप में उन्होंने हमारे लिए कुछ नहीं छोडा है। भगवान्‌ बुद्ध 
के सभी उपदेश मौसिक थे। उनके परिनिर्वाण के वाद उनका सकलन 
और सम्पादन किया गया । पालि त्रिपिढक के रूप में उनका यह 
सकलित और सम्पादित रूप श्राज हमे प्राप्त है। बुद्ध की जीवनी और 
उपदेशो को जानने का सबसे श्रधिक प्रामाणिक साधन पालि त्रिपिटक 
ही है। 

बुद्ध-उपदेशो की एक वडी विशेषता यह है कि वे भगवान्‌ बुद्ध के 
अपने अ्रनुभव पर आधारित है। उन्होने जोर देकर कहा हैँ, “मै यह 
किसी श्रमण या ब्राह्मण से सुनकर नहीं कहता, वल्कि मैने जो स्वय 
देखा है, स्वय जाना है, स्वय अनुभव किया है, उसे ही कहता हू ।” इस 
प्रकार वुद्ध-वचनों में हमे बुद्ध के आन्तरिक जीवन की पूरी कथा मिल 
जाती है,जिसका प्रभाव और ऐतिहासिक महत्त्व उनकी सवादात्मक शैली 
के कारण अधिक वढ गया है । यहा हम वुद्ध-जीवन-सम्बन्धी उस सूचना 
को सकलित करने का प्रयत्न करेंगे, जो स्वय बुद्ध-मुख से हमे प्राप्त 
हुई है। 

“हिमालय (हिमवन्त) की तराई में एक जनपद है। वहा कोशल- 
देशवासी एक ऋजणुस्वभाव राजा है, जो धन और पराक्रम से युक्त है । 
वह सूर्य वशी है श्ौर शाक्य जाति के है | मै उनके कुल से प्रव्नजित हुआ 
हू । मै विषयो की कामना नही करता । विपयो के दुष्परिणाम को देख- 
कर मैने वैराग्य को क्षेम समभा है । मै मुक्ति की गवेपणा में जारहा हू । 

मेरा मन इसीमे रमता है ।* 


१ पब्चण्जा-सुत्त (सुत्त-निपात)। अपने जीवन और उद श्य का यद परिचय सिद्धार्थ ने 


भगवान्‌ बुद्ध की आत्मकथा! १३ 


“मेरे नगर का नाम कपिलवस्तु है। मेरे पिता शुद्धोदन है। मेरी 
माता, जिन्‍्होने मुझे जन्म दिया, माया देवी कहलाती है। उन्तीस वर्ष 
तक मैने घर में वास किया । मेरे तीन उत्तम प्रासाद थे, जिनके नाम थे 
राम, सुराम और सुभूृत । भद्कच्चा" (भद्रकृत्या) नाम की मेरी नारी 
थी और राहुल पुत्र ।/* 

“फिर भिक्षुओ ! कुछ समय बाद जबकि मै सुन्दर यौवन से युक्त 
था, यौवन की पूर्ण अवस्था में स्थित था और मेरे केश काले थे, मै 
अपने अश्रुमुख पिता और माता को छोडकर, उनकी इच्छा के विपरीत, 
अपने केश और दाढी को मुडवाकर, कापाय वस्त्र पहनकर, गृह से 
गृहविहीन अवस्था मे जाकर प्रन्नजित हो गया ।”* 

“चार निमित्तो को देखकर मै घोडे पर चढकर (कपिलवस्तु से ) 
बाहर निकल गया । छह वर्ष तक मैने सत्य-प्राप्ति के लिए कड़ी तपस्या 
की ।* 

'प़िक्षुओ ! बुद्धत्त्व-प्राप्ति से पूवं, जब कि मै बोधिसत्व ही था 
ओर सम्यक्‌ ज्ञान के लिए प्रयत्न कर रहा था, (मैने देखा कि) मै स्वय 
जन्म, जरा, रोग, मृत्यु और दु ख़ से पीडित हू और गवेषणा भी मै ऐसे 
ही पदार्थों (पुत्र, भार्या, दास-दासी, सोना-चादी) की कर रहा हु, 
जिनका स्वभाव जन्म, जरा, रोग, मृत्यु और दु ख है| तब भिक्षुओं ! मुझे 
विचार हुआ--क्यो मै, जो कि जन्म, जरा, रोग, मृत्यु और दु ख से पीड़ित 


राजा विम्बिसार को उस समय दिया जब वह गृह त्याग कर मुक्ति की गवेषणा में 
जा रहे थे ओर विम्विसार ने उन्हें सम्पत्ति का प्रलोमन देकर रोकने का प्रयत्न 
किया था । 

१ पालि साहित्य में अन्य प्रयुक्त नाम हैं भद्दा कच्चाना (भद्रा कात्यायनी), बिम्वा और 
राहुल-माता | बौद्ध सस्कृत-साहित्य में इनको गोपा और यशोघरा या यशोवत्ती 
नाम से पुकारा गया है । 
बुद्ववस, पृष्ठ ७२ (उत्तम भिक्तु द्वारा प्रकाशित सस्करण) 

« अरियपरियेसन-सुत्तन्त (मज्किम १।३॥६) 


वृद्ध, रोगी, मृत ओर प्रजनित, इन चार चिन्हों को देखकर सिद्धार्थ प्रतरनित हुए थे । 
बुद्धवस, पृष्ठ ७२ | 


नव +्र्‌ #ह /# 


4४ बोषि-बृच्च की छाथा में 


हूं, ऐसी ही वस्तुओं के पीछे दौड रहा हु, जो पुन इन्हीं बातों को पँदा 
करेंगी ? क्‍यों न मैं इनके दुष्परिणामों को देखकर उस वस्तु की खोज 
करू , जहा न जन्म है, न जरा है, न रोग है, न मृत्यु है और न दुख 
वत्कि जो अनुपम योगल्लेम-स्वन्प भीर वलेशरहित स्थान है ?/* 

'भिक्षुओ | वुद्धत््व-प्राप्ति से पूर्व, जबकि में बोधिसत्व ही था 
और सम्यक्‌ ज्ञान के लिए प्रयत्न कर रहा था, मुझे यह विचार आया 
करता था---अ्रहों ! यह लोक दुख में पडा हुझ्ना है। यहा जन्म लेना 
ओर मरना है । एक श्रवस्था से च्युत होकर दूसरी में उत्पन्न होना है। 
यहा जरा और मृत्यु है । इस दु ख से विमुक्ति जानी नही जाती | हाय ! 
क्या इससे नि सरण का भी कोई मार्ग होगा ?”? 

“उत्तम शान्वि-पद की खोज 'करते हुए मे आलार कालाम के पास 
पहुचा । मैने झआलार कालाम से कहा---श्रायुष्मन्‌ कालाम ! मै तुम्हारे 
धर्म-विनय में ब्रह्मचर्यवास करना चाहता हू । ऐसा कहने पर श्रालार 
कालाम ने सुभसे कहा-- 'स्रायुष्मनू | तुम मेरे साथ रह सकते हो | यह 
धर्म-विनय ऐसा है कि जहा चुद्धिमान्‌ पुरुष जीघ्र ही अपने अन्‍न्तर्ज्ञान से 
अपने आचाय॑ के ज्ञान को प्राप्त कर लेता है ।' भिक्षुओं | थोडे ही समय 
मे मैने आलार कालाम के ज्ञान को सीख लिया और फिर उनसे पूछा--- 
झायुप्मन्‌ू कालाम ! जिस ज्ञान को भ्राप्त कर तुम अपने जीवन मे अ्रभ्यास 
करते हो उसकी पहुच कहातक है ”' झालार कालाम ने उत्तर दिया, 

आ्रकिचन्यायतन तक ।! तब भिक्षुओं ! मुझे थह विचार हुआ---अआालार 
कालाम के पास ही श्रद्धा, वीर्य, समाधि और प्रज्ञा नही है, मेरे पास भी है। 
मैं भी इस धर्म को स्वय जानकर, स्वय साक्षात्कार कर, जीवन मे अभ्यास 
करूगा। भिक्षुओ ! मैशीत्र ही इस धर्म को साक्षात्कार कर विहरने 
लगा । तब भिक्षुओ ! मैने श्रालार कालाम से जाकर कहा, 'श्रायुष्मन्‌ । 
मैं इस धर्म को स्वय जानकर, स्वय साक्षात्कार कर, विहरता हू । 
झालार कालाम ने उत्तर दिया, 'मेरा सौभाग्य है कि मुझे तुम जसे 
१ श्ररियपरियेसन-सुत्तन्त (मज्किम, १(३।६) 
२. सथुत्त-निकाय । 





भगवान्‌ बुद्ध की आत्मकथा? ५ 


सनब्नह्य वारी मिले | जिस धर्म को मैने साक्षात्कार कर जीवन मे अभ्यास 
किया है, उसीको तुमने भी साक्षात्कार कर अभ्यास किया है । जिस 
धर्म को मै जानता हू, उस धर्म को तुम जानते हो । जिस धम्मे को तुम 
जानते हो, उस धर्म को ही मै जानता हूं। हम तुम दोनो समान है । 
जैसे तुम, वैसा मै । जैसा मै, वेसे तुम । आओो' आयुष्मन्‌ | हम तुम 
दोनो मिलकर इस गण का नेतृत्व करे । इस प्रकार आलार कालाम ने 
आचार्य होते हुए सभी -मुझ शिष्य को अपने समान प्रद पर स्थापित 'किया 
और मेरे प्रति बडा सम्मान प्रदर्शित किया । परन्तु मैने सोचा--यह 
शिक्षा केवल आकिचन्यायतन तक ले जानेवाली है। इससे निर्वेद, 
विराग, निरोध, उपशम, ज्ञान, सबोध और निर्वाण की प्राप्ति नहीं हो 
सकती | तब मै उस धर्स को अपर्याप्त समभकर वहा से उदासीन हो 
चल दिया । * 

“श्रेष्ठ शान्ति-पद की खोज करते हुए मै उद्गक राभपुत्र के पास 
पहुचा। “उद्बक रामपुत्र ने* नेवसज्ञा-नासज्ञास्ग्रायतन बतलाया अपने 
समान पद पर स्थापित किया। मैने सोचा---यह धर्म न निर्वेद के लिए 
है, न ज्ञान के लिए, न उपणम के लिए, न निर्वारंग के लिए । उस घर्म 
को अ्रपर्याप्त समभकर, वहा से उदासीन हो चल दिया ।”* 

“शान्ति की खोज मे मगध मे घृमते हुए मै क्रश उरुवेला सेनानी- 
निगम से पहुचा । वहा मैने देखा कि एक रमणीय भूमिभाग से, वनखण्ड 
मे, एक नदी वह रही है, जिसके घाट श्रत्यत सुन्दर श्रौर श्वेत है । चारो 
झोर फिरने के लिए गाव थे। मैने सोचा--मुक्ति के लिए प्रयत्न करने 
वाले कुल-पुत्रो के लिए यह भूमि ध्यान करने के लिए अनुकूल है ५ यह 
व्यान-योग्य स्थान है । मैं वहा ध्यान करने के लिए बैठ गया ।”* 

“सारिपुत्र ” मुझे स्मरण 'है कि उस समय मै नरत (अचेलक) भी 
रहा था, मुक्ताचार भी रहा था। अपने लिए दी गई प्िक्षा को मै 
ग्रहण नहीं करता था, और न निमन्त्रण स्वीकार करता,था । कभी-कभी 
२. अरियपरियेलन-सुत्तन्त (मज्किम, १2।8) 

२. भरियपरियेसन-सुत्तन्त (मज्किम, १3/६) 


१६ बोधि-यूक्ष को छाया में 


मैं एक ही घर भिक्षा करता था शरीर मेरा झाहार होता था केवल एक 
या दो कौर । एक दिन में एक ही बार भ्राहार करता था और कभी- 
कभी दो-दो, सात-सात श्रौर यहा तक कि पतन्द्रह-पन्द्रह दिन में एक ही 
वार खाना खाता या। कभी कैवल थाक ही साता था, कभी संवा 
भर कोदों ही। सारिपुत्र ! मै तुण-भक्षी भी था भशौर गोवर-मक्षी 
भी। मैं वल्कल चीर पहनता था और कभी-कभी मुर्दे के कपडो को 
ही धारण करता धा। कादे की शैया पर सोता था और शाम को 
जल-शयन के व्यापार में लग्न होता था । अनेक प्रकार से मै श्रपनी काया 
को कप्ट देता था । सारिपुत्र ! इस हृद तक मेरी यह तपस्विता थी | 

“सारिपुन्न ! पपडी पे अनेक वर्ष के मेल को मै अपने शरीर पर 
सचित किये रहता था | मैं अपने इस मल को अपने हाथ से घोऊ या 
दूसरे इसे धोये, यह इच्छा भी मुझे न होती थी । सारिवुत्त ! इस हृद 
तक मेरा रुक्षाचार बढा हुआ था । 

“सारिपुत्र ! मैं वहा नितान्त एकान्तसेवी था। यदि किसी ग्वाले, 
घसियारे या लकड॒हारे को भी देखता तो उससे हटकर किसी दूसरे वन 
या खड्ड को चला जाता घा, ताकि वह मुझे न देखे और मैं उसे न देखू । 

“सारिपुत्र | हेमनत की रातो मे मैं चौडे मे रहता था। मुर्दों की 
हृड्डियो का सिराहना बनाकर मै व्मशान मे शयन करता था। चरवाहे 
श्राकर मुकपर थूकते भी थे, मूत्र भी करते थे, घूल भी फेकते थे और 
मेरे कानो में सीक भी करते ये। परन्तु सारिपुत्र ! मुझे उनके विषय 
में कोई बुरा भाव उत्पन्न नहीं होता था। इस हृद तक मै उपैक्षा- 
विहारी था ।”' 

“अग्निवेश | मेरे मन में हुआ--क्यो न मैं दातो के ऊपर दात 
रख, जिह्ठा द्वारा तालू को दवा, मन से मन को निग्रह करू । तब 
मेरे दात पर दात रखने, जिह्दा से तालू को दवाने के कारण मेरी काख 
से पसीना निकलता था। उस समय मैने अ्रदम्य वीर्य श्रारम्भ किया था । 


». असली वर्ष की अवस्था में भगवान्‌ ने अपने प्रधान शिष्य सारिपुत्र को अपनी 
तपस्या का यह विवरण सुनाया था । महासीहनाद-सुत्तन्त (मज्किम, १२२) । 


भगवान्‌ बुद्ध की आत्मकथा १७ 


भेरी स्मृति जागृत थी और काया तत्पर थी । फिर मैने मुख, नौसिका 
और कानो से इवास का श्राना-जाना रोक दिया । आइवास-प्रश्वास रुक 
जाने से मेरे सिर मे वात टकराने लगे, कडी सिर की वेदना होने लगी। 
फिर मैने इवास-रहित ध्यान करना आरम्भ किया। मेरे पेट को वात 
छुरे की तरह छेदने लगी । काया मे अत्यधिक ताप होने लगा | देवता 
भी मुझे देखकर कहते थे--“अ्रमण गोतम मर गया । कोई देवता 
कहते थे 'श्रमण गोतम मरा नही है, न मरेगा, श्रहेत्‌ का तो इस प्रकार 
का विहार होता ही है ।” * 

“तब मैने सोचा--क्यो न मै आहार को बिल्कुल ही छोड देना 
स्वीकार करू । तब देवताओं ने मेरे पास आकर कहा--मित्र ! यदि 
तुम आहार का बिल्कुल छोडना स्वीकार करोगे तो हम तुम्हारे रोम- 
कृपो द्वारा दिव्य ओज डाल देंगे, उसीसे तुम निर्वाह करोगे । मैने सोचा 
--इस प्रकार तो मेरा तप मृपा होगा । मैने उन देवताओझो का प्रत्या- 
र्यान किया--“रहनें दो! । और मै थोडा-थोडा आहार ग्रहण करने 
लगा । केवल मुट्ठीभर मू ग की दाल या श्ररहर की दाल का जूस (यूस ) 
लेता था। उस समय मेरा गरीर दुर्बंलता की चरम सीमा को पहुच गया 
था । पुरानी शाल की कडियो के समान मेरी पसुलिया हो गईं थी, ऊठ के 
पैर॒के समान मेरा कुल्हा हो गया था । यदि मै पेट की खाल को मसलता 
था तो पीठ के काटो को पकड लेता था और पीठ के काटो को मसलता 
तो पेट की खाल को पकड लेता था। यदि मैं मल-मूत्र करने जाता तो 
वही बेहोश होकर गिर जाता था। काया को हाथ से रगडता तो 
सडी जडवाले रोम झड पडते थे। लोग मुझे देखकर कहते “भ्रमण 
गोतम काला है । कोई मनुष्य कहते, 'श्रमण गोतम काला नही है, श्याम 
है ।' कुछ कहते 'श्रमण गोतम न काला है, न श्याम, वह मगुर-वर्ण 
है ४ भेरा स्वच्छ, गौर वर्ण सवंथा नष्ट हो गया था ।”'* 


१ अगस्निवेष नामक जन पढित से भगवान्‌ ने यह कहा । महासच्चक-सुत्त (मज्मिम 
शाडा६) । 

२. महासच्चक-सुत्त (मज्किम. १।४॥ ६ ), मिलाश्ये बोधिराजकुमार-सुत्त (मज्म्िम 
२।४५) भी। 


श्र चोधि-बृक्ष की छाया सें 


धतब मैने सोवा ! अश्रतीत काल मे घिन किन्‍्ही श्रमण-ब्राह्मणों ने 
घोर दुःख और तीघ्र वेदनाएं केली होगी, वह इसी हुद तक भेली होगी, 
इससे अधिक नहीं । लेकिन उस दुष्कर तपस्या से मैने परम तत्त्व को न 
पाया, श्रलमार्यज्ञानदर्शन मुझे न मिला। मैने सोचा--कक्‍्या बोधि के 
लिए कोई दूसरा मार्ग है ?” 

“मुझे स्मरण आया--मैने पिता शुद्रोदन शाकय के खेत पर जामुन 
की ठडी छाया में श्रकुणन-धर्मो से चित्त को हटाकर प्रथम ध्यान को 
प्राप्त किया था, शायद वह मार्ग बोधि का हो ” परन्तु इस प्रकार 
अ्रत्यन्त कृश और दुर्बंल काया से तो वह मिलना सुकर नही है। क्यो न 
मै स्थूल श्राहदर दाल-भात को ग्रहण करू । मैं दाल-भात ग्रहण करने 
लगा । उस सभ्य मेरे पास पाच भिक्ष इस श्राशा से रहा करते थे कि 
श्रमण गोतम जिस धर्म को प्राप्त करेगा, उसे हमे भी वतलायेगा ! 
परन्तु जब मै दाल-भात प्रहण करने लगा तो उन्होने सोचा--श्रमण 
गोतम सम्रही हो गया है, तपत्या से विमुख हो गया है । उदासीन होकर 
वे मुझे छोडकर चले गए ।” * 

“स्थुल भोजन से मुभमे शक्ति वापस भाई झौर मै प्रथम ध्यान के 
सुख को प्राप्त कर विहरने लगा । क्रमश ध्यान की द्वितीय, तृतीय और 
चतुर्थ प्रवस्थाओं को मैने प्राप्त किया। मैने अपने अनेक पूर्व-जन्मो को 
स्मरण किया। प्राणियों के जन्म-मरर का ज्ञान मुझे प्राप्त हुआ । उन्हे 
नाना गतियो मे आाते-जाते मैने देखा । मैने साक्षात्कार किया--'यह दुख 
है, 'यह दु ख-समुदय है', 'यह दुःख-निरोध है! और यह “दु ख-निरोध 
का मार्ग' है। मैने अनुभव किया--मेरी श्रविद्या चली गई है, विद्या प्राप्त 
हुई है, तम नष्ट हुआ, आलोक उत्पन्न हुआ है । मेरा चित्त विमुक्त हो 
गया, जन्म समाप्त हुआ, ब्रह्मचयेवास पूरा हुआ | करना था सो कर 
लिया, अ्रव आगे कुछ करने को नही है ।”? 

“अनेक जन्मो तक निरन्तर इस ससार मे दौड़ता रहा । गृहकारक 
को खोजते-खोजते पुन -पुन दु खमय जन्मों मे पडता रहा। है गृह- 





१ “२५ उपयु कत के समान । 


भगवान्‌ बुद्ध की आत्सकथा! हि 


न्कारक ! अ्रव मैने तुझे देख लिया | श्रव फिर तू घर नही बना सकेगा । 
ज्ेरी सभी कडिया भग्न हो गई | गृह का शिखर भी निबंल हो गया। 
सस्कार-रहित चित्त से तृप्णा का क्षय हो गया ।" 

“उरुवेला मे इच्छानुसार विहार कर मैं वाराणसी की ओर चल 
पडा | क्रमण. यात्रा करते हुए मै वाराणसी में ऋषिपत्तन मुगदाव से 
पहुचा, जहा पचवर्गीय भिक्षु थे। पचवर्गीय भिक्षुओं ने सोचा--साधना- 
अष्ट श्रमण गोतम आ रहा है। हम इसे अभिवादन नही करेगे, इसके 
पात्र-चीवर को श्रागे बढकर नही लेगे | जेसे-ज॑से मै पचवर्गीय भिक्षत्रो 
के समीप आता गया, वे अ्रपनी प्रतिज्ञा पर स्थिर न रह सके। एक ने 
आसन बिछाया, दूसरे ने पैर धोने का जल दिया, तीसरे ने पैर का पीढ़ा 
पास लाकर रख दिया। मै बिछे झासन पर बैठ गया और पर धोये । 
पचवर्गीय भिक्षुओ से मैने कहा--भिक्षुओ ! तथागत साधना-अ्रप्ट नही 
है ।वह सम्यक्‌ सम्बुद्ध है। उन्हें मित्र (आयुष्मान्‌) कहकर मत्त 
पुकारो । वे तथागत अरहेत्‌ सम्यक्‌ सम्बुद्ध है। मैने अमृत को पाया है। मै 
तुम्हे इसका उपदेश करता हू । तुम भी उपदेशानुसार आचरण कर इसी 
जन्म मे उसका साक्षात्कार कर विहरोगे । वहा जब मै दो भिक्षुओ को 
उपदेश करता था, तो तीन भिक्षु भिक्षा के लिए जाते थे। तीन भिक्षु 
भिक्षाचार करके जो लाते थे, उससे हम छहो व्यक्ति निर्वाह करते थे । 
जब तीन भिक्षुओ को मै उपदेश करता था, तो दो भिक्षु भिक्षा के लिए 
जाते थे ।? 

“दो भिक्षु कोलित (मोग्गल्लान) और उपतिष्य (सारिपूत्र) मेरे 
प्रधान शिष्य है। भश्रानन्द्र मेरा सेवक-शिष्य है, जो सदा मेरे पास रहता 
है । क्षेमा और उत्पलवर्णा मेरी भिक्षुणी-शिष्याओं मे प्रधान है। चित्र 
और हस्तावलक मेरे प्रधान गृहस्थ-जिष्य (उपासक) है। ननन्‍्दमाता 
ओर उत्तरा मेरी दो प्रधान गृहस्थ-शिप्याए (उपासिकाए) है ।”३ 
ह पम्मपद १९।॥ 5-६॥ 

२. अरिवपरियेसन-सुत्त (मज्किम १॥श६) ! 
3 बुद्वस, पृष्ठ ७२। 


२० बोधि-्क्ष की छाया में 


“चलो आनन्द ! जहां अम्बलटद्ठिका है, वहा चले ।” 

“चलो आनन्द ! जहा पाटलियाम है, वहा चलें ।” 

“आओ श्रानन्‍न्द ! जहा कोटि-ग्राम है, वहा चले ।” 

“आश्रो झ्ानन्द ! जहा नादिका है, वहा चले ।' 

“सिक्षुओ | तुम वेशाली के चारो ओर वर्षावास करो । मैं यहीं 
वेलुव-ग्राम में वास करू गा । 

“झानन्द ! में वृद्ध, वय प्राप्त हु । भ्रस्सी वर्ष की भेरी उम्र है। 
आनन्द | जैसे पुरानी गाडी बाघ-बू'ध कर चलती है, ऐसे ही तथागत 
का शरीर वाघ-वू धकर चल रहा है। इसलिए आनन्द ! तुम प्रात्म- 
शरण, श्रात्मदीप होकर विहरो ।” 

“आनन्द ! श्रासन उठाओशो ! जहाँ चापाल चैत्य है, वहाँ दिन के 

ध्यान के लिए चलेगे ।' 

"ग्राश्रो श्रानन्द ! जहा महावन-कुटागारणाला है, वहा चले । 

(“भिक्षुओ ! अचिर काल मे ही तथागत का परिनिर्वाण होगा । श्राज 
से तीन मास बाद तथागत परिनिर्वाण प्राप्त करेगे। मेरा आयु परि- 
पवव हो गया, मेरा जीवन थोटा है। तुम्हे छोडकर जाऊगा, मैने अपने 
करने योग्य काम को कर लिया है। भिक्षुओं ! निरालस, सावधान, 
सुशील होझ । सकल्प का भ्रच्छी तरह समाधान कर अपने चित्त की 
रक्षा करो ।” 

“आनन्द ! तथागत का यह अ्रन्तिम वैशाली-दर्शन होगा ।' 

“आओ आनन्द | जहाँ भण्ड गाव है, वहाँ चले |” 

“आ्राओ आनन्द ! जहा आम्नर गांव है, वहा चले ।? 

“आनन्द | जम्बु ग्राम चले ।” 

आनन्द | भोगनगर चले ।” 

“आओ आनन्द ! जहा कुसिनारा है, वहा चले ।” 

“आनन्द ! मेरे लिए चौपेती सधाटी बिछा दो । मै थक गया हूँ, 
बैठ गा । 

“आनन्द ! मेरे लिए पानी लाो। प्यासा हु, आनन्द पानी 

पीऊगा ।” 


बुद्ध की मानवता २१ 


“ग्रानन्‍्द ! आज रात के पिछले पहर कुसिनारा के उप्वर्तन नामक 
मसललो के शाल-वन मे जुडवाँ णाल वृक्षों के नीचे तथागत का परिनिर्वाण 
होगा । आझो आनन्द ! जहा ककुत्था नदी है, वहा चले ।” 

“चौपेती सघाटी बिछा दो, लेटू गा ।” 

“झ्राश्नो, आनन्द ! जहा हिरण्यवती नदी का दूसरा किनारा है, वहाँ 
कुसिनारा के मल्‍लो का शालवन है। वहा चले ।” 

“आनन्द | जुडवा शालो के बीच मे उत्तर की ओर सिरहाना कर 
चारपाई बिछा दो । थका हू, आनन्द ! लेटू गा ।” 

“आनन्द ! शायद तुम्हे ऐसा हो कि हमारे शास्ता चले गए, अरब 
हमारे गास्ता नही रहे । ऐसा मत समझता, आनन्द ! मैने जो घर्मं और 
विनय उपदेश किये है, वे ही मेरे बाद तुम्हारे शास्ता होगे ।” 

“हन्त भिक्षुओ ! प्रब तुम्हे कहता हु--सस्कार नाशवानू है। श्रप्र- 
माद से (लक्ष्य) सम्पादन करो ॥”* 

यह तथागत का अन्तिम वचन था । 


328 
बुद्धू की मानवता 


भगवान्‌ वुद्धदेव शौर मनुष्यो के शास्ता थे, देवातिदेव थे | परन्तु सबसे 
पहले वह मनुष्य थे । मनुष्य बढ कर देवता वनता है--यह प्राचीन मान्यता 
थी। श्राज भी हम मनुष्यत्व के ऊपर देवत्व की वात कहते है। परन्तु 
तथागत ने इस क्रम को उलट दिया । उन्होने कहा, “यह जो मानुपत्व 
है, वही देवताओ का सुगति प्राप्त करना कहलाता है।” “भनुस्सत्त खो 
भिक्‍्खवे देवान सुगतिगमनसखात ।” देवता जब सुगति प्राप्त करता है, 
तब वह मनुष्य बनता है। देवताओं में विलास है। राग, द्वेष, ई््या और 
मोह भी वहा है। निर्वाण की साधना वहा नही हो सकती । इसके 
लिए देवताभ्रो को मनुष्य बनना पडता है। मनुण्यो में ही वुद्ध-पुरुष का 


ता 

झाविर्भाव होता है, जिसको देवता दमस्फार करते है। श्रत मनृप्य- 
धर्म देवता-धर्म से उच्चतर है, जैसे कि विराग भोग से महत्तर है । 

मानवता-बर्म का उपदेश देनेवाले भगवान्‌ तथायत रवय मानवता 
के मूतिमान्‌ रूप थे। यहा हम उनके जीवन से सवधित कुछ प्रसगों और 
घटनाप्रों का उल्लेख करेंगे, जिनसे उनके व्यक्तित्व में पंठी हुई गहरी 
मानवत्ता के कुछ दर्शन हमे होगे । 

भगवान्‌ का परिनिर्वाग होनेवाला है। रात का पिछला पहर है । 
भिक्षु भगवान्‌ की शेया को घेरे हुए वैंठे है। भिक्ष-संघ को भगवान्‌ 
अन्तिम उपदेश दे रहे है। जास्ता कह रहे है, “भिक्षञ्रो ! बुद्ध, धर्म 
ग्रौर सघ के सम्बन्ध में यदि किसी भिक्षु को कुछ शका हो तो पूछ लो ' 
पीछे श्रफमोस मत करना-जास्ता हमारे सम्मुख थे, किन्तु हम भगवान्‌ 
से कुछ पूछ न सके । कोई शिष्य नहीं बोलता, सब मौन है। तीन 
वार भगवान्‌ कहते है, किन्तु कोई भिक्षु पूछने को नहीं उठता। 
भगवान्‌ को णका हो जाती है कि कही शास्ता के गौरव का विचार कर 
तो शिष्य पूछने मे सकोच नही कर रहे | श्रत कारुखणिक शास्ता फिर 
कहते है, “शायद भिक्षओ्रो ! तुम भाम्ता के गौरव के कारण नही 
पूछ रहे । तो भिक्षुशो ! जैसे मित्र मित्र से पूछता है, वेसे तुम मुझ- 
से पुछो ।/ “सहायको पि भिक्‍्खवे सहायकस्स भारोचेतृति ।” जञास्ता 
शिप्यो की समान भूमि पर आ जाते है । उन्हे चिन्ता है कि कही उनका 
विज्ञान लोकोत्तर व्यक्तित्व शिष्यो के कल्याण में बाधक न बने । अत 
वह उनके सखा बनते है, ताकि जिष्य नि सकोच भाव से उनसे पूछ सके । 
धर्मस्वामी की यह विनम्नरता मनुप्य-धर्म की आधार-भूमि हैं। भगवान्‌ 
बुद्ध ने अपने को भिक्षुत्रों का 'कल्यारा-मित्र' कहा है जो उनकी मानवीय 
महृदयता और विनम्रता को सूचित करता है। वे अपने शिष्यों के भारता 
है श्रीर उससे बढ़कर वह उनके मित्र या 'कल्याणा-मित्र' है | “श्राननन्‍्द | 
मुझ कल्याण-मित्र को पाकर जन्म-धर्मा प्राणी जन्म से विमुकत हो 
जाते है।” “मर्म हि आनन्द कल्याणमित्त आगम्म जातिधम्मा सत्ता 
जातिया परिमुच्चन्तीति ।” 

एक दूसरा दृश्य भी भगवान्‌ के परिनिर्वाण के समय का है। चुन्द 

कर्मारपुत्र (धातुकार) के यहा भगवान्‌ ने अन्तिम भोजन किया था। 
उसके बाद ही भगवान्‌ को खून गिरने की कडी बीमारी उत्पन्न हो गई 
थी, जो उनके शरीरान्त का कारण बनी । तथागत को चुन्द कर्मारपुत्र 
के हृदय का वडा रु्याल था । भक्त उपासक को यह अ्रफसोस हो सकता 
था कि उसका भोजन करके ही भगवान्‌ परिनिर्वाण को प्राप्त हुए। इस- 
लिए शरीर छोडने से पूर्व भगवान्‌ आनन्द को आदेश देते है, “आनन्द । 
चुन्द कर्मारपृत्र की इस चिन्ता को तू दूर करना और कहना, आयुष्मन्‌ ! 
लाभ है तुमे, तूने बडा लाभ कमाया कि तेरे भोजन को कर तथागत 
परिनिर्वाण को प्राप्त हुए। आनन्द ! चुन्द कर्मारपुत्र की चिन्ता को तू 
टूर करना ।” जिसके हृदय में अ्रगाध करुणा का अधिवास था, वह ऐसा 
क्यो न कहता ? 

कितना क्रियाशील था तथागत का जीवन ! जिस रात को उनका 
परिनिर्वाण हुआ और जब वह रुएण और क्लान्त शैया पर पडे हुए 
थे, उन्होने रात के पहले पहर मे कुसिनारा (कुशीनगर) के मल्‍्लो को 
उपदेश दिया, बीच के पहर मे सुभद्व को और पिछले पहर मे भिक्षु-संघ 
को उपदेश देकर बहुत प्रातः ही महापरिनिर्वाण मे प्रवेश किया। यह 
सुभद्र कौन था, जिसे मध्य रात्रि में उपदेश देने के लिए भगवान ने 
उस अवस्था मे समय निकाल लिया ? सुभद्र एक परिब्राजक था, जो 
श्रपनी जकाञो को लिये हुए उस विषम घडी में भगवान्‌ गौतम बुद्ध से 
मिलने आ निकला । आनन्द से उसे यह कहकर ठीक ही रोक दिया, 
“सुभद्र! तथागत को तकलीफ मत दो। भगवान्‌ थके हुए है ।” भगवान्‌ 
ने आनन्द की बात सुन ली । उन्होने आनन्द से कहा, “नही आनन्द ! 
सुभद्र को मत भता करो, सुभद्र को तथागत का दर्शन पाने दो | वह 
परम ज्ञान की इच्छा से पूछना चाहता है, तकलीफ देने की उसकी इच्छा 
नही है । पूछने पर जो मै उससे कहूगा, उसे वह जल्दी ही जान लेगा।”! 
मध्य रात्रि भे, उस अवस्था मे, सुभद्र को भी तथागत से उपदेश सुनने का 
सौभाग्य मिला । श्रधिकारी शिष्य को उपदेश करने के लिए तथागत के 
पास कोई अझसमय न था। 


वह एक बड़ी दुखियारी स्त्री थी। पति, पुत्र, परिवार सब उसका 

नप्ट हो गवा था। शोकातिरेक में वह पाग्रल हुई फिरती थी । कपड़े 
पहनने का होश उसे कहा था ? बह नगी ही फिरती थी । नाम उसका 
पटानारा था | एक दिन घूमती हुई जेतवन श्राराम में ही श्रा निकली, 
जहा भगवान्‌ ठहरे हुए थे । सीधी विहार की ओर ग्राती हुई उस नग्न 
उन्मत्त स्त्री को देख पुरुषों ने कहा, “यह पागल है, इसे इधर मत 
ग्राने दो ।” परन्तु भगवान्‌ ने उन्हें रोकते हुए कहा, “इसे मत रोको ।” 
जैसे ही स्त्री समीप आई, भगवान्‌ ने कहा, “भगिनि! स्मृति लाभ कर ।” 
स्त्री को कुछ होश आया, लोगो ने उसपर कपड़े डाल दिये, जिन्हे उसने 
आझोढ लिया । स्त्री फूट-फूटकर रोने लगी । भगवान्‌ ने कहा, “पटाचारे ! 
चिन्ता मत कर । गरणा देने में समर्थ व्यक्ति के पास ही तु थ्रा गई है ।” 
भगवान्‌ ने श्रपने उपदेशामृत से उसके झोक को दूर किया और वह एक 
प्रमुख साधिका हुई। करुणा, विशेषत स्त्री-जाति के प्रति करणा, 
जिसके जीवन को भगवान्‌ पुरुष के जीवन से अधिक दु खमय मानते थे, 
तथागत के स्वभाव की एक प्रमुख विशेषता थी। 
तथागत ने अपने व्यक्तित्व को घर्म के रूप भे खो दिया था। यदि 
प्रसेनजित्‌ तथागत के प्रति अपूर्व सत्कार प्रदर्शित करता था, यदि अनेक 
देश और विदेश के लोग तथागत की पूजा करते थे, तो इसका कारण 
स्वयं भगवान्‌ बुद्ध की मान्यता के अनुसार धर्म ही था | तथागत उत्पन्न 
हो या न हो, धर्म-नियामता फिर भी रहती है, ऐसा उनका कहना था । 
इसलिए अपने बाद धर्म की शरण मे ही उन्होने भिक्षु-सघ को छोडा 
था। परिनिर्वाण प्राप्त करते समय उन्होने भावनापुर्ण जब्दो मे आनन्द 
से कहा था “आनन्द ! शायद तुमको ऐसा हो कि हमारे शास्ता तो चले 
गये । अश्रव हमारे शास्ता नही है। आनन्द ! ऐसा मत समभना । मैने जो 
धर्म श्रीर उपदेश किये है, वही मेरे बाद तुम्हारे शास्ता होंगे |” भगवान्‌ 
नही चाहते थे कि उनके शिष्य उनसे चिपटे रहे । उनको “आत्मदीप', 
आत्म शरण बनने का उपदेश था । इसलिए जब आनन्द ने भगवान्‌ 
के परिनिर्वाण के समय उनसे पूछा कि 'तथागत के शरीर के प्रति हम 
क्या करेगे” तो उन्होने यही उत्तर दिया, आनन्द ! त्थागरत की शरीर 
पूजा से तुम वेपरवा रहो ।” 'अ्रव्यावटा तुम्हे आनन्द होथ तथाग्रतस्स 

सरीरपुजाय” । तथागत अपनी शरीर-पूजा नही चाहते । वह चाहते है 
कि हम सच्चे अर्थ मे लगे । तथागत ने अपने व्यक्तित्व को धर्म में खो 
दिया। यह उनकी अ्रनासक्ति थी। परन्तु जब उन्होने धर्म को बेडे 
के समान तरने के लिए, न कि पकड रखने के लिए, वतलाया, तब तो 
उन्होने धर्म से भी आ्रासक्ति छोड देने का उपदेश दिया। संघ धर्म की 
शरण में छोडा गया और धर्म से वृद्ध एकाकार किये गए । बाद मे प्रयो- 
जन पूरा हो जाने के बाद धर्म को भी छोड देने का आदेश देकर 
भगवान्‌ ने उस अनासक्ति-योग का उपदेश दिया है, जो इस लोक की 
सीमा के पार ही देखा जा सकता है। 
महापुरुषों के जीवन-काल में ही उनके देवीकरण की प्रवृत्ति प्राय 
दिखाई पडने रगती है। भगवान्‌ इसके प्रति वडे सचेत थे । वह नही 
चाहते थे कि लोकोत्तर दंवी पुरुष की तरह उनकी पूजा हो या गुरुवाद 
उनके धर्म मे फेले। इसलिए जब एक बार उनके महाप्रज्ञ शिष्य धर्म- 
सेनापति ने उनसे कहा, “भन्ते ! मेरा ऐसा विश्वास है कि सबोधि मे 
भगवान्‌ से बढकर कोई दूसरा श्रमणा या ब्राह्म ण न हुआ, न होगा, न 
इस समय है ।” तो भगवान्‌ ने उल्दे हाथ लेते हुए सारिपुत्र से कहा, 
“सारिपुन्न | तूने बहुत उदार वाणी कही । बिल्कुल सिहनाद ही किया। 
सारिपुत्र ! अतीतकाल मे जो सब ज्ञानी पुरुष हुए है, क्या तूने उन 
सबको अपने चित्त से जान लिया है !” धीमे स्वर मे सारिपुत्र ने उत्तर 
दिया, “नही भल्‍्ते!” इसी प्रकार वर्तमान और भविष्य के ज्ञानियों के 
सबंध मे पूछे जाने पर भी सारिपुत्न को 'नही भन्‍्ते।” कहना पडा । “तो 
सारिपुत्र जब तेरा अतीत, वर्तमान और भविष्य के ज्ञानियो के सबध मे 
ज्ञान नही है, तो तूने यह उदार वाणी क्यो कही ?” 
इस सबंध से एक महत्वपूर्ण प्रसग और है। वक्‍कलि नामक 

उनका एक अनुरक्त भिक्षु-शिष्य था। एक वार वक्‍कलि बीमार पडा । 

उसने अपने एक साथी सिक्षु द्वारा इच्छा प्रकट की कि वह भगवान के 

दर्शन करना चाहता है। भगवान्‌ उसकी इच्छा को पूरी करनेके लिए 

उसके पास गये । दूर से भगवान्‌ को आता देखकर वक्‍कलि उनके 

सम्मानार्थ एवं उनको आसन देने के लिए चारपाई से उठने की चेप्टा 


श्र बोधि-वृज्ष की छात्रा से 


करने लगा। भगवान ने करणशापुर्वक उसे रोकते हुए कहा कि अबग 
आसन तयार है, उसे हिसिते-उुलने की प्रावव्यकता नहीं है। भगवान्‌ 
विद्े आसन पर बठ गसे। बयकफुलि ने भगवान्‌ की बन्दना करते हुए 
उनसे निवेदन किया फि उसे उनके बर्णन की बठी उन्छा थी, जिसे 
कृपापृूतरक उन्होंने पूरा कर दिया ह। भगवान्‌ से कोमल अद्दी में 
व लि से कहा, “भात वन्‍कति ! ज॑सी तेरी गन्दी काया है, वैसी ही 
सेरी काया हैं। वक्‍कलि | इस गन्दी काया को देखने से बया लाभ ? 
बवफलि! थो धर्म को देखता है, बढ़ मके देखता है, जो मुके देखता है, 
बह धर्म को देखना हे ।” भगवान्‌ बुद्ध बग अपने शरीर के सवध में अपने 
भिप्य से बह कहता हि से गन्दी छाया की देरने से क्‍या लाभ 
(विमिना पूतियायेन दिट्ठुन), एक ऐसी साहसिक बागी है, जिसे 
कोई घर्मजास्ता गुरु अपने जिप्य था शिप्यों मे आज तक नहीं कह सका 
है । रुप फी आासकिति तथागत दी विल्युल नप्ट हो गई थी। भौर उसे 
दूर क्ये बिना कोई बुद्ध -शिप्प नही वन सकता । 

भगवान्‌ बुद्ध श्रमणा ने, परन्तु गृहस्थों के प्रति सहानुभूति से रहित 
नहीं थे। कोलिप-दुहिता सुप्रवासा ने. जो गर्भ की अ्रसह्य बेदना से 
पीडित थी, जब अपने पत्ति के द्वारा भगवान्‌ के चरगो में अपना प्रणाम 
अपित करवाया था, तो भगवान्‌ ने उसे ग्रागीर्वाद देते हुए कहा था, 
“कोलिय-पुत्री सुप्रवासा सुखी हो जाय, चगी हो जाय । सुखी और चगी 
होकर वह बिना किसी कप्ट के पुत्र प्रसव करे ।” उसी प्रकार ब्राह्मणों 
के साथ भी, जैसे कि विध्व के सब प्राणियों के साथ, भगवान्‌ की पूरी 
सहानुभूति थी। बावरि ब्लाह्मण के एक शिष्य ने जब अपने ग्रुरु की 
ओर से भगवान्‌ के चरणों में प्रग्गाम श्रपित किया तो भगवान्‌ ने श्राशी-' 
वाद देते हुए कहा "शिप्योसहित बावरि ब्राह्म रा सुखी हो । माणवक ! 
तुम भी सुखी हो, चिरजीवी हो ।” इन आजशीवंचनों मे काकती हुई 
तथागत की करुणा के मानवीय स्वरूप को हम स्पप्टत देख सकते है ! 

तथागत स्वागतवादी थे। छोटा हो या बडा, जो भी जिश्ञासु उनके 
पास पहुचता था, उससे वह कहते थे, “श्राओं ! स्वागत !” (“एहिं 
सागत”) । ब्राह्मण सोणदण्ड (स्वर्णदण्ड) उनकी इस विनम्रता से बहुत 

प्रभावित हुआ था । उसने ही हमे यह बताया है कि श्रमण गौंतम सब 
से “आओ स्वागत” कहनेवाले है । “समणो खलु भो गोतमों एहि- 
सागतवादी ।” एक बार जब भिक्षुणी सुन्दरी भगवान्‌ के दरोेनार्थ 
श्रावस्ती गई तो उसका स्वागत करते हुए भगवान्‌ ने उससे कहा था, 
“ग्रा कल्याणी ! तेरा स्वागत है |” “तस्सा ते सागत भहे।” इसी 
प्रकार महाकाश्यप से भी प्रथम बार मिलने पर भगवान्‌ ने कहा था, 
“आ्राओ स्वागत !” ऐसा ही साक्ष्य देते हुए बुद्ध के कवि-शिष्य स्थविर 
वगीश ने कहा है, “बुद्ध के पास भेरा स्वागत हुआ ।' 

बुद्ध शिष्य-वत्सल थे और अपने शिष्यो का सम्मान करते थे । 
भगवान्‌ जब अपनी अन्तिम यात्रा मे पावा और कुसिनारा के बीच 
जा रहे थे तो उधर से आते हुए पुक्कुस मल्लपुत्र नामक व्यापारी से 
उनकी भेट हुई, जिसने श्रद्धापूर्वक भगवान्‌ को एक इंगुर वर्ण का 
दुआाला भ्रपित किया । परन्तु भगवान्‌ उसे अकेले कैसे ओढते ? आनन्द 
को सम्मानित करना चाहते थे । उन्होने पुक्कुस से कहा, “तो पुक्कुस ' 
दुशाले के एक भण्ग को मुझे उढा दे, दूसरे को आनन्द को ।” आनन्द को 
इससे अधिक कृताथता क्या हो सकती थी ? यह उल्लेखनीय है कि जैसे 
ही पुक्कुस मल्लपुत्र चला गया, आनन्द ने दुगाले के अपने भाग को भी 
भगवान्‌ के शरीर पर उढा दिया । 

अन्य अवसरो पर भगवान्‌ ने अपने दूसरे शिष्यो को भी उचित 
सम्मान दिये। जब तथागत की वृद्धावस्था मे उनके लिए एक नियत 
शरीर-सेवक की आवश्यकता पडी,तो सारिपुत्र ने अपने को इस काम 
के लिए अपित किया था, जिसे तथागत ने यह कह कर स्वीकार नही 
किया कि सारिपृत्र का धर्मोपदेश तथागत के समान ही गम्भीर 
होता है और जिस दिशा में सारिपुत्र जाते है, उस दिशा मे फिर उन्हे 
जाने की आवश्यकता नही रहती, इसलिए ऐसे ज्ञानी से वह सेवा का 
काम नही ले सकते । जब अपने जीवन के अन्तिम समय में सारिपुत्र 
ने शास्ता से निर्वाण-प्राप्ति के लिए विदा मागी तो स्वय शास्ता गन्ध- 
कुटी से बाहर निकलकर आग्रे और अपने मुख से बार-बार उनकी 
प्रशंसा करते हुए उन्हे विदाई दी। शास्ता से अद्वितीय सम्मान प्राप्त 

करनेवालो मे गार्य मह्गकाणष्यप संदा स्मृत रहेगे । उन्हे तो थास्ता ने 
जैसे अपना वस्त्र-बंदल मित्र ही बना लिया। श्पना चीवर महा- 
काध्यप फो दिया श्रौर महाकाथ्यप का स्वय पहना और यह सब इस ढग 
से कि भानों कुछ कर द्वी नही रहे है । रास्ते मे एक जगह विश्वाम के लिए 
वेठे थे फि महाकाय्यप के चीवर की टटोलकर कहने लगे कि यह बहुत 
मुलायम है। भट महाकाय्यप से श्रपने उस बस्न को बुद्ध से लेने की प्रार्थना 
की । “परन्तु तुम क्या पहनोंगे ?” "मे बुद्धो के द्वारा दिये गये वस्त्र को 
पहनू गा, यदि वह सुझे मिलेगा ।” “परन्तु महाकाश्यप ! मेरा वस्त्र तो 
जीर्ण सन का है। प्राय फट चुका है।” महाकाध्यप ने देर नही की और 
गुरु- णिष्य ने अपने वल्त्रों की अदल-वदल की । महाकाश्यप के लिए 
यह जीवन-पर्यन्त का गौरव बन गया भर भिक्षु-सघ उन्हें श्रोर भी 
प्रधिक सम्मप्न की दृष्टि से देखने लगा, नयोकि शास्ता ने अ्रपने वस्त्र 
को पहनने योग्य केवल उन्हे ही समझा । 

योग्य जिज्ञासुओं के प्रति तथागत की विज्येप श्रनुकम्पा थी। कई 
बार तो उन्होंने दूर तक जाकर ऐसे साधको की श्रगवानी की । यह 
सौभाग्य महाकाण्यप को तथा श्रन्य कई भिक्षुओं को मिला था। कहा 
गया है कि महाकप्पिन के स्वागतार्थ तो भगवान्‌ चन्द्रभागा (चिनाव) 
नदी के तट तक गये ये । यह भिक्षु कुबकुटवती नगरी के निवासी थे, जो 
वर्तमान काबुल नदी के आस-पास के प्रदेश मे थी । बुद्ध के श्राविभाव का 
समाचार सुनकर मध्य-देश की शोर चल पडे थे । बुद्ध ने अपने ज्ञान से 
इसे जाना और चन्द्रभागा नदी के तट पर जाकर उनका स्वागत किया । 

योग्य भिक्षुओं भौर भिक्षुणियों की ही नही, गृहस्थ स्त्री-पुरुषो की 
भी भगवान्‌ ने कई भ्रवसरो पर उन्मुकत कण्ठ से प्रशसा की । विशेषत 
गृहस्थो में नकुल-माता और नकुल-पिता उनसे श्रशसा पानेवालो मे 
मुख्य थे । इन वृद्ध दम्पती ने कभी एक दूसरे पर अपने जीवन भर क्रोध 
नही किया था । कई भिक्षुसियों ने अपनेको “बुद्ध की भौरस दुहिता” 
कहकर पुकारा है, जिससे पता चलता है कि तथागत की करुणा में 
मातृ-जाति का अश कुछ कम नही था। स्त्रियों को प्रव्नज्या का श्रधिकार 
“भी इसीलिये मिल सका | कुबकुटवती नगरी का राजा महाकप्पिन जब 

संवेगापन्न होकर बुद्ध से मिलने के लिए निकल पडा था, तो उसको पत्नी 
अनोजा ने यही कहकर उसका अनुसरण किया था, “बुद्ध का आविर्भाव 
केवल पुरुषो के लिए ही नही हुआ होगा, वल्कि स्त्रियों के लिए भी ।॥” 
इसी मर्म को समभकर भद्वा कापिलायिनी अपने पति (महाकाश्यप) 
के साथ बुद्ध के दर्शनो के लिएचल पडी थी। 
गलती करनेवालो के प्रति भी करुणा और अनुकम्पा' का भाव 
दिखाना तथागत के लिए कुछ अधिक न था | एक बार की बात है कि 
वेरजा (मथुरा और सोरो के बीच मे एक स्थान ) के निवासी एक बाह्मरण ने 
भगवान्‌ को वेरजा मे वर्षावास करने का निमत्रण दिया । भगवान्‌ वहा 
गये, परन्तु वह ब्राह्मण बहुघन्धी था और उसने भगवान्‌ की कुछ सुध- 
बुध नही ली। भगवान्‌ बुद्ध को बहुत कप्ट हुआ | उन्हें तीन मास तक 
कुछ कुटी हुई जौ ही प्रतिदिन खानी पडी, क्योकि उस समय वेरजा में 
अकाल पड रहा था और यह जौ भी बुद्ध और उनके शिष्यो को उत्तरा- 
पथ के घोडो के व्यापारियों के यह से मिलती थी, जो उस समय वहा 
वर्षा के कारण पडाव डाले हुए थे। इतना होने पर भी वर्षावास की 
समाप्ति पर भगवान्‌ वुद्ध अन्यत्र जाने से पूर्व वेरजक ब्राह्मण के पास 
जाकर उसे आशीर्वाद देना नही भूले। ब्राह्मण बहुत लज्जित हुआ, 
उसने क्षमा भागी । भगवान्‌ ने उसपर अनुकम्पा करते हुए उसके यहाँ 
भोजन किया और उसे आशीर्वाद देते हुए विदाई ली। इससे कुछ 
विपरीत, परन्तु मानवता से उतना ही परिपूर्ण, बुद्ध-जीवन का एक 
दूसरा प्रसग लीजिये। भहिंय (भदरिया, भागलपुर के समीप, विहार मे) 
मे एक बार भगवान्‌ विचरते हुए गये, और वहा का मेण्डक गृहपति 
चाहता था कि जबतक भगवान्‌ भदिय मे रहे, उसे ही उनकी नित्य सेवा 
का अवसर मिले | ऐसी उसने भगवान्‌ से प्रार्थना भी की । कहा गया 
है कि तथागत उसे बिना सूचना दिये ही वहा से एक दिन चले गये ! 
जिसने कुछ सुध-बुध नही ली, उससे विदाई लेने और उसके यहा भोजन- 
कर अनुगृहीत करने गये और जो नित्य सेवा करना चाहता था, उसे 


बिना सूचना दिये ही चल दिये ! तथागतो के स्वभाव की भम्भीरता 
की थाह नही ली जा सकती ! 

बुद्र बहुजनहितवादी थे। अपने जीवन को वहुतो के हित के लिए 
मानते थे। उनके जीवन की छोटी-से-छोटी घटना मे यह भावना 
विधी मिलेगी। एक बार की वात है कि भगवान्‌ कुमसितारा भे नये, 
जहा के एक मत्ल सरदार ने, जिसका नाम रोज था, भगवान्‌ को 
अपने यहा भोजन के लिए निमन्रित किया और उनसे प्रार्थना की, 
“भन्ते ! अच्छा हो कि जबतक प्राप यहाँ है, आप भ्ौर श्रन्‍्य भिक्षु 
मेरे यहा ही भोजन, वस्त्र, श्रासन आदि ग्रहण करे, दूसरों के यहा 
नही ।” बुद्ध ने उसे उत्तर दिया, “शेज ! तेरी तरह जिन लोगो ने धर्म 
को श्रपूर्ण ज्ञान श्रौर अपृर्ण दर्भन से देखा है, उन्हें ही यह होता है कि 
भगवान्‌ हमारे यहा ही भोजन, वस्त, आसन आदि ग्रहण करे, दूसरों 
के यहा नही । तो रोज, हम तेरा भी ग्रहण करेगे, दूसरों का भी ।” 
“तेन हि रोज तव चेव पटिग्गहस्सन्ति अज्ञेस चाति ॥7 

पालि-परम्परा के अनुसार बुद्ध ने पंत्तालीस वर्ष तक चारिकाए 
करते हुए धर्मोपदेश किया, श्रौर सस्क्ृत वौद्ध ग्रन्थों की परम्परा के 
अनुसार ४६ वर्ष तक । नद्डावतार-सूत्र में बुद्ध भगवान्‌ कहते है, “इन 
उनचास वर्षो में मैने धर्म पर एक शब्द भी भाषित नही किया है।” 
वडी आदइचयंजनक वात |! वुद्ध भगवान्‌ ने अपने जिष्यो श्रौर भावी 
जनता पर अनुकम्पा करते हुए इतना कुछ कहा कि वह त्रिपिटक जैसे 
विज्ञाल साहित्य भे भरा पडा है । फिर भी वह कहते है--मैने धर्म पर 
एक शब्द भी नहीं कहा है ! यह तथागत की श्रसगता का सूचक है, 
उनकी पूर्ण निर्लेपता का प्रमाण है। पालि महापरिनिव्बाण-सुत्त मे 
भी हम देखते है कि उनके महापरिनिर्वाण के अवसर पर जब आनन्द 
उनसे प्रार्थवा करते है कि वह सघ के लिए कुछ कहे, तो तथागत कहते 
है कि उन्हे कभी यह धारणा ही नही हुई कि सघ को उन्होने स्थापित 
किया है या कि सघ उनके सहारे से है, वह सघ के लिए क्या कहेगे? चाहे 
इसे हम तथागत की लोकोत्तर विनम्रता कहे, चाहे भ्रनासकिति, चाहे 
महायानिक पारिभाषिक झज्दों से उनकी अनाभोग चर्या, यह बुद्ध के 
जीबन की एक भारी विशेषता है और उनकी सम्पूर्ण मानवता इसीसे 
निकली हुई है। 

बुद्ध के स्वभाव और उनके जीवन की घटनाओ पर जितना हम 
विचार करे, उतना ही भ्रधिक हमे उनमे अन्तनिविप्ट उनकी मानवत्ता 
के दर्शन होते है ।* बुद्ध के जीवन की कोमलता लोकोत्तर थी। उनकी 
वाणी मे श्रपूर्व ग्लक्ष्णता थी, जो सबको अपनी ओर खीचती थी । क्रोध- 
पूर्ण शब्द कभी उनके मुख से नही निकले थे। वह एक ऐसे पुरुष थे, 
जिनकी भौहे कभी टेढी होती हुई नही देखी गई थी । वह “श्रब्भाकुटिकों' 
थे । सकलप उनके वज मे थे | वह मनुष्य थे, परन्तु मनुप्य की दुर्बेल- 
ताझो और असगतियों से ऊपर उठ चुके थे । इसीलिए वह पूर्ण पुरुष 
थे। न हम उन्हें श्रन्तत मनुष्य कह सकते है और न देवता । वुद्ध 
केवल बुद्ध है, जिनके व्यक्तित्व मे मानवता की जुश्र ज्योत्स्ता धर्म की 
स्थिति बनकर चमकी है । 


बुद्ध की चारिकाएं 


वोधि प्राप्त करने के बाद भगवान्‌ बुद्ध ने सात सप्ताह बोधि-वृक्ष 
और कुछ भ्रन्य वृक्षों के नीचे समाधि-सुख मे बिताये। बोधिनवृक्ष के 
नीचे चार सप्ताह ध्यान करने के परचात्‌ भगवान्‌ बुद्ध अजपाल नामक 
बरगद के वृक्ष के नीचे गये । वहा एक सप्ताह तक उन्होने ध्यान किया। 
इसके बाद भगवान्‌ मुचलिन्द नामक वृक्ष के नीचे गये । यहा भी उन्होंने 
एक सप्ताह तक ध्यान किया । तदनन्तर भगवान्‌ ने राजायतत नामक 
वृक्ष के नीचे एक सप्ताह तक ध्यान किया । इस प्रकार बुद्धत्व-प्राप्ति 
के वाद सात सप्ताह तक भगवान्‌ बुद्ध ने विभिन्‍न वृक्षो के नीचे ध्यान 
किया । सातवे सप्ताह की समाप्ति पर तपस्सु और भल्लिक नासक दो 





२. श्न्य प्रसगों के लिए सस्ता साहित्य मण्डल? से प्रकाशित लेखक की पुस्तक 'बुद्द 
और चौड साधक? के लेख “बुद्ध के स्वभाव व जीवन की विशेषताए” देखे। 


३२ बोधि-वृक्त की छाता में 
व्यापारियों ने, जो पाच सी गाडियो को साथ लिग्रे हुए उत्कल जनपद 
में मध्य-देश की ओर ग्रा रहे थे, भगवान्‌ को राजायतन वृक्ष के नीचे 
बेठे देखा ओर मदद श्लीर लड्डू से भगवान्‌ का सत्कार किया, जिससे उन्हों- 
ने कृपापूर्वफ रवीकार फिया । तदनन्तर हम भगवान्‌ को फिर श्रजपाल 
नामक वरगद के पेड के नीचे जाते देखते है श्ौर वही पर घर्म-प्रचार 
का सकल्प करने के पश्चात्‌ वह वाराणसी के इसिपतन मिगदाय (ऋषि- 
पतन मृगदातब) की श्रोर चल पडते है, जहा पत्रवर्गीय भिक्षु उस समय 
निवास कर रहे थे। उस्वेला से काप्षियों के नगर वारागसी को जाते 
हुए, बोध-यया श्रौर गया के बीच रास्ते में, भगवान्‌ को उपक नामक 
श्राजीवक साधु मिला और उससे उन्होंने कहा “मै जिन हु ।” 

क्रमण चारिका करते हुए भगवान्‌ वाराणसी के समीप ऋषिपतन 
मृगदाव में पहुचे ।" यहा श्रापाद पूरणिमा के दिन धम्मचक्कपवत्तन-सुत्त 
का उपदेश दिया गया तथा पचवर्गीय भिक्षुओं को त्रिरत्न-शरणागति 
प्राप्त हुई । इसके पाच दिन बाद अ्रनत्तलच्खणा-सुत्तन्त का उपदेश दिया 
गया । इसके दूसरे दिन वाराणसी के प्रसिद्ध श्रेप्ठि-पुत्र यश की प्रन्नज्या 
हुईं । इसके बाद यण के कई गृहस्थ-मित्र भिक्षु बने भर क्रमश श्रह॑तो 
की सख्या, भगवान्‌ बुद्ध को छोडकर, साठ हो गई । 

ऋषिपतन मृगदाव में भगवान्‌ ने अपना प्रथम वर्पावास किया, 
जिसके बाद वह श्राश्विन पूर्शिमा (महापवारणा) के दिन साठ भिक्षुओ्रो 
को भिन्‍न-भिन्‍न दिशाओं में धर्म-प्रचारार्थ जाने का श्रादेश देकर स्वय 
उस्बेला के सेनानीगाम की ओर चल पडे । वाराणसी होते हुए वह पहले 
कप्पासिय वनखण्ड में पहुंचे, जहा भद्गवर्गीय नामक तीस व्यक्तियों को 
प्रत्नजित किया और फिर उरुवेला पहुंच कर भगवान्‌ वहा तीन मास 
ठहरे। उरुवेला के तीन प्रसिद्ध जटाधारी साधु-बन्धुओं (तेभातिक 


१ बीच की यात्रा का विवरण पालि-तिपिटक में नहीं हे। परन्तु 'ललित-विस्तर” 
बीच के पडावों का भी उल्लेख है । उद्ाहरणत वहा कहा गया दे कि बीच में गगा 
नदी को पार करने में भगवान्‌ को कठिनाई हुई, क्योंकि उनके पास नाव वाले को 
देने के लिए पैसे नहीं ये । वाद में विम्बितार को जब यह वात ,मालूम पडी, तो 
उसने सब साधुझों को नि शुल्क पार उतारने की आशा दी । 

जटिले )--उरुवेल काश्यप, नदी काइयप और गया काश्यप--को उनके 
विशाल साधु-सघ के सहित भगवान्‌ ने उपसम्पादित किया । अपने इन 
अनुयायियो को साथ लेकर भगवान्‌ उरुवेला से गया के गयासीस 
(गयाशीष ) पर्वत पर गए, जहाँ उन्होने आदित्तपरियाय-सुत्त का उपदेश 
दिया । तदनन्तर भिक्षु-सघ सहित भगवान चारिका करते हुए पौप 
(फुस्स) मास की पूर्णिमा को राजगृह पहुचे। यहा भगवान्‌ लद्िठ- 
वनुय्यान (यष्टिवन उद्यान--वर्तमान जेठियन) के सुप्रतिष्ठ चैत्य में 
ठहरे। यही मगधराज श्रेरिक विम्बिसार उनसे मिलने झाया । दूसरे/ 
दिन भोजनोपरान्त बुद्ध-प्रमुख भिक्षु-सघ को उसने वेणुवन उद्यान अपित 
किया । इसके बाद भगवान्‌ दो मास तक भ्रौर राजगृह मे ठहरे और 
फिर सम्भवत इसी वर्ष वर्षावास से पूर्व लिच्छवियो की प्रार्थना पर, 
जो उन्होने महालि के द्वारा भेजी थी, भगवान्‌ वैशाली गये । इस समय 
वेशाली नगरी महामारी से पीडित थी। भगवान्‌ ने वहा जाकर रतन-सुत्त 
का उपदेश दिया और वैशालीवासियो के सब रोग-दुःख दूर हुए । वैशाली 
से लौटकर भगवान्‌ फिर राजगृह झा गये, जहा वह वेणुवन मे ठहरे, 
परन्तु शीघ्र ही फाल्युण (फम्गुण) की पूरिगमा को उन्होने अपने पित्ता 
ओर परिजनो के अनुकम्पार्थ अपने वाल्यावस्था के मित्र काल उदायी 
की प्रार्थना पर, जिसे शुद्धोदन ने उन्हे कपिलवस्तु लाने के लिए भेजा 
था, कपिलवस्तु के लिए प्रस्थान कर दिया। जातकद्दुकथा की निद्वान- 
कथा में राजगृह से कपिलवस्तु की दूरी साठ योजन बताई गई है। 
भगवान्‌ दो मास मे कपिलवस्तु पहुचना चाहते थे। इसलिए धीमी 
गति से चले | भगवान्‌ के साथ श्रग-मगध जनपदो के अनेक निवासी भी 
थे। निश्चित समय पर भगवान्‌ कपिलवस्तु पहुचे, जहा उन्हे न्यग्रो- 
धाराम में निवास प्रदान किया गया। मसज्मिम-निकाय की अट्ठुकथा के 
अनुसार भगवान्‌ बुद्ध की कपिलवस्तु की इस प्रथम यात्रा के अवसर 
पर ही उनकी मौसी महाप्रजावती गौतमी ने अपने हाथ से काते और 
बुने नये दुस्स (घुस्से) के जोडे को भगवान्‌ को भेट करने की इच्छा 
प्रकट की, जिसका वरणन मज्किम-निकाय के दविखिणा-विभग-सुत्त में 
है। नन्‍द और राहुल की प्रन्नज्या इसी समय हुई और उसके थोंडे समय 


४ बोधि-बृक्ष की छाया में 


वाद ही भगवान्‌ कपिलवस्तु से चल दिये और मलल्‍्लो के देश में 
चारिका करते हुए अनुपिया के श्राम्नवन ,से पहुचे, जहा भटद्दिय, अनुरुद्ध, 
भूगु, किम्बिल, देवदत्त श्रौर उपातल्ति की प्रत्ज्या हुई। आगे चलते हुए 
भगवान्‌ राजगृह लौट श्राये, जहा के सीतवन मे, जो एक ध्मशान-वन 
था, भगवान्‌ ने अपना दूसरा वर्षावास किया । 

जिस समय भगवान्‌ राजगृह मे निवास कर रहे थे, उसी समय 
श्रावस्ती का श्रेप्ठी सुदत्त (अनाथपिण्डिक ), जो राजगृह में अपने किसी 
काम से झ्राया था, भगवान्‌ से मिला और उनसे प्रार्थना की कि अगला 
वर्षावास वह कृपाकर श्रावस्ती मे करें । भगवान्‌ ने उसकी प्रार्थना को 
स्वीकार कर लिया और राजगृह से चलकर पहने वैशाली पहुचे, जहा 
की महावन कुटागारणाला में उन्होंने विहार किया श्रौर फिर आगे 
चारिका करते हुए श्रावस्ती पहुचे । यहा श्रनाथपिण्डिक ने ५४ कोटि 
धन से जेतवनाराम बनवाकर आझागत-अ्रनागत चातुदिश भिक्षु-सघ को 
श्रपित किया । कुछ विद्वानों का मत है कि इसी समय विज्ञाखा मृगार- 
माता ने पूर्वाराम नामक विहार बनवाकर वुद्ध-प्रमुख भिक्षु-सघ को दान 
किया । परन्तु यह घटना काफी बाद की जान पडती है, सम्भवत्त बुद्ध 
के बाईसवे वर्षावास के समय की, जिसे भी उन्होने श्रावस्ती में किया 
था। अंगुत्तर-निकाय श्रौर बुद्धवस की शभ्रट्कथाओं के भ्रनुसार भगवान्‌ 
वर्षावास से पूर्व राजगृह लौटकर था गये, जहा उन्होने बुद्धत्व-प्राप्ति के 
बाद की दूसरी वर्षा के समान अपनी तीसरी वर्षा भी विताई। 

भगवान्‌ ने श्रपना चतुर्थ वर्षावास राजगृह के कलन्दक निवाप में 
किया । यही उन्होने राजगृह के एक श्रेष्ठि-पुत्र को, जिसका नाम उग्गसेन 
(उग्रसेन) था और जो रस्सी पर नाच दिखानेवाली एक नटिनी के प्रेम 
मे पडकर स्वय उसी काम को करने लगा था, बवुद्ध-धर्म में दीक्षित 
किया । 

बुद्धत्व-प्राप्ति के पाचवे वर्ष मे भगवान्‌ के पिता शुद्धोदन की मृत्यु 
हो गई। इसी समय श्ञाक्यो और कोलियो मे रोहिणी नदी के पानी 
को लेकर भगडा हुआ । भगवान्‌ इस समय वैशाली की महावन कूटाग्रार- 
शाला मे विहर रहे थे । वह वहा से कपिलवस्तु गये और वहा के न्यग्रो- 

“वाराम में ठहरे । यह भगवान्‌ के द्वारा को हुई कपिलवस्तु की दूसरी 
यात्रा थी। इसी समय महाप्रजावती गौतमी ने भगवान्‌ से प्रार्थना की 
कि वह उन्हे भिक्षुणी बनने की अनुमति दे दे । भगवान्‌ ने उसकी श्रार्थना 
स्वीकार नही की और वैशाली लौट आये, जहा उन्होने अपना पाचवा 
वर्षावास किया । यहीपर फिर महाप्रजावती गौतमी ने श्राकर श्रानन्‍्द 
की सहायता से भगवान्‌ से भिक्षुणी बनने की अनुमति प्राप्त करली और 
भिक्षुणी-सघ का आरम्भ हुआ । 

छठी वर्षा भगवान्‌ ने मकुल पर्वत पर बिताई, जो सम्भवत्त सूनाप- 
रान्त (वर्तमान ठाणा श्र सूरत के आसपास का प्रदेश ) जनपद का 
मकुलकाराम ही था। यह भी सम्भव है कि मकुल पव॑त विहार के 
हजारीबाय जिले का वर्तमान कलुहा पहाड हो । मकुलकाराम मे 
भगवान्‌ स्थविर पूर्स की प्रार्थता पर गये थे, परन्तु वर्षावास के केवल 
सात दिन ही वह वहा ठहरे थे । यहा स्थविर पूर्ण के गृहस्थ शिप्यों ने 
भगवान्‌ के लिए एक 'गन्धकुटी' और “चन्दनशाला' बनवाईं थी । 
भगवान्‌ मकुलकाराम को जाते हुए मार्ग मे सच्चवन्ध नामक पर्वत पर 
ठहरे थे और वहां से वापस आते हुए उन्होंने नम्मदा (नर्मदा) नदी के 
तट पर विहार किया था । बुद्धत्व-प्राप्ति के बाद के छठे वर्ष मे ही 
श्रावस्ती में ऋद्धि-प्रातिहार्य का प्रदर्शन किया गया । 

सातवा वर्षावास भगवान्‌ ने चायस्त्रिश लोक के पाण्डुकम्बल-शिला 
नामक स्थान में किया और आशिवन पूरिंमा के दिन संकाश्य (वर्तमान 
सकिसा वसन्तपुर, जिला फरखावाद, उत्तर प्रदेश) नामक स्थान पर 
उतरे। यहा से भगवान्‌ श्रावस्ती चले गये, जहा वह भ्रनाथपिण्डिक के 
जेतवनाराम मे ठहरे। श्रावस्ती की चिचा माणविका ने सम्भवत इसी 
समय अपना निन्दित काण्ड रचा । 

आठवी वर्षा भगवान्‌ ने भर्गों के देश में सु सुमार गिरि (चुनार) 
के समीप भेसकलावन मृगदाव भें विताई, जहा वह वैशाली से गये थे । 
भरादर्श वृद्ध दम्पती नकुलपिता और नकुलमाता, जो सुसुमारगिरि के 
ही निवासी थे, यही भगवान्‌ से मिले । एक श्रत्यन्त आश्चर्यजनक व्यव- 
हार इन वृद्ध व्यक्तियों ने इस समय दिखाया । जैसे ही उन्होने भगवान्‌ 

को देखा, वे उनसे लिपट गये भ्ौर कहने लगे, “यह हमारा पृन्र है |” 
और फिर वात्सल्य प्रेम से श्रभिभुत होकर भगवान्‌ के चरग्ो में गिर 
गये और रोकर कहने लगे, “पुत्र | तुम इतने दिनों से हमे छोइकर 
कहा चले गए थे ? तुम इतने दिन तक कहा रहे ?” बुद्ध ने उनके इस 
व्यवहार की शोर ध्यान नही दिया और उन्हे धर्मोपदेश किया। भगवान्‌ 
के सु सुमारगिरि में निवास करने के समय नकुलपिता श्रीर नकुलमाता 
ने श्रनेक वार उन्हे भोजन के लिए निमत्रित किया शौर उन्हे बतलाया 
कि उन्‍होंने श्रपने जीवन मे कभी एक दूसरे पर क्रोध नहीं किया है भर 
उनकी इच्छा है कि वे इसी प्रकार परस्पर प्रेमपु्वक दूसरे जीवन में 
भी रहे । भगवान्‌ ने इन दोनो उपासकों को विश्वासको में श्रेष्ठ बताया 
था। 

नवी वर्पा भगवान्‌ बुद्ध ने कौभाम्बी में विताई । इसी वर्ष वह कुरु 
देश मे भी चारिका के लिए गये श्र उसके कम्मासदम्म नामक प्रसिद्ध 
निगम में मागन्दिय ब्राह्मण द्वारा अपनी कन्या मागन्दिया को उन्हें 
प्रदान करने का प्रस्ताव किया गया, जिसे भगवान्‌ ने उसका तिरस्कार 
करते हुए श्रस्वीकार कर दिया । 

बुद्धत्व-प्राप्ति के दसवें वर्ष में कौयाम्बी के भिक्षु- सध मे एक कलह 
उत्पन्त हो गया । किंसी भिक्षु को उत्क्षेपण का दण्ड दिया गया था । 
उसीकी वेधता या अवेधता को लेकर यह भगडा हुआ, जिध्षके शमन 
का प्रयत्न भगवान्‌ ने किया, परन्तु सफल न हुए । खिन्‍न होकर भगवान्‌ 
एकान्तवास की इच्छा करते हुए कौशाम्बी के घोपिताराम से, जहा यह 
भगडा चल रहा था, चल दिये और क्रमश वालकलोणकार गाम और 
पाचीनवस (मिग) दाय में चारिका करते हुए पारिलेय्यक वन मे पहुचे, 
जहा के रक्षित वन-खण्ड मे उन्होने दसवा वर्षावास किया। वालक- 
लोणकार गाम कौशाम्बी के पास एक गाव था । उससे कुछ दूर पाचीन- 
'वस (मिग) दाय था, जिसे चेदि राष्ट्र में बताया गया है। पारिले- 
य्यक वन और उसके रक्षित वन-खण्ड को भी सम्भवत चेदि राष्ट्र में 
ही होना चाहिए । पारिलेय्यक वन के रक्षित वन-खण्ड मे वर्षावास करने 
के बाद भगवान्‌ श्रावस्ती चले गए । 

ग्यारहवा वर्षावास भगवान्‌ ने मगध देश के ताला नामक ब्राह्म ण- 
आम में किया, जो बोधि-वक्ष के समीप एक गाँव था। नाला मे ग्यारहवां 
वर्षावास करने के समय के आस-पास ही भगवान्‌ ने दक्षिणागिरि जनपद 
के एकनाला ब्राह्मण-ग्राम मे विहार किया और इसी समय सुत्त-निपात 
के कसि-भारद्वाज-सुत्त मे वशित कसि भारद्वाज से उनका सलाप हुआ । 
एकनाला ग्राम को नाला नामक ग्राम से भिन्न समझना कदाचित्‌ अधिक 
ठीक होगा, क्योकि एकनाला ग्राम मगध के दक्षिणागिरि जनपद में था, 
जो राजगह के दक्षिण मे स्थित था, जबकि नाला नामक ग्राम बोधि- 
वक्ष के समीप कही स्थित था । 

बारहवी वर्षा भगवान्‌ ने वेरजा मे बिताई। यह स्थान मथुरा श्र 
सोरेय्य (सोरो) के बीच मे था | अत इसे सम्भवत सूरसेन या दक्षिण 
'पचाल जनपद मे होना चाहिए। श्रगुत्तर-निकाय के अनुप्तार भगवान्‌ 
वेरजा मे श्रावस्ती से आये थे, और वेरजा मे वर्षावास करने के उपरान्त 
समतपासादिका के अनुसार क्रमश सोरेय्य (सोरो), सकस्स (सकिसा 
बसन्तपुर) और कण्णकुज्ज (कन्नौज) नामक स्थानों मे होते 'हुए 
'पयाग पत्तिट्ठान (प्रयाग-प्रतिष्ठान--प्रयाग-स्थित ग्रगा-यम्रुना का सगम ) 
पहुचे थे, जहा उन्होने गगा को पार किया। आगे बढते हुए भगवान्‌ 
वाराणसी पहुचे, जहा कुछ दिन निवास करने के पदचात्‌ वह वेशाली, 
की महावन कूटागारशाला में चले गए। चुल्लसुक जातक मे कहा गया है 
कि भगवान्‌ वेरजा मे वासकर क्रमश चारिका करते हुए श्रावस्ती पहुचे । 
अत भगवान्‌ उपयुक्त मार्ग से वेशाली आने के पश्चात्‌ श्रावस्ती गये, 
ऐसा मानना यहा ठीक होगा । भगवान्‌ जब वेरजा मे वर्षावास कर रहे 
थे, तो वहा भयकर दुर्भिक्ष पड रहा था । उत्तरापथ के पाचसौ धघोडो के 
सौदागर, जो वहा पडाव डाले हुए थे, पसो-पसो भर जौ भिक्षुओ को 
देते थे, जिन्हे ऊख॒लल मे कुटकर भिक्ष खाते थे और उसी मे से एक पसों 
सिल पर पीस कर भगवान्‌ को दे देते थे। वेरजा मे दुर्भिक्ष के कारण 
'इस प्रकार भगवान्‌ को तीन मास जौ खानी पडी थी । जिस वेरज या 
वेरजक नामक ब्राह्म ण ने भगवान्‌ को वेरंजा मे वर्षावास करने के लिए 
'निमन्त्रित किया था, उसने सम्पन्त होते हुए भी लापरवाही की, परन्तु 

तथागत ने फिर भी उसपर श्रनुकग्पा करते हुए वर्षावास की समाप्ति पर' 
उसे अपने अन्यनत चारिका के लिए जाने की इच्छा की सूचना दी श्रौर 
भ्रन्तिम दिन उसके यहा भोजन भी किया । अगुत्तर-निकाय के वर्णुना- 
नुसार भगवान्‌ बुद्ध मथुरा गये थे शौर वहा उन्होंने उपदेश भी दिया था। 
इसी निकाय के वेरजक-सन्राह्म ख-सुत्त मे हम भगवान्‌ को मथुरा भौर वेरजा' 
के बीच के रास्ते में जाते देसते है, श्रत' यह निच्चित है कि चुद्धत्व-प्राप्ति 
के बारहवे वर्ष मे ही भगवान्‌ बुद्ध ने मथुरा की यात्रा की और उसके वाद 
लौटकर वे बेरजा ही श्रा गये, जहा से उन्होंने श्रपनी श्रावस्ती तक की 
पू्वोबित यात्रा की । 

बुद्धत्व-प्राप्ति के बाद का तेरहवा वर्षावास भगवान्‌ ने चेदि-राष्ट्र 
के चालिय या चालिक पर्वत पर किया, जो उसी राण्ट्र के पाचीन वस 
दाय में या और जिसके पास ही जन्तुगाम और किमिकाला नदी थे । 
इस समय शआ्रायुप्मान्‌ मेघिय भगवान्‌ बुद्ध की सेवा में थे । 

चौंदहवी वर्षा भगवान्‌ ने श्रावस्ती मे विताई | इस समय राहुल की 
अवस्था बीस वर्ष की थी । विनय-पिटक के नियम के अनुसार उनका 
उपसम्पदा-सस्कार इसी समय हुआ । 

भगवान्‌ का पन्द्रहवा वर्षावास कपिलवस्तु में हुआ। इस समय उनके 
व्वसुर सुप्रवुद्ध ने भगवान्‌ का घोर तिरस्कार किया। सुप्रवुद्ध ममता 
था कि गृहस्थ-जीवन त्यागकर गौतम ने उसकी पुत्री भद्रा कात्यायनी 
(राहुल-माता ) के साथ अन्याय किया है । इसलिए वह भगवान्‌ बुद्ध से 
कऋ्रद्ध था। गराब पीकर वह कपिलवस्तु के मार्ग मे बैठ गया और भग-- 
वान्‌ बुद्ध को आगे नही बढने दिया । भगवान्‌ को विवञ्ञ होकर लौटना 
पडा । इसी वर्ष सुग्रवुद्ध की मृत्यु हो गई । 

सोलह॒वा वर्षावास भगवान ने पचाल देश के आलवी नामक नगर (वर्ते- 
मान प्र्वल, जिला कानपुर या नवल या नेवल, जिला उन्नाव) में क्रिया, 

हा वह एक रात आलवक यक्ष के निवास-स्थानपर भ्रौर बाद मे मुख्यत 

ओग्गालव चैत्य मे ठहरे | हस्तक आलवकके साथ भगवान का सवाद, जो 
सुच-निपात के आलवक-सुत्त में निहित है, इसी समय झालवी में हुआ । 
विनय-पिटक से हमे सूचना मिलती है कि भगवान, श्रावस्ती से काशी 

जनपद के निगम कीटागिरि मे आये थे और फिर वहाँ से क्रमश चारिका 
करते हुए आलवी नगर मे पहुचे थे। आलवी मे वर्षावास करने के पश्चात्‌ 
भगवान्‌ राजगृह चले गए। 

बुद्धत्व-प्राप्ति के सत्रहवे वर्ष में हम भगवान्‌ बुद्ध को फिर श्रावस्ती 
लौटते देखते है। यही से वह एक गरीब और परेशान किसान पर अनु- 
कम्पा करने के लिए दुबारा आलवी गये । भगवात्त्‌ ने आलवी पहुँचकर 
निश्चित समय पर भोजन किया, परन्तु भोजनोपरान्त उपदेश उन्होने तब 
तक नहीं दिया, जबतक वह किसान वहा न आ गया । बात यह थी 
कि उस किसान का बैल उस दिन खो गया था, जिसे ढू ढते-ढू ढते वह 
परेशान रहा और शाम तक खाना भी नही मिला | भूखा ही वह किसान 
भगवान्‌ के दर्शनार्थ सन्ध्या समय आया । भगवान्‌ ने सर्वेप्रथम उसे भोजन 
दिलवाया और जब उसका मन शान्त हो गया, तो भगवान्‌ ने चार आर्ये- 
सत्यो का उपदेश दिया, जिसे सुनते ही किसान को सत्य में अन्तदु ष्टि' 
प्राप्त हुई । भगवान्‌ इसके बाद राजगृह लौट झ्राये, जहा उन्होने अपना 
सत्रहवा वर्षावास किया। 

अठारहवा वर्षावास भी भगवान्‌ ने अपने तेरहवे वर्षावास के समान 
चालिय पर्वत पर ही किया। यही से एक बार भगवान्‌ फिर आलवी 
गये। इस बार वह एक गरीब जुलाहे की लडकी पर अनुकम्पार्थ वहां 
गये । बाद में करघे के गिर जाने से इस गुरावती लडकी की मृत्यु हो गई 
और भगवान्‌ ने उसके पिता को, जिसकी जीविका चलाने मे यह लडकी 
सहायता करती थी, सान्त्वना दी। श्रगृत्तर-निकाय के श्रालवक-सुत्त में 
हम भगवान्‌ को अन्‍न्तराष्टक (माघ के अन्त के चार दिन और फाल्गुणु 
के आदि के चार दिन) में आलवी के समीप सिसपा-वन में विहार करते 
देखते है। सम्भवत. यह इसी वर्ष की या इससे एक वर्ष पूर्व की घटना 
हो सकती है । 

उन्‍्नीसवी वर्षा भी भगवान्‌ ने चालिय पर्वत पर ही बिताई । 

बुद्धत्व-श्राप्ति के बाद का बीसवा वर्षावास भगवान्‌ ने राजगृह मे 
किया । इसी वर्ष जब भगवान राजगृह से श्रावस्ती की ओर जा रहे ये 
तो मार्ग में उन्हे भयकर डाकू अ्रगुलिमाल मिला, जिसे उन्होंने दमित 

किया । बुद्धत्व-प्राप्ति के बीसवे वर्ष मे ही आनन्द को भगवान्‌ का स्थायी 
उपस्थाक (शरीर-सेवक) बनाया गया। इस समय तक अनेक भिक्षु 
समय-समय पर भगवान्‌ की परिचर्या करते रहते थे। मेघिय॑ भिक्षु का 
उल्लेख हम पहले कर चुके है । स्वागत (सागत), राध और नागसमाल 
भिक्षुओ ने भी कुछ-कुछ समय तक भगवान्‌ की सेवा की थी । इनमे से 
कभी कोई भिक्षु शास्ता के सम्बन्ध मे लापरवाही भी कर देते थे । इसी- 
लिए इस समय भगवान्‌ के परम अनुरक्‍्त शिष्य आनन्द को उनका स्थायी: 
उपस्थाक बनाया गया । इस समय से लेकर ठीक भगवान के महापरि- 
निर्वाण श्रर्थात्‌ करीब पच्चीस वर्ष से श्रधिक समय तक आनन्द ने छाया 
की भाति भगवान, को कभी नही छोडा श्रौर अत्यन्त तन्‍्मयता और 
आत्मीयता के साथ उनकी सेवा की । 

इक्कीसवे वर्षावास से लेकर पेतालीसवे वर्षावास तक श्र्थात्‌ पूरे 
पच्चीस वर्षावास भगवान, ने श्रावस्ती मे किये । इन पूरे पच्चीस वर्षो में 
भगवान ने अपना प्रधान निवास-स्थान श्रावस्ती को बनाया, परन्तु बीच- 
बीच में वह दूर तक चारिकाओ के लिये जाते थे श्रौर केवल वर्षा मे श्राव- 
सती लौटकर आ जाते थे। सयुत्त-निकाय के थपति-सुत्त मे स्पप्टत. कहा 
गया है कि वर्षावास के बाद भगवान, अक्सर श्रावस्ती से मललो, वज्जियो, 
काशियो और मगधों के देणो में जाते है श्रौर फिर वहाँ से लौटकर 
श्रावस्ती आ जाते है । सुत्त-निपात की अट्ठकथा (परमत्थजोतिका) का 
कहना है कि श्रावस्ती मे निवास करते सभय यदि भगवान_ दिन को मृगा- 
रमाता के प्रासाद (मिगारमातु पासाद) पूर्वाराम (पुन्बाराम) में रहते 
थेतो रात को श्रनाथपिण्डिक के जेतवनाराम मे श्रीर यदि रात को 
मृगारमाता के प्रासाद पूर्वाराम मे रहते थे तो दिन मे अनाथपिण्डिक के 
श्राराम जेतवन में । भथ्रावस्ती मे पच्चीस वर्ष तक वर्षावास करते हुए 
भगवान्‌ ने जिन चारो ओर फंले हुए अनेक स्थानों की यात्राएं विभिन्‍न 
समयो पर की, उन्हे राज्य, जनपद श्रादि की दृष्टि से इस प्रकार 
वर्गक्त किया जा सकता हैः-- 


मगघ राज्य सें 
(१) अन्धकविन्द (ग्राम), (२) अम्बलट्ठिका, (३) श्रम्वसण्ड, 

(४) एकनाला, (५) कलन्दक निवाप, (६) खाणुमत ब्राह्मण-प्राम, 
4७) जीवकम्बवन, (5) तपोदाराम, (६) दक्खिणागिरि, (१० )नालन्दा 
(११) पचशाल, (१२) मस्ििमालक चेतिय, (१३) मातुला, 
(१४) मोर निवाप परिब्नाजकाराम, (१५) लट्ठिवन, (१६) सीतवन 
(१७ )सूकरखता। हु 


'कोसल राज्य में 

(१) इच्छानगल ब्राह्मण-प्राम, (२) उक्कट्ा, ( ३ ) उन्गनगर, (४) 
उज्जुड्ञा, (५) ओपसाद, (६) चण्डलकप्प, (७) दण्डकप्प, (5) नग- 
रक, (६) नगरविन्द, (१०) नलकपान, (११) पकधा (१२) मनसाकट 
(१३) रम्मकाराम (१४) वेनागपुर, (१५) सललागारक, (१६) 
साकेत, (१७) सालवतिका, (१८) साला, (१६) सेतव्या, (२०) 
बैलुद्वार । 
वज्जि जनपद से 

(१) वेशाली, (२) अम्बपालिवन (वेशाली के समीप), (३) उक्का- 
चेल (गगा नदी के किनारे), (४) कोटिगाम, (५) गोसिंग सालवन, 
(६) चेतियगिरि (७) नादिका, (5) पाटिकाराम (वेश्ाली), (£) 
बेलुव गाम, (१०) ह॒त्थिगाम, (११) तिनन्‍्दुकखाणु (परिन्राजकाराम) | 
वंस (चत्स) राज्य में 

(१) कौशाम्बी 
पंचाल देश में 

(१) अ्रग्गालव चेतिय (भालवी नगर मे) (२) सिसपावन 
(आलवी मे), (३) किम्बिला । 
चेदि-राष्ट्र में 

(१) भद्दवती। 
अंग-जनपद में 

(१) अस्सपुर, (२) चम्पा, (३) भहिय । 
अंगुत्तराप में 

(१) आपरा । 

सुह्य (सुम्भ) जनपद से 

(१) सेदक, सेतक या देसक (२) कजगल । 
कुरु-राष्ट्र में 

(१) कम्मासदम्म, (२) थुल्लकोट्ठित । 
सूरसेन या पंचाल-जनपद में 

(१) वेरजा । 
विदेह-राष्ट्र में 

(१) मिथिला, (२) विदेह (किसी विशेष स्थान का उल्लेख नहीं 
किया गया है) । 
काशी-जनपद में 
(५ (१) कीटागिरि। 
शाक्य-जनपद में 

(१) उलुम्प, (२) खोमदुस्स, (३) चातुम, (४) देवदह, (२) 
मेदलुम्प या मेदतलुम्प, (६) वेधञज्ञा, (७) सक्‍कर, (८) सामगाम,- 
(६) सिलावती ।, 
कोलिय-जनपद में 

(१) उत्तर (कस्बा), (२) कक्‍करपत्त, (३) कुण्डधान-वन,- 
(४) सज्जनेल, (५) हलिदृदवसन । | 
मल्‍्ल-राष्टू मे 

(१) उरुवेलकप्प, (२) भोगनगर 
कालामो के प्रदेश में 

(१) केसपुत्त निंगम । 

उपयुक्त सूची बयासी स्थानों की है । इनके अ्रलावा तीन स्थान ऐसे” 
है, जिनका राज्य या जनपदो के रूप में वर्गीकरण नही किया जा सकता 
और दो ऐसे है, जिनके विषय से हम पूर्णंत निश्चय नही कर सकते कि 
किस प्रदेश मे थे । जिन स्थानों को हम राज्यों और जनपदो के अन्तर्गंत 
नही रख सकते, उनमे अनोतत्त (अनवतप्त) वह, हिमवन्त पदेस और 
उत्तर-कुरु है। अनोतत्त दह को अक्सर मानसरोवर भील से मिलाया 
जाता है और हिमवन्त-प्रदेश तो हिमालय है ही । उत्तरकुरु से तात्पय 

उत्तरकुर-द्वीप से है, जो जम्बुद्दीप के उत्तर मे हिमालय से परे स्थित” 
था | जिन दो स्थानों को हम निश्चित रूप से किसी विशेष जनपद या 
राज्य मे स्थित नही दिखा सकते, वे है उत्तरका और तोदेय्य । उत्तरका 
कस्वा थुलू लोगो के (जिन्हे पाठ-भेद से बुसु और खुलू भी कहा गया है) . 
प्रदेश मे था । परन्तु ये थुलू बुमू, या खुलू लोग कौन थे, इसका अभी 
सम्यक्‌ निर्णोय नही हो सका है । सम्भवत मज्मिम-देस मे हम थुलू जन- 
पद को रख सकते है, क्योकि यह एक सुविदित जनपद था, जहा भगवान, 
सुनक्षत्र लिच्छविपुत्र के साथ एक बार गये थे | तोदेग्य एक गाव था, 
जिसके सम्बन्ध मे हम केवल इतना कह सकते है कि वह श्रावस्ती और 
वाराणसी के बीच मे स्थित था। भगवान्‌ बुद्ध यहा आनन्द को साथ लेकर 
एक बार गये थे । भगवान_ बुद्धेके जीवन-काल मे चू कि काशी एक स्व- 
तन्‍्त्र राष्ट्र न होकर कोसल का ही एक अंग था, इसलिए हम तोदेय्य- 
गामको आसानी से कोसल-राज्य मे मान सकते है । 

श्रावस्ती मे पेतालीसवा वर्षावास करने के बाद भगवान्‌ राजगृह 
चले गए । बुद्धत्व-प्राप्ति के बाद उनके पाथिव जीवन का यह छिया- 
लीसवा और अन्तिम वर्ष था, जिसकी प्रमुख घटनाओ का उल्लेख हमे 
दीघ-निकाय के महापरिनिव्वाण-सुत्त, महासुदस्सन -सुत्त और जनवसभ- 
सुत्त मे मिलता है। राजगृह के गृप्नकूट पर्वत से भगवान्‌ ने वेशाली वेः 
लिए प्रस्थान किया, जहा होते हुए वह कुिनारा गये । यह उनकी” 
अच्तिम यात्रा थी। प्रस्थान से पूर्व मगधराज अ्रजातशत्रु का ब्राह्मण मत्री 
वर्षकार उनसे मिला और उसने भगवान्‌ को बताया कि राजा अजात- 
शत्रु वज्जियो पर अभियान करना चाहता है, जिसके उत्तर में भगवान्‌ ने 
सीधे वर्षकार से कुछ न कहकर पास में उनपर पखा भलते हुए आनन्द 
से कहा कि जब्रतक वज्जी लोग सात अ्रपरिहानिय धर्मों का, जिनका 
उपदेश उन्होने पहले एक बार वज्जियो को वेशाली के सारन्दद चैत्य में 
दिया था, पालन करते रहेगे, तबतक उनकी कोई क्षति नही हो सकती । 
तदनन्तर भिक्षुओ के अनुरूप सात पअ्रपरिहानिय धर्मो का उपदेश भगवान्‌ 
ने राजगृह की उपस्थान-शाला में दिया और फिर भिक्षु-सघ के सहित 
अम्बलट्ठका के लिए प्रस्थान किया, जहा उन्होंने राजागारक (राजकी- 

यभवन ) नामक स्थान में निवास किया । यहाँ से श्रागे चलकर भगवान 
नालन्दा आये और प्रावारिक-आम्रवन (पावारिकम्ब-वन) में ठहरे। 
नालम्दा से चलकर भगवान्‌ पाटलिग्राम पहुचे, जो गगा नदी के दक्षिणी 
किनारे पर स्थित था। पाटलिगाम के आवसथागार (विश्वामगृह) मे 
उन्होने वहा के उपासको को सदाचार पर उपदेश दिया.। इस समय 
सुनीध और वस्सकार नामक श्रजातक्षत्र्‌ के ब्राह्मणा-मंत्री वज्जियो को 
जीतने के लिए नगर को बसा रहे थे (नगर मापेन्ति वज्जीन पटि- 
बाहाय) । नगर की इस बसावट को देखकर भगवान्‌ ने यह भविष्यवाणी 
की कि भागे चलकर यह गाव पाटलिपुत्र नाम से जम्बुद्वीप का प्रसिद्ध नगर 
होगा । दूसरे दिन भगवान्‌ ने उपयु कत दो ब्राह्म ण मत्रियो के यहा भोजन 
किया और उनके तथा अन्य अनेक नागरिको के द्वारा अनुगमित होते हुए 
गगा नदी को पार किया । जिस द्वार से भगवान्‌ पाटलि-ग्राम से निकले, 
उसका नाम गौतम द्वार और जिस घाट से उन्होने गंगा नदी को पार 
किया, उसका नाम 'गौतम तीर्थ या 'गौतम घाट' रकखा गया। गगा 
नदी को पारकर भगवान्‌ वज्जियों के कोटिगाम नामक गाव में पहुचे । 
वहा उन्होंने भिक्षुओ को चार आर्ये-सत्यों का उपदेश दिया। आगे 
चलकर भगवान्‌ वज्जि जनपद के ही नादिक या नादिका नामक नगर 
मे पहुचे, जहा के गिजकावसथ नामक आवास में, जो ईटो का बना हुश्रा 
था, वह ठहरे । यहा से चलकर भगवान्‌ वैशाली पहुचे, जहा वह अम्बप्ालि 
वन मे ठहरे और अम्बपालि के आतिथ्य को स्वीकार किया । इसके बाद 
भगवान्‌ समीप के बेलुवगामक नामक ग्राम मे चले गए और उन्होने 
भिक्षतं से कहा “भिक्षओं, तुम वैशाली के चारो ओर वर्षावास 
करो । मै यही बेलुवगामक मे वर्षावास करू गा ।” “एथ तुम्हे भिक्‍खवे 
समन्‍ता वेसालि वस्स उपेथ । अ्रह पन इघेव वेलुवगामके वस्स 
पगच्छामी ति! । परन्तु इसी समय भगवान्‌ को कडी बीमारी उत्पन्न 
हुई । भगवान्‌ ने संकल्प-बल से उसे दवा दिया, क्योकि वह विना भिक्षु- 
सघ को अवलोकन किये महापरिनिर्वाण में प्रवेश करना नही चाहते 
थे। वर्षावास के उपरान्त भगवान्‌ एक दित वैश्ञाली मे भिक्षार्थ गये 
ओर ध्याव के लिए आनन्द के साथ चापाल चैत्य में बैठे । यही उन्होने 

कहा कि वह तीन मास बाद महापरिनिर्वाण मे प्रवेश करेंगे । इसका 
अर्थ यह है कि इस समय माघ की पूर्शिमा थी और प्रवारणा (वर्षा- 
वास की समाप्ति--आरदिवन पूर्णिमा) को हुए चार मास बीत चुके 

थे। इसके बाद भगवान्‌ वेशाली की भहावन कुटाग़ारशाला में चले गए 
और वैशाली के आसपास विहरनेवाले सब भिक्षुओ को बुलवाकर 
उन्होने उनसे कहा कि जिस धर्म का उन्होंने उन्हे उपदेश दिया है, 

उसका ज्ञानपूर्वक पालन उन्हे करना चाहिए, ताकि यह ब्रह्मचये (बुद्ध 
धर्म) चिरकाल तक बहुत जनो के हित और सुख के लिए स्थित रहे । 
इसी समय भगवान्‌ ने भिक्षुओ से कहा, “मेरी श्रायु परिपक्व हो चुकी 

है। मेरा जीवन थोडा है । मै तुम्हे छोडकर जाऊगा, मैने अपनी शरण 
बनाली है।” “परिपक्‍्को वयो मय्ह परित्त मम जीवित। पहाय 
वो गमिस्सामि कत में सरणमत्तनो” | दूसरे दिन वेशाली मे भिक्षाचर्या 
करने क्रे बाद भगवान्‌ ने मुडकर वेशाली की श्रोर देखा और आनन्द से 
कहा, “आनन्द ! यह तथागत का अन्तिम वेशाली-दर्शन होगा ।” “इद 
पच्छिमक आनन्द तथागतस्स वेसालिदस्सन भविस्सति” । इसके बाद ही 
भगवान्‌ भण्डगाम की ओर चल दिये। भण्डगाम पहुचकर भगवान्‌ ने 
भिक्षुओ को शील, समाधि, प्रज्ञा और विमुक्ति सम्बन्धी उपदेश दिया 
और फिर क्रमश हत्थिगाम, अम्बग।स और जम्बुगाम होते हुए भगवान्‌ 
भोगनगर पहुचे जहा वह आनन्द चेतिय में ठहरे । तदनतर भगवान्‌ 
आगे बढते हुए पावा पहुचे, जहा वह चुन्द सुनार के आम्रवन मे ठहरे 
ओर उसके यहा 'सूकरमहव' का भोजन किया | इसी समय भगवान्‌ को 
कडी बीमारी उत्पन्न हुई और उसी अवस्था मे वह कुसिनारा की श्रोर चल 
पडे। रास्ते मे थककर भगवान एक पेड के नीचे बैठ गये और आनन्द 
ने सघाटी चौपेती कर उनके नीचे बिछा दी। भगवान को कडी प्यास 

लगी हुई थी, पास मे ही एक छोटी नदी (नदिका)बह रही थी, जिसमे 
से पानी लाने को भगवान्‌ ने आनन्द से कहा | आनन्द वहा गये, परच्तु 

देखा कि श्रभी-अभी पाच सौ गाडियाँ वहा होकर गई है, श्रत पानी 
गदा है। भगवान्‌ के पुन आग्रह पर आनन्द वहाँ गये और इस बार 

पानी को स्वच्छु पाया । तथागत ने जल पिया और इसी समय मल्ल- 


“४६ बोधि-वृक्ष की छाया में 


“पुत्र पुक्कुस व्यापारी, जो कुसिनारा से पावा की ओर पाच सौ माल से 
लदी गाडियो के सहित आ रहा था, उनसे मिला और भगवान्‌ को एक 
इगुरवर्ण दुआाला भेट किया, जिसके एक भाग को भगवान्‌ के आदेशा- 
-तुसार उसने उन्हे उढा दिया और दूसरे भाग को आनन्द को। आगे 
चलकर भगवान्‌ ककुत्था (कुकुत्था तथा ककुधा पाठान्तर) नामक नदी 
पर आये, जिसमे स्तान और पान कर (नहात्वा च पिवित्वा च) भगवान्‌ 
ने उसे पार किया और एक भआाम्वन मे विश्वाम किया। दीछ-निकाय की 
अटठकथा के अनुसार यह आम्रवन इस ककुृत्था नदी के दूसरे किनारे 
पर ही स्थित था “त्तस्सा येव नदिया तीरे अम्बवनांति” । इस आम्रवन 
में विश्राम करते समय ही भगवान्‌ ने आनन्द से कहा कि चुन्द सुनार 
को यह अफसोस नही करना चाहिए कि उसके यहा भोजन करके तथा- 
गत परिनिर्वाण को प्राप्त हुए । उसे तो अपना सौभाग्य ही मानना 
चाहिये कि उसके यहाँ भगवान्‌ ने अ्रनुपाधि-शेष-निर्वारा-घातु मे प्रवेश 
किया, जो उनकी ज्ञान-प्राप्ति के समान ही एक मगलमय घटना है । 
इस आम्रवन से चलकर भगवान्‌ ने एक और नदी को पार किया, 
जिसका नाम हिरणयवती था । इस नदी को पार कर भगवान्‌ कुसिनारा 
के समीप मललो के उपवत्तन नामक शालवन में आये । दीघ-निकाय की 
अद्ठकथा का कहना है कि अत्यधिक निर्बंलता के कारण भगवान्‌ को 
'पावा और कुसिनारा के बीच पच्चीस स्थानों पर बैठना पड़ा। 
“एतिस्म श्रन्तरे पचवीसतिया ठानेसु निसीदित्वा” । कुसिनारा के समीप 
स्थित मल्‍लो के उपवत्तन शालवन में जुडवा शाल-वृक्षो के नीचे 
आनन्द ने भगवान्‌ के लिए उत्तर की ओर सिरहावा करके चारपाई 
विछा दी, जहाँ भिक्षुओ को सस्कारो की अनित्यता और भ्रप्रमादपूर्वक 
जीवनोद्वेश्य पुरा करने का उपदेश देते हुए, असमय मे फूले शाल-वृक्षो 
के फूलों तथा दिव्य मन्दार (मन्दारव) पुष्पो के पराग-रेणुओ्रो से पूजित 
होते हुए, वेशाख पूर्णिमा की रात के अन्तिम याम में, तथागत ने 
“महापरिनिर्वाण मे प्रवेश किया । 

आचार्य शकर ने एक स्तोत्र मे भगवान्‌ बुद्धको 'योगिना चक्रवर्ती 
(योगियो के चक्रवर्ती) कहा है। वौद्ध धर्म को योग की एक शाखा मानने 
की प्रवृत्तिकई आधुनिक विद्वानों मे भी पाई जाती है। कुछ भी हो, यह 
निविवाद है कि भगवान्‌ बुद्ध एक महान्‌ योगी थे । उनके महापरिनिर्वाण 
के बाद लोग उनके सम्बन्ध में प्राय कहते सुने जाते थे, “वह भगवान्‌ 
ध्यानी थे, ध्यान के प्रशसक थे ।” अनेक बार हम उन्हें ध्यानमग्त अव- 
स्थाओं में देखते है। कभी वह पर्वत के ऊपर काली अधियारी रात मे 
खुले मे बैठकर ध्यान कर रहे है जबकि घीमी-धीमी रिमभ्िम वर्षा भी 
हो रही है। कभी खुले मे मही (गडक) नदी के तट पर एक बिना 
छाई हुई कुटिया में ध्यानस्थ बैठे है जबकि श्राकाश मे बादल घिरे हुए 
है । कभी वह मध्याक्ल की गर्मी मे गृध्न कुंट पर्वेत पर ध्यानस्थ बैठे है, कभी 
जगल में ऊची-नीची जमीन पर भरी सर्दी मे पत्तों के आसन पर झ्रासीन 
है । कभी किसी इमशान-वन मे प्रत्यूष त्रेला मे ध्यान करते हुए टहल रहे 
है, तो कभी जब दहॉनार्थी उनसे मिलने विहार में श्राते है तो आनन्द 
उन्हे सूचित करते है, “भगवान्‌ इस समय- ध्यान में है, यह समय उनसे 
मिलने का नही है ।” साराश यह कि शाक्यसुनि बुद्ध भगवान्‌ के जीवन 
का जो चित्र हमे त्रिपिटक में बहुलता से मिलता है, वह उनके घ्यानी रूप 
काहीहै। 

एक लम्बे समय तक जनता के वीच रहते-रहते हम अक्सर भगवान्‌ 

बुद्ध को कुछ काल के लिए एकान्त सेवन करते देखते है। कोसल' राज्य 
के इच्छानज्र ल वनखड में हम उन्हे एक बार भिक्षुओं से कहते देखते है, 
“भिक्षुओं ! मै तीन महीने एकान्तवास करना चाहता हू । एक भिक्षान्न 
लानेवाले को छोड मेरे पास दूसरा कोई न आने पावे।” बुद्ध के जीवन 

में ऐसे प्रसग कई बार और भो आये । 

भगवान्‌ बुद्ध श्रपने उपदेश के अन्त में अक्सर अपने शिष्यो से कहा 
करते थे, “भिक्षुओ ! यह स़ामने वृक्षों की छाया है, ये सूने घर है। 
भिक्षुओ ! ध्यान करो। पीछे मत पछताना । यही हमारी अनुणासना है ।” 
भगवान्‌ ने एक बार राहुल को उपदेश दिया । उपदेश के बाद राहुल ने 
सोचा, “कौन आज भगवान का उपदेश सुनकर भिक्षा करने जाय ?” 
वही आसन लगाकर गर्देन सीधी की और स्मृति को उपस्थित कर ध्यान- 
मग्न हो गये। भूख-प्यास को छोडकर ध्यान के लिए ऐसी ही तत्परता 
बुद्ध के अनेक शिष्यों मे पाई जाती थी । 

भगवान्‌ को जब सम्यक्‌ सम्बोधि की प्राप्ति हुई तो उसके सप्ताहो 
(बाद तक वह बिना कुछ खाये-पिये, हिले-डुले एक ही आसन से ध्यान के 
आनन्द मे बेठे रहे । सोचा, जिस दुलंभ बोधि के लिए मैने यत्न किया था, 
वह मुझे सिल गई। अब क्यो न सै ध्यान सुख का अनुभव करते हुए 
निर्वाण मे प्रवेश करू ? कहा गया है कि तथागत के मन में इस प्रकार 
के विचार का आना भी एक प्रलोभन था। वह मार का श्रन्तिम प्रयत्न 
था, जिसे उसने सम्यक्‌ सम्बुद्ध को मार्ग-अ्रप्ट करने के लिए किया । परतु 
मार की पराजय हुई। केवल आत्म-विमुक्ति तथागत को सन्तुप्ट नही 
कर सकी । ध्यान-सुख उन्हे अपने मे नही बाध सका । दुःखात॑ लोक की 
करुणा के लिए उन्होने ध्यान-सुख को छोड दिया । निर्वाणा-प्रवेश कुछ 
काल के लिए स्थगित कर दिया गया । तभी हमे बौद्ध धर्म मिला । 

ज्ञान-प्राप्ति के बाद तथागत ने श्रहनिश कर्मरत होकर सद्धर्म का 
प्रचार किया । लगातार पंतालीस वर्ष तक वह मध्य-देश के ग्रामो, निगमो 
नगरो और आरामो में पैदल घूमते फिरे। अनवरत क्रियाशील 
था वह जीवन जिसमे रात को सिर्फ दो घटे सोने का अवकाश था । 
जिस अन्तिम रात को उन्होने शरीर छोडा, उस दिन भी सन्ध्याकाल से 
लेकर रात के अन्तिम पहर तक लगातार वह भिन्न-भिन्न व्यक्तियो श्ौर 
जन-समूहो को उपदेश करते रहे । परन्तु तथागत का यह अनवरत कर्म- 
थोग ध्यानाभ्यास से रहित नही था । नावा प्रकार के लोगो से मिलत्ते 
हुए,पैदल चलते हुए, धर्मोपदेश करते हुए, भगवान्‌ सदा समाधि में स्थित 

रहते है । कोसल देश के वेनागपुर नामक ग्राम मे विचरण करते हुए 
एक बार भगवान्‌ ने वहा के वत्सगोत्र नामक ब्राह्मण से कहा था कि 
निरन्तर चारिका करते हुए भी वह ध्यान मे ही रहते है, अत उनका चक्र- 
मण ब्रह्म चक्रमण” होता है। कहा गया है कि तथागत कभी ध्यान से 
रिक्त नही रहते थे। इसकी गवाही त्रिपिठक के प्रत्येक पृष्ठ पर हमे 
मिलती है। एक-एक वावय, एक-एक अक्षर,जो तथागत के सुख से निकला 
है, उनकी सहज ध्यानावस्था का सूचक है। सम्पूर्ण त्रेपिटक बुद्ध का ध्यान 
ही है। इस साहित्य के अ्रनुशीलन से बुद्ध के जिस ध्यानी स्वरूप का परि- 
चय हमे मिलता है, उससे दिव्य वस्तु ससार मे दूसरी नही है। इसी 
प्रभाव की श्रभिव्यक्ति पाषाण-शिल्पियो ने बुद्ध की मूर्तियों द्वारा की है, 
जो शान्ति की महान्‌ शक्ति को प्रकट करने मे अ्रद्धितीय है । प्रसिद्ध 
तत्वविद्‌ काउण्ट केसरलिड्ड ने कहा है, “बुद्ध-प्रतिमा से अधिक उदात्त 
वस्तु इस ससार में मै दूसरी नही जानता । “ भगवान्‌ बुद्ध का स्मरण 
करते ही चित्त शान्ति मे डूब जाता है, इन्द्रिया शमित हो जाती है और 
आध्यात्मिक प्रमोद का अनुभव होने लगता है । 
भगवान्‌ बुद्ध ध्यानी थे, परन्तु उनका ध्यान निष्क्रिय नही था। 
कल्पना-प्रसूृत चिन्तन बौद्ध ध्यान-पद्धति के सर्वेधा बहिभूत है । भगवान्‌ 
बुद्ध क्या सोचते थे, यह जिज्ञासा हमारे लिए स्वाभाविक है। वैसे तो 
विश्व का कोई भी प्राचीन या शअ्र्वाचीन साधक या विद्वान त्थागत 
के मन को पूरी तरह नही जान सका है। ब्रह्म की तरह ही तथागत 
अननुमेय है | परन्तु जहातक त्रिपिटक के पृष्ठ अभिव्यक्त करते है या 
कर सके है, हम तथागत के मन्त की अवस्थाओं के सम्बन्ध में कुछ जान 
सकते है । कहा गया है कि व्यष्टि श्लौर समष्टि के हित का चिन्तन 
करते ही तथागत ध्यान मे आसीन रहते है | दो प्रकार के सकल्प तथा- 
गत के मन में बहुधा आया करते थे । प्राणियों के हित का सकल्प 
झौर एकान्त ध्यान (प्रविवेक) का सकल्प । ध्यान और लोकानुकम्पा 
उनके लिए एक थे । मँत्री, करुणा, मुदिता और उपेक्षा का वह ध्यान 
करते थे। दसो दिशाझो को मेत्री और करुणा के भावों से श्ााप्ला- 
वित करते थे । इसे वह ब्रह्म-विहार कहते थे । सम्यक्‌ दृष्टि और सम्यक 

सकल्‍प का मानसिक चिन्तन ही बाद में सम्यक वाणी, सम्यक्‌ कर्मान्‍्त 
और सम्यक्‌ जीविका के रूप मे अभिव्यक्ति प्राप्त करता है। काया, 
वेदना, चित्त और मानसिक विषयो (घमो) को लेकर स्मृति-प्रस्थान 
का उपदेश भगवान्‌ ने दिया है, जिसका अभ्यास मार्गारूढ होने के 
बाद साधक करते है। विदर्शना पर आधारित ध्यान-पद्धति का 
विश्लेषण हमे यहा अ्रभीष्ट नही है। केवल यही कहना है कि जिन 
साधको ने शील की साधना पूरी कर ली है, उनके लिए ध्यान का अभ्यास 
श्रावर्यक माना गया है। ध्यान या समाधि मे ही सत्य के दर्शन होते 
है । बिना ध्यान के प्रज्ञा की प्राप्ति नही होती और जिसमे प्रज्ञा नही है, 
वह ध्यान नही कर सकता । अत ध्यान और प्रज्ञा अन्योन्याश्रित है । 
वे एक दूसरे के पुरक है | ध्यान का एक विस्तृत और व्यावहारिक क्रम 
हमे बुद्ध-बचनो मे मिलता है, जिसका अभ्यास युगो से साधक करते आये 
है। बौद्ध धर्म अपने साधनात्मक रूप में चित्त का अभ्यास या ध्यान 
हीहै। 

भगवान्‌ बुद्ध ने निर्वाण प्राप्त करते हुए जिन ध्यान-वीथियो को 
प्राप्त किया था, उनका कुछ विवरण हमे प्राप्त है। पहले तथागत 
ने ध्यान की चार अ्रवस्थाओ को क्रमिक रूप से प्राप्त किया । फिर 
उन्होने आकाशानन्त्यायतन नामक ध्यान को प्राप्त किया। उसके 
बाद उन्होने विज्ञानानन्त्यायतन और आ्राकिचन्यायतन नामक ध्यान- 
भूमियो को पार किया और नेवसंज्ञानासज्ञायतन नामक समाधि अ्रव- 
स्था को प्राप्त कर संज्ावेदयितनिरोध को प्राप्त किय।| | इस अन्तिम 
चित्त-अवस्था मे सज्ञा (होश) और वेदना ( अनुभूति ) का सर्वेथा 
निरोघ हो जाता है, परन्तु जीव-तत्व विद्यमान रहता है। जब भगवान्‌ 
समाधि की इस अ्रवस्था मे थे, तो उनके शिष्य आनन्द ने अपने सन्नह्य - 
चारी अश्रनिरुद्ध से पूछा, “भन्ते अनिरुद्ध / क्या तथागत परिनिवृत्त हो 
गये ?” अनिरुद्दने कहा, “आभ्ायुष्मन्‌ आनन्द ! भगवान्‌ परिनिव्‌ त्त नही 
हुए है, सज्ञावेदयितनिरोध को प्राप्त हुए है ।” भगवान्‌ की चेतना 
फिर लौटकर उलटे क्रम से नेवसज्ञानासनायतन नामक ध्यान-शअ्रवस्था 
मेझा गई। फिर क्रमशः आकिचन्यायतन, विज्ञानानन्त्यायतन श्रौर 

आकाश्ञानन्त्यायतन नामक ध्यान के धरातलो पर होते हुए भगवान्‌ 
ने ध्यान की चतुर्थ अवस्था से क्रमश प्रथम अवस्था तक आगमन 
किया प्रथम अवस्था से भगवान्‌ ते फिर ऊपर की ओर सक्रमण करते 
हुए हितीय अवस्था को प्राप्त किया, फिर तीसरी अभ्रवस्था को और उसके 
बाद चौथी अ्रवस्था को । ध्यान की चतुर्थ अवस्था से उठने के साथ 
ही भगवान्‌ ने परिनिर्वाण मे प्रवेश किया । इस प्रकार ध्यान के द्वारा 
भगवान्‌ का परिनिर्वारा हुआ | 
भगवान्‌ बुद्ध कितने महान्‌ योगी थे, इसके सम्बन्ध मे एक 

प्रसग का उल्लेख करना यहा आवश्यक होगा । एक बार भगवान्‌ किसी 
ग्राम के समीप एक शाला में निवास कर रहे थे। दिन का समय था । 
घटाएं आकाश में घिर रही थी और मूसलाधार वर्षा हो रही थी । बादलो 
की कर्णभेदी गडगडाहट हुई और वही समीप बिजली गिरी जिससे 
पास काम करनेवाले दो किसान और चार बैल मर गग्रे। गाव से 
आदमियों की एक बडी भीड वहा इकट्ठटी हो गई । उस समय भगवान्‌ 
जाला के बरामदे में ध्यान मे ठहल रहे थे | लोगो ने भगवान्‌ को 
बताया की श्रभी हाल मे बिजली गिरने से दो भाई किसान और चार बैल 
मर गये है, जिन्हे देखने के लिए यह भीड इकट्टी हुई है। फिर ग्रामीणों 
और भगवान्‌ के बीच कुछ इस प्रकार सलाप चला - 

“भन्ते ! आप उस समय कहां थे ?” 

“आयुष्मन्‌ | यही था |” 

“क्या भच्ते | आपने बादलों को घुमडते और बिजली को चमकते 

देखा ?” 

“नही आयुष्मन्‌! नही देखा ।” 

“क्या भन्‍्ते ! बिजली की कडक का शब्द सुना ?” 

“नही आयुष्मन्‌ ! छझब्द भी नही सुना ।”? 

“क्या भन्‍्ते ! सो गये थे २” 

“नही आयुष्मन्‌ ! सोया नही था [” 

“क्या भन्‍्ते ! होश में थे ॥” 

“हा झायुष्मन्‌ ! होश मे था” 

“तो भन्‍्ते ! आपने होश में, जागते हुए, न गरजते बादलो को देखा, 
न बिजली की कडक का शब्द सुना, न उसके गिरने को देखा ?” 

“हा आयुष्मन्‌ |” 

इतनी महान एकाग्र ता भगवान्‌ बुद्ध की थी। ससार की दुर्ध्ष-से 
दुधेष घटना उनकी मानसिक शान्ति को भग नही कर सकती थी | ऐसे 
शान्त विहार से वह भगवान्‌ विहरते थे। 


बौद्ध धर्म के प्रति सही ट्वृष्टि 


भगवान्‌ बुद्ध ने जिस ज्ञान का साक्षात्कार किया, उसका भारतीय 
धर्म-साधना मे क्या स्थान है, यह प्रइन हमारे लिए श्रत्यन्त महत्वपूर्ण 
है। इसकी ठीक अ्रवग॒ति प्राप्त कर लेने पर उस महत्‌ अनुभव की श्र 
हमारी श्रद्धा बढेगी, जिसे तथागत ने प्राप्त किया था और जो ज्ञान के 
उस रूप से श्रागे का विकास है, जिसकी अभिव्यक्ति बेदिक वाड्सय में 
हुई है। भ्रधिक विस्तृत विवेचन न कर यहा केवल दो स्फुट विचार रख 
देना उपयुक्त होगा । 

वंदिक ऋषि ने किसी अज्ञात परा शक्ति से प्रार्थना की थी - 

“मुझे अश्रसतत्‌ से सतत की ओर ले चल । 

“मुझे अन्धकार से प्रकाश की ओर ले चल । 

“मुझे मृत्यु से अमृत की ओर ले चल ।” 

कितने उदात्त है ऋषि के ये शब्द 

“असतो मा सदगमय । 

“तमसो मा ज्योतिर्गंमय । 

“मृत्पोर्माइ्मृत गमय [* 

वेदिक ऋषि की यह प्रार्थना सब काल के लिए मानवता की. सर्वे- 
श्रेष्ठ प्रार्थना है। वेदिक युग की साधना श्लौर उसकी आश्ा-श्राकाक्षाओं 
की पूरी अभिव्यक्ति यहा हुई है । अब इस प्रार्थना के साथ हम उन उद्‌- 

गारो को मिलाये, जिन्हे अभिसम्बोधि प्राप्त करते हुए भगवान्‌ बुद्ध ने 
अथम बार प्र कट किया था। ८ 

“गझ्रविद्या (असत्‌) नप्ट हुई, विद्या उत्पन्न हुई। ६ 

“ग्रन्धकार नष्ट हुआ, प्रकाश उत्पन्न हुआ | ष 

“अ्रमृत के द्वार खोल दिये गए है ।” 

अहो ! गम्भीर बुद्ध की वाणी ! 

“अविज्जा विह॒ता, विज्जा उप्पन्ना । 

“तमो विहतो, आलोको उप्पन्नो। 

“ग्रपारता अमतस्स द्वारा। 

भगवान्‌ बुद्ध ने भ्रक्षरश वही प्राप्त किया है, जिसकी प्रारथुना वेदिक 
ऋषि ने की थी। आकस्मिक होते हुए भी छाब्दों और भावनाओं के 
क्रम तक में कितनी भारी समानता है, यह दोनो आध्यात्मिक अनुभवों 
की सच्चाई की द्योतक है । सम्पूर्ण औपनेषदिक साहित्य को छान डाल- 
से पर भी एक भी ऋषि का ऐसा उदाहरण न मिलेगा, जिसने श्रपने 
अनुभव के श्राधार पर इतनी परिपुर्णता के साथ घोषित किया हो कि 
उसकी अविद्या नष्ट हो चुकी है, अन्धकार विदीरण हो गया है ओर उस- 
ने अमृत को पा लिया है। कुछ ऋषियो ने अमृत-प्राप्ति की कुछ भाँकी 
अवश्य दी है, परन्तु वेदिक ऋषि की प्रार्थना के तीनो अवयवो की 
'परिपुर्ण प्राप्ति का दावा किसी ऋषि का वैदिक साहित्य में हो, ऐसी 
नही कहा जा सकता । वेदिक युग के लिए यह एक प्राथना है, आकाक्षा 
है। उसकी प्राप्ति तथागत की बोधि के रूप मे हुई है। भारतीय आध्या- 
त्मिक विकास का यह एक ऐतिहासिक क्रम है। प्रार्थना और प्राप्ति 


का यह क्रम-विकास ध्यान का एक सुन्दर विषय है । अ्रतः पुनरुक्ति दोष 
को स्वीकार करके भी इसे पुनः रखना होगा--- 


प्राथेना प्राप्ति 
मुझे असत्‌ से सत्‌ की असत्‌ (अविद्या) नप्ट हुआझा, 
ओर ले चलो। 


सत्‌ (विद्या) उत्पन्न हुआ ॥ 

मुझे अन्धकार से प्रकाश अन्धकार नप्ट हुआ, प्रकाश 
की ओर ले चलो | उत्पन्त हुआ । 

मुझे मृत्यु से अमृत की अमृत के द्वार खोल दिए गये 
ओर ले चलो । है। 


इस प्रकार वेदिक और बौद्ध धर्म का सम्बन्ध वस्तुत प्रार्थना 
और उस प्राथना की प्राप्ति का सम्बन्ध है। वैदिक आकाक्षा ने क्रिया- 
त्मक रूप उस ज्ञान मे प्राप्त किया है, जिसे मनुष्य-श्रेष्ठ ने साक्षात्कार 
किया। “य सच्छिकासि मनुस्ससेट्टी' । इसीलिए बुद्ध का ज्ञान नवीन भी 
है और पुरातन भी । वह नवीन है, क्योकि अनुभव के रूप मे उनसे 
पहले अ्रन्य किसीने उसे प्राप्त नहीं किया । वह पुरातन है, क्योकि 
जिसे उन्होने प्राप्त किया उसकी कल्पना साधको को पहले से भी थी 
ओर उसके मार्ग पर वे काफी श्रग्नसर भी हुए थे । वस्तुत बुद्ध का 
अनुभव वेदिक ज्ञान की सगति है, उसका पुरक है, उसका निश्च- 
यात्मक विकास है। 

कहा गया है कि बुद्धत्त्व प्राप्त कर लेने पर भगवान्‌ बुद्ध को उप- 
देश करने की इच्छा नही हुई। इसपर ब्रह्मा को चिन्ता हुई। उन्होने 
जाकर तथागत से प्रार्थना की, “है शोकरहित ! झोक-मग्न, जन्म-जरा 
से पीडित जनता की ओर देखो । हे सुमेध | धर्म रूपी प्रासाद पर 
चढ़कर इस दु खी जनता को देखो । उठो वीर ! हे सग्रामजित्‌ | है 
साथंवाह !' उऋण-ऋणा 'जग मे विचरो ! धर्म प्रचार करो ।” ब्रह्मा 
वैदिक युग के सर्वेमान्य देवता है। ब्राह्म ण-सस्क्ृति के वह प्रतीक है । 
ब्रह्मा का बुद्ध को उपदेश कैरने के लिए आमन्त्रित करना वस्तुत: 
सम्पूर्ण वैदिक धर्म का बौद्ध धर्म को आमन्त्रित करना है | ब्रह्मा की 
प्रार्थना सम्पूर्ण वैदिक धर्म की प्रार्थना है। वेदिक धर्म की श्रेप्ठतम 
साधना की माग है कि बुद्ध जैसे महात्मा आविर्भूत हो और वे उपदेश 
करे | बुद्ध और बौद्ध धर्म को देखने की सही दृष्टि यही है । 

भगवान्‌ बुद्ध ने एक जगह कहा है, “भिक्षुओं ! बिजली के कडकने 
पर दो प्राणी नही चौक पडते । कौन से दो ? एक मृगराज सिह श्र 
दूसरा क्षीरामल अहँत्‌ ।” मृगराज सिंह क्यो नही चौक पडता ? क्योंकि 
उसका “अह' इतना प्रवल होता है कि उसे अपना कोई प्रतिद्वन्द्दी ही 
दृष्टि नही आता, जिससे वह भय की आशंका करे। क्षीणाख॒व अहेत्‌ 
क्यो नही चौक पडता ? क्योकि जिसे भय उत्पन्न होता है, वह 'अह' ही 
उसका पुरणंत निरुद्ध किया हुआ है | मृगराज सिह और निष्पाप शरहूंत्‌, 
यही दो प्राणी ससार मे पुर्णेत निर्भेय है। 

मृगराज सिह को ही वेदान्त कहना चाहिए। यह आत्म-प्रसार का 
धर्म है। अपनी क्षुद्र व्यक्तिगत चेतना को इतना प्रसारधर्मी बनाना कि 
उससे सारा जडचेतनात्मक जगत्‌ ढंक जाय, यही वेदान्त है। आत्म- 
दहन या आत्म-ज्ञान का अर्थ है अपने मे सारे जगतू और सारे जगत्‌ मे 
अपनेको देखना । यहा न भय का अवकाश है और न शोक, हेष, मोह 
का। कारण, यहा अपने से अतिरिक्त कोई दूसरी सत्ता ही नही है। 
मंत्री, करुणा, मुदिता, उपेक्षा, यहा सब सधती हैं । 

निष्पाप अहंतू, यह धौद्ध साधना का निर्वेचन है। भ्रहत्‌ देखता है 
कि इस भौतिक और मानसिक जगत में सब ग्रवाहशील है । जो प्रवाह- 
शील है, वह नित्य नही है और जो श्रनित्य है, वह सुख नही है । अत. 
चाहे रूप हो, चाहे वेदना, चाहे संज्ञा, चाहे सस्कार, चाहे विज्ञान, चाहे 
अन्दरूनी, चाहे बाहरी, चाहे अपना, चाहे पराया--सभी अनित्य है, दु ख 
है। जो अनित्य है, वह दुख है। क्या उसके विषय मे यह कहना 
ठीक होगा कि यह मेरा आत्मा (अत्ता) है ? नहीं। इसलिए जो 

भी रूप है, वेदना है, सज्ञा है, सस्कार है, विज्ञान है, वह सब 'न मै 
हू, 'न वह मेरा है', 'न वह मेरा आत्मा है! । तथागत का साक्षात्कार 
किया हुआ अनात्म (अश्रनत्ता) तत्त्व यही है। 

वेदान्त जब यह कहता है---“मै देह नही,” “मै इन्द्रिय नही, ““मै 
अहकार नही”, “मै प्राणवर्ग नही,” “मै बुद्धि नही,” तो वह दूसरे 
शब्दो मे केवल अनात्म तत्त्व का ही चिन्तन करता है । और दूसरी ओर 
मेत्रीपूर्ण चित्त से दिशाओं को अप्लावित करता हुआ भिक्षु ध्यान की 
प्रथम अवस्था मे. ही “नानात्व सज्ञा के प्रहाण” को कर चुकता है। 
बिना श्रह्वेत के शून्य नही है और बिना थून्‍्य के अद्वेत की निष्ठा अधुरी 
है। और फिर यह भी सोचना चाहिए कि शअ्रनात्मवादी (बुद्ध) के 
समान आरात्म-विस्तार भी इतिहास में किस आत्मज्ञानी का हुआ है? 
बौद्ध और वेदान्त दशंनों के समन्वय का मार्ग इसी दिल्या से होकर 
जाता है । 


भ्ण: 


बीद्ध धरम में श्रद्धा का स्थान 


बौद्धधर्म बुद्धि-प्रधान धर्म है । उसे 'एहिपस्सिक' धर्मे कहा गया है, 
जिसका अर्थ है आओ्ो और देख लो” । विश्वास को यहां कोई स्थान 
नही है। वैज्ञानिक प्रक्रिया के समान खोज और परीक्षण उसके साधन 
है और विश्लेषण उसका मार्ग है। सत्य उसके लिए एक खोज करने 
की वस्तु है, पहले से तेयार की हुई देने-लेने के लिए नहीं। इसलिए 
मनुष्य को बाघने का प्रयत्न यहां बिल्कुल नहीं किया गया है। बौद्ध 
धर्म की यह एक ऐसी विशेषता है, जो उसे ससार के अन्य सब धर्मों से 
अलग कर देती है । 

बौद्धवर्म के बुद्धिवादी दृष्टिकोण के कारणा उसे आधुनिक युग से 
काफी लोकप्रियता मिली है । वैज्ञानिक मन को सतोष देने में जितना 
यह घ्में समर्थ हुआ है, उतना अन्य कोई नही । गूरोप मे, उन्‍्नीसवी 

शताब्दी में, जब धर्म और विज्ञान का संघर्ष चल रहा था, यूरोपीय 
विचारको का इस धर्म से परिचय हुआ । यहा उन्हे एक ऐसा अ्रद्भुत 
धर्म मिला, जिसकी न केवल मान्यताए विज्ञान से सगत थी, बल्कि 
जिसके सोचने का पूरा तरीका वैज्ञानिक था। इस धर्म से परिचय पा 
कर यूरोप के विचारकों को कितना आश्वासन मिला है, यह इसीसे 
जाना जा सकता है कि उनभे से एक (सर फ्रासिस यगहसूबेण्ड) ने कहा 
है कि बुद्ध-उपदेशो को समभने का वास्तविक समय श्रब पच्चीस सौ 
वर्ष बाद आया है, और एक दूसरे (बरट्रेड रसल) ने अपनी श्रद्धा व्यक्त 
करते हुए कहा है कि, “यदि मै किसी धर्म को अप॑नाऊगा तो वह 
बोद्धधर्म ही होगा ।” बौद्धधर्म के निरन्तर बढते हुए प्रभाव के ये शब्द 
संकेत भर है। जिस धर्म के प्रभाव मे आधे से अधिक मानव-समाज 
पहले भी झा चुका है उसे, या यदि अधिक ठीक कहे तो उसके मार्ग 
को (क्योकि मार्ग से अतिरिक्त बौद्ध धर्म और कुछ नही है), ज्ञान 
और मानवता के विकास के लिए आगे चलकर यदि पूरा विश्व श्रपना 
ले, तो यह कोई आदचयें की बात न होगी। जैसा कि एक जापानी 
सम्राट ने कहा था--ससार मे कोई ऐसा प्राणी नही है, जो बुद्ध-धर्म से 
प्रभावित न हो, यदि यह उसके सामने रक्‍्खा जाय । 
इसे एक युग-धर्म की ही बात समभना चाहिए कि बौद्ध धर्म के 
विशेषत बुद्धिवाद ने इस युग में लोगो को अपनी ओर आक्ृष्ट किया 
है। बौद्ध धर्म के ऐसे अनेक गुर है, जो भिन्न-भिन्न प्रकृति के लोगो 
को भिन्न-भिन्न युगो मे श्राकृष्ट करते रहेगे। यहा केवल एक सुक्ष्म 
भय यह है कि कही इनमे से किसी एक गुण का अ्रतिवाद न कर 
बैठे, जिससे हम तथागत के मन्तव्य से दूर जा पडे । वुद्धइ-मन्तव्य इतना 
परिपूर्ण है जितना सत्य । दूसरे शब्दों मे हम इसे यो कह सकते है कि 
मध्यम-मार्ग से तथागत ने धर्म का उपदेण दिया है। 'मज्केन तथागतो 
घम्प देसेति' । यह वात हमे बुद्ध-धर्म के प्रकृत रूप को समभने मे सदा 
याद रखनी चाहिए । 
कोरा बुद्धिवाद मनुष्य को प्रकृतिवाद या भौतिकवाद मे ले जायगा, 
जिस प्रकार कोरा श्रद्धावाद अ्न्ध-विश्वास मे । बौद्ध धर्म देवी विश्वास 

पर तो आधारित है ही नही, वह भौतिकवाद से भी उतना ही दूर है। 
जहातक वह प्रज्ञा के विकास पर जोर देता है, बौद्ध धर्म एक विज्ञाव 
है। परन्तु जहा वह प्रज्ञा की व्याख्या 'कुशलचित्त-सयुक्‍त ज्ञान के 
रूप मे करता है, वह विज्ञान से आगे बढकर नेतिक दर्शन बन जाता 
है और विज्ञान का पथ-प्रदर्शत करता है। बुद्धिवादी व्याख्या पर 
खरा उतरते हुए भी वह बौद्धिक नही है। इसलिए उसमे श्रद्धा की 
महिमा अपने ढंग से सुरक्षित है, यह हम उसके स्वरूप के विवेचन 
से ग्रभी देखंगे। 

भगवान्‌ बुद्ध ने जिस ज्ञान को प्राप्त किया, उसे उन्होने 'अतकावि- 
चर' बताया है। अतर्कावचर! का श्रर्थ है तक॑ से श्रप्राप्य। सत्य या 
बोधि की प्राप्ति बौद्धिक ऊहापोह से नहीं हो सकती । जैसा कठोपनिषद्‌ 
के ऋषि ने कहा था यह मत्ति तक से प्राप्त नही की जा सकती 
(नेषा तर्केण मतिरापनेया ) । यही श्रर्थ 'अतर्कावचर' शब्द मे निहित है । 
बौद्धिक ज्ञान से श्रतीत इस गम्भीर सत्य को प्राप्त करने के लिए सर्व 
प्रथम किस बात की श्रावश्यकता होगी, इसे बताते हुए ज्ञान-प्राप्ति के 
ठीक बाद ही भगवान्‌ ने कहा था, “अमृत के द्वार खुल गये है । जिनके 
कान है, वे श्रद्धा की श्रोर मुंडे ।” बुद्ध-धर्म चित्त-शुद्धि के लिए था और 
चित्त-शुद्धि का लक्ष्य था निर्वाण | निर्वाण या पूर्ण विशुद्धि के लिए 
तथागत ने पुरुषार्थ को ही प्रधान साधन बताया था । यह सार्थक है कि 
बौद्ध परिभाषा में प्रधान! शब्द का अर्थ ही पुरुषार्थ है। वीये और 
अप्रमाद इसीके दूसरे नाम है। वीर्य और अ्रप्रमाद के रूप मे देखना ही 
वौद्ध साधना को उसके वास्तविक रूप मे देखना है। परन्तु वीयरिम्भ 
के लिए प्रेरणा या शक्ति कहा से मिलेगी ? बुद्धि से तो नहीं मिल 
सकती, क्यीकि क्रिया मे प्रवृत्त कराने की उसमें शक्ति नही हैं, उसका 
सम्बन्ध हृदय से नही है। इसका अक्षय स्रोत तो श्रद्धा ही है, जो हृदय 
से उत्पन्न होती है और जिसे भगवान्‌ ने एक 'बल' माना है, एक “इद्विय 
या जीवनी-शक्ति कहा है। बौद्ध घर्मं मे पाच इद्विया (श्रद्धा, वीर्य, स्मृति, 
समाधि और प्रज्ञा) और सात बल (श्रद्धा, वीर्य, स्मृति, समाधि, भ्रज्ञा, 
ह्वी और अपन्राप्य या पाप-भय) माने गए है। उनमे श्रद्धा को प्रथम 

स्थान प्राप्त है। इसका कारण यह है कि उत्पन्न होते ही श्रद्धा चित्त- 
मलो को दूर कर देती है | जैसा कहा भी गया है, “सद्धा उप्पज्जमाना 
तीवरणोे विक्खम्भेति ।” 
श्रद्धा चित्त मे उत्पन्न हुई है, इसका लक्षण ही यह है कि सारा मन 
प्रसन्नता से भर जाता है, मनुष्य की चेतना एकदम शान्ति और आध्या- 
त्मिक 'प्रसाद' मे डूब जाती है। श्रद्धा का लक्षण करते हुए 'मिलिन्द- 
प्रश्न! मे कहा गया है “सम्पलादनलक्खणा सद्धभा” भर्थात्‌ श्रद्धा का लक्षण 
है सप्रसाद, चित्त का प्रसन्न होना, शान्तः होना, उत्साह से भर जाना । 
'मिलिन्द-घरश्न” ईसवी सन्‌ के करीब की रचना है । बौद्ध जीवन- 
साधना ने हमे जो कुछ दिया है, उससे हमे यह आइचर्य नही करना चाहिए 
कि योगसूत्र के भाष्यकार व्यास ने, जिनका समय पाचवी जताब्दी ईसवी 
माना गया है, हु-व-ह बौद्ध परिभाषा को स्वीकार करते हुए कहा है “श्रद्धा 
चेतस. सप्रसाद ? (व्यासभाष्य १२०) । क्या श्रद्धा की इस सर्वोत्तम 
परिभाषा के लिए भी हम बौद्ध साधना के ऋणी है ? न केवल व्यास- 
भाष्य, वल्कि योगसूत्रो (तृतीय शताब्दी ईसबी-पूर्व ) पर भी बौद्ध प्रभाव 
स्पष्ट परिलक्षित है, यह इसी प्रसग मे इससे जाना जा सकता है कि अस- 
प्रश्ात समाधि की प्राप्ति के लिए उन्होने बौद्ध साधना की पाच इद्वियो 
का उल्लेख किया है, यद्यपि 'इद्रिय” शब्द का निर्देश उन्होने नही किया है। 
“अ्रद्धावीयस्मुतिसमाधिप्रज्ञापूवंक इतरेघाम”? (योगसूत्र १२०) | इस सूत्र 
की व्यास-भाष्य में जो व्याख्या की गई है, वह बौद्ध-मन्तव्य और शब्दा- 
वली का बिल्कुल अनुसरण करती है, इसे विस्तार से दिखाने की यहा 
आवश्यकता नही है। हमारा अभिप्राय यहा केवल यह दिखाना है कि 
श्रद्धा चित्त की वह प्रसाद-मयी अवस्था है, जो एक शोर साधक को 
उन्नत आध्यात्मिक अवस्थाओ को अनुभव करने के लिए उत्साहित 
करती है और दूसरी ओर सशयादि चित्त-मलो को दूर कर चित्त को 
शान्ति प्रदान करती है। थद्धा से ही वीय॑ उत्पन्न होता है । वीर्यारम्भ 
करनेवाले की स्मृति ठहरती है। जिसकी स्मृति ठहरी हुई है, उसीका 
चित्त समाधिमग्त होता है और चित्त की समाधि से ही प्रश्ञा मिलती है, 
जिससे सावक यथामृत ज्ञान-दर्शन को प्राप्त करता है । इस साधना- 

क्रम का आरम्भ प्रसाद-रूप श्रद्धा से ही होता है । इसकी सच्चाई 
की गवाही गीता में भी सक्षेपत. इन शब्दों मे दी गई है। “प्रसादे 
सर्वदुःखानां हानिरस्योपजायते । पसन्नचेतसो ह्याशु बुद्धि पर्ववतिष्ठते ?। 
सशय या अश्रद्धा को जिस प्रकार गीता मे विध्न माना गया है और 
अज्ञ और अश्वद्धालु के विनाश की बात कही गई है, उसी प्रकार सशय॑ 
या विचिकित्सा (विचिकिच्छा) को बौद्ध साधना में चित्त का एक काटा 
बताया गया है । “जो भिक्षु जास्ता के प्रति सदेह करता है, उनके प्रति 
श्रद्धा नही रखता, प्रसन्च नही होता, उसका चित्त सयम, योग और 
प्रधान (पुरुषार्थ) की ओर नही भुकता ।” इसलिए जहा कही पालि- 
त्रिपिटक मे साधक का वर्णन आया है, वहा सबसे पहले यही वात कही 
गई है--यहा भिक्षु श्रद्धा से युक्त होता है! (इध भिक्‍्खु सद्धाय समन्ना- 
गतो होति) आदि । इसलिए हम कह सकते है कि बौद्ध साधना का 
प्रस्थान-विन्दु बुद्धि नही, बल्कि श्रद्धा है और जैसा बृहदारण्यक उपनिषद्‌ 
के ऋषि ने कहा है, “श्रद्धा की प्रतिष्ठा हृदय मे है”--“हृदये हो व 
श्रद्धा ग्रतिष्ठिता” । दानादि के प्रसंग मे जिस प्रकार श्रद्धा की प्रशसा 
वैदिक ग्रथो मे की गई है, उसी प्रकार बौद्ध साहित्य मे श्रद्धा को सम्पूर्ण 
पृण्यकारी वस्तुओ का आधार बताया गया है। घुत्त-निपात के कसि भार- 
हाज-सुत्त मे भगवान्‌ बुद्ध अमृत की खेती करते दिखाये गए है । उसका 
चीज वहा श्रद्धा को ही बताया गया है। श्रद्धां की बार-बार अभ्यास 
की गई अवस्था को ही आचार वुद्धघोष ने भक्ति कहा है (धुनप्युनं 
भजनवसेन सद्धा वा भत्ति) और भवित अनिवार्यत प्रेम (पेम) से 
सम्बन्धित है। परलच्तु यह ध्यान देने योग्य वात है कि बौद्ध साधना 
श्रद्धा से प्रेमहपा भवित की ओर न मुड कर प्रज्ञा रूपिणी भावना की 
ओर वढ गई है, जो विवेक श्रौर विरति से श्रधिक सम्बन्धित है । जँसा 
गीता के उपदेश में अ्न्तहिंत है, योग की तो दोनो जगह ही आ्रावश्यकता 
है और 'भावना' से भी शान्ति और सुख की सिद्धि होती है । 
; नास्ति बुद्धिरयुक्वस्य न चायुक्रस्य भावना । 
न चाभावयत शान्तिरशान्तस्थ कृत सुखम्‌ ॥ 
इस प्रकार हम देखते है कि वौद्ध साधना में श्रद्धा और वुद्धिका 

समन्वय है । उसकी श्रद्धा 'प्रज्ञान्वया' है। प्रज्ञा से युक्‍त होने पर ही 
श्रद्धा मुक्ति का साधन बनती है। साधना का भआारम्भ तो श्रद्धा से ही 
होता है, परन्तु अन्त मे उसे प्रज्ञा से बेधना पडता है। बीच के विकास 
की कडिया भी बताई गई है, जिन्हे मज्मिम-निकाय के चकि-सुत्तन्त से 
भली प्रकार समभा जा सकता है। 

श्रद्धा के द्वारा विमुक्त होने की बात भगवान्‌ ने श्रनेक बार कही है । 
“श्रद्धा के द्वारा मनुष्य भव-बाढ को तरता है” (सद्धाय तरती ओ घ॑) । 
ऐसा उन्होने अनेक बार आश्वासन दिया है । पिगिय नामक ब्राह्मण 
विद्यार्थी को उन्होने अनेक उदाहरण देते हुए श्रद्धा द्वारा मुक्त हो 
जाने के लिए उत्साहित किया था । भगवान्‌ ने उससे कहा था, “जिस 
प्रकार वक्‍कलि, भद्वायुध और आलवि गोतम श्रद्धा द्वारा मुक्त हुए, 
उसी प्रकार पिगिय ! तुम भी श्रद्धा को उपस्थित करो । तुम मृत्यु को 
पार कर जाओगे ।” इस प्रकार श्रद्धा द्वारा भगवान्‌ ने विम्ुक्ति को 
सिखाया है । 

तथागत की “प्रज्ञान्वया श्रद्धा, इस अस्त-व्यस्त जीव-लोक के लिए, 


जिसके बौद्धिक और भावात्मक सन्तुलन खोये हुए है, सचमुच एक वरदान 
की वस्तु है । 

जहा तक भगवान्‌ बुद्ध और उनके शिष्यो का सबंध है, निब्बाण 
(निर्वाण ) आध्यात्मिक अनुभव की एक अवस्था का नाम है। कुछ 
विथिष्ट भ्र्थों मे उसे चित्त की अवस्था-विशेष भी कहा जा सकता है। 
बोद्धिक ऊहापोह का तो उसे स्थविरवादी तत्व-दर्शंन मे कभी विषय 
बनाया नही गया, जैसा प्रायः बौद्ध दर्शन के उत्तरकालीन विकास सें हमे 
दिखाई पडता है। भगवान्‌ बुद्ध ने निर्वाण का उपदेश दिया। परन्तु 

निवृ त्त होकर वह स्वय यहा, इस जीवन मे, रहे । यही उनका सर्वोत्तिम 
उपदेश था। निर्वाण का आधार जीवन मे है। वह एक वास्तविकता 
है, दिट्‌ूठ धम्म (दृष्ट धर्म ) है. देखी हुई वस्तु है। जीवन की विशुद्धि ही 
विम्ुक्ति के रूप में साधक के लिए प्रकटित होती है। यही निर्वाण 
है। विशुद्धि ओर निर्वाण दोनो एक है। श्राचार्य बुद्धघोष ने अत्यन्त 
सार्थकतापूर्वक कहा है “विसुद्धीति सब्बमलविरहित अ्रच्चन्तपरिसुद्ध 
निव्वान वेदितव्ब ।” चुल-व्यूह-सुत्त (सुत्त-निपात) में भी निर्वाण 
को अतिम शुद्धि कहा गया है । यह अन्तिम शुद्धि-रूपी निर्वाण केवल बुद्धि 
के चिन्तन या विमश के द्वारा प्राप्य नही । उसे जीवन' मे साक्षात्कार 
करना पडेगा, जिसके लिए आध्यात्मिक प्रयास की आवश्यकता है । 
निव्बाण वस्तुत श्रहभाव को विसर्जित करनेवाले पुरुष की परम 
सुख-अवस्था का नाम ही है । वह ब्रह्मचयें का अतिम फल है। इस 
फल मे प्रतिष्ठित एक साधक भिक्षु को देखकर भगवान्‌ बुद्ध ने उल्लास- 
पूर्वक कहा था, “ऊपर, नीचे, सभी ओर से मुक्त हो गया ! “यह से हू 
इस भ्रम मे वह नहीं पडता । इस प्रकार मुक्त हो भव-सागर से तर 
जाता है ।” एक दूसरे मुक्त पुरुप को देखकर भगवान्‌ ने उद्गार प्रकट 
किया था, “निर्दोष, बुद्ध, श्वेत आासनवाला एक ही धुरावाला रथ आ रहा 
है । इस निष्पाप को श्राते हुए देखो, जिसका स्रोत वन्द हो गया है, जो 
बन्धन से छूट गया है ।” निव्वाण दु ख-विमुक्ति की अवस्था तो है ही, 
उसे निश्चिततम श्रर्थों में परम सुख की अवस्था भी कहा गया है । 
“निव्बाण परम सुख ।” निर्वाण वह अ-मानुपी रति' है, जो धर्म का 
सम्यक्‌ दर्शन करने से उत्पन्न होती है। वह निविपय मन का आनन्द 
है । ऐसा सुख है, जो निरामिप है, आलम्बन की अपेक्षा से रहित है, 
अतीन्द्रिय है । इसी सुख का अनुभव करते हुए बिना हिले-डुले, खाये- 
पिये, तथागत कई सप्ताहों तक एक आसन से समाधि-अ्रवस्था में बैठे 
रहे थे । यही आनन्द था, जिसके' कारण वह अपने को राजा माग्रव 
श्रेरिक विग्विसार से भी श्रधिक सुखी मानते थे । उनके शिष्यो मे से भी 
अनेक ने इस रस को चक्‍्खा था। “अहो सुख ! अहो सुख !” कहने 
वाले भद्दिय स्थविर ने इसी अ्रवस्था का साक्षात्कार किया था। 

“अहो ! मै कितनी सुखी हू । मै कितने सुख से ध्यात करती हू!” यह 
कहनेवाली भिक्षुणी ने भी इस अमृत को पाया था, यह नि सदेह है । 
“जान लिया ! जान लिया !” का उद्गार करनेवाले जानी कौण्डिन्य 
ने इसी परम सुख की अनुभूति की थी । परल्तु निर्वाण-सबधी कुछ 
भ्रत्यन्त सप्रहर्पषक उदगार तो भगवान्‌ बुद्ध की औरस कन्याओ स्वरूप 
कुछ साधिकाओ ने ही किये है, जिन्होने इस अनुभव की विरासत 
को अपने शास्ता से पाया था। 'थेरी-गाथा' मे सात भिक्षुणियों ने अलग- 
अ्रलग अपनी निर्वाण-प्राप्ति की सूचना देते हुए उल्लासपूर्वक कहा है, 
“मै निर्वाण प्राप्त कर परम शान्त हुई हू । निव्‌ त्त होकर मै शीतलता 
स्वरूप हो गई हु ।” “सीतिभूतस्द्वि निब्बुताःः । परम शान्ति ही इन 
भिक्षुणियों के लिए निर्वाण है | भिक्षुणी वड्ढमाता ने निर्वाण-सुख का 
अनुभव करते हुए कहा था, “अफुसि सन्तिमुत्तम ?” भर्थात्‌ “मैने उत्तम 
शाति मे प्रवेश किया है ।” सुत्त-निपात के मेत्त-सुत्त मे भी निर्वाण के 
लिए 'शान्त पद' (सन्त पद) शब्द का व्यवहार किया गया है । 
भगवान्‌ ने कहा हैं कि जिस प्रकार महासमुद्र का केवल एक 
रस होता है लवणु-रस, उसी प्रकार उनके द्वारा उपदिष्ट धम्म-विनय 
का भी केवल एक रस है और वह है विमुक्ति । विमुवित ही ब्रह्मचय 
का चरम उद्ृं श्य है । विमुक्ति ही निर्वाण है, ऐसा भगवान्‌ वुद्ध ने 
स्वय कहा है, “राध ! विम्नुक्ति का अर्थ है निर्वाण ।” एक श्रन्य जगह 
भगवान्‌ ने निर्वाण को विमुक्ति का आधान भी बताया है। “भिक्षुओ ! 
विमुवित का आधान निर्वाण है ।” पुनरुक्ति करते हुए भगवान्‌ ने 
मज्मिस-निकाय के धातु-विभग-सुत्तन्‍्त मे भी कहा है, “भिक्षु ! यही 
परम आय॑ सत्य हे, जो कि यह अविनाजी निर्वाण ।” 
भगवान्‌ बुद्ध जन्म, जरा-मरण, दु ख-शोक से विमुक्ति के खोजी 
थे। उसे उन्होने निर्वाणु के रूप मे ही पाया था। निर्वारण उनके लिए 
आत्यन्तिक दु ख-विमुवित की अवस्था थी। वह तथागत की मृत्यु पर 
विजय थी । पालि तिपिटक मे अनेक वार निर्वाण को अमृत-पद कहा 
गया है, जो बडा सार्थक है । “मैने अ्रमृत को पा लिया है”, इन घब्दो 
मे भगवान्‌ ने अपनी सत्य-प्राप्ति की सूचना सर्वप्रथम ससार को दी 

थी । धर्मसेनापति सारिपुत्र ने भी इन्ही शब्दों में अपनी सत्य-प्राप्ति की 
सूचना अपने मित्र महासोग्गल्लान को दी थी । भगवान्‌ ने अमृत की 
श्रोर ले जानेवाले मार्ग के रूप मे ही मध्यम मार्ग का उपदेश दिया था । 
उसीके सम्बन्ध मे उनका कहना था, “भिक्षुओ ! ध्यान दो । मैने 
अमृत को पाया है। मै उसका तुम्हे उपदेश करता हू ।” बोधि-प्राप्ति 
के बाद भगवान्‌ का पहला उद्गार था, “अमृत के द्वार खुल गये है ।/ 
परन्तु यह अमृत क्या है ? बुद्ध-शसन की परिभाषा मे राग, द्वेप और 
मोह का जो क्षय है, वही भ्रमृत कहलाता है। यही अमृत जिसने पा 
लिया है, उसे भगवान्‌ “ब्राह्मण कहते है । चार स्मृति-प्रस्थानो की 
भावना से इस अ्रमृत की प्राप्ति होती है, ऐसा भगवान्‌ ने सयुत्त-निकाय 
में कहा है। एक सुन्दर उपमा के द्वारा भगवान्‌ ने निब्बाण को एक 
रमणीय भूमि- भाग कहा है, जहा जाने के मार्ग को तथागत जानते है । 

बहा जाने का जो सीधा मार्ग है, वही आये अष्टागिक मार्ग है। इसी 
प्रकार एक श्रन्य सुन्दर उपमा के द्वारा भगवान्‌ ने शरीर को एक राजा 
का नगर वताया है, जिसके छह इन्द्रिय-प्रायतन छह दरवाजो के समान 
है । इस नगर का द्वार-रक्षक स्मृति है और राजा मन है । इस मन रूपी 
राजा के पास शमथ और विपश्यना रूपी दो सन्देशवाहक आ्राते है, जो 
सत्य का सदेश लाते है। जिस मार्ग से ये सन्देशवाहक आते-जाते है, 
वह आर्य अ्रष्टागिक मार्ग है और सत्य के जिस सन्देश को वे लाते है, वह 
है निर्वाण । निर्वाण के सिद्धान्त का प्रस्यापन बुद्द-शासन की एसी कोई 
बडी विशेपता नही है । विशेषता है निर्वाण और उसकी प्राप्ति के उपाय- 
स्वरूप आये अष्टागिक मार्ग की परस्पर सगति । निर्वाण के अनुरूप 
भार्ग है और मार्ग के अनुरूप निर्वाण । यही तात्पयं है बुद्ध-धर्म को सु- 
आख्यात कहने का । “जिस प्रकार गगा की धारा यमुना मे मिलती है भर 

मिलकर एक हो जाती है, इसी प्रकार निर्वाणगामिनी' प्रतिपदा निर्वारण 
के साथ मिलती है, मिलकर एक हो जाती है ।” निर्वाण के मार्ग का 

इस जीवन में विश्ञोधन करना चाहिए, इसके लिए वुद्ध-शासन हमें 

उत्साहित करता है । मलो के क्षय से जबतक अ्रपने चित्त को पूर्ण वि- 

बुद्ध न कर लो, तवतक चैन न लो, यही उन कल्याणकारी शास्ता का 


ब्रह्मचय का बौद्ध ल्आदुश हरे 


हमारे लिए उपदेश है। अश्रत अ्र-प्रमाद की बडी आवश्यकता है निर्वाण[- 
साधना के लिए । इसीलिए कहा गया है, “वीयें-रत भिक्षु निर्वाण'के 
समीप ही है ।” जैसे-जैसे साधक पचस्कधो की उत्पत्ति और विनाश पर 
विचार करता है, वह ज्ञानियो की प्रीति और प्रमोद रूपी अमृत को 
पाता है, जिसका ही दूसरा नाम निर्वाण है । भगवान्‌ बुद्ध अमृत पद- 
रूपी निर्वाण का उपदेश करते थे, इसका सर्वोत्तम साध्य भिक्षुणी 
चापा ने दिया है, जिसने अपने पति उपक के वुद्ध-दर्शन के सबंध में 
कहा है, “उसने सम्यक्‌ सम्बुद्ध को अमृत-पद का उपदेश करते देखा ।” 
भिक्षुणी सुजाता ने कहा था कि उसने निर्मल धर्म-रूपी अमृत पद” को 
पाया है। चूकि इस अ्रमृत-पद रूपी निर्वाण॒ को बिना जीवन की पूर्ण 
विशुद्धि के कोई नही पा सकता, इसीलिए बुद्धोपदिष्ट साधना का सार- 
सकलन करते हुए धर्मसेनापति सारिपुत्र ने सदा के लिए स्मरणीय 
शब्दों मे कह दिया है, “आयुष्मानो ! यह जो राग का क्षय, हंष का 
क्षय भ्ौर मोह का क्षय है, यही कहलाता है निर्वाण।” 


। १०३ 


ब्रह्मचर्थ का बौद्ध आदर्श 


ब्रह्मचर्य सभी <साधनो का मेरुदण्ड है, ऐसा सभी जास्त्रकारों से 
मात्रा है। कोई भी सदाचार ब्रह्मचर्य की अनुपस्थिति मे नही ठहरता । 
तत्त्व-दर्श न-सम्बन्धी अनेक सूक्ष्म विभिन्‍नताए होते हुए भी जीवन-साधना 
व इस केन्द्रीय परिस्थिति को सभी दर्शनकारो मे स्वीकार किया है । 
स्थूल वीय॑-रक्षा से लेकर सूक्ष्म आन्तरिक विशुद्धि तक ब्रह्मचर्य-साधन 
की श्रनेक भूमियाँ "फैली हुई है । ब्रह्म-साक्षात्कार की इच्छा करते हुए 
जिस ब्रह्मचयं को पालन करने का उपदेश दिया गया है, उसकी परि- 
'णति श्स भ्रन्तिम मार्य तक ही है । भगवान्‌ बुद्ध ने जिस किवल-परिपूर्ण 
नह चथ का अपने व्यक्तित्व और उपदेशों से प्रचार किया, वह वास्तव 
में वही प्राचीन भाय॑-सार्य था, जिससे देवताओं ने मृत्यु को जीता था । 

परम ब्रह्म की प्राप्ति वैदिक साधना का लक्ष्य है और उसकी प्राप्ति 
के लिये ब्रह्मचर्य को साधन बताया गया है । “यदिच्छन्तो ब्रह्मचर्य 
चरन्ति ।” बुद्ध ने मानव-जीवन की चरम सफलता दुख के प्रहाण में 
देखी । इस प्रकार लक्ष्य की अभिव्यक्ति मे कुछ अन्तर अवश्य है, परन्तु 
साधन में बिल्कुल नही है। भगवान्‌ बुद्ध मानते थे कि ब्रह्मचर्य के 
जीवन से ही दु ख का आत्यन्तिक प्रहाण सम्भव है, उसके बिना बिल्कुल 
नहीं । इसीलिए भिक्षु-पद की दीक्षा देते समय वह प्रत्येक व्यक्ति से 
कहते थे, “आाग्नो भिक्षु ! सम्यक्‌ रूप से दुख का अन्त करने के लिए 
ब्रह्मचर्य का श्राचरण करो” (“एहि भिक्‍्खु चर ब्रह्मचरिय सम्मा 
दुक्‍्खस्स अ्रन्तकिरियाय”। ) इस अनित्य भव मे बुद्ध ब्रह्मचय के अभ्यास 
को ही वास्तविक सार की बात मानते थे । उनके मुख से निकले हुए ये 
शब्द स्मरणीय है, “जो हुए है और होगे, वे सब मर जायगे । इसे जान- 
कर पण्डित जन सयम के साथ ब्रह्मचयें का पालन करे ।” 

ब्र॒ह्मचयं के साधन और लक्ष्य के विषय में बुद्ध-शासन में गम्भीर 
और विस्तृत विवेचन है । पर उस सबको न लेकर हम यहा केवल उसके 
एक स्वरूप को लेते है । विशुद्ध ब्रह्मचयं सभी स्थूल और सूक्ष्म मेथुन 
सयोगो से युक्त न होना चाहिए। ये मैथुन-सयोग कई प्रकार के हो 
सकते है । इन के विषय में भगवान्‌ कहते है--- 

“ब्राह्मण ! यहा एक श्रमण या ब्राह्मण सम्यक्‌ ब्रह्मचारी होने का 
दावा करता है और वह स्त्री के साथ प्रत्यक्ष सहवास नही भी करता, 
परन्तु वह स्त्री के द्वारा (स्नान-चूरों आदि) उबटन किये जाने, मले जाने, 
स्‍्तान कराये जाने और मालिश किये जाने को स्वीकार करता है, वह 
उसमे रस लेता है, उसकी इच्छा करता है, उसमे प्रसन्नता अनुभव करता 
है, ब्राह्मण ! यह ब्रह्मचयें का टुट जाना है, छिद्रयुकतत हो जाना 
है, चितकबरा हो जाना है, धब्बा पड जाना है । ब्राह्मण !' ऐसे पुरुष 
के लिए कहा जायगा कि वह मैथुन (स्त्री-सह॒वास) से युक्त होकर ही 
मलिन ब्रह्मचर्य का पालन कर रहा है । वह जन्म से, जरा से, मरण 
से नही छूटता नही छूटता दु ख से--मै कहता हू । 

“फिर ब्राह्मण ! यहा एक श्रमण या ब्राह्मण सम्यक्‌ ब्रह्मचारी 

पहोने का दावा करता है और वह स्त्री के साथ प्रत्यक्ष सहवास भी नही 
करता और न स्त्री के द्वारा अपने उबटन, मालिश आदि किये जाने को 
स्वीकार करता' है, परन्तु वह स्त्री के साथ हास्य-विनोद करता है, 
मजाक करता है, क्रीडा करता है, केलि करता है, उसमे रस लेता है 
दुख से नही छूटता -मै कहता हू । 

“फिर ब्राह्मण | यहा एक श्रमण या ब्राह्मण सम्यक्‌ ब्रह्मचारी होने 
का दावा करता है और वह स्त्री के साथ प्रत्यक्ष सहवास भी नही करता, 
उसके उबटन आदि किये जाने को भी स्वीकार नहीं करता और न 
उसके साथ हँसी-मजाक ही करता है, परन्तु वह स्‍त्री को नजर भरकर 
देखता है, आख गडा कर देखता है, उसमे रस लेता है दुख से 
नही छूटता--मै कहता हू । 

“फिर ब्राह्मण यहा एक श्रमण या ब्राह्मण सम्यक्‌ ब्रह्मचारी 
होने का दावा करता है और वह स्त्री के साथ प्रत्यक्ष सहवास भी नहीं 
करता, उसके उबटन' आदि किये जाने को भी स्वीकार नही करता, 
उसके साथ हँसी-मजाक भी नहीं करता और न उसको आख गडाकर 
देखता ही है, परन्तु वह दीवार या चहारदीवारी की श्रोट से छिपकर 
स्त्री के शब्द को सुनता है, जबकि वह हँस रही हो, या बात कर रही 
हो, या गा रही हो, या रो रही हो, उसमे रस लेता है दुख से नही 
छूटता--मे कहता हू । 

“फिर ब्राह्मण | यहा एक श्रमण या ब्राह्मण सम्यक्‌ ब्रह्मचारी 
होने का दावा करता है और वह स्त्री के साथ प्रत्यक्ष सहवास भी नही 
करता, उसके उबटन आदि किये जाने को भी स्वीकार नही करता, 
उसके साथ हँसी-मजाक भी नही करता, उसको आख गडा कर देखता 
भी नही और दीवार की ओट से उसके शब्द को भी नही सुनता, जब 
कि वह गा रही हो या रो रही हो, परन्तु वह अपने उन हँसी-मजाको, 
सलापो और क्रीडाओ को स्मरण करता है, जो उसने पहले कभी स्त्री 
के साथ किये थे। वह उसमे रस लेता है। दुख से नही छूटता--- 

मै कहता हू । 


“फिर ब्राह्मण ! यहा एक श्रमण या ब्राह्मण सम्यक ब्रह्मचारी 


हि बोधि-वुक्ष की छाया सें 


होने का दावा करता है और न वह स्त्री के साथ प्रत्यक्ष सहवास करता 
है, न उसके द्वारा उबठन आदि किये जाने को स्वीकार करता है, न 
उसके साथ हँसी-मजाक करता है, न उसे आख गडाकर देखता है, न 
उसके शब्द को सुनता है जबकि वह गा रही हो या रो रही हो और 
न उसके साथ किये हुए अपने पूर्व हंसी-मजाको और सलापो को ही 
स्मरण करता है, परन्तु वह किसी श्रन्य गृहस्थ या गृहस्थ-पुत्र को पॉच 
फाम-सुखो का आनन्द लेते, उनमे लीन होते देखता है । वह उसमे रस 
लेता है। दुख से नही छूटता--मै कहता हू । 

“फिर ब्राह्मयरा | यहा एक श्रमण या ब्राह्मण सम्यक्‌ ब्रह्मचारी 
होने का दावा करता है और न वह स्त्री के साथ प्रत्यक्ष सहवास करता 
है, न उसके द्वारा उबटन आदि किये जाने को स्वीकार करता है, न उसके 
साथ हँसी-मजाक करता है, न उसे श्राख गडा कर देखता है, न उसके 
जब्द को सुनता है, जबकि वह गा रही हो या रो रही हो, न उसके 
साथ किये अपने के हँसी-मजाको को स्मरण करता है और न किसी 
गृहस्थ या गृहस्थ-पुत्र को पाच काम-सुखो मे तललीन होकर उनको 
"सेवन करते देखकर रस लेता है, परन्तु वह ब्रह्मचयं का आचरण यह 
सोचकर करता है कि इस प्रकार के ब्रह्मचये के श्रभ्यास से मै वाद में 
कोई देव या' देव-विगेप हो जाऊगा, वह इसकी इच्छा करता है, इसमे 
रस लेता है । तो ब्राह्मण! यह भी ब्रह्मचयं का टूट जाना है, चित- 
कबरा हो जाना है, धब्बेदार हो जाना हे । इसलिए कहा जाता है कि 
इस प्रकार का मनुष्य मैथुन के सयोग से युवत, मलिन ब्रह्मचर्य का ही 
आचरण कर रहा है और वह जन्म से, जरा से, मरण से नही छूटता । 
नही छूटता दुःख से--मै कहता हू ।” 

उपयु कत बुद्ध-वचन ब्रह्मचर्य-साधन की भूमियों का बडी सूक्ष्मता- 
पूर्वक निरूपण करते है । सभी साधको के लिए ये मननीय है । 


( 

आअशुभ-भावना का एक महत्त्वप्रर्ण उदाहरण 


अशुभ-भावना सन के विकार को श्ञान्त करने का एक साधन है। 
सार की सेना को छिन्न-भिन्‍न करने के लिए यह एक अ्रमोघ अस्त्र है, 
जिसे मार-विजयी मुनि ने दिया है। जिस प्रकार शरीर की स्थिति के 
लिए आहार आवश्यक है, उसी प्रकार साधना के लिए इसकी आव- 
इयकता मानी गई है । आयुष्मान्‌ राहुल को अशुभ-भावना का उपदेश' 
देते हुए भगवान्‌ ने कहा है, “राहुल ! अशुभ भावना का अभ्यास कर । 
अशुभ-भावना का श्रभ्यास करते जो तेरा राग है, वह सब चला 
जायगा ।” पातजल-योग मे जिसे '“अभ्यास-वेराग्य/ कहा गया है, या 
गीता में “पुत्र-पत्नी-गृहादि में दु ख-दोपानुदर्शन” का जो विधान किया 
गया है या “प्रनित्यमसुख लोकम्‌” और “ये हि सस्पशंजा भोगा दु ख- 
योनय एवं ते” के रूप मे जिस सत्य की स्मृति कराई गई है, वे सब 
अशुभ भावना के ही रूप है। बौद्ध योग-साधन मे इन्हें एक व्यवस्थित 
और अधिक स्पष्ट रूप अवश्य मिल गया है । 'कायगता सत्ति” (काय- 
गता स्मृति) श्रर्थात्‌ अपनी काया-सम्बन्धी जागरूकता का बौद्ध साधक 
के लिए बहुत महत्त्व है। भगवान्‌ बुद्ध ने कहा है कि जो 'कायगता 
सतति' नही करत्ता, वह यह नही जानता कि अमृत क्या है, परन्तु जिसने 
इस ध्यान का अभ्यास किया है, उसने अमृत को पा लिया है और वह 
यह जानता है कि अमृत क्‍या है । इस प्रकार 'कायगता सति” करना 


और अमृत पाना बुद्ध के लिए दोनो एक बात है। 'कायगता सति' में 


शरीर की वत्तीस गन्दग्रियो पर ध्यान किया जाता है, शरीर की रचना 
का सूक्ष्म सतत कर उसके यथार्थ रूप को देखा जाता है, गरीर की 
अत्येक क्रिया मे स्मृति या मानसिक सावधानी बरती जाती है और यह 
अनुभव किया जाता है कि यह काया न “मै” है और न 'मेरी” है । अपनी 

और पराई दोनो ही कायाओझ मे यह ध्यान किया जाता है और बुद्ध 
भगवान्‌ ने महासतिपद्दान-सुत्त मे इसका विस्तृत रूप से उपदेश दिया” 
है। उन्होने विद्युद्धि के लिए 'एकायन मार्ग' के रूप मे चार 'स्मृति- 
प्रस्थानो' का उपदेश दिया है, जैसे कि काया मे कायानुपश्यना, वेदनाश्रो मे 
वेदनानुपइयना, चित्त मे चित्तानुपध्यना और धर्मो मे धर्मानुपदयना। 
इस प्रकार काया भें कायानुपश्यना या कायगता सति वौद्ध साधना के 
चार प्रस्थानों मे प्रथम हैं और उसका अभ्यास साधको के लिए बहुत 
महत्त्वपूर्णा माना गया है। सम्पूर्ण आन्तरिक और बाह्य ससार को 
बौद्ध साधक अनित्य, दुख और अनात्म समभता है। इस सम्बन्धी 
ध्यान ही विपस्सना (विदर्शना) कहलाता है और वह अजुभ भावना के 
बिना सम्भव नही है । अशुभ-भावन। का तात्त्विक विवेचन करना यहा 
हमारा लक्ष्य नही है । अशुभ-भावना क्या है, इसे दिखाने के लिए यहा 
केवल एक उदाहरण का निदर्शन हम करना चाहते है, जिसे आचाये 
बुद्धघोप ने अपने प्रसिद्ध ग्रन्थ 'विशुद्धिमार्गं! (विसुद्धिमग्गो) मे दिया 
है । वह इस प्रकार है । 

चैत्य पवत (श्री लड्भा) पर महातिष्य नामक एक भिक्षु रहते थे ।' 
एक दिन भिक्षा के लिए वह चैत्य पर्वत से अनुराधपुर की ओर जा रहे 
थे। रास्ते मे उन्हे एक स्त्री मिली, जो भ्रपने पति से रगडा कर अनुराधपुर 
से अपने जातिवालो (माता-पिता) के घर जा रही थी । वह वस्त्राभरणो 
से पूर्णत अलक्ृत थी । प्रसन्त-छवि भिक्षु को देखकर उस पर अनुरक्त 
हो गई । अनेक हाव-भाव किये और भिक्षु को कामासवत करने का 
प्रयत्त किया । परन्तु भिक्षु ध्यानी थे, अशुभ की भावना किये हुए 
थे। रमणी ने भिक्षु की ओर स्मित किया । उसके हँसते हुए मुख से 
उसके चमकीले दात भिक्षु को दिखाई पडे। स्थविर की पूव॑-भावित 
अश्युभ-भावना, जो उन्होने हड्डी को आलम्बन मानकर की थी, जाग 
पडी। अरे, ये तो मास मे सटी हुई हड्डिया है ! फिर शरीर का सारा 
अस्थि-पजर उनकी ध्यान-वीथियो मे होकर ग्रुजर गया। अनित्य 
दुख ! अनात्म ! वही खडे-खडे स्थविर की ताली लग गई। इतनी 
भारी पवित्रता कहा ठहरे ? थूर्ण विशुद्धि ही पूर्णा विमुक्ति के रूप मे 


क्रोध का शसन केसे करें ? ७१ 


फूटकर निकलने लगी । बौद्ध परिभाषिक शब्दो मे स्थविर को भरहँत्त्व 
की प्राप्ति हो गई--- 

तस्सा दन्तट्टिक दिस्वा, पुब्बसञ्जं अनुस्सरि | 

तत्थेव सो ठितो थेरो, अरह॒त्तं श्रपापुणि ॥ 

अहँत्‌ महातिष्य वही खडे-खडे ध्यान-सुख अनुभव कर रहे थे कि 
इतने मे उस स्त्री का पति, उसकी खोज करते-करते, उसके पीछे आ 
निकला । स्थविर को देखकर उसने पूछा, “भन्ते ! क्या आपने इधर से 
जाती हुईं किसी स्त्री को देखा है ?” स्थविर ने उत्तर दिया-- 

नाभिजानामि इत्थी वा पुरिसो वा इतो गतो | 
श्रपि च अट्टिसंघातो गच्छते स महापथे ॥ 

“बत्स ! मैं नही जानता कि इधर से रुनत्नी गई या पुरुष | हा, 
हड्डियो के एक भारी ढेर को मैने अवश्य इस महापथ से जाते देखा 
है ।” 

स्थविर महातिष्य की विजय ही सबसे बडी विजय है। इसके 
श्रलावा और कोई विजय ससार में नही है । स्थविर महातिष्य की स्मृति' 
को हमारा प्रणाम है 


: १२३ 


क्रोध का शमन कैसे करें ९ 


क्रोध एक ऐसा मनोभाव है, जो उत्पन्न होते ही मनुष्य के सौमनस्य' 
को नष्ट कर देता है, उसे दुख की स्थिति मे ले जाता है। पर-अनिष्ट 
की भावना क्रोध में अ्न्तहित रहती है, और जिस हृदय में यह उत्पन्न 
होता है उसे भी जलाता है। झत आत्म-पीडा-जनक और पर-पीडा- 
जनक यह भाव है। क्रोधी मनुष्य कभी अहिसक नहीं बन सकता । जिसे 
क्रोध विहित है, उसे हिसा भी विहित है, ऐसा कहा जा सकता है । 

क्रोध क्यो उत्पन्न होता है ? मनुष्य क्यो क्रोध करते है ? अतृप्त 
कामना से क्रोध की उत्पत्ति है,' काम से रध उत्पन्न होता है' | कामना 

के कारण व्यक्ति एक दूसहे से लडते है, भगडते है, कठोर वाणी से 
एक दूसरे को बेधते है, कामना के कारण ही वर्ग-सघणष है, राष्टो का 
एक दूसरे से सघपं है । व्यष्टि और समष्टि मे व्याप्त यह काम-मूलक 
क्रोध जीवन को क्षुब्ध बनाये हुए है। प्रति-शरीर शम के अभ्यास से इसके 
वेग को घटाया जा सकता है । 

सम्पूर्ण निष्कामता में ऋध की पूर्णा विमुव्ति रखी हुई है । परल्तु 
यह लम्बे और तीत्र प्रयत्नो से साध्य है। इच्छाओं से मुक्त होना 
साधाररा- जीवन में सम्भव नही है। परन्तु श्रभ्यास से इच्छाओं को 
घटाया जा सकता है । जैसे-जैसे हम सासरिक वस्तुओं की अनित्यता 
झौर दुखमयता का चिन्तन करते है, हमारी इच्छाए कम होने 
लगती है, हमारी आवश्यकताए घटने लगती है और धीरे-धीरे वह 
आधार ही टूटने लगता हे, जिसका सहारा' लेकर काम-क्रोधादि शम- 
प्रतिपक्षी शत्रु आकर हमे पीडित करते है । शमात्मक धर्म के उपदेष्टा 
(भगवान्‌ बुद्ध) ने कहा है कि चित्त के अनेक दोप सम्यक्‌ विमर्श के 
द्वारा दूर किये जा सकते है । क्रोध का शमन' करने के लिए मन का 
अभ्यास क्‍या है ? 

क्रोध की अत्यन्त साधारण और प्राथमिक अभिव्यक्ति कडी 
वाणी में होती है। जिसे कडे शब्द बोलने की आदत है, उसे सोचना 
चाहिए कि दूसरो के पास भी जीभे है । एक बार की बात है कि 
भगवान बुद्ध के तिष्य नामक एक भिक्षु-शिष्य उनके पास उदास और 
बेसन आकर बैठ गये। भगवान्‌ ने पूछा, “तिष्य !' तू उदास और 
बेसन क्यो है ?” तिष्य ने उत्तर दिया, “भस्ते ! मेरे साथी भिक्षु 
मुभसे कडी वाणी बोलते है, मेरे साथ ठीक व्यवहार नही करते ।” 
भगवान्‌ जानते थे कि स्वय तिष्य की वाणी मे विष है । उन्होने उससे 
कहा, “तिष्य | तेरे साथी भिक्षु तुके पीडित करते है । इसका कारण 
थह है कि तेरे जीभ है और तू दूसरो की जीभ' को सहन' नही कर सकता । 
तेरे लिए यह उचित नही है कि तू स्वय तेज जवान रखे और दूसरो 
की तेज जबान को सहन न करे । जिस किसीकी तेरे समान जीभ हो, 
उसे दूसरों की जीभ को भी सहन करने के लिए तैयार रहना चाहिए । 

तिष्य | रोष मत कर । तेरे लिए विनं॑त्नता श्रेष्ठ है। क्रोध को रोकना 
श्रेठ है। इसीके लिए ब्रह्मचयं का जीवन विताया जाता है ।” 
क्रोध से क्रोध को हम कभी जीत लेंगे, यह शकक्‍्य नही । श्र-कोध से 
क्रोध को जीता जाता है, इसे भगवान्‌ बुद्धने 'सनातन धर्म कहा है । 
विश्व के किसी शास्ता को इसमे विवाद नही है । गाली को हमे सहन 
ही करना पडेगा, यदि हम सत्य के अभिमुख होना चाहते है । भिक्षु फरगुण 
को गालिया दी गई थी । भगवान्‌ ने उससे कहा, “फग्गुण ! चाहे तेरे 
सामने कोई तेरी शिकायत करे, या हाथ से पीटे भी, या ढेले से, दण्ड 
से, शस्त्र से प्रहार भी करे, तो भी फर्गुण ! तू सब सासारिक विचारों 
को छोडना, जो तेरे भीतर घर किये वितकक है, उन्हें छोडना | वहा 
फरगुण | तुझे इस प्रकार सोचना चाहिए -मेरे चित्त में विकार नहीं 
आने पायेगा, दुर्वेचन मे मुह से नहीं निकालूगा, देेप-रहित हो दूसरे के 
प्रति मैत्री-भाव रखूगा, अनुकम्पक हो विहरू गा फर्गुण ! इस प्रकार 
तुझे अपनेको शिक्षित करना चाहिए” ॥ 
ऐसा हो सकता है कि क्रोध हमारे अन्दर विद्यमान रहे और उसे 
अभिव्यक्त न कर हम शान्त पुरुष की पदवी पाते रहे । मज्किम-निकाय 
के ककचुपम-सुत्तत्त में वेदेहिका गृह-पत्नी का उदाहरण दिया गया है । 
श्रावस्ती की यह गृहस्वामिनी अपने सौम्य स्वभाव के लिए प्रसिद्धथी । 
परन्तु एक दिन अपनी दासी पर बुरी त्तरह बिगड पडी और उसे पीटा 
भी । वह अन्दर से उपशान्त नही थी । इस स्थिति को ग्रयत्तपूर्वक दूर 
करना होगा, जीवन का गहरा प्रत्यवेक्षण करना होगा । कडी-से-कडी 
परिस्थिति मे अपनी परीक्षा करनी पडेगी । लोग हमसे कडी बात्त वोल 
सकते है, हमारी भ्रूठी निन्‍दा कर सकते हैं, हमपर मिथ्या अभियोग 
लगा सकते है । हर अवस्था मे हमें इस प्रकार मन का अभ्यास करना 
चाहिए, “मे अपने चित्त को विकार-युक्त न होने दूगा और न दुर्वंचन मुह 
से निकालूगा, मैत्री-भाव से हितानुकम्पी होकर विहरू गा। उस विरोधी 
व्यक्ति को भी मंत्री-पूर्ण चित्त से आप्लावित कर विहरू गा । उसको 
लक्ष्य कर सारे लोक को मैत्रीपूर्ण चित्त से इतना आप्लावित करू गा, 
पजिसका कोई परिमाण नही है। ” ये शब्द उन अनुकम्पक शास्ता के है 

जिन्‍्होने आज से ढाई हजार वर्ष पूर्व अपने शिष्यो के सामने खडे हुए 

कहा था ऐसा तुम्हे सीखना चाहिए” । 

मैत्री-भावना क्रोध का प्रतिपक्षी साधन है । जिसने मैत्री भावना का 
अभ्यास किया है, उसे क्रोध उत्पन्न नही हो सकता । यदि कोई कहे कि 
उसने मेत्री भावना का अभ्यास किया है और फिर भी क्रोध या हेष 
उसके चित्त को दृपित किये हुए है, तो यह बात बुद्ध मानने को तैयार 
नही है | प्रकाश और अन्धकार साथ-साथ नही रह सकते । जिस प्रकार 
शख बजानेवाला शख की ध्यनि से चतुदिक्‌ वातावरण को गृजाय- 
मान कर देता है, उसी प्रकार मैत्री-भावना से सम्पूर्ण दिशाश्रो को, 
सारे विश्व-मडल को, आपूरित कर देने के लिए भगवान्‌ बुद्ध ने श्रादेश 
दिया है, जो चित्त का एक पूर्ण योग है । उसका प्रभाव बाहरी जगत्‌ 
पर पडता है, ऐसा योग-दर्शन का साक्ष्य है । श्र-क्रोध और सहिष्णुता 
की साधना कितनी दूर जा सकती है, इसका एक उत्तम उदाहरण हम 
भिक्षु पूर्ण के जीवन मे देखते है । भिक्षु पूर्ण भगवान्‌ बुद्ध के शिष्य थे 
और वर्तमान ठाणा और सूरत के झ्रास-पास के प्रदेश (सूनापरान्त) मे 
धर्मे-प्रचारार्थ जाना चाहते थे । अ्रनुमति मागने के लिए भगवान्‌ बुद्ध 
के पास गये और दोनो में इस प्रकार सलाप चला-- 

“भन्ते ! सूनापरान्त नामक जनपद है, मे वहा विहार करू गा 

“पूर्ण ! सूनापरान्त के मनुष्य क्रोधी और कठोर है, वे तुके 
कुवाच्य कहेगे तो तू क्या करेगा ? ” 

“भन्ते | मै सोचूगा कि सूनापरान्त के मनुष्य भद्द है कि मुझे 
हाथ से नही मारते” 

“यदि हाथ से मारे तो ?” 

“सोचूगा कि वे भद्र है कि मुझपर डडे से प्रहार नही करते” 

“यदि डडे से प्रहार करे तो ?” 

“फिर भी सोचूगा कि वे भद्द है कि शस्त्र से नही मारते, शस्त्र 
से मेरे प्राण नही ले लेते ।” 

“यदि तुझे तीक्ष्ण शस्त्र से मार डाले ?” 

“भन्ते ! मै सोचूगा इस तुच्छ जीवन की समाप्ति के लिए मुझे 

शस्त्र-हारक (शस्त्र से मारनेवाला) बिना खोजे ही मिल गया !” 
“साधु पूर्ण ! साधु पूर्ण । इस प्रकार के शम से युक्त होकर तू 

सूनापरान्त जनपद मे वास कर सकता है। तू जैसा उचित समझे, कर 
पूर्ण की-सी साधना से क्रोध और द्वेष का पूर्णो शमन किया जा 

सकता है। | 


१३ : 

बौद्ध धर्म की एक महत्वपूर्ण विशेषता उसका जनवादी स्वरूप है। 
यो भगवान्‌ बुद्ध से पूर्व भी कुछ ऋषियों ने साधारण जन को ज्ञान की 
कल्याणकारी वाणी के सुनाने की बात कही थी। “इमा वाच कल्याणी- 
भावदानि जनेभ्य ।” परन्तु दूसरी ओर वेदिक परम्परा की एक रूढि- 
गत मान्यता यह भी थी कि शूद्र को वेदाध्ययन का अधिकार नही है।'* 
वह न सस्कार-योग्य है” और न यज्ञ का अधिकारी ।* यही कारण है 
कि सच्चे श्र्थों मे जन-जीवन का विकास वेदिक युग मे सम्भव न हो 
सका। यदि जन-जीवन मे शूद्ध का, जो समाज के निचले स्तर का 
प्रतीक है, जीवन भी सम्मिलित है, तो उसका विकास हमे वैदिक धर्म 
मे नही मिलता । ज्ञान के स्वत्व वहा पूणंत ट्विजातियों के अधीन है । 
भगवान्‌ बुद्ध इतिहास के सर्वप्रथम पुरुष है, जिन्होंने 'बहुजन-हित, 
'बहुजन-सुख” और “लोक की अनुकम्पा' को अपने धमं-चक्र की धुरी 





१ न च शद्गस्य वेदाध्ययनमस्ति, उपनयनपूर्वकत्वार दाध्ययनस्य । उपनयनस्थ च वणत्रय- 
विपयत्वात्‌ । बह्मसुन्त-शाइर भाष्य १३।३४; अधिक उग्च भावना के लिये देखिये 
वही १३३८ पर शाहर-भाष्य । यस्य हि समीपे४पि नावेतव्य भवति स कथमश्नतम- 
धीयीत । भवति चवेदोच्चारेण जिहवाच्छेदो धारणों शरोरभेद इति?। 
२ न च सस्कारमहँति | मनु० १०६ 


३ तस्मात्‌ शूद्रो यह्ष ध्नवकलुप्त । तैत्तिरीय सहिता ७/१।१।६ 

है कि जैसे ही भगवान्‌ ने ज्ञानप्राप्त किया था, ज्ह्मा ने उनसे प्रार्थना 
की थी, “हे शोक-रहित ' आप इस शोक-मग्न जनता को देखे ।” 
“सोकावंतिण्ण जनत अपेतसोको अवेक्खस्सु ।”* बौद्द धर्म सच्चे अर्थों मे 
जनता का, जाति-वर्णा-निविशेष लोक समूह का, धर्म था । 

परन्तु इसके साथ ही वह उससे ऊपर भी था। “लोकानुकम्पा' से 
प्रेरित होने पर भी वह उन लौकिक (लोकिय) बातो का प्रशसक नही 
था, जिनमे साधारण जनता रमती है । जनता की प्रशसा पाना उसका 
लक्ष्य नही था । इसीलिए जन-जीवन को वह इतना ऊपर भी उठा सका । 
अब हम वुद्धकालीन लोक-जीवन की अवस्था पर कुछ दृष्टिपात करेगे, 
जैसा कि वह पालि साहित्य मे चित्रित है । 

आजकल की भाँति चुद्धकाल मे भी अधिकाग भारतीय जनता 
गावों मे ही निवास करती थी । बुद्ध-काल में छोटे-से-छोटे और बडे से 
बडे गाव थे । जातक-कथाओो में हमे ऐसे अनेक गावो के उल्लेख मिलते 
है, जिनमे से किनन्‍्हीके परिवारों की सख्या कुल तीस ही थी, किन्‍्ही- 
की ५०० और किन्हीमे एक हजार परिवार तक रहते थे । सबसे छोटे 
गाव को गामक' कहा जाता था। साधारणुत तीस से लेकर पचास 
तक धर ही उसमे होते थे । आजकल जिसे हम नगला कहते है, उसे 
गासके समझता चाहिए। “गाम' साधारण गाव होता था, जिसमे 
गामक' से अधिक परिवार होते थे। “द्वार गाम' वे कहलाते थे, जो 
किसी बडे नगर के द्वार पर स्थित होते थे । इन्हे आजकल के 
उपनगर जैसे समभने चाहिए । 'पच्चन्त गाम (प्रत्यन्त ग्राम) वे गाव 
कहलाते थे, जो दो राष्ट्रों या जनपदो की सीमापर स्थित हो । इस 
प्रकार के मावो का जीवन, विजेपत युद्ध-काल मे, अस्त-व्यस्त हो जाता 
था और उनकी जन-सख्या भी प्राय अल्प और बिखरी हुई होती थी। 
सवसे बड़े गाव वे थे, जो “निगम-गाम' कहलाते थे । इसकी जनसख्या 
निगम से कम और गाँव से अधिक होती थी । इन्हे आजकल के छोटे 
कस्बो के समान माना जा सकता है। 


१ विनय-पिटक-महावग्ग । 

भगवान्‌ बुद्ध ने एक बार भविष्यवाणी की थी कि मैत्रेय बुद्ध के 
आविर्भाव के समय “यह जम्बुद्वीप समृद्ध और सम्पन्न होगा । ग्राम, 
निगम, जनपद और राजधानी इतने निकट होगे कि एक मुर्गी भी कुदान 
भरकर एक घर से दूसरे घर पहुँच जाय ।  सरकण्डे के वन की 
तरह जम्बुद्दीप मानो नरक पयेन्त मनुष्यों की आबादी से भर जायगा ।”* 
भगवान्‌ बुद्ध की यह भविष्यवाणी उनके समय की समृद्धि श्रोर निरन्तर 
बढती हुई जनसख्या के आकलन पर ही आधारित हो सकती थी | 
'परन्तु हमे यह ध्यान मे रखना चाहिए कि जम्बुद्दीप मे अधिकतर भूमि 
अभी जगलो से ढकी हुई थी। उसे साफकर कृषि-योग्य बनाया जा 
रहा था। लोगो को अधिक-से-अधिक सनन्‍्तान की अभिलाषा रहती 
थी। परन्तु श्रभी जम्बुद्वीप 'नरक-पर्यन्त' आवादी से नही भरा था ! 

आज की तरह वुद्धकाल मे भी भारतीय जनता का मुख्य पेशा 
कृषि था । राजा का यह कर्तव्य माना जाता था कि उसके जनपद मे 
जो लोग कृषि करना चाहते हो, उन्हे वह बीज-भात (बीज-भत्त) दे । 
कृषि-कर्म (कसि कम्म) उस समय किसी जाति-विशेष का पेशा नहीं 
माना जाता था। हम मगध के एकनाला ब्राह्मण-प्राम के कसि भार- 
द्वाज ब्राह्मण को ५०० हल (पच्रमतानि नगलसतानि) लेकर जुताई 
करवाते देखते है । मज्मिम-निकाय के गोपक-मोग्गल्लान-सुत्तन्त से हम 
जानते है कि मगध का गोपक मोग्गल्लान ब्राह्मण भी क्रंषक था। 
पिप्पलि माणवक (बाद मे स्थविर महाकाश्यप) के यहा भी खेती होती 
थी । बुद्ध-काल मे भूमि छोटे-छोटे टुकडो के रूप में बटी हुई थी, जिस- 
पर अलग-अलग परिवार खेती करते थे और फसल काटकर अपने- 
झपने घर लाते थे। परल्तु एक प्रकार का सामूहिक अधिकार भी 
सम्पूर्ण गाव की भूमि पर माना जाता था, जिसे गाम खेत्त' कहा जाता 
था और जिसके सम्बन्ध मे 'गामिक' या 'गामभोजक' के विशेष कर्तव्य 
और अधिकार होते थे और एक व्यक्ति या परिवार को अपने भाग की 
भूमि को बेचने के अधिकार सीमित थे । पूरे गाव के सामूहिक खेत या 


१. चक्‍्कवत्ति-सछतोहन द-सुत्त (दीव श३) 


चुदकालीन लोक-जीवन ७६ 


“ग़ामखेत्त' मे भिन्‍न-भिन्‍न परिवारो के अ्रलग-अलग खेतो के टुकडे होते 
थे, जो मेडो या पानी की नालियो के द्वारा एक दूसरे से विभक्‍त होते थे, 
यथा कही-कही स्तम्भ (पालि, थम्भे) भी लगा दिये जाते थे। मगध के 
खेतो का यह दृश्य भगवान्‌ वुद्ध को सुहावना लगा था और इसीके 
प्रेरणा-स्वरूप उन्हे भिक्षुओ के चीवर बनवाने की कल्पना मिली थी । 
“देखते हो आनन्द, मगध के इन मेड-बघे, कतार-बघे, मर्यादा-बघे, 
चौमेड-बंघे खेतो को। क्‍या आनन्द, भिक्षुओ के लिए ऐसे चीवर 
बना सकते हो ?” कपडे के भिन्‍न-भिन्‍न टुकडों को सीकर बनाये गये 
'भिक्षु-चीवर सचमुच आकार में मेड-बघे (अच्चिबद्ध ), मर्यादा मे बचे 
(मरियादा-बद्ध)े और चौमेड बघे (सिघाटक-बद्ध ) 'मगध खेत्त' के समान 
ही लगते थे, जिसमे छोटे-छोटे श्राकार के अनेक खेत जुडे हुए थे । सुवण्णु- 
कक्‍्कट जातक में एक हजार करीस (लगभग ८००० एकड) क्षेत्रफल के 
एक खेत का उल्लेख है । यह खेत राजगृह की पूर्व दिशा में सालिन्दिय 
नामक ब्राह्मण-प्राम मे था । सालिकेदार जातक मे भी एक बडे क्षेत्रफल 
के खेत का वर्णन है, जिसमे नौकरो के द्वारा खेती की जाती थी । 
जिस ढग से बुद्ध-काल मे खेती की जाती थी, वह प्रारभिक और 
उस युग के अनुरूप ही था । हल और बैल तो भारतीय क्ृषि-कर्म 
के अनिवाय श्रग है ही, उस समय भी हलो मे बैल जोडकर खेत जोते 
जाते थे जैसे कि आज | सीहचम्म जातक तथा अन्य कई जातकों में इस 
प्रकार खेत जोतने के उल्लेख है। साधक भिक्षु-भिक्षुशियो को अनेक वार 
याद दिलाया गया है, “हलो से खेत को जोतकर और धरती मे बीज 
वोकर मनुष्य धन प्राप्त करते है और अपने स्त्री-पुत्नो का पालन-पोषरण 
करते है तुम भी बुद्ध-शासन को क्यो नहीं करते, जिसे करके पीछे 
पछताना नही पडता ।” आइचर्यजनक लगते हुए भी यह सत्य है कि हल 
जोतने के काम को बुद्ध-काल मे राष्ट्रीय महत्व का काम समझा जाता 
था। शाक्य लोग तो बोने का एक उत्सव (वप्पमगल ) ही मनाते थे, 
जिसमे एक हजार हल साथ-साथ चलते थे और अमात्यो के सहित राजा 
भी स्वय हल चलाता था। यह महापर्व इस बात का द्योतक है कि कृषि- 
कर्म उस समय अत्यन्त गौरवास्पद काम समझा जाता था और जनता 


८० बोधि-बृक्ष की छाया सें 


के साथ राजा भी उसमे भाग लेना अपना कतंव्य समझता था। बुद्ध- 
कालीन भारत मे किसानो का जीवन सुखी और समृद्ध था और वे शस्य 
की सम्पन्नता से युक्त थे । स्थविर ब्रह्मालि ने थेरगाथा मे उद्गार 
करते हुए अत्यन्त श्रनायास रूप से कहा है, “मैने सुना है, मगध-निवासी 
लोग शस्य की पूर्णाता से युक्त है, वे सुखजीवी है ।” कृषि के साथ 
गोरक्षा का अटूट और अनिवारये सम्बन्ध है, इसीलिए दीघ-निकाय के 
कुटदन्त-सुत्त तथा मज्मिम-निकाय के एसुकारि-सुत्तन्त मे 'कसि-गोरक्खे' 
(कृषि-गौरक्ष्य) का सार्थक इन्द्ू-समास प्रयुक्त किया गया है ।* बुद्ध- 
काल में गौ का सम्मान था, स्वय भगवान्‌ बुद्ध ने गायो को भाता-पिता, 
भाई और बन्धु-वान्धवों की तरह परम मित्र और शअ्रन्नदा, वलदा, 
वर्णादा और सुखदा कहा था।'* गौ पशु पालन का प्रतीक है और बुद्ध-काल 
भें हम पजु-पालन के कार्य को अत्यन्त उन्नत और व्यवस्थित अ्रवस्था में 
पति है! प्रत्येक गाव मे निश्चित भूमि गोचर-भूमि के रूप मे अलग छोड 
दी जाती थी, जिसपर उस गावके सब पशु चर सकते थे। प्रतिदिन गोप 
या गोपालक (ग्वाला) आकर प्रत्येक घर के पशुश्रो को ले जाता था 
और चरागाह मे दिनभर उन्हे चराने के बाद फिर वापस घरो पर 
पहुचा जाता था। इसी प्रकार का एक ग्वाला, जिनका नाम नद था, 
भगवान्‌ बुद्ध को एक बार मार्ग में गगा के किनारे पशु चराते मिला 
था, जिसने भगवान्‌ के उपदेश को सुना' था | ग्वाला सविग्न होकर प्रन्न- 
ज्या के लिए याचना करते लगा, परन्तु भगवान्‌ ने उससे कहा, “ननन्‍्द, 
तुम पहले मालिक की गाये लौटा आझो ।” गवाले ने जब कहा कि गाये 
तो अपने वछडो के प्रेम मे वधी स्वयं चली जायगी, तो सामाजिक नीति 
के मर्म को समभनेवाले भगवान्‌ ने फिर उससे कहा, “तुम अपने 
मालिक की गाए लौटाकर ही आओ ।” ग्वालो के जीवन' का भगवान्‌ 





१ मज्मिम-निकाय के महादुवख वखन्ध सुत्तन्त और अगयुत्तर-निकाय के दोण-सुत्त में कुषि 
ओर गोरज्ञा-के साथ-साथ वाणिज्य को भी रक्खा गया है । मिलाइये कृषि-गोरद्य- 
चारिज्यम! । गीता १८। ४४ 

बुद्ध को गहरा और सूक्ष्म ज्ञान था | एक चतुर का कह, 
का वर्णन, जिनके द्वारा वह गो-यूथ की रक्षा करने के है, 
भगवान्‌ ने मज्मिम- निकाय के महा-गोपालक सुत्तन्त में किया है। 
उन्होने बताया है कि एक चतुर ग्रोपालक को किस प्रकार गायो के 
वर्ण और लक्षण को जानने वाला होना चाहिए, घाव को ढाँकने वाला, 
काली मक्खियों को हटाने वाला, मार्ग, चरागाह और पानी को जानने 
वाला, सव दूध को न दुहने वाला और गायो के पितर और स्वामी जो 
वृपभ हैं, उनकी अधिक सेवा करने वाला होना चाहिए, आदि । इसी 
प्रकार इसी निकाय के चुल-गोपालक सुत्तन्‍्त में भगवान्‌ ने सगध के एक 
मूर्स और एक वुद्धिमान्‌ ग्वाले की उपमा देकर बताया है कि किस प्रकार 
मूर्ख ग्वाले ने वर्षा के अन्तिम मास में वेघाट गाये विदेह देश की ओर 
हाक दी जिससे सब गाये गगा की बीच धार मे भवर मे पडकर बह 
गई, जबकि वुद्धिमान्‌ ग्वाले ने घाट आदि के बारे मे ठीक प्रकार सोच 
कर उन्हें हाका, जिससे वे कुशलता पूर्वक पार चली गई । कुछ ग्वाले 
भगवान्‌ बुद्ध के समय मे ऐसे भी होते थे जो स्वय अपनी गाये और अन्य 
पद्चु रखते थे। सुत्त- निपात के घनिय-सुत्त मे वणित घनिय गोप ऐसा ही 
समृद्ध ग्वाला दिखाई पडता है जिसने श्रपने साफ-सुथरे घर, पश्ु-धन 
और सुखी जीवन का वर्णन इस प्रकार स्वय भगवान्‌ के सामने किया 
था, “भात मेरा पक चुका है, दूध दुह लिया गया है। मही (गडक)नदी 
के तीर पर स्वजनों के साथ वास करता हु मक्खी- मच्छर यहा 
नही है कछार में उगी घास को गाये चरती है में आप 
अपनी ही मजदूरी करता हु मेरे तरुण बैल और वछडे है । गाभिन 
गाये हे श्लौर तरुण गाये भी और सबके बीच वृषभराज भी है ।” हम 
जानते है कि १२५० गायो को आगे किए मेण्डक गृहपति ने भिक्षु-सघ 
सहित भगवान्‌ का श्रगुत्तराप प्रदेश मे धारोष्ण दूध से सत्कार किया था। 
भोजन के समय से पूर्व किसी अतिथि के आजाने पर अक्सर उसे पहले 
दूघ पिला कर बाद में भोजन के समय भोजन कराया जाता था। देश 
से प्र गोरसो दूध, दही, तक्र, नवनीत, और घी की कमी नही थी । 
मनुष्यो का जीवन मघुर और सुखी था । “मनुष्य अपने घरो मे ताला 

न लगाकर बच्चो को गोद में खिलाते हुए विहरते थे ।” त्रिपिटक में 
ऐसा अनेक वार बुद्ध के काल के सम्बन्ध मे कहा गया है । 
बौद्ध धर्म ने स्त्रियों को गौरव दिया और उनको निर्वाण की अधि- 
कारिणी माना, परन्तु बुद्ध के काल में साधारण स्त्रियो की अवस्था 
अच्छी नहीं कही जा सकती । लोक-समुदाय स्त्रियों को प्राय पुरुष का 
भाडा, उत्तम भाडा मात्र, समझता था । “इत्थि भण्डान उत्तम।” परतु 
भार्या के रूप मे उसे उत्तम सखा भी बताया गया है “भरिया परमा 
सखा ।” शअ्रगुत्तर-निकाय मे भगकान्‌ बुद्ध ने सात प्रकार की पत्निया बताई 
है, जिनमे दासी या सेविका के रूप मे पत्नी को सर्वश्रेष्ठ बताया गया है । 
जातक की कहानियो मे स्त्रियों के जो चरित्र खीचे गये है, वे सामान्य 
लोक-समाज से लिये गये है । इन कहानियो मे अ्रक्सर स्त्रियों के सदा- 
चार को सन्‍्देह की दृष्टि से देखा गया है। कहा गया है कि सत्य का 
होना स्त्रियों मे बहुत दुर्लभ है। “सच्च तेस सुदुल्लभ ।” मेले और 
उत्सव बुद्ध-काल मे नगरो श्र गावो मे बहुत होते रहते थे और उनमे 
स्त्रिया पुरुषों के साथ भाग लेती थी । 
जातक-कथाओ मे तथा अन्यत्र बुद्ध-काल में होने वाले अ्रनेक खेल- 
तमाझों के वर्णन मिलते है। नगर के बाहर चारो ओर उद्यान और 
पुष्करिणिया होती थी जहा' जाकर नर-नारी मनोरजन करते थे । नदियो 
ओर सरोवरो मे उदक-क्रीडा के भी वर्णान मिलते है। उद्यानों मे 
जाकर भी तरुण तरुणिया क्रीडा करते थे । कप्पासिय वनखण्ड मे इसी 
प्रकार क्रीडा करते हुए कुछ तरुण-तरुणिया भगवान्‌ बुद्ध को मिले थे । 
नृत्य, गीत और आ्राख्यानो के अभिनयो से युक्त 'समज्जा' या समाजे वुद्ध- 
काल में होती थी । राजगृह मे परव॑त-शिखर पर होने वाले “गिरग्ग- 
समज्जा' का उल्लेख अक्सर मिलता है । 
बुद्धकाल मे साधारण जन-समाज मे अनेक प्रकार के मनोरजन के 
साधन प्रचलित थे, जिन्हें भिक्षुओं की जीवन-दृष्टि के अनुसार अच्छा 
नही माना गया है । इस प्रकार के कुछ मनोरजन के साधन थे, नाटक, 
“ बाजे, नृत्य, गीत, लीला, ताल देना, घडे पर तबला बजाना, गीत-मण्डली, 
लोहे की ग्रोली का' खेल, वास का खेल, हरिख-युद्ध, अदव-युद्ध ,"महिष- 


बुद्धकालीन लोक-जीवन परे 


युद्ध, वृषभ-युद्ध, वकरो का युद्ध , भेडो का युद्ध, मुर्गो का युद्ध, बत्तक का 
लडाना, लाठी का खेल, मुष्टि-युद्ध, कुइती, मारपीट का खेल, लडाई की 
चाले आदि, जिनका दीघ-निकाय के ब्रह्मजाल-सुत्त मे वर्णन है। भिक्षु 
को इनसे विरत रहने के लिये कहा गया है । अनेक प्रकार के जुए के 
खेल भी उस समय के लोक-समाज मे प्रचलित थे | ब्रह्मजाल-सुत्त में 
अष्टपद, दशपद, आकाश, परिहारपथ आदि अठारह प्रकार के जुए के 
खेलो का नाम-निर्देश किया गया है । राजा भी अपने पुरोहितो के साथ 
जुआ खेलते थे (पुरोहितेन सद्धिजुत कीलन्ति) । नटो के द्वारा रस्सी 
पर नाच दिखाना वुद्ध-काल का एक लोक-प्रिय मनोरजन था । इसी 
प्रकार नाच दिखाने वाली एक नटिती के प्रेम मे राजगृह का उम्रसेन 
नामक एक श्रेष्ठि-पुत्र पड गया था और वह भी उसी काम को करने 
लगा था । एक नट और उसके शिष्य मेदकथालिका के परिसवाद का 
एक अ्रश स्वय भगवान्‌ बुद्ध ने सयुत्त-निकाय के सेदक-सुत्त मे एक उपमा 
के लिए प्रयुक्त किया है । खिलाडी बास को ऊपर उठा, अपने शागिद 
मेदकथालिका से बोला--भेदकथालिके ! इस वास के ऊपर चढकर 
मेरे कबे के ऊपर खडे हो जाओ ! “बहुत अ्रच्छा” कहकर मेदेंकथा- 
लिका बास के ऊपर चढ खिलाडी के कन्धे के ऊपर खडा हो गया । तब 
खिलाडी अपने शागिद मेदकथालिका से वोला, “भेदकथालिके ! देखना 
तुम मुझे वचाना और मै तुम्हे वचाऊगा। इस प्रकार सावधानी से एक 
दूसरे को वचाते हुए खेल दिखायेगे, पैसा कमाएगे और कुशलता से बास 
के ऊपर चढकर उतरेगे।” पहलवानी की कला भी बुद्ध-काल मे प्रच- 
लित थी । जातक मे मल्लयुद्ध का वर्णन है, जिसमे दो पहलवान दगल 
की भूमि (मल्लमण्डल) मे उतरते, एक दूसरे से हाथ मिलाते, अपने 
भुजदण्डो को ठोकते और परस्पर भिडते दिखाये गये है। इसी प्रकार 
धनुर्धारियों को भी हम लाल कच्छा और सुनहरी कचुक पहने धनुप की 
टकार करते हुए मैदान मे उतरते देखते है। सुरा और मेरय (कच्ची 
शराव) पीने का रिवाज बुद्ध -काल मे जन-साधारण मे था । जहा-तहा 
पानागार बने हुए थे। वेश्यालय भी ये । अम्बपाली, पदुमवती, साल- 
'वती, सिरिसा, सुलसा और अड्ढकासी वुद्ध-काल की प्रसिद्ध वेश्याए थी, 


स४ बोधि-वृक्ष की छाया सें 


जिनमे से कई के जीवन-परिवर्तेन का कारण उनके द्वारा बुद्ध-उपदेश 
को सुनना था। 

नृत्य, गीत और नाटको के अनेक वर्णन पालि साहित्य से भरे पडे 
है । जातकट्ठकथा की निदानकथा के अनुसार चवालीस हजार नाटक करने 
वाली स्त्रियों को कुमार गौतम के मनोरजन के लिए रखा गया था। 
“नृत्य-गीत आदि मे दक्ष देवकन्याओ के समान अतीव सुन्दर स्त्रियों ने 
अनेक प्रकार के वाद्यों को लेकर कुमार को प्रसन्न करने के लिए नृत्य, 
गीत और वाद्य आरम्भ किया ।” पञ्चविध तूर्य (संगीत) का वर्णन 
अक्सर पालि साहित्य में हुआ है। वाद्य-सगीत (वादित) का उस 
समय काफी प्रचार था। हाथ से बजाने वाले सगीतज्ञ (पारिस्सरा) 
भी उस समय थे और गाने वाले भाट (बेताल) भी।नाटक के तो अनेक 
भेद-प्रभेद लोक-जीवन में प्रचलित थे । नृत्य-गीत और वाद्य मे कुशल 
(नव्चगीतवादितकुसला) नतंकियो (नाटकी) का उल्लेख कई जातक- 
कथाओं में है। एक राजा के यहा १६००० नतंकिया (सोलससु नाटकी- 
सहस्सेसु) थी, ऐसा एक जातक-कथा में कहा गया है । 

वुद्धकाल की जनता शअ्रननेक प्रकार के मिथ्या विश्वासों मे फसी 
हुई थी । विशेषत नक्षत्र विद्या और फलित ज्योतिप मे उसका अधिक 
विश्वास था । कुमार गौतम के जन्म पर भी ज्योतिषी बुलाये गये थे । 
शकुन देखने वाले भी लोग उस समय विद्यमान थे। ब्रह्मजाल-सुत्त मे ऐसे 
अनेक लौकिक विश्वासो का वर्णोन है । आटानाटिय-सुत्त मे भी तत्कालीन 
मन्त्र-विद्या और जादू-टोने के प्रयोगो को देखा जा सकता है। वृक्षों 
और यक्षो की पूजा प्रचलित थी । एक जातक-कथा में एक दु खी पति- 
वियुक्ता नारी को गगा भागीरथी की प्रार्थना करते और उसकी शरण 
जाते भी दिखाया गया है। अनेक प्रकार की मनौतिया भी की जाती 
थी, जिनका ब्रह्मजाल-सुत्त मे विशद वर्णन है । सुजाता' ने बरगद के 
पेड से यह मनौती की थी कि यदि विवाह के परचात्‌ उसके प्रथम गर्भ 
में पुत्र होगा तो वह एक लाख के मूल्य से उसकी पूजा करेगी । उसी 
के प्रसाद-स्वरूप गौतम बोधिसत्व को स्वादिष्ट खीर खाने को मिली 
थी। वैज्ञाली के बहुपुत्रक चैत्य में स्त्रिया बहुत से पुत्रो को प्राप्त 


बुद्धकालीन लोक-जीवन प्‌ 


करने के लिए मनौतिया करने जाया करती थी । 
बुद्धकाल मे अनेक उत्सव हमारे देश मे मनाये जाते थे, जिन्हे 

सच्चे भ्र्थों में लोक-जीवन के उत्सव कहा जा सकता है । चतुद्देशी, 
पूर्णंमासी और प्रत्येक पक्ष की अप्टमी को व्रत रखने का रिवाज भारत 
मे प्राचीन काल के चला आ रहा है और बुद्ध-काल मे भी प्रचलित 
था | श्रग्ति, चन्द्रमा, सूे और अन्य देवताश्रो की पूजा करता और नदी 
के घाटो पर जाकर जल मे डुबकी लगाना, ये काम स्त्रिया उस समय भी 
उतनी ही रुचि और श्रद्धा के साथ करती थी, जैसी श्राज । वाराणसी 
मे कातिक मास मे एक मेला लगता था, जिसका वर्णन पुप्फरत्त जातक 
में किया गया है। विमानवत्थु-श्रट्झकथा में राजगृह के एक नवखत्तकील 
(नक्षत्रक्रीड) नामक उत्सव का वर्णन है जिसमे धनवान्‌ पुरुष भाग 
लेते ये और जो एक सप्ताह तक चलता था। सिगाल जातक मे राजगृह 
के एक सुरापान उत्सव का भी वर्णन है। गया मे भी एक बडा उत्सव 
फाल्गुण के महीने मे मनाया जाता था। उर्वेला मे जटिल साधु प्रति 
वर्ष एक बडा यज्ञ करते थे जिसमे म्रद्भ और मगध जनपदो का एक 
विशाल जन-समुदाय खादुय-भोज्य आदि की सामग्री लेकर उपस्थित 
होता था । चम्पा मे भी एक बडा मेला लगता था। हिमालयवासी 
तपस्वियों के खट्टे और नमकीन पद।र्थो का स्वाद लेने के लिए वाराणसी 
और चम्पा जैसे नगरो में आने के उल्लेख है। धम्मपदद्ठकथा मे 
आवस्ती के वालनक्षत्र' (वालनक्खत्त) नामक उत्सव का वेणन है, 
जिसका स्वरूप बहुत कुछ होली का सा है। लोग गोबर से अपने शरीर 
को लपेट कर (गोमयेन च सरीर मकक्‍्खेत्वा) सात दिन तक असभ्य 
बाते बकते हुए इधर-उधर घूमते थे (सत्ताह असब्भ भरान्‍्तो विचरन्ति )। 

इतनी अश्लील वाते बकते थे कि लोग उनका सुनना सहन नही कर 
सकते थे और उन्हे एक या आधा कार्पापण देकर किसी प्रकार टालते 
थे। यह सर्ब रूप होली का ही है । 'चुमगलविलासिनी” मे आचार्य बुद्ध- 

घोष ने दक्षिणापथ के लोगो के 'धररणा' नामक उत्सव का वर्णान किया 

है। महानारदकस्सप ज।तक मे विदेह राप्ट्‌ में होने वाले कुमुदनी (कौमुदी ) 

अहोत्सव का भी वर्णन किया गया है। 


ढँ 
द्द्‌ बोधि-वृक्त की छाया मे 


मागलिक अवसरो पर गौ के गोवर से लीपना, चौक पूरना श्रादि 
आज की तरह बुद्ध-कान मे भी किया जाता था। कुमार गौतम के 
नामकरण के भ्रवसर पर राज-भवन चारो प्रकार के गन्धों से लीपा गया 
था, धान की खीलो से मगलाचार किया गया था चारो प्रकार के पुष्प 
बखेरे गये थे, ब्राह्मणों को घी, मधु, मिश्री और निर्जल खीर से भरी 
सोने की थालिया परोसी गई थी और फिर लक्षण जानने वाले ब्राह्मणो 
से बालक के भविष्य के बारे मे पूछा गया था । 

पालि तिपिटक और उसकी अट्ठकथाओ्रो से और विशेषत उसके 
श्रगभत प्राचीन लोक-साहित्य के उस अक्षय भण्डार से, जो जातक के 
नाम से प्रसिद्ध है, प्राचीन भारतीय लोक-जीवन सबधी एक विशाल 


और प्रामाणिक सामग्री एकत्र की जा सकती है । 
|| 


04, 
परालि साहिल्य में प्रकृति-वर्णान 


पालि साहित्य विचार-प्रधान साहित्य है। भारतीय साहित्य में 
वस्तुत मनन के विपय ही दो है --उपनिषद्‌ श्र बुद्ध-वचन । पालि 
साहित्य मे बुद्ध-बचनो के अतिरिक्त भी कुछ है, पर जो है, वह भी प्राय 
उन्ही पर ग्राश्वित है। विचार की प्रधानता के साथ-साथ पालि साहित्य 
मे भावना भी है। यदि मानवीय भावनाएं उसमे नहोंती तो उ 
विज्ञाल जन-समाज को वह कैसे प्रभावित कर सकता, जेसा कि उसने 
किया है | जाति-धर्म-निविगेप मानवीय भावनाओं की बहुलता पालि 
साहित्य का एक गुण है। पर भावुकता से भी भ्रधिक प्रमुख गुर है 
उसका विवेकवाद । वह हृदय को स्पर्श करने की अश्रदुभुत क्षमता रखता 
है, पर साथ ही मनोरण्गों की श्रतिशयता को वहा हेयता की दृष्टि से 
देखा गया है । सक्षेप मे विवेक ओर भावना का एक अद्भुत सामजस्थ 
हमे पालि साहित्य मे मिलता है। 

के रूप मे पालि साहित्य मे देखा गया है। बुद्ध-जीवन में भी हमे यही 
बात देखने को मिलती है। यह कितने आश्चय की बात है, और यह 
आकस्मिक भी नही है, कि भगवान बुद्ध का जन्म भी एक पेड के नीचे 
हुआ, ज्ञान भी उन्होने एक पेड के नीचे ही पाया और हारीर भी 
एक पेड के नीचे छोडा। लुम्बिनी के शाल-वन में भगवान्‌ का जन्म, 
गया के पीपल के पेड के नीचे उनकी बुद्धत्व-प्राप्ति और कुशीनगर के 
दो शाल-वृक्षो के नीचे उनका महापरिनिर्वाण--तथागत के जीवन की 
ये तीनो बडी घटनाएं प्रकृति की खुली गोद मे, वृक्षों के नीचे, ही हुई। 
प्रासादों मे रहकर बुद्धो का निर्माण नहीं हो सकता। उनके लिए 
खुली वायु चाहिए । अपने महाभिनिष्क्रमण के बाद अनेक स्थानों मे घुमते 
हुए भगवान्‌ उरुवेला मे पहुचे। वहा नेरजरा (न्तीलाजन) नदी के 
तट की भूमि को उन्होंने साधना के योय समभा । इस स्थान के 
बारे मे उन्होने स्वयं कहा है, “यह भूमि-भाग रमणीय है। यह वन- 
खण्ड प्रसन्‍नताकारी है । श्वेत, सुन्दर घाट वाली रमणीय नदी बह रही 
है। चारो ओर घूमने के लिए गाव है। परमार्थे मे उद्योगी कुल- 
पुत्र के लिए ध्यान-रत होने के लिए यह स्थान उपयोगी है | यह ध्यान- 
योग्य स्थान है ।” भगवान्‌ बैठ गये । छह वर्ष यही तपस्या की, यही 
वोधि-वृक्ष के नीचे एक दिन रात्रि के अन्तिम याम॒ में भगवान्‌ ने 
ज्ञान प्राप्त किया | वाद मे कई सप्ताह तक भिन्‍न-भिन्‍न पेडो के नीचे 
ध्यान-सुख अनुभव करते हुए भगवान्‌ बेठे रहे | वृक्षों के नीचे ध्यान 
करने का उपदेश सदा भगवान्‌ अपने शिष्यो को भी देते थे । “यह 
सामने वृक्षो की छाया है ध्यान करो, प्रमाद मत करो” ऐसा 
हम उन्हे अनेक वार कहते हुए सुनते है। वन की शोभा घ्यानी भिक्षु 
से ही है, ऐसा भाव भगवान्‌ ने मज्किम-निकाय के महागोसिग्र-सुत्त से 
प्रकट किया है। जिन-जिन वनो, वन-खण्डो, पर्बंत-प्रदेशो, नदियो और 
पुष्करिसियो आदि के किनारे भगवोन्‌ ने समय-समय पर निवास 
किया, उनकी सूची बनाई जाय तो विदित होगा कि भगवान्‌ का प्राय. 
सारा जीवन प्रकृति के बीच ही व्यतीत हुआ । मनुष्य-समाज मे वे 
उसके कल्याण के लिए आये, पर वहा भी उनका निवास किसी 


घ्प बोधि-वृक्त की छाया में 


एकान्त, नि शब्द और प्राकृतिक सौन्दर्य से परिपूर्ण स्थान मे ही होता 
था। किसी ग्राम या नगर मे विहरते हुए भगवान्‌ भोजनोपरान्त पास 
के जगल मे ध्यान के लिए चले जाया करते थे, ऐसा श्रगुत्तर-निकाय 
के तिक-निपात के एक सुत्त मे कहा गया है। यहा हम उन कुछ 
आख्र-वनो, शिशपा-वनो, सृुगोपवनों और प्रन्य प्राकृतिक स्थानों के 
दिग्दर्शन करे जहा भगवान्‌ ने कुछ न कुछ समय तक निवास किया और 
जहा की प्राकृतिक श्री के वर्णान पालि साहित्य मे उपलब्ध होते है। 
राजगृह और वेशाली के अनेक सुरम्य प्राकृतिक स्थानों का वर्णन 
स्वय भगवान्‌ बुद्ध ने किया है और उन्हें 'रमणीय' बताते हुए अपने 
वहा निवास का भी उल्लेख किया है। वह गृप्नकूट पर्वत, वह यष्टि- 
वन-उद्यान, वह ऋषिगिरि, वह वेभार, वह वेपुल्ल पब्वत, राजगृह के 
उन अनेक स्थानों मे से कुछ भर है, जहा तथागत ने निवास किया था। 
वेशाली की महावन-कुटागारशाला को भला कौन भुला सकता है ? अन्य 
अनेक स्थानों मे भी हम भगवान्‌ को विहार करते देखते है । कपिलवस्तु 
ग्रौर वेशाली के महावन उनके प्रिय ध्यान-स्थान थे। इसी प्र कार काशि- 
राष्ट्र के अम्बाटक वन और चेतिय जनपद के प्राचीन वश मृगदाव, पारि- 
लेय्यक वन औ्रर चालिय पर्वत पर हम उन्हे विहार करते देखते है । 
भदहिय के जातियावन मे भी, जो जाति-पुरुषो से सुरभित वन था, भगवान्‌ 
विहारार्थ गये थे । इसी प्रकार साकेत के श्रजन-वन और कण्टकी वन 
तथा वैशाली के अन्धवन को भी बुद्ध की पद-रज से पवित्र होने का अव- 
सर मिला था। भग्ग राज्य का भेसकलावन भी इसी प्रकार इतिहास में 
पवित्र हो गया है । आलवी, कौझाम्बी और सेतव्या के सिसपा-वन तथा 
राजगृह, किम्बिला और कजगल के वेशवन भी आज हमारे लिए 
इसीलिए स्मरणीय हुए है क्योकि तथागत ने वहाँ विहार किया 
था। एक बार तो हम भगवान्‌ को एक ऐसे अवसर पर जब वर्षा 
होने वाली थी, मही (गण्डक) नदी के तट पर (अ्रनुतीरे महिया) एक 
खुली कुटिया (विवटा क्रुटि) मे निवास करते देखते है । सरयु (सरभू) 
तथा अन्य अनेक नदियों के तठ पर भी उन्होने विहार किया था। एक 
अन्य अवसर पर वे सीतवन मे, जो राजगृह के समीप एक इमशान-वन 

था, रात के अन्तिम पहर मे घुृम रहे थे। इसी प्रकार काली अन्धकार- 
ग्रस्त रात्रि मे, जब रिमभिम वर्षा भी हो रही थी, हम एक वार 
भगवान्‌ को खुली जगह मे ध्यान करते देखते है। कप्पासिय वन-खण्ड 
में भी भगवान्‌ ने ध्यान किया था। अन्य अनेक वनों मे, जहा तथागत ने 
ध्यान किया, मिथिला का मखादेव आम्रवन, अनूपिया का आम्र-वन, 
वज्जि जनपद के अवरपुर वनखण्ड और गोसिग सालवन, उ क्‍्कट्ठा का 
सुभग वन, नलकपान के पलाज-वन और केतक-वन, कौणाम्वी के देव- 
वन और प्लक्षगुहा, चातुमा का आमलकी-वन, कुण्डी या कुण्डिय का 
कुण्डधान-वन और झोपसाद का देव-वन नामक शाल-वन, आदि न जाने 
कितने वन गिनाये जा सकते है | एक बार हम भगवान्‌ बुद्ध को हिमा- 
लय की एक अरण्य-कुटिका में भी निवास करते देखते है। चम्पा की 
गर्गरा-पोक्खरणी की स्मृति भी कितनी मधुर है और कितनी सघन 
और सुन्दर रही होगी आपरा की वह नील वृक्ष-पक्ति (नील वन- 
राजि), जहा तथागत ने एक बार निवास किया था। 
भगवान्‌ बुद्ध के प्रकृति-प्रेम को उनके शिष्य भी समभते थे। काल 
उदायी (जो बाद मे इसी नाम का स्थविर वना) भगवान्‌ बुद्ध का बच- 
पत्र का एक साथी था। वह शुद्धोदन के एक मन्‍्त्री का पुत्र था। बुद्धत्व- 
प्राप्ति के बाद जब भगवान्‌ राजगृह मे विहर रहे थे और जब जुद्धोदन 
कई व्यक्तियों को अपने पुत्र को घर लाने के प्रयत्न मे भेजकर अभ्रसफल 
हो चुका था, तो उसने श्रन्त मे काल उदायी को इस काम के लिए 
उपपुक्‍्त समका और भेजा । काल उदायी भत्री का पुत्र था, चतुर था, 
ओर बचपन का मित्र होने के कारण भगवान्‌ की प्रकृति को भी 
समभता था । कुछ समय तक तो वह चुपचाप बना रहा, परन्तु जैसे ही 
फागुन का महीना आया, वह भगवान्‌ के सामने आकर वसन्‍्त ऋतु की. 
प्रशसा ओर उसमे यात्रा के आनन्द को वर्णन करता हुआ इस प्रकार 
वोला--- 
“भत्ते ! चुक्ष अंगारो को भांति (लाल-लाल फूलो से) सुशोभित 

-हो रहें हे, मानो फल की खोज में उन्होने पत्तो को छोड़ दिया है, वे दीप- 
शिखा की भांति सुशोभित हे; 


डी 

भगीरथो (शाक््यो) पर अनुमह करने का यह समय है ।”* 

“सनोरम द्रम फूल रहे है, चारो दिज्ञाएं सुरभित है , 

वक्षों ने फलो की खोज में पत्तों को त्याग दिया है , 

वीर | यहा से प्रस्थान करने का यह समय हैं ।/* 

“भन्ते ! न तो श्रव अश्रधिक शीत हैँ, न श्रधिक उण्ण है , 

ऋतु सुखदायी हैं श्रौर लम्बी यात्रा के श्रनुकूल है । 

श्रव पश्चिमाभिमुख हो रोहिणी नदी को पार करते हुए शाक्य 
श्रौर कोलिय आपको देखें ।”* 

इस ऋतु और उसमे सम्बी यात्रा की प्रशसा की अ्भिव्यजना 
भगवान्‌ समझ गये और उन्होने फाल्गुणा पूरिमा को अपने परिजनों के 
हितार्थ यात्रा आरम्भ कर दी । 
बुद्ध के समान उनके शिष्यो की जीवन-साधना में हम भी उनके 

प्रकृति-प्रेम और उसके सम्पर्क में रहने के साक्ष्य पाते है। बौद्ध भिक्षुतओो 
का जीवन प्रकृति से गहरे रूप से सम्बद्ध था | गिरि-गुहा, नदी-तट, वन- 
प्रस्थ, ब्मगान, वृक्ष-मूल, पुआल-पु ज अश्रथवा किसी छाई हुई या बिना 
छाई हुई ही कुटिया मे ध्यान करते हुए भिक्षुश्रो को वर्षा, शीत श्रादि 
ऋतु-परिवर्तत का और पृथ्वी और श्राकाश के अनेक रगो और रूपो के 
परिवततंन का साक्षात्‌ अनुमव होता था। उनका सारा मानसिक जीवन 
घ्यान-मय होता था | प्रकृति के अनेक रूपो की प्रतिक्रिया उनके चित्त 
पर कैसी होती है, इसके अदभुत रुप से सच्चे चित्र अनेक शिक्षु हमारे 
लिए छोड गये है । 'थेरगाथा' में ये सगृहीत है और पालि साहित्य मे 
प्रकृति-वर्णान के सर्वोत्तम उदाहरण भाने जा सकते है । 


»  अज्ञारिनों दानि दुमा सदन्ते फलेसिनों छठन विप्पहाय । 
ते अच्चिमन्तों व पमासर्यान्‍्त समयो महावीर सगीरसान ।। थेरगाथा, गाधा५२७ | 
२ दुमानि फुल्लानि मनोरमानि समनन्‍्ततो सब्बदिसा पवन्ति । हे 
पन्‍त पहाय फलमाससाना कालों इतो पककमनाय वोर ॥ थेरगाथा, गाथा ४२८ | 
3. नेवाति सीत न पनाति उरह सुखा उतु अद्धनिया भदन्ते । 
पस्सन्तु त साकिया कोलिया च पच्छासुख रोहिणिय तरन्त ॥ थेरगाथा)गाथा ५२६ 

प्रकृति-प्रेम बौद्ध साधको के जीवन में गहरे रूप से सनिविप्ट था और 
शास्ता के समान वे भी उसे साधना का सहायक मानते थे । एक भिक्षु 
गड्भा के तीर पर वास करता था और उसने अपना परिचय ही “गज्जा- 
तीरिय भिक्‍्खु! के रूप मे छोडा है। कितनी आध्यात्मिक मस्ती के साथ 
उसने कहा है, 'तिण्ण में तालपत्तानं गड्जातीरे कुटी कता” अर्थात्‌ “गड्डा के 
किनारे पर मेने तीन ताड़ पत्तों की एक कुटिया बनाई है ।” इसी प्रकार 
साकेत के समीप अजन-वन में रमने वाले और इसीलिए केवल “अजन- 
वनिय' के रूप मे अपना परिचय छोडने वाले एक अन्य भिक्षु ने उतनी 
ही मस्ती और अल्पेच्छ भावना के साथ कहा है “अजन बन में प्रवेश 
कर आसनन्‍्दी (कुर्सी) को ही कुदी बनाकर में वास करता हू ।” कितने 
आनन्द का साक्ष्य है अकिचनता के इस जीवन मे ! और भी इस 
निरामिप सुख के साक्ष्य देखिये । 
मूसलाधार वर्षा हो रही है । ध्यानस्थ भिक्षु अपनी कुटिया में बैठा 
है .। हा, उसकी कुटिया छाई हुई है | भिक्षु उद्गार करता है--- 
बरसो हे देव ! यथासुद्ध बरसों ! 
मेरी कुटिया छाई हुईं है ! 
वह ज्ान्त और सुखकारी है ; 
मेरा चित्त समाधि में लीन है, 
वह आसक्तिओ से मुक्त हो चुका हे-- 
निर्वाण के लिए उद्योग चल रहा हँ--- 
बरसो हे देव  यथालुख बरसो !? 
एक दूसरे भिक्षु ने इसी अनुभव को इनसे भी अधिक रमणीय शब्दो 
में व्यवत्त किया है-- 
सुन्दर गीत के ससान देव बरसता है ! 
मेरी कुटिया छाई हुई है ! 

वह शान्त और सूखकारी है । 
उसमें शान्त-चित्त, ध्यानस्थ से बेठा हू । 
बरसो है देव ! जितनी तुम्हारी इच्छा हो बरसों !* 

“बस्सति देवों यथा सुगीतं [? (“सुन्दर गीत के समान देव 
बरसता है !”) कितनी सुन्दर उपमा है । भडी लगाकर वरसते हुए 
बादल के समान सुन्दर गीत की वर्षा के सौन्दर्य को भी देखने की क्षमता 
वीतराग भिक्षु मे हे । पर ध्यान का सुख तो इससे भी बडा है- 

पञथ्चनज्निकेन तुरियेन न रति होति तादिसी । 
यथा एकग्गचित्त सस सम्सा धम्म विपस्सतो ॥।* 

पञ्चविध तूर्य ध्वनि (सगीत) से भी वेसा आनन्द प्राप्त नहीं 
होता, जैसा एकाग्न-चित्त पुरुष का धर्म के सम्यक्‌ दर्शन करने से उत्पन्न 
होता है। श्रत ध्यान का सुख ही भिक्षु के लिए सबसे बडा सुख है। 
प्राकृतिक सौन्दर्य, जो साधारण लोगो के लिए आख के उपभोग की वस्तु 
है, भिक्षु के लिए ध्यान का उद्दीपन वन जाता है। विश्व के अधिकाश 
काव्य-साहित्य में वर्षा-वर्णात या सामान्यतः ऋतु-वर्णन काम-रति के 
उद्दीपन के रूप मे ही किया गया है । भारतीय साहित्य मे मह॒षि वाल्मीकि 
ने अ्रवश्य प्रकंत्ति को आलम्बन मानकर स्वतन्त्र रूप से उसका उदात्त 
वर्णन किया है। गोस्वामी तुलसीदास जी के वर्षा और शरद्‌ ऋतुत्रो 
के वर्णन, जो श्रीमद्भागवत पर आधारित है, वैराग्य के वद्धंक अवश्य है, 
परन्तु वहाँ नीति का उपदेश इतना स्फुट हो गया है कि उसे वास्तविक 
ञ्र्थों मे प्रकृति-चित्रण ही नहीं कहा जा सकता। श्रग्नेजी कवि जेम्स 
थॉम्सन ने “दि सीजन्स” मे ऋतुओ का सुन्दर वर्णुन किया है, जो उदात्त 
है और शुभ्र है। इसी प्रकार प्रकृति के पुजारी वर्डसवर्थ ने भी प्रकृति 
की आव्वासनकारी शक्ति को दिखाने के साथ-साथ उसके अनेक उदात्त, 
सुन्दर चित्र भी अद्धित किये है । ये सब बाते अन्य साहित्यो में भी मिल 
जायेगी। पर प्राकृतिक सौन्दर्य को देखने के साथ ही मन की वह प्रसच्नता- 

प्ियी स्थिति हो जाना जिसमे वह पूर्ण निविकार होकर सत्य को देख 
नेना चाहता है, पवित्रता और सुन्दरता के स्रोत को अपने अन्दर ही 
उद्घाटित करने के लिए व्यग्र हो उठता है, मानव-मत की यह उच्च 
स्थिति तो केवल 'थेरगाथा' मे ही मिलेगी। विश्व के प्रकृृति-कवियो में 
प्तानसिक पक्ष की दृष्टि से (वाह्य सौदर्य वर्शंन की दृष्टि से नही) 
प्स्भवत वर्डंसूवर्थ से श्रागे कोई नही गया है । अ्रग्नेजी के प्रकृति उपा- 
प्तक कवियों का तो वह सिरमौर ही है। हम उसे आसानी से उनका 
प्रतिनिधि मान सकते है। मानव-मन के प्रकृति के साथ तादात्म्य के 
वर्णन मे वड़ सूवर्थ सबस अधिक ऊचा अपनी उन प्रसिद्ध पक्तियों मे 
गया है जो उसने टिटरने एबे्‌ नामक गिर्जे के समीप लिखी थी। इन 
पैक्तियो मे, जिनके उद्धरण की यहा कोई आवश्यकता प्रतीत नहीं 
होती, कवि ने मुख्धत यह भाव व्यक्त किया है कि प्रकृति के साथ 
सम्पृक्त हुआ मन एकता की श्रानन्दानुभूति करता हुआ उस अवस्था 
तक पहुच जाता है, जहा उसे 'मानवता का शान्‍्त, करुए सगीत (६6 
807], 580 770ए&0 0 #9पा३०7०70ए) सुनाई पडने लगत। है, जो न 
ककंश है और न घर्षात्मक (7007 74780), 7707 87978), वल्कि 
जिसमे (मनको) पवित्र करने गौर सयमित करने की बहुल शक्ति है 
(5प जाए धाएएं९€ ए0ग़षा [0 ८928४९४7 धागे 8पा0॑प९) । 
वड सूवर्थ के प्रकृति-दर्शन के साथ 'थेरगाथा' के प्रकृति-दर्शन की एकता 
की आतुरता न दिखाते हुए (दोनो मे अनेक मौलिक विभिन्‍्नताए है) 
हमे केवल यहा यही कहना है कि 'पुरिसदम्मसारथि' (पुरुषो को सयमी 
बनाने के लिए सारथी-स्वरूप, भगवान्‌ बुद्ध ) के शिष्यो ने प्राकृतिक 
दृश्यों के बीच ध्यानस्थ होकर मानवता का जितना अधिक 'शान्त, करुण 
सगीत' सुना है, और सुनकर 'सयमकारी”' और “पवित्रताकारी' जिस 
विशाल शक्ति का उन्होने अपने अन्तस्‌ में साक्षात्कार किया है, वह 
साधना के इतिहास में अतुलनीय है। विशेष प्रभावशाली प्राकृतिक-दृश्यो 
की तो बात ही क्या, एक भिक्षुणी ने तो एक अत्यन्त साधारण परि- 
स्थिति के दर्शन से ही अपने चित्त को पवित्र और सयमित कर लिया है । 
वह कहती है--दिन मे ध्यान करने के लिए मै बाहर निकली थी। जाकर 

गृप्नकूट पर्वत के शिखर पर बेठ गई । वहा देखती हु कि एक हाथी 
जल में अवगाहन करने के बाद नदी के किनारे पर बंठा है । एक 
अंकुशधारी मनुष्य ने उसे आदेश दिया--“पैर पसार ।” हाथी ने पैर 
'पसार दिया । मनुष्य उस पर चढ गया । अ्रदान्त (हाथी) को दमित 
होते और मनुष्य की अ्रधीनता स्वीकार करते देख, उस गम्भीर अरण्य 
में प्रवेश कर मैने भी अपने चित्त को दमित और वज्यीभृत कर लिया। 
जब जीवन की साधारण घटनाझो मे इतनी महती शक्ति (/377]02 
09079८/) मानव-मन को विशुद्ध और सयमित करने के लिए ($0 
0०7४०४६८० 879 ४8प्रॉं०0प८) भर पडी है, तो प्रकृति के शीत, वर्पा, 
वन, नदी, निर्भर आदि भव्य दृश्य इन साधक-साधिकाओ को ध्यान 
की किन उच्च अवस्थाओं में ले पहुचते होगे, यह सोचना कठिन नही 
है। 
वर्षा काल है। सुन्दर नीली ग्रीवा वाले, कलगी धारी मोर अपने 

सुन्दर मुखो से बोल रहे है। कितनी मधुर है उनकी कुजन ! विस्तृत 
पृथ्वी चारो ओर हरियाली से भरी हुई है। सारी सृष्टि जल से 
व्याप्त है। आकाश में जल-पूरित कृष्ण मेध छाये हुए है। ध्यान के 
लिए यह उपयुक्त अवसर है । भिक्षु को प्रसन्‍तता है कि उसका ध्यान 
अत्यन्त उत्तम, अनुकूल रूप से चल रहा है। बुद्ध-शासन के प्रभ्यास 
में वह सुन्दर रूप से अ्रप्रमादी है । यदि प्रकृति मे उल्लास और उत्साह 
है, तो भिक्षु का मन भी सुन्दर है। उसे भी उत्साह होता है, अत्यन्त 
पवित्र, कुशल, दुर्दंग, उत्तम श्रच्युत पद (निर्वाण ) का साक्षात्कार करने 
के लिए वर्षाकालीन सौन्दये के बीच एक ध्यानस्थ भिक्षु (ब्रूलक) के 
इस पराक्रम को देखिये-- 

नन्दन्ति सोरा सुसिखा सुपेखुणा, सुनीलगीवा सुमुखा सुगज्जिनो । 

सुसहला चापि महा सही अय, सुव्यापितम्बु, सुबलाहक॑ नभं ॥ 

सुकललरूपो सुसनस्स भायितं, सुनिक्खमों साधु सुबुद्धसासने । 

सुसुक्कसुबक निपुण सुदुहुस, फुसाहित उत्तमसच्चुत पद" ॥ 


» गाथाए २११-२११२ । 

छत के नीचे बेठे हुए, मित्र-परिजनादि से घिरे हुए, सासारिक 
अनुष्य के समान वर्षा का सौदयय केवल दूर से अवलोकन करने की वस्तु 
भिक्षु के लिए नही थी। उसके लिए वर्षा अपने सम्पूर्ण आकर्षण 
और भय के साथ ही आती थी । उसके रौद्र रूप का भी वह इसी 
प्रकार प्रत्यक्ष श्रनुभव करता था, जैसे उसके मधुर गीत के समान ख्रवित 
होने का। अकेला ध्यानस्थ भिक्षु भयकर गुफा में बैठा है। बादल बरस 
रहा है और श्राकाश से गडगडा रहा है। भयकर मूसलाधार वर्पा 
और आकाश में निरन्तर विजली की गडगडाहट ! पशु, पक्षी काप रहे 
है। पर भिक्षु को भय कहाँ ? निर्भया उसका स्वभाव है, उसकी 
'धम्मता' है | भ्रत उसे न भय है, न स्तम्भ है,और न रोमाच ! 
स्थविर सम्बुल कच्चान के अनुभव को उनके शब्दों मे ही सुनिये--- 
देवो च वससति देवो च गलगलायति 
एकको चाहं भेरवे बिले विहरासि । 
तस्स मय्ह एककस्स भेरवे बिले घिहरतो 
नत्यि भयं वा छम्भित' वा लोमहसो वा ॥। 
धम्मता भमेसा थस्स से एककस्स भेरवें बिले 
विहरतो नत्थि भय वा छम्मितत्त वा लोमहसो वा ॥* 
भिक्षुओ की वृत्ति वर्षाकालीन प्राकृतिक सौन्दर्य और विशेषत 
ध्यान के लिए उसकी उपयुक्तता पर बहुत रमी है। सुन्दर ग्रीवा वाले, 
नीले मोरो का बोलना भिक्षुओ्रों के लिए ध्यान का निमन्त्रण है । शीत 
वायु में कलित विहार करते हुए मोर भिक्षु को ध्यान के लिए 
उद्बोधन करते है --- 
नीला सुगीवा सिखिनो मोरा क(रविय श्रभिनदन्ति । 
ते सीतवातकलिता चुत्त काय निबोधेन्ति ॥* 
“नीले रग के, सुन्दर ग्रीवा और शिखा वाले मोर करवीय वन में 
गाते है । शीतल वायु मे भ्रफुल्लित हो कर मधुर गीत गाने वाले ये मोर 





९. गायाण १८६-१६० 

सोये हुए भिक्षु को ध्यान के लिए जगाते है” । 

इसी प्रकार सप्पक स्थविर का भी वर्षाकालीन सौन्दर्य से प्रेरणा 
प्राप्त कर अजकर्णी नदी (रापती की एक सहायक नदी) के समीप 
ध्यान करने का सकल्प किंतना उदात्त है 

जब स्वच्छ पाण्डुर वर्ण के प्र वाले बगुले काले भेघ से भयभीत 
होकर अपनी खोहो की खोज करते हुए उडते है, उस समय यह अजकर्णी 
नदी मुझे कितनी प्रिय लगती है ' 

जब स्वच्छ, पाण्डुर वर्ण के पख वाले बगुले काले मेघ से भयभीत 
होकर अपनी खोहो की खोज करते हुए उडते है, और उनकी गुफाएँ 
वर्षा के अन्चकार से ढकी हुईं है । 

उस समय यह अश्रजकर्णी नदी मुझे कितनी प्रिय लगती है ! 

इस नदी के दोनो श्रोर जामुन के पेड है, यहा मेरा मन कैसे न 
लगेगा ? 

बडी पगडडी के पीछे, नदी के किनारे पर, अन्य निर्भरिखिया 
सुणोभित है । ह 

सॉँपो के भय से विमुक्त मेढक मृदुल नाद कर रहे है ? 

आज गिरि और नदी से अलग होने का समय नही है ! 

यह अजकर्णी नदी कितनी सुरम्य, शिव और क्षेमकारी है !' 

वर्षाकालीन सौन्दर्य का कितना सुन्दर, सहिलप्ट वर्णान है। इतना 
सूक्ष्म निरीक्षण भिक्षु को प्रकृति के साथ गहरे सम्पक से ही प्राप्त हुश्ना 


१. यहा वलाका सुचिपण्डरच्छुदा कालस्म मेघस्स भयेन तज्निता । 
पलेहिति आलयमालयेसिनी तदा नटी अजकरणी रमेति मे ॥ 
यदा वलाका सुविसुद्धपए्डया कालस्स मेघस्स भयेन तज्जिता | 
परियेसतिलिन मलेन दस्सिनी तठा नदी अजकरणी रमेतिम ॥ 
कननु तत्थ. न रमेन्ति जम्युयो उमतो तहि, । 
सोमेन्ति आपगा . कूल महालेनस्स पच्छतो ॥ 
तामतमदस . घसुप्पीना मेका मन्दवती. पनादयन्ति । 
नाज्ज गिरिनदीहि विप्पपाससमयों खेमा अजकरणी सिवा सुरम्माति ॥ 
गाधाएं ३०७-३१० । 

है। उसके ऊपर उसकी ध्यानमयता है | काले बादलो मे होकर स्वच्छ, 
पाण्दुर वर्ण वाले बगुलो का उडना वर्षा ऋतु का एक सुन्दर और चिर- 
परिचित चित्र है। वर्षाकाल मे चित्रकुट की शोभा का वर्णाव करते हुए 
गोस्वामी तुलसीदासजी ने आदि वराह की उद्पेक्षा के साथ इसे देखा था-- 
सिखर परस घन घदहि सिलति 
बग पांति सो छबि कबि बरनो । 
आदि बराह बिहरि वारिधि सनो 
उठयो ह॑ दसन घरि घरनी ॥ 
महाक्वि सूरदास ने भी इसी प्रकार वर्षा-काल में शुको की 
पक्तियो को उडते हुए देखा है और उनके सौन्दर्य को उ्प्रेक्षा के रूप 
में व्यवहृत किया है--- 
स्थाम देह दुकूल दुति छवि लसति तुलसी माल । 
तड़ित घन सयोग सानो सेनिका सुक जाल || 
जैसा स्पष्ट है, भिक्षु के वर्णन का सौन्दर्य अपना है। उसका प्रकृति- 
प्रेम न तो वस्तुवर्शनात्मक है और न केवल एक सरिलष्ट चित्र के रूप 
मे । उसका ध्यान अविभक्‍त रूप से उसके साथ सलग्न है। यह उसकी 
अपनी विशेषता है। और जब वह कहता है “झ्ाज गिरि श्रौर नदी से 
अलग होने का ससय नही है” ('नाज्ज गिरिनदीहि विप्पवाससमयों”) 
तब तो निरचय ही छठी शताब्दी ईसवी पूर्व के इस उद्‌गार में वह 
अपने प्रहति-प्रेम की उस पूरी निष्ठा को ही रख देता है जो आज तक 
के काव्य-साहित्य मे कही भी प्रस्फुटित हो सकी है। 
प्राकृतिक सौन्दर्य के बीच एकान्त ध्यान करते हुए जो आनन्द प्राप्त 
होता है उससे चरम आनन्दानुभूनि और कुछ नही है, ऐसा साक्ष्य देते हुए 
एक स्थविर साधक ( भूत ) ने अपने अनुभव को स्पन्दित करते हुए कहा है--- 
जब भ्राकाञ्न में मेंघो की दुन्दुभी वजतो है, ओर पक्षियों के मार्गों 
में चारो श्लोर घाराकुल बादल चक्कर लगाते है, 
उस ससय भिक्ष्‌ पहाड पर जाकर ध्यान करता है--इससे बड़ा 
आनन्द झौर कुछ नहीं है । 
जब नदी-तठ के वक्ष नाना रग-बिरये पुप्पो से भरे हुए है, उस 

समय वहां बेठकर सुन्दर मन वाला भिक्षु ध्यान करता है--३ ससे बडा 
आनन्द और कुछ नहीं है । 

जब एकास्त बन में, श्रद्धंरात्रि में, बादल गड़गड़ा रहे हे भौर हाथी 
पिंघाड रहे हे, उस समय पर्वत पर बंठा हुआ भिक्षु ध्यान करता है-- 
इससे बड़ा आनन्द और कुछ नहीं है ।* 

इसी परमानन्द को प्राप्त करने के लिए एक भिक्षु (अ्रशोक के 
अनुज तिष्य, जो अपनी एकान्‍्तवासी वृत्ति के कारण 'एक विहारिय!' 
भी कहलाते थे) गिरिव्नज जाने को उद्यत है--- 

अ्रहो ! में कब बुद्ध द्वारा प्रशंसित वन को जाऊगा ! योगियो के 
लिये प्रसन्‍तताकारी, मत्त कु जरो से सेवित, रमणीय, उस वन से से कब 
अफेला प्रवेश करू गा ! 

उस सुपुष्पित शीत बन सें, गिरि और कन्द्राओं में, अपने गात्र को 
सिंचित कर से कब अकेला चंक्रमण करू गा ! 

शीतल, सुरभित गन्ध वाली वायु जब चल रही होगी, उस समय 
पर्वत-शिखर पर बेंठकर कब मैं अपनी अविद्या को नप्ट'करू'गा । 

अकेला, विना साथी के, डस रमणीय महावन सें, एकान्त, शीतल, 
पुष्पों से आच्छाडित, परत पर विम्लुक्ति-सुख से सुखी, कब में गिरिब्रज से 
विचरण करू गा 


१ यदा नमे गज्जति मेयदुन्दुमि धाराकुला विहगपथे समन्ततों । 
भिरखु च पव्भारगनों व कायति 
ततो रति परमतर न विन्दति ॥ 
यदा नदीन कुसुमाऊुनान, विचित्तवानेस्यवेट्सकान ॥ 
त'रे निमिन्‍नो सूमनो व कायति तनो रति परमतर न विन्दति ॥ 
यदा लिमाथे रहितम्दि कानने, देवे गलन्तम्हि नढन्ति दाठिनो ॥ 
भिव्यु थे पव्मारगतों व झायत्ति, 
ततो रति परमतर न विन्दति ॥ थेर गाया, गाथाए ५१२-५२४। 
२, हन्द्र एकों गमिस्मामि अरब्ध बुद्धवश्णित । गाथा ५३८ |! 
योगिपीतिकर रग्म मचकुज्जरसेवित । गाथा ५३६ । 
सपुप्फिते सीतवने सीतले गिरिकन्दरे । 
गत्ानि परिसिन्चित्रा चहुमिस्सामि एककी | गाथा ५४० । 


पात्ि साहित्य में प्रकृति-वर्णन 8६8 


एक दूसरे मिकु (महाकाश्यप) को भी पर्वत कितने प्रिय हैं 
करेरि पुष्पों की पंक्तियों से परिपूर्ण, सनोरम भूसि-साग वाले, 
कु'जरो से अवरुछ-ये प्रेत मुझे कितने प्रिय है ! 

जहां नील वादल्नों के समान सुन्दर, शीतल, स्वच्छु जल्लाशय हैं, 
जो इन्द्रगोपों से आच्छादित है--ऐसे पर्वत मुझे; कितने प्रिय है ! 
नील बादलों की चोटियो के समान, 
उत्तम कूटागारों के समान, 
हाथियो की चिंघाड से रमणीय, 
ये बत्र सुझे कितने प्रिय है ! 
जिनकी रमणीय दलहटियों में अभी वर्षा होकर चुकी हे, 
ऋषियों से सेवित, 
मोरो के शब्दों ले सदा निनादित, 
ये पवत सुझे; कितने प्रिय है । 
डस्मा पुष्पों के समान रंग वाले 
बादलो से आच्छादित आकाश के समान, 
नाना पक्तियों से आकीण, 
ये प्ेत मुझे! कितने प्रिय हैं । 
जहां स्वच्छु जल है, विस्तृत शिलाएं है, 
जो लगूरों और झ्गो से भरे है, 
जहां शेवाल से श्राचछादित जलाशय हैं, 
ये पर्वत मुझे; कितने प्रिय है ।* 

मालुते अपवायन्ते सीते सुरभिगन्‍्धके । 

अविज्ज दालयिस्पामि निसिन्नों नयमुद्धनि | गाथा ५४४ | 

एकाकियो अकुतियो रमणोये मदावने । ५४१ । 

विने कुसुमसन्छन्ने पव्मारे नून सीतले । 

धिमुत्तिमुखेन सुखितो रमिस्मामि गिरिव्वजे ॥ ५४५ । 

१: करेरिमालावितता भूमिभागा मनोरमा । 
कु जराभिरुडा ते सेला रमयन्ति म॥ गाया १0६२ | 


१०० बोधि-वृक्ष की छाया सें 


प्राकृतिक वातावरण जिस प्रकार ध्यान के लिए उद्दीपन है, उसी 
प्रकार वह वासना का भी हो सकता है, यह बात भिक्षुओ को विदित 
थी । परन्तु उनके जीवन का लक्ष्य शमात्मक धर्म का अ्रभ्यास था, श्रतः 
इन चचलताओ मे वे नही पड सकते थे। परन्तु इस बात की श्रभिन्ना 
उन्हे थी। वसनन्‍्त की गोभा को उद्दीपन विभाव के रूप मे रखता हुआ 
एक कामी, लम्पट पुरुष 'थेरीगाथा” मे भिक्षुणी शुभा से कहता है--- 

पुष्परेणियों से मस्त हुए वच्त चारों ओर मधुर गन्ध विकीर्ण कर रहे हैं 

प्रथम चसन्‍्त का सुखकारी समय है, चल इस पुष्पित वन में हम 
रमण करे। 

पुष्पों को सिर पर धारण किये हुए ये वक्ष वायु से प्रकम्पित होकर 
केसी सुन्दर मर्मर ध्वनि कर रहे है [?”* 

परन्तु यह वसन्‍्त का वर्णान थिरीगाथा” मे केवल पृष्ठभूमि तैयार 
करने के लिए है । इसमे श्रभी बौद्ध कुछ नही है । कोई भी कल्पनाशील 
कवि ऐसा वर्णन कर सकता है और अनेक ने किये भी है। पर इस 
वसन्‍्त की शोभा की पृष्ठभूमि मे ही भ्रागे चलकर शुभा भिक्षुणी 
अपनी श्राख को दिखांती हुई, जिसकी सुन्दरता को देखकर ही वह 
पुरुष कामासक्त हो गया था, कहती है, “आखें क्या है ” दो गड़ढो थे 
स्थित, अश्वुओ से सिंचित, जलबुद्बुद मात्र ।” यह बौद्ध है। वसन्‍्त का 


तीलव्भवण्णा रुचिरा वारिसीता सुचिन्धरा । 
इन्दगोपकसन्द्धन्ना ते सेला रमयन्ति म ॥ १०६३ । 
नीलव्भकूट्सदिसा कूटागारवरूपमा । 
वारणभिरुदा रम्मा ते सेला रम्यन्ति म ॥ १०६४ | 
अमिवुट्ठा रम्मतला नगा इसिभि सेविता । 
अच्भुन्नदिता सिखीदहि ते सेला रमयन्ति म ॥ १०६५ । 
उम्मापुफ्वसमाना गगना वच्मदादिता । 
नानादिजगणाकिन्ना ते सेला रमयन्ति म ॥ १०६६९ । 
प्च्छोदिका पुथुसिला गोनलक्न_मिगायुता । 
अम्बुसेवालसन्धन्ना ते सेला रमयन्ति म ! १०७० । 
२, थेरीगाथा, गाधाए ३७१-३७२ । 


पात्नि साहित्य सें प्रकृति-चर्णन १०१ 


वर्णान इस प्रभाव की तीज़ता के लिए ही किया गया है। आख के 
आलम्बन से उत्पन्न होनेवाला जितना भी राग है, उस सब को झशमित 
करने की शक्ति भिक्षुणी शुभा के उपयुक्त कथन मे है । 

प्राकृतिक दृष्य का उपयोग सौन्दर्य के उपमान के रूप में भी 
यालि साहित्य मे किया गया है। चापा अपने प्रव्नजित पति को लौटाने 
के लिए अपनी सुन्दरता का वर्णन करते हुए मामिकतापूर्ण शब्दों में 
कहती है 

“है कृष्ण"! गरिरि-शिखर पर पुष्पित तक्‍्कारि वृक्ष के समान, था 
फूली दाड़िम-यष्ठि के समान, या द्वीप में उत्पन्न पाठलि पुष्प (गुलाब) 
के समान, सौन्दर्य और योवन में में परिपुर्ण हु। ठुम्हारे लिए में शरीर 
में हरिचन्दन का लेप करूंगी, सुन्दर काशी के बने रेशमी वस्त्र धारण 
करूगी । स्वामी ! इतनी रूपवती को छोड़कर तुम कहां जाओोगे ?”* 

शीतल काल का पुरा अनुभव लेते भी ध्यानी भिक्षुओ को हम 
थेरगाथा' मे देखते है। चमे-रोग से पीडित एक भिक्षु से जब भगवान्‌ 
शूछते है कि-- 

हेमन्त की भयकर शीतल रातें आ रही है, 
हे भिक्षु ! तुम कंसे करोगे ? 
तो वह उन्हे उत्तर देता है हे 

सेने सुना है कि सगध के निवासी शस्य की सम्पन्नता से युक्‍त हे, 

उनका जीवन सुखी है । से भी उनके समान सुख अनुभव करता हूं । 

शीत की वे रातें में इस पुश्राल-पुज में लेटकर बिताऊंगा ।* 

भगवान्‌ ने रात्रि मे उठकर वोधिपक्षीय धर्मों की भावना करने 
का उपदेश दिया है। भिक्षु की रात्रि ध्यान करने के लिए है। एक भिक्ष्‌ 
का कहना है . 


२ चापा का पति (उपक) काले रंग का था, इसीलिए वह उसे “काल? (कृष्ण) 
कहकर पुकारती दे । हे 


२, येरी गाया, गाथाए २६७-५६८ । 
है, थेरगाथा, गाथाए २०७-२०८ | 


३०२ बोधि-वृक्त की छाया सें 


न ताव सुपित होति रत्ति नदखत्तमालिनी । 
पटिजग्गितुसेवेसा रक्ति होति बिजानता ॥।* 

“यह तारो भरी रात सोने के लिए नही है। ज्ञानी के लिए यह 
रात जाग कर ध्यान करने के लिए है ।” 

गिरब्नज में जाकर ध्यान करने की एक भिक्षु की इच्छा का उल्लेख 
हम पहले कर चुके है। उससे भी अधिक प्रभावशाली शब्दों में एक 
दूसरे स्थविर (तालपुट) ने अ्रपनी इस इच्छा को व्यक्त किया है-- 

“कब मैं अ्रकेला, बिना किसी साथी के, (गिरिन्रज की) पर्वत- 
कन्दराओ भे ध्यान करता हुआ विचरू गा। क्या कभी मेरे ऐसे दिले 
आयेंगे 7२१ 

“कब मै एकान्त वन मे विदर्शना भावना का अभ्यास करता हुआ 
निर्भव विचरू गा ! क्या कभी मेरे ऐसे दिन आयेगे ? 

कब मै वन के उन मार्गो पर, जिन पर ऋषि (बुद्ध) चले, चलूगा 
झौर वर्षाकाल के मेघ नये जल की ठष्टि चीवर पहने हुए मुझ पर 
करते होगे । क्या कभी मेरे ऐसे दिन आयेगे?े ? 

कब में वन और गिरि-गुहाओ मे कलगी-घारी मयूर पक्षियों की 
मधुर घ्वनि को सुनकर श्रमृत की प्राप्ति के लिए जागरूक होकर ध्यान 


१ थेरगाथा, गाथा १६३५ मिलाब्ये गोता, “या निशा सदंभूताना तस्या जागर्ति 
सयमी ।” थेरगाथा ने निशा के साथ “नवखत्तमालिनी! कद कर उसकी ध्यानमयता 
को अ्रधिक बढा दिया ६ और काव्यमयता को भी । नक्ञत्रों से भरी यह रात ध्यान 
करने के लिंए है, इसमें नक्षत्रां को आलसखन वना कर व्यान करने का ओर सकेत 
है। मनुष्य और उसके सान्‍त जगत्‌ की अल्पता की अनुभूति करानेवाला नक्षत्रों से 
अधिक शायद हो कोर्ट दूसरा ध्यान का विषय हो--छु ख, अनित्व और अनात्म 
का विराट दर्शन यहा दोता दे । मानवता के शान्त, करूण सगीत! को यहा 
ध्यानी भिन्तु सुनते थे। 

२ “कदानु ६ पत्मतकन्दरामु एकाकियों अदुतियों विहस्म। 
ते में इद त नु का भविस्मति | थेरगावा, गावा। १०९१ ॥ 
विपस्समानों वीतभयों विउस्म, एको वने त नु कढा भविस्सति ॥ १०६३ ॥ 
३ कदा नु मे पावुसकालमेवों, नवेन तोयेन सचीवर बने । 
इसिपपयातम्दि पये दजन्त ओवस्ससे, तनु वद्धा सविस्सति॥ 2१०२ ॥ 


पालह्नि साहित्य सें श्रक्रेत्ति-चर्णन १०४६ 


करूगा क्‍या कभी मेरे ऐसे दिन आयेगे?" फिर अपने मन' को सम्बोध- 
न कर भिक्षु कहता है । 

हे चित्त ! उस गिरित्रज में अनेक विचित्र और रग-विरगे पख- 
घारी पक्षी है। सुन्दर, नीली ग्रीवा वाले, सुन्दर शिखा वाले, सुन्दर 
चौच वाले और सुन्दर पख वाले' मोर है । 

भेघ के समजुल घोष को सुनकर उसका अभिननन्‍्दन करते हुए वे 
नित्य ही मजुल ध्वनि करते रहते है । 

है चित्त ! जब तू ध्यानी होकर वहा विचरेगा, तो ये तुके कितने 
प्रीतिकर होगे 

शूकरो शौर मृगो से सेवित, प्राकृतिक सौन्दर्य से युक्त, पर्वेत-शिखर 
पर या नये वर्षा-जल से सिक्‍त कानन मे, किसी गुहा-गृह भे, ध्यान लगाते 
हुए! मयूर और क्रौच के रव से पूरित उस वन मे, तेदुओ और व्याप्रो 
के सामने बसते हुए,' है चित्त ! तुम ध्यानी को ये (कितने प्रीतिकर होगे 

तालपुट स्थविर के 'क्या कभी मेरे ऐसे दिन आयेगे ?” इन शब्दों की 
प्रतिष्वनि हमे भतृ हरि के इन शब्दों मे मिलती है “गजड्भातीरे हिमंगिरि- 
शिलाबद्धपद्मासनस्य ब्रह्मध्यानाभ्यंसनविधिना योगनिद्रा गतस्य। 
कि तेर्भाव्य मम सुदिवसैयेत्र ते निविशद्धा कण्ड्यल्ते जरठहरिणा स्वा- 
जभमड्रे मदीये ।” उन्होने यह भी भावना प्रकट की है “एकाकी नि स्पृह: 
शान्त पारिपात्रों दिगम्बर । कदा शस्भी भविष्यामि कर्मनिर्मुलन- 
क्षम ।” ऊपर हमने तालपुट स्थविर की उस भावना का उद्धरण 
दिया है जिसमे वे गिरिव्नज भे उस मार्ग पर चलते हुए अपने को देखना 
चाहते है जिस पर भगवान्‌ वुद्ध स्वय चले थे (इसिप्पयातम्हि पथे 


१ कदा भयूरस्स सिखण्डिनो वने, दिजस्स सुत्वा गिरिगब्भरे रुत । 
पच्चुटठहिल्ा अमतरस पश्टिया, सचिन्तये त नु क॒दा मविस्सतति ॥ ११०३ ॥ 
२ सुनोलगीवा सुसिखा सुपेखुणा, सुचित्तपत्तच्छदना विहगमा । 
सुमब्जुधोसत्थ नितामिगय्जिनी, ते त रमिस्सन्ति वनह्मि कायिन ॥ ११३६ ॥ 
३ वराहणेय्य विगालहसेविते पब्मारकूटे पके व सुन्दरे। 
नवस्ुना पाबुससित्त कानने, तहि युहागेहगतों रमिस्ससि ॥ १११५ ॥॥ 
४. मयूरकोन्वामिरुदम्दि कानने, दीपीहि व्यम्वेह्दि पुखखतो बस ॥ १११३ ॥ 
ते त्ते रमिस्सन्ति वनम्हि भमायिन ) ११३६ ॥ 

२७२४१ मील लम्बा, १३७३ मील चौडा, लड्भा दीप विश्व का एक 
अत्यन्त रमणीय भूमि-भाग है। आकार की दृष्टि से अधिक बडा न 
होने पर भी उसका प्राकृतिक सौन्दर्य और वैभव महान है । हाथी, 
मोती और बहुमूल्य रत्नो के लिए वह प्राचीन काल से प्रसिद्ध रहा है । 
उसके निवासियों की शालीनता, उच्च सस्क्ृति और स्वभावतगत सौन्दर्य 
जगत्‌-प्रसिद्ध हैं । भारत के साथ तो लद्जा के सम्बन्ध प्रागनेतिहासिक युग 
से है। भारतवर्ष (ब॒ृहत्तर भारत) के नव खण्डो या ह्वीपो मे उसकी 
गणना की गई है। अन्य आठ खण्डो या द्वीपो के नाम है, इन्द्र द्वीप, 
कशेरुमान्‌, ग्भस्तिमान्‌, नाग द्वीप, सौम्य, गन्धवें, वरुण और क्रुमारी- 
ढीप । इनमे कुमारी-हीप प्रकृत भारत देश है और शेष आठ भाग बृह- 
त्तर भारत के है । पालि परम्परा मे सिहल ढीप (सीहल दीप) और 
ताम्ररपरणि द्वीप (तम्वपण्णि दीप) को, जिन दोनो से तात्पय वर्तमान श्री' 
लड्ढा या लका द्वीप से है, जम्बुद्दीप (भारत देश ) से अलग देश वताया गया 
है | ताम्र पर्णो के रूप में श्री लड्भा को वाल्मीकि-रामायण मे समुद्र - 
पार स्थित बताया गया है। कौटिल्य विष्णुगुप्त ने उसका नाम 'पार- 
समुद्र' दिया है और उसे मरिए और अगरु के लिए प्रसिद्ध बताया है । 
पूर्व और पश्चिम के भ्रन्य अनेक देशो से भी उसका सम्बन्ध रहा है । 
चीन-निवासियो ने उसे “रत्नो का द्वीप” कह कर पुकारा हैं। थाई-देश 
के निवासियों के लिए वह 'तवे-ल्डा' भ्र्थात्‌ 'देवो की लड्डा' है। घर्मी 
लोग उसे 'तीहो” अर्थात्‌ सिह-विहार कह कर उसके प्रति सम्मान प्रकट 
करते है। सुदूर श्ररव देश मे वह 'सेरेनदिव” नाम से प्रसिद्ध है, जो 
'सिहल-द्वीप' का ही विकृृत रूप है। ग्रीक राजदूत मेगास्थनीज (चतुर्थ _ 
शताब्दी ईसवी पूर्व) ने अपनी “इण्डिका' मे लड्छा को “टेप्नोवेन' नाम 

ब्दी ईसवी तक)का इतिहास हमे प्रधानत- 'दीपवस” और “'महंवस' जैसे 
इतिहास-पग्रथो और “समनन्‍्तपासादिका” (विनय-पिटक की श्रद्ठकथा, 
आचार्य बुद्धघोष-कृत) की भूमिका से मालुम होता है। 'दीपव्स' की 
रचुना ३५० और ४०० ई० के वीच हुई, 'महावस' छठी घताब्दी ई० की 
रचना है और वुद्धघोष का जीवन-काल चौथी-पाचवी शताब्दी ईसवी है । 
पाचवी शताब्दी ईसवी के बाद लका का इतिहास 'महावस' के परि- 
चद्धित सस्करण “चुलवस' में वणित है। चूलवस' कोई एकत्ताबद्ध 
रचना नही है । उसे किसी एक लेखक ने भी नही लिखा, बल्कि भिन्न- 
भिन्नयुगो मे भिन्न-भिन्न लेखको ने काल के प्रवाह के साथ-साथ उसमें 
लका के इतिहास का क्रमश घटनावार वर्णान किया है । यह कोई आइचर्य 
की वात नहीं है कि मूलत भारतीय मध्यमडल की भाषा पालि मे 
सिहली लोगो ने अपने जातीय इतिहास को पाचवी शताब्दी ईसवी-पूर्व 
से लेकर ठीक वतंमान काल तक ग्रथित किया है । 

लका के इतिहास की सर्वप्रथम घटना कुमार विजय का ४८३े 
ईसवी पूर्व (सिहली परम्परा के अनुसार ५४४ ईसवी पूर्व) लका मे आग- 
मन है। विजय कुमार या विजय 'सिह' लाल (लाट-गुजरात) देण के 
राजा सिंहवाहु का पुत्र था | विजय के दुव्यंवहार के कारण पिता ने उसे 
अपने देश से निर्वासित कर दिया था । साहसिक विजय अपने साथियो 
के साथ सुप्पारक (वर्तमान सोपारा, जिला ठाणा, बम्बई से ३७ मील 
उत्तर) आदि वन्दरगाहो मे होता हुआ, लका मे ताम्रपर्णी नामक 
स्थान पर उतरा । 'महावस' के वर्णानानुसार जिस दिन कुणीनगर मे बुद्ध 
निर्वाण की प्राप्ति के लिए जुडवा शाल व॒ृक्षो के नीचे लेटे, उसी दिन 
कुमार विजय यहा आया । इसका श्रर्थ यह है कि ठीक वुद्ध-परिनिर्वाण 
के दिन विजय कुमार ने लका मे प्रवेश किया । जिस स्थान पर विजय 
और उसके साथी उतरे, उसके ताम्रवर्ण की मिट्टी के स्पर्श से उन- 
के थके हुए हाथ ताबे के पत्र (तम्बपण्णि ) जैसे हो गये थे, इसीलिए 
उस प्रदेश और द्वीप का नाम ताम्रपर्णि (तस्वपण्णि) पडा । कुमार 
विजय के पिता सिहवाहु ने सिंह को मार था । अत. वह 'सिहल' 

को पूरा किया । अशोक के समय मे हुई तृतीय धर्म-सगीति के वाद 
उसके सभापति स्थविर मोग्गलिपुत्त तिस्‍्स ने भिन्‍न-भिन्‍न देशो में 
भिक्षुओ को बुद्ध-धर्म के प्रचारार्थ भेजा। स्थविर मज्भन्तिक को कश्मीर 
और गधार, स्थविर महादेव को महिषसडल, स्थविर रक्षित को वन- 
वास (मैसूर का उत्तरी भाग), ग्रीक भिक्षु धर्मरक्षित को अपरान्त 
(बम्बई से सूरत तक का प्रदेश), स्थविर महाधर्मरक्षित को महाराष्ट्र, 
स्थविर महारक्षित को यवन-देश, स्थविर मज्भिम को हिमालय प्रदेश, 
स्थविर सोण औौर उत्तर को स्वणु-भूमि (वर्मा), इस प्रकार अनेक 
भिक्षुओं को अनेक देशो मे भगवान्‌ बुद्ध का करुशामय सन्देश सुनाने को 
भेजा गया । अशोक के प्रत्नजित पुत्र कुमार महेन्द्र और इट्ठिय, उत्तिय, 
सम्बल और भद्रशाल इन अन्य चार स्थविरो को स्थविर मोग्गलिपुत्त 
तिस्स ने यह कह कर लका द्वीप मे भेजा, “तुम मनोज्ञ लका द्वीप मे 
जाकर मनोज्ञ बुद्ध-धर्म की स्थापना करो ।” स्थविर महेन्द्र और उनके 
साथी भिक्षुओ के लका पहुचते ही नर-तारियो के कुड उनके दर्शनार्थ 
दौड पडे । सबको उन्होने अपने धर्मोपदेश से तृप्त किया | देवान पिय 
तिस्स को अ्रपना परिचय देते हुए महेन्द्र ने उससे कहा--- 

' ससणा म्य महाराज धम्मराजस्स सावका । 

तवेव अनुकस्पाय. जम्बुदीपा इधागता ॥ 

“हे राजन्‌ | हम धर्मराज (बुद्ध) के शिष्य भिक्षु है और तुक पर 
अनुग्रह करने के लिए ही भारत से यहा आये है ।” स्थविर महेन्द्र के 
उपदेश को सुन कर राजा देवान पिय तिस्स और सैकडो लका-वासी 
सत्री-पुरुषो ने बुद्ध-धर्म मे दीक्षा प्राप्त की । स्थविर महेन्द्र लका के 
लिए जैसे दूसरे बुद्ध हुए । “बुद्ध के समान अनुपम, द्वीप के दीपक, 
स्थविर ने लका द्वीप मे दो स्थानों पर हीप की ही भाषा मे उपदेश 
देकर सद्धमे की स्थापना की ।” लका-निवासी समृद्ध और सुसस्क्ृत तो 
पहले से थे ही । भारत के साथ व्यापारियो के द्वारा उनका सास्क्ृतिक 
सम्बन्ध भी था ही । विजय के वाद अनेक भारतीय परिवार भी वहा 
जाकर वस गये थे। अशोक और देवान पिय तिस्स के मित्रतापूर्ण सम्बन्धो 
का हम अभी उल्लेख कर चुके है । इसी सव सास्क्ृतिक पृष्ठभूमि ने स्थविर 

सैकडो विहारो, आरामो और स्तूपो का निर्माण किया । देवान पिय 
तिस्स की मृत्यु (२०७ ईसवी पूर्व) के आठ वर्ष वाद स्थविर महेन्द्र का 
भी ६० वर्ष की अवस्था मे परिनिर्वाण हो गया। उसके एक वर्ष बाद 
भिक्षुणी सघमित्रा भी चल वसी। इस समय बुद्ध-शासन की नीव 
सिहल में दृढ रूप से जम चुकी थी। देवान पिय तिस्स को मृत्यु के 
लगभग ३० वर्ष बाद दमिल(तमिल ) लोगो ने अनुराधपुर पर अधिकार 
कर लिया और ६२ वर्ष तक वह उनके अधिकार मे रहा । तत्कालीन 
सिहली राजा की क्षमा-वृत्ति और युद्ध के प्रति उपेक्षा की भावना के 
कारण ही यह नयर उसके हाथ से चला गया था। किन्तु वीर दुट्ठगामरि 
(दुष्टगामणि--जो अपनी वीरता और युद्ध-प्रियता के कारण ही 
अपने अहिसक पिता के द्वारा दुष्ट” करार दे दिया गया था) ने पडोसी 
आक्रान्ताओ को परास्त किया और लका के राष्ट्रीय सम्मान की रक्षा 
की | वीर दुदठगामरिस ने १६१ ईसवी-पूर्व फिर अनुराधपुर पर अधिकार 
कर लिया। बुद्ध-धर्म के लिए भी उसने बहुत कुछ किया । मरिचवद्ठि 
विहार और विज्ञाल लोह-प्रासाद नामक विहारो को उसने बनवाया । 
लोह-प्रासाद की नौ मजिले थी, उनमे से प्रत्येक में सौ-सौ कमरे थे । 
इस प्रासाद की छते तावे (लोह) की इंटो से पाटी गई थी, इसीलिए 
यह “लोह-प्रासाद! कहलाता था । नौ मजिलो पर बने हुए सौ-सौ कुटा- 
गारो मे से प्रत्येक चादी से खचित था। “उन कूटागारो की मूगे की 
वेदिकाए नाना प्रकार के रत्नो से विभूषित थी। उन वेदिकाओं के 
कमल नाता प्रकार के रत्नो से खचित थे और वे वेदिकाए चादी की 
छोटी-छोटी घटियो से घिरी थी । उस प्रासाद में नाना रत्नों से खचित्त, 
खिडकियो से सुशोभित, एक हजार सजे हुए कमरे थे ।” लोह-प्रासाद 
के खडहर आज भी भ्नुराधपुर के समीप देखे जा सकते है । दुदुगामरिण 
ने महास्तृूप नामक एक चैत्य और भी बनवाना आरम्भ किया था, 
परच्तु उसके पूरा होने के पहले ही उसकी मृत्यु हो गई। मरते समय 
उसने अपने भाई तिष्य को आदेश दिया, “तिष्य! असमाप्त महास्तूप 
का शेष सब कृत्य आदरपूर्वक समाप्त करना । स्वय प्रात काल उस पर 
3'प चढाना। प्रति दिन तीन बार उसकी पूजा करना। बुद्ध-शआसन 

सिंहली भिक्षुओ का भारत मे आना-जाना होता रहा । चतुर्थ शताब्दी में 
राजा महासेन के समय मे जेतवन विहार, मणिहीर विहार और थूपा- 
राम विहार नामक विहारो का निर्माण किया गया और दो भिक्षुणी- 
विहारो की भी स्थापना की गई । चौथी-पाचवी शताब्दी मे ही, जब 
कि लका में महासेन नामक राजा राज्य करता था, बुद्धघोष महास्थविर 
ने भारत से लका जाकर वहा सिहली अट्ठुकथाओं का अध्ययत्त किया 
और अपने विशाल अट्ठकथा-साहित्य तथा प्रसिद्ध दाशनिक ग्न्थ विशुद्धि- 
मार्ग (विसुद्धिमग्गो) की रचना की । पाचवी शताब्दी मे ही प्रसिद्ध 
चीनी यात्री फा-ह्यान, जो भारत आया था, लका भी गया और वहां 
दो वर्ष तक रहा । यह भी चीन, भारत और लका के सास्क्ृतिक इति- 
हास को मिलाने वाली एक महत्त्वपूर्ण कडी है । पालि बौद्ध साहित्य के 
विकास की दृष्टि से लका के राजा पराक्रमबाहु प्रथम (११५३-११८६) 
का शासन-काल भी अत्यन्त महत््वपूर्णा है। इस समय सिहली भिक्षु 
सारिपुत्त और उनके शिष्यो ने बुद्धघोष-कृत अ्रद्ठकथाओ पर पालि भाषा 
मे टीकाए लिखने का कार्य आरम्भ किया जो आगे की कई दाताब्दियो 
तक चलता रहा । ठीक आधुनिक यूग के आरम्भ तक लका के राजाओो 
झौर साधारण जनता ने बडे उत्साहपूर्वक बुद्ध-धर्मं के सरक्षण भौर 
प्रचार का कार्य किया है। लका से ही बुद्ध -धर्म का सन्देश बर्मा, थाई- 
देश, लाओ्रोस और वियतनाम आदि देशो को गया और इन देशो के 
साथ उसका सास्क्ृतिक सम्बन्ध और पारस्परिक आदातन-प्रदान वरावर 
बना रहा । 

आधुनिक युग के आते-आ्राते लका भी भारत के समान पराधीन हो 
गया। पुरतेंगाली, डच और अग्रेज, सभी ने क्रम-क्रम से इस द्वीप का 
शोपण किया । ईसाई धर्म के प्रचार से बुद्ध-धर्स को भी गहरा धक्का 
लगा । करीब पाच सौ वर्ष के कडे प्रचार-कार्य के बाद ईसाई लोग छह 
प्रतिशत सिहली जनता को ईसाई बनाने मे सफल हो गये । किन्तु धीरे- 
धीरे पुनर्जागरण का काल आया और लका ने अपने आप को सभाला । 
आज वहा फिर बुद्ध-शासन अपनी पूरी ज्योति से चमक रहा है । जिस 
ज्योति को भहेन्द्र और अन्य भिक्षु वहा ले गये थे। उसे फिर सिहली 


१६ ' 

भगवान्‌ बुद्ध का समवयस्क कोसलराज प्रसेनजित्‌ एक आकर्षक 
व्यक्तित्व का पुरुष था । कोसल देश के राजा महाकोसल का वह पुत्र 
था | कोसला देवी उसकी बहिन थी, जिसका विवाह मगधराज बिम्बि- 
सार से हुआ था। धम्मपदट्टकथा के अनुसार प्रसेनजित्‌ की शिक्षा 
'तक्षशिला विश्वविद्यालय मे हुई थी, जहा बन्धुल मलल और महालि 
लिच्छवि उसके सहपाठी थे । 

प्रसेनजित्‌ को हम पहले वैदिक यज्ञवाद मे श्रद्धावान्‌ देखते है । 
'उसने एक महायज्ञ का भ्रायोजन किया था जिसमे ५०० बैल, ५०० 
बछंडे, ५०० बछंडिया, ५०० भेडे, और ५०० बकरे बलि दिये जाने 
वाले थे ! ब्राह्मणों का वह आदर करता था और अनेक ब्राह्मणों को 
उसकी ओर से गाव दान के रूप मे मिले हुए थे । उदाहरणत उक्कटा 
गाव उसने दान-स्वरूप पोक्खरसादि (पौष्करसाति या पुष्कलसादी) 
नामक ब्राह्मण को दिया था ।इसी प्रकार सालवतिका लोहिज्च 
ब्राह्मण को और ओपसाद चकि ब्राह्मण को दिये गये थे । श्रावस्ती- 
“निवासी जानुस्सोरि ब्राह्मण का, जो बडे ठाठ-वाट से रहता था, वह 
दान-मानादि से सत्कार करता था । अग्गिदत्त (अग्निदत्त ) ब्राह्मण का, 
जो प्रसेनजित्‌ के पिता महाकोसल का पुरोहित था और बाद में 
प्रसेनजित्‌ का पुरोहित वना, प्रसेनजित्‌ बडा आदर करता था ओर उस- 
को सुख-सुविधा का सदा ध्यान रखता था । बावरि ब्राह्मण प्रसेनजित 
का विद्या-गुरु था और भूमि, सम्पत्ति आदि से राजा प्रसेनजित्‌ ने उस- 
की सब प्रकार से सेवा की, जब तक वह उसके राज्य मे रहा । बाद में 
यह ब्राह्मण तपस्या के लिए दक्षिणापथ में गोदावरी के तट पर चला' 
गया था और वही आ्राश्रम बना कर रहने लगा था। 

बड़े-बडे आदमियो को भी क्रुठ बोलते देख उसे कचहरी करने से ग्लानि 
हो जाती है, जिसका निवेदन उसने भगवान्‌ से सयुत्त-निकाय के श्रत्थ- 
करख-सुत्त मे किया है। अपनी दादी की मृत्यु के पश्चात्‌ वह शाति 
प्राप्त करने के लिए भगवान्‌ बुद्ध के पास जाता है । एक वार की वात 
है कि प्रसेनजित ने कुछ बुरे स्वप्न देखे | ब्राह्मणों से पूछा तो उन्होने 
उन्हे भ्रनिष्टसूचक बताया और अनिष्ट के निवारणाश्थ यज्ञो के जाल में 
राजा को फसा दिया । वाद मे मल्लिका की सलाह पर जब वह बुद्ध 
से मिलने गया तो उन्होने उसके भय को किसी प्रकार दूर किया । एक बार 
आनन्द के साथ अचिरवती नदी के किनारे सत्सग करते और उन्हे वाहित- 
देश-निर्मित वस्त्र भेट करते प्रसेनजित्‌ को हम मज्मिम-निकाय के वाहि- 
तिय-सृत्तन्त मे देखते है । श्रावस्ती और साकेत के बीच मे तोरखवत्थु 
नामक ग्राम में उसने मेघाविनी भिक्षुणी खेमा से कुछ दाझ्ञनिक प्रइन 
दे थे, जो उसकी जिज्ञास्‌ प्रवृत्ति का परिचय देते है । 

कन्या का पिता बनना वुद्ध-काल में राजाओं तक को कितना 
कष्टकर लगता था, यह हम प्रसेनजित्‌ के एक जीवन-प्रसग में देखते है । 
एक बार की बात है कि राजा धर्म-सलाप करते हुए भगवान्‌ बुद्ध के 
पास बैठा था । इसी समय उसका एक नौकर आया' और उसने धीरे 
से राजा के कान में एक समाचार दिया । समाचार यह था कि रानी 
मल्लिका देवी के पुत्री उत्पन्न हुई है। कहा गया है कि इस समाचार को 
सुनते ही राजा का चेहरा पीला पड गया । भगवान्‌ ने उसे सममककाया 
कि कोई-कोई स्त्री भी पुरुष से अधिक बुद्धितती और शीलवती होती 
है भर राष्ट्र के लिए उत्तम शासक को जन्म देती है । भगवान्‌ ने उससे 
कहा कि उसे स्नेहपूवंक कन्या का पालन-पोषण करना चाहिए। 

अपने वर्ग के अन्य व्यक्तियो की तरह प्रसेनजित्‌ कुछ विलासी 
स्वभाव का भी था । मल्लिका रानी के अलावा सोमा और सकुला दो 
बहिने भी उसकी रानिया थी। वासभखत्तिया से उसने विवाह किया 
ही था, जिससे उसका पुत्र विडृडभ था । प्रसेनजित्‌ की रानिया कोम- 
लाज्ी और सुगन्ध-विलेपन आदि से विभूषित रहती थी, ऐसा सयुत्त- 
निकाय के थपति-सुत्त में कहा गया है। भोजन का भी राजा प्रसेनजित्‌ 


है 

महाकवि अश्वघोष और उनका 
पौराएि क ज्ञान 


महाकवि अश्वधोष सस्क्ृत साहित्य के अमर कवियो में है । श्रादि 
कवि वाल्मीकि के वे परवर्ती और महाकवि कालिदास और भास के 
पृव॑वर्ती है। इस प्रकार सस्क्ृत काव्य-परम्परा मे उनका स्थान भ्रत्यन्त 
भहवपूर्णो है । वर्तमान शताब्दी से पूर्व आये भ्रश्वधोष के नाम से भी 
इस देश भे कोई परिचित न था, परन्तु श्राज उनके मुख्य ग्रन्थों का 
प्रकाशन हो चुका है” और कवि और विचारक के रूप मे उनकी महिमा 
दिन-दिन बढ रही है। 

अश्वधोष के जीवन-वृत्त के सम्बन्ध में हमारी जानकारी श्रधिक 
नही है । चीनी परम्परा के श्रनुसार, जो प्राय प्रामारिक मानी जाती 
है, ये कुपाणवशीय महाराज कनिष्क के समकालीन और उनके गुरु थे । 
इस प्रकार उनका जीवन-काल ५० ई० पूर्व से लेकर १०० ई० तक के 
लगभग माना जाता है । अन्य चीनी और तिब्वती परम्पराओं के अनु- 
सार उनका जीवन-काल बुद्ध-परिनिर्वाण के ३००, ६०० या ८०० वर्ष 
बाद बताया गया है” । महाकवि अ्रश्वघोष ने अपनी रचनाओं के श्रन्त 
में अपने जीवन-सम्बन्धी जो श्रल्प सूचना दी है, उससे ज्ञात होता है कि 
उनका जन्म साकेत (अयोध्या) में हुआ था और उनकी माता का 





१. यह प्रसन्‍नता की वात दे कि हिन्दी में ओऔ सयेनारायण चोधरो ने महाकवि 
अध्ववोष के दो काव्य-ग्रथों 'बुद्धचरितः! और 'सौन्दरनन्द” को सुसम्पादित कर 
सानुवाद प्रकाशित किया है । इस लेख में उद्धरण इन्ही सस्करणों से दे. । 


२. थामस वाटसे झोन्‌ यूझानचुआडम्‌ ट्रेविल्त इन इण्डिया, निल्द दूसरी, 
पष्ठ १०३। 

चीनी यात्री इ-त्सिड ने ६७१-६६५ ईसवी के बीच भारत में भ्रमण 
करते हुए लिखा हे कि उस समय भारत के बौद्ध विहारो में अश्वघोष 
की काव्य-कृतियों का सगायन होता था । इसमे सन्देह नहीं कि सगी- 
सात्मकता अश्वधोष की कविता का प्रधान गुण है और बौद्ध धर्म 
की नैतिक शिक्षाओं के प्रसार के लिए जब कि तूलिका और छेनी का 
आश्रय तो उसके इतिहास मे अनेक बार लिया गया है, वीणा के तारो 
में बुद्ध-जीवन के उदात्त और शमनकारी प्रभाव को कृत करने वाले 
कवि और विचारक के रूप मे अदवघोष का अकेला ही उदाहरण रहेगा। 
वे बौद्धधर्म के गायक है, लोकोत्तर प्रतिभापुर्णं और अपनी गम्भीर 
दा निक महिमा में मण्डित । 

अयोध्या में जन्म लेकर महाकवि ने अपना जीवन-कार्ये प्राय. 
कश्मीर और गधार में पूरा किया। महाराज कनिष्क के निमनन्‍्न्ण 
पर वे चतुर्थ बौद्ध सगीति में भाग लेने के लिए साकेत से कद्मीर गये 
झौर उनका अधिकाश जीवन यही बीता । इस सग्रीति के वे उप-सभा- 
पति बनाये गये जबव॒ कि सभापति का पद भदनन्‍्त वसुमित्र ने ग्रहण 
किया । आचायें अ्रहवघोष ब्राह्मण कुलीन थे और उन्होने वेदिक वाड- 
मय का विधिवत्‌ अध्ययन किया था, जिसका साक्ष्य उनकी रचनाएं 
देती है । पहले वे बौद्धो को शास्त्रार्थ मे परास्त करते हुए भारत के 
विभिन्न भागों मे घूमते थे । पेशावर मे उनका पाइर्व॑ नामक बौद्ध भिक्षु 
से शास्त्रार्थ हुआ, जिसमे पराजित होकर उन्होने बौद्ध धर्म स्वीकार 
कर लिया 4 अश्वघोप को भिक्षू पद की उपसम्पदा इन वृद्ध भिक्षु 
पाइव से ही मिली । पादवे गम्भीर विद्वान, ताकिक और अनेक शास्त्रो 
के रचयिता थे । यह खेद की बात है कि उनकी कोई रचना आज नही 
मिलती । पाद्व॑ का जन्म उत्तर-भारत मे ब्राह्मण वश मे हुआ था । 
अस्सी वर्ष की आयु मे उन्होने बौद्ध धर्म मे दीक्षा प्राप्त की थी और तीन 
'वर्ष तक, जब तक उन्होने त्रिपिटक का पूर्ण अनुशीलन नही कर लिया, 
उन्होने अपनी वगलो या पसलियो (पाइवे) को चटाई से नही छुवाया । 
इसीलिए इन उत्साही वृद्ध भिक्षु को 'पाइवें न्ञाम से पुकारा जाने 
जगा । यह स्मरणीय है कि इन्ही वृद्ध भिक्षु के परामर्श से कनिष्क ने 


१२२ ब्ोधि-वृत की छाया से 


मं 


| 


तुर्त बीच समीति को दुलवाने वा सबत्प किया था । सातवी धगारदी' 
यूथान्‌ चुशर से हऋपते भारत-अमण के समय पेशावर (प्रुग्पपुर) 
छानिष्फ महाविगर' के अवशेय देंगे थे, जहा आर्स पारय्व रहा गरस्ते 
थे। यूसान्‌ चुगार ने लिखा है कि उनके समय मे भी क्ीनसानी सम्प- 
दाय के कुछ मिक्षु बहा रहते थे। भॉमस वादसे का शनुमान है वि 
साद्ध पेशावयर नगर में "पोर सन्नी या 'कारवा सराय' के साम से प्रसिद्ध 
जो स्थान है, वह फराचित्‌ प्रानीन 'कनिप्फ महाबविहार' ही है? । पारवे 
गी कोठरी के पूरे मे झसल पुराना घर भी सझान्‌ चुसाद से देसा था सह 
वंठऋर पाएवं से करीठ ३४० वर्ष बाद धाये बसुवन्धु ने शभिषर्म कोध- 
शारत्र (अक्षपि-तो-मो-कु-धि-लुनू) की रचना की भी ।* 

एप चीनी परम्परा पारव को भ्रसश्वपोष का गुर ने मानकर उनके 
शिएप पृण्ययश्ग्‌ दाग अश्वधोष का गुरू मानती है सामा सारामाश में 
नागा मे से शिष्य शा देव को अम्वधोष का गुर बताया है, जो ठीक 
मा झाम पढ़ता । सायाजन का काल ग्रग्बधोष से झमे से कम सो पर्ष 
बाद है, ध्त नसागारएनसे के शिष्य आ्रायदेय ग्रब्वधोष के सुग सी हो 
सतते। मसानू झुमाद में भी नागार्जुन को अध्यघोध यंग समकाजीन 
भाना है, जो इसिटाससस्मल नहीं है । सागारन निश्चयत' भ्रग्यधोष 
४ परपसी धध। कीस से आनुमाल तिया है कि सासार्जन प्रष्मचीष के 
दि ये, शिसके सानने के लिए भी कोई विश्ित ऐसिलहामिक अमाण 


वक्त 
नाग ३ ह!ं 


्क 


नी 

सम्प्रदाय से भी अब्वघोष का नाम जोडा जाता है, जो महायान का ही 
एक सम्प्रदाय है । अइ्वघोष की एक सदिग्ध रचना 'महायान-भश्रद्धोत्पाद- 
शास्त्र! है जिसके आधार पर उन्हे, मुख्यत जापान मे, महायानी आचारयें 
माना जाता है । इस ग्रन्थ मे महायानी सिद्धान्तो के आधार पर विज्ञान- 
वाद और शुन्यवाद में समन्वय स्थापित करने का प्रयत्न किया गया है। 

हम जानते है कि शून्यवाद (माध्यमिक मत) के श्राद्य आचाये नागा- 
जून अश्वघधोष से कम से कम एक शताब्दी वाद हुए और विज्ञानवाद 
के आचार्य असग और वसुबन्धु का समय अश्वघोष से प्राय साढे तीन 
सौ वर्ष बाद है । अत अधिकतर विद्वानों की प्रवृत्ति 'महायान-श्रद्धो- 
त्पाद-शास्त्र' को महाकवि अव्वधोष की रचना मानने की नही होती । 

यह सम्भव है कि इन सम्प्रदायों से सग्वन्धित कुछ सिद्धान्तो का प्रच- 
लन अश्वघोष के युग मे भी रहा हो, परन्तु 'महायान-श्रद्धोत्पाद-शास्त्र 
में उनके जिस विकसित रूप का परिचय हमे मिलता है, वह अश्वघोप 
के युग मे सम्भव नहीं हो सकता । सौन्दरनन्द (१४।१६,) मे 

योगाचार' शब्द का प्रयोग अश्वधोप ने किया है, जिसका श्र योगा- 
चार सम्प्रदाय वहा न लेकर सामान्य योगाम्यास ही लेना चाहिए । 

पालि तिपिटक में भी 'योगावचर' शब्द का प्रयोग योग के अभ्यासी के 
लिए किया गया है । 'महायान-श्रद्धोत्पाद-शास्त्र” के रचयिता अइव- 
घोष महाकवि अ्रद्वघोप से भिन्‍न व्यक्ति थे, यह मत अनेक विद्वानों ने 

प्रकट किया है | इस प्रकार दो अश्वघोपो की उदड्भावना की गई है । 

कनिष्क के समकालीन महाकवि अश्वघोष को अश्वधोष प्रथम और 
महायान-श्रद्धोत्पाद-शास्त्र” के रचयिता अश्वघोष को, जिनका काल 
उनसे काफी वाद माना गया है, अश्वघोप द्वितीय कहकर पुकारा गया 

है । आचाये तकाकुसु, विन्टरनित्जन, राहुल साकृत्यायन, विमलाचरण 


१ देखिये विन्टरनित्न हिस्ट्रो ऑव इण्डियन लिटरेचर,जिल्द दूसरी, पुष्ठ २६४, पद- 
सकेत १ ५ दासगुण ओर दे * हिस्द्री ऑव क्लासीकल सस्कृत लिटरेचर, जिल्द 
पहली, पृष्ठ ७०, पद सकेत २। 

२. देखिये रयूकन किमूरा दि श्रॉरीजिनल एण्ड डिवैलप्ड डाक्ट्रन्स आँव इस्डियन 
बुद्धिज़म, पृष्ठ ३० एवं ६५। 


१०४ बोधि-्यण की दाया में 


नपय फीर नबिताक्ष दस प्राय इसी शत के मानते वाले है । परन्तु 
मद्ारानश्र छोत्ाइन्यास्त' के चीनी गपान्वर (मूल सरकुस प्राप्य नही 
2) का घरग्रेणी शदुवाद बने वाले प्रसिद्ध यापानी सिद्वासू टॉ० डौल्टी० 
सुएणे महासान-खद्धाताद-शारण' को भी मश्ाकादि अधष्यधोष दी ही 
रचना मानते है। प्रययघा। बौटपर्म के फ्रिस रुप के शनुसायी के, इस 
का विवेचन बरते हुए टा० 5० एच० पाम्दन में उन्हे मरायधिण था 
बाहुशलिक साभ्र राय झा अनुगागी बसाया हे । णा० सुरेद्रनाथ दास- 
भृध्स योर सुघील सझासार दे से सपते यथ टिस्ट्री श्रवि गतासीव्ध शस्यल 
लिद्रेचर मे उसके उस मत छो रवीकार दिया है । शहावेशिक 
गत से साउइस्पासन दे मुछ नये तिब्यती सोचो में रानुसस्यान गाह ग्रम्य- 
पधोप छो सर्वास्तियादी र्वबिर सताण है ॥ झगा गे फागे कह सुके 
है, एरिष्क ने सर्वास्तिवादी प्राचा्यी ही छो संनीर्ति यूचाई शो, उसे 
सप-सभाषपत्ति खब्बधाप थें। पल अ्रष्वघोंध को सर्वासिलियादी स्वथिद 

की सहानुभूति थी । वे एव उदार विद्वान्‌ भिक्षु थे। यही कारण है कि 
तथोक्‍्त हीनयानी और महायानी दोनो प्रकार की प्रवृतिया उनके 
काव्य मे मिलती है । 
महाकवि श्रश्वघोप की प्रामारिकतम तीन रचनाए है, बुद्ध-चरित, 
सौन्दरनन्द और शारिपुत्र-प्रकरण । बुद्ध-चरिंत एक महाकाव्य है। 
इसमे भगवान्‌ बुद्ध की जीवनी और उनके उपदेश वर्णित है । यह ग्रन्थ 
अपने मौलिक रूप मे २८ सर्गो मे था । इ-त्सिड ने लिखा है उनके भारत 
अमण के समय (सातवी शताब्दी) इस ग्रन्थ का पाठ भारतवर्प के 
पाचो भागों और सुमात्रा, जावा और उनके पास के द्वीपो मे होता था। 
सन्‌ ४१४ और ४२१ के वीच इस ग्रन्थ का चीनी भाषा मे अनुवाद धर्म- 
रक्ष ने किया और सातवी या आ्राठवी शताब्दी मे मूल सस्क्ृत से इस ग्रथ 
का तिव्बती भाषा में अनुवाद किया गया । यह अत्यन्त खेद की बात है 
कि 'बुद्ध-चरित' का पूर्ण सस्क्षत सस्करण अभी हमे नहीं मिलता । 
जो रूप हमे प्राप्त है, उसमे १७ सर्ग है और उनमे भी केवल 
प्रथम १३ ही पूर्ण प्रामारि/क माने जा सकते है । 'सौन्दरनन्द' काव्य 
मे १८ सर्गो में भगवान्‌ बुद्ध के मौसेरे भाई नन्‍्द की प्रन्नज्या का वर्रान 
है । शारिपुत्र-प्रकरण', जो नौ श्रको की एक नाटकीय रचना है, शारि- 
पुत्र और मौद्गल्यायन की प्रव्रज्या से सम्बन्धित है | इन तीन ग्रन्थों के 
अलावा 'महायान-श्रद्धोत्पाद शास्त्र' का निर्देश हम पहले कर चुके है । 
वज्ययूची', जिसमे वज्र की सुई की तरह तीक्ष्ण दृष्टि से वर्ण-भेद की 
समालोचना की गई है, अश्वघोष की रचना बताई जाती है, परन्तु अरव- 
घोप की सी शैली इस ग्रन्थ मे नही मिलती । वेद और मनु-सहिता से 
अनेक उद्धरण यहा दिये गये है, जिनसे लेखक के व्यापक वैदिक ज्ञान का 
पता लगता है। 'वज्सूची' को अच्वधोष की रचना न मान सकने का 
सबसे बडा कारण यही है कि इ-त्सिड्‌ ने अश्वघोष-रचित ग्रन्थो की सूची 
मे इसका उल्लेख नही किया है और न तिव्बती 'तम्यूर' मे ही इसे अ्रर्व- 
घोष की रचना बताया गया है। 'वज्सूची” का चीनी अनुवाद सन्‌ 
६७३ और &८१ के बीच किया गया और वहा इस रचना को धर्मकीति 
नामक व्यक्ति की कृति बताया गया है । “गण्डीस्तोत्रगाथा' २६ ख्रग्धरा 


५४६ योधि-यूत्त की छाया में 


प्न्यों में लिसी हुई एक गेय रचना है । विषय झौर पैली दोनों दृष्टियो 
में विन्दरनिनज थे इसे क्षग्वधोग के अनुर्प रचना माना है", शि्सु 
जान्म्टन ने इनके अ्श्वपोप-कृत होने में सन्देहू प्रकट फिया है । सूषा- 
लकार' नामक एक अन्य रसता, दिसका सन्‌ ४०४ ० में कुमारणीन मे 
चीनी भाषा में अनुवाद किया, भ्रग्ववोपलत बताई याती दे । परस्ु 
बस्तुत यह कुमारलान शा कुमारलब्भ की रसना हे, थों मक्षद्िला 
के निवासी भौर सौम्रान्तिक मत के संरथापक प्राचार्य थे । 'सारि- 
पुत्र-प्रररण' के शजावा दो भ्रन्य वाटकोय रचनाए भी श्रम्यधोष-दुत्त 
बताई ज्यती है । ये दोनों रचनाए गारिपुत्र-पकरण' केः सास एक ही 
पाण्छुलिपि में मकब््य एशिया (सिक्योग) के तुफनि प्रास्त में मिसी थी । 
इनमें से एक धन्योगित के ढंग की नाटकीय रचना है, जिसमें शुद्धि, कीधि 
भौर घृति उसे पान है श्लौर दूसरी पहलन के रुप में है णिसमे विदृषक 
भी एक पात्र के रूप मे चित्रित है। पहन की झआावदगकसा नही कि 
अध्यधोप की साटयीय रचनाएं सस्ूत साहित्य से परान्रीसतम है । 

सकते | कवि-कर्म की कुशलता मे कालिदास अवश्य अद्वघोष से बढकर 
है, यद्यपि कला-पक्ष निर्बेल अश्वघोष का भी नहीं है और कालिदास 
के समान महाकाव्य (बुद्ध-चरित), खण्ड काव्य (सौदरनन्द), नाटक 
(शारिपुत्र-प्रकरण) और गीतिकाव्य' (गण्डीस्तोत्रगाथा) जैसी विविध 
काव्य-गैलियो पर उनका पूर्ण अधिकार है । परन्तु कालिदास की तुलना 
में सबसे बडी बात जो हमे भ्रर्वधोप मे मिलती है, वह है उनका विचारक 
का रुप | कवि होने के साथ-साथ अश्वघोष विचारक है, जीवन के गम्भीर 
दाहंनिक है, एव साधना के शिक्षक भी । यह बात उतनी हद तक हमें 
कालिदास भे नही मिलती । कालिदास प्रेम और सौन्दर्य के, वैभव और 
विलास के, कवि है। उनकी लेखनी ते नारियो का श्र गार किया है 
'प्रन्तु जीवन मे व्याप्त दुख को उन्होने कहा देखा है ” उनके काव्य 
भें जीवन का गम्भीर पक्ष कहा है ” कालिदास की कविता मुख्यतः 
आगारात्मक है, जब कि श्रश्वधोष ने साफ तौर पर कहा है कि “मनुष्यो 
के हित और सुख के लिए यह यह काव्य (बुद्धनचरित्त) लिखा गया है, 
न कि विद्गत्ता या काव्य-कौशल दिखाने लिए ।*” इसी प्रकार उन्होने 
सौन्दरनन्द-काव्य के भ्रन्त मे कहा है, “यह कंति आध्यात्मिक शान्ति के 
लिए है न कि मनोरजन के लिए । काव्य-धर्म के अनुरोध से जो कुछ 
सरस भी मैने यहा कहा है, वह केवल कु श्रोपध को पीने के योग्य 
बनाने के लिए मधु मिलाने के समान है ।” इस प्रकार हम देखते है कि 
कवि-कर्म का जो लक्ष्य अद्वधोष के सामने था, वह मानव के कल्याण 
का साधक था और स्वभ्ावत उसमे आध्यात्मिक प्रभाव की अ्रधिक 
अभिव्यक्ति हुई है। परन्तु एक विशेष बात जिस पर हम यहा लक्ष्य 
करना चाहते है, वह है महाकवि अश्वघोष द्वारा प्राचीन भारतीय 
सस्क्ृति और आदशों का चित्रण | बौद्धकवि ने बुद्ध और बौद्धधर्मे 
को उनकी प्रकुृत ऐतिहासिक और सामाजिक पृष्ठभूमि से अलग करके 
नही देखा है । सम्पूर्ण बुद्ध-पूर्वं इतिहास की भूमिका को लेकर उसने 





१ बुद्ध-चरित रणाछ४डा 
२ सौन्दरनन्द १८ा६३। 


बन्द बोधि-यत्ष की छाया में 


के, 


वद्ध के? जीवन ओर उनसे उपदेशों को समभजे वा भयरन फिया हे। झत्त: 
शगभाषत, भगवान्‌ तुद्ध के जीवन-अ्सग में आगे वाले झदेक तथ्यी भौर 
घटनाओं यो उसने पुर्व उसिहास के झ्मान तथ्यों छोर घटनाशों से 
मिलाशा है और एस प्रकार बिलकुल प्रासग्रिक रूप से उसने इत्तनी 
विश्ञाल सामगी प्रानीन हतिहास के सम्दन्ध में हमे दी है, जो अपनी 
परिधि की धविधालता झौर व्यापऊता में प्रद्वितीय है । 
क्रग्धधोप साकेतक! भे, शक्ल, साफेलबार्सी राम से भौर उसकी कथा 
के गायक यात्मीकि से उसका स्वाभाविक ममत्व था । महूपि वाह्मीकि 
को उस्ीने 'धीमान्‌ बहा हैं और उनया झादि कवि होना रपीक्रार 
छिया है। फपषित गौतम द्वारा इध्वायलशी राजकुगारों के पातन-पीपणश 
के प्रसंग में उन्हे वरवस बाह्मीकि हारा संथिली के पुत्रो के प्यतन-पोषशण 
की याद थ्रा शाती #-- 
से तैया सौनमप्रच् स्थगशासद्शीः क्रिया" 
धाज््मीकरिय धीसमारत धीमतारंधिलेसया, ॥ 
महावधि सश्यथोप ने ही हमे बट महत्त्वपश सूचना दी हो कि 
महसि घारमी कि से पूर्ण चटति अयन्‍त से भी आदि गाटप सिराने की चेथ्टा 
भी थी, जिसमे उन्हें सफलता भट्ी मिसों । बाद में उसने परवर्ती चाःपि 
याल्मीसि ने या पाये विया+- 
धाप्मीकारी न समर्ण पथ 


हे 
॥ 


+8 
६५ 
«हु 

इति तनयवियोगजातदुःखः 

ज्षितिसदुश सद्दजं विहाय घैर्यम्‌। 

दशरथ इव  रामशोकवश्यो 

बहु चिल्ललाव नुपो विसंज्ञकलूपः ॥' 

वह कहने लगा “राजा अज के बुद्धमान्‌ पुत्र, इन्द्र के सला, राजा 

(दशरथ) से मुझे ईर्ष्या है, जो पुत्र के वन चले जाने पर स्वर्ग चले 
गये, व्यर्थ आसू बहाते हुए दीनतापूर्वक जीवित नही रहे --- 

अजस्य राशुस्तनयाय धीमते 

नराधिपायेन्द्रसखाय मे स्पृह्ा । 

गते वन यस्तनये दिवं गतो 

न मोघवाष्पः कृपणं जिजीव हद ॥* 

राम की कथा मे एक अत्यन्त मारमिक प्रसग राम को वन में पहुचा 

कर सुमन्‍्त्र का खाली रथ लेकर भ्रयोध्या को लौटना है । कैसे सम्भव 
था कि सिद्धार्थ का सारथी छन्दक श्रपने स्वामी के द्वारा यह कहे 
जाने पर कि 'घोडे को लेकर लौट जाओो, मै इच्छित स्थान पर पहुच 
गया हु' अपनी तुलना हतभाग्य सुमन्‍्त्र से न करता ? स्वामिभक्ति के 
पूर्ण अधिकार के साथ उसने उत्तर दिया, “तुमको वन मे छोडकर, जैसे 
सुमन्‍्त्र ने राघव को छोडा, मै जलते हुए चित्त' से नगर को नही जा 
सकता ।”” परन्‍्तु सुमनन्‍्त्र के समान छुन्दक को भी जाना ही पडा । कन्थक 
की पीठ सिद्धार्थ से खाली, उसी प्रकार जैसे सुमन्‍्त्र का रथ राम से 
खाली ! शाक्य-कुल-ऋषभ के विना ही सारथी (छन्दक) और अदव 
(कन्थक) दोनों आये है, यह सुनकर नगर की जनता ने मार्ग मे उसी 
प्रकार आयसू बहाये, जैसे प्राचीन काल मे राम का रथ वन से खाली 





गायक भूगु के पुत्र च्यवन ऋषि थे । “एलोकस्याय पुरा गीतो भारगवेन महात्मना 7? 
१६ बुद्धन्चरित वा८ १ । 
२. बुद-चरिति ८७६ । 
३. नारिसि यातु॒ पुर शक्तो दह्यममानेन चेतसा । 
त्वामरण्ये परित्यज्य सुमन्‍त्र इव राघवम_ ॥ बुद्धनचरित ध्ाइ६ 


ब३० वोधि-वृक्ष की छाया में 


लोट शझाने पर -- 
मुमतोच चाध्पं पवि नागरो जनः 
पुरा रखें दाशरथेरियागते ।* 

शुद्धोदन ने प्रपने मन्‍्ती भौर पुरोहित को सिशान को खोज लाने 
के लिए भेजा। उन दोनो ने कुमार सिद्धार्थ को वन मे एफ चृक्ष 
के नीचे बढ़े देखा । उस समय फे दृधष्य का वर्णन करते हुए महाकवि 
ने फहा है, “तब रथ छोड कर मंत्री के सहि्ति पुरोश्ति उराके पारा 
गया, जैसे उन में स्थित राम के समीप वागदेव के साथ दर्बनामिलापी 
झीर्वणेय छुनि (वरिष्ठ) सये थे ॥*/ गुद्घोदन के पुरोहित ने बुमार 
सिदार्य को घर चलने के लिए आम्नरह करते हुए राम गो पित-भक्ति 
की याद दिलाई। “राम ने पिता के प्रिय के लिये कार्य फिया, तुम्रे 
भी पिता का एप्ट करना चाहिये । सिच्छवियों को उपदेश देने हुए 
भगवान्‌ तबागत ने धन्य महापुरुषों के सलाम लेते हए राम के सावध 
में नी कहा था कि वे भी मृत्यु को प्राप्त हुए ॥/ मृूनि सचिय्ठ के 
सम्बन्ध मे भी अश्यधोप ने यहते कुछ कट्टा ते । उन्होंने हमे सताया है 
दि ब्यास से पूर्व वद्धिष्ठ ने वेरों के विभाजन झा प्रसत्व निशा था, 
छिसये उदो सफाया नठी मिली ।/ क्रषि झमित का सत्यनर करने ने 
बाद राणा शुद्धोदन उसे निवेदन करने इस प्रकार दिसाये गये #, 
ऊूसे पानीन काय से राजा सन्तिदेव बमसिद्ध गे (६ साफनि पस्सिदेत 
से मुनि धनिर्५ से राज्यसद्मी प्रा्म की थी, ऐसा भी साध्य उसोोने 
दिया /ै ।” बनसिद शोर सलि ऊणरेता चाधि फटे गये है के शाक्गों के 


जहा 

यूवे पुरुष कपिल गौतम ऋषि की तुलना वसिष्ठ से करते हुए अश्वघोष 
ने कहा है कि “अपने हविष्य के लिये उन्होने वसिष्ठ के समान गौ 
को दुह् और तपस्वी शिष्यो के बीच वसिष्ठ के समान अपनी वाणी 
को दुह् ।/* अइवघोष ने वसिष्ठ के सबंध में यह भी कहा है कि 
कामुकता के वशीभृत होकर उन्होने एक चाण्डाली से रमण किया 
था। वुद्ध-चरित में उन्होने कहा है, “रमंण करने की इच्छा से वसिष्ठ 
मुनि ने निन्दित चाण्डाल जाति की कन्या अक्षमाला में कपिज्जलाद 
नामक पुत्र को उत्पन्न किया ।/* इसी बात को उन्होने सौन्दरनन्द में 
भी दुहराया है ।* महषि गाधि-पुत्र विश्वामित्र की ब्राह्मणत्व-प्राप्ति का 
भी उल्लेख अश्वघोष ने किया है। “जिस द्विजत्व को कुशिक (विश्वा- 
मित्र के पितामह) ने नहीं पाया, उसे गाधि-पुत्र (विश्वामित्र) ने प्राप्त 
किया” घृताची नामक अप्सरा के द्वारा उनके तपोभग का उल्लेख 
करते हुए महाकवि कहते है “महा तपस्या मे अ्रवगाहन करने पर भी 
महषि विश्वामित्र घृताची अप्सरा के द्वारा हरण किया गया और 
उस महर्षि ने उसके साथ बिताये गये दस वर्षों को एक दिन माना !/* 
विश्वामित्र ने राजा त्रिशकु से यज्ञ करवाया था, यह कथा पुराणों में 
प्रसिद्ध है। आवस्ती के उपवन मे ठहरे हुए भगवान्‌ तथागत के पास 
जाकर कोशलराज प्रसेनजित्‌ प्रसन्‍नता प्रकट कर रहा है, “एक साधु 
पुरुष, जो इस लोक व परलोक के ईश्वर है, इसमे ठहरे हुए है, इसी-- 
लिए भेरा उपवन देखने मे वैसा ही गौरवमय है, जैसा कि निशकु का 
महल था जिसमें महर्षि ग्राधि-पुत्र (विश्वामित्र) का स्वागत हुश्ना 
था ।” ज्रुन्रि ऋष्यश्ष ग, जो स्त्रियो के विपय मे अज्ञानी थे, किस 
प्रकार विविध उपायो से ज्ञान्ता के द्वारा पकड॒ कर ले जाए गए, इस 

६8२ बोधि-जक्ष को छाया सें 


का उत्लेय भी महाकवि ने किया दूं ।” महाभारत की कथा के भनेक 
प्रसगो और पात्रों का उल्लेस भश्वधोष ने किया है। महाभारत के 
रसविता मनहपि व्यास भी काम-पीडित हु ए, इसका उत्लेश करने हुए 
उन्होंने बड़ा है, “प्राचीन काल में काशि-सुन्दरी सामक वेस्या से महधि 
व्याम को, जो देबताओं के लिए भी दुर्धप थे, पाव से मारा ॥/ * 
कृष्ण हारा कस की हत्या प्रौर ऋष्वराज (केंशी) के मुस को वियीर्ण 
करने का उल्लेख भी किया गया हूँ ४ उसी प्रकार शिशुपाल प्रीर 
चेदियों मे प्ररफारवक्ष कृष्ण से युद्ध किया था, उसका थी उल्तेस है 
कौरवों वी पराजय और थुद्ध में भस्मसात्‌ होने का उत्तेल भी महा- 
कृषि ने किगा है ।7 मोर की सुस्दरता या वर्णन करने हुए चीद्ध कवि 
में उसकी उपभा लग्बी और मोटी भुजाओं वाले बलराम के बेंहूर्य 
मणि से बने वायूबन्द से दो है ।* परणुराम द्वारा कार्ववीर्य श्रदुन 
की सहस भुनाओं के काटने का ऊझलेसगा महाकृयि से किया ४) और 
उनके द्वारा क्षत्रिय-विनाथ की कथा वा स्मरण करवे हुए कहा है, 
/मूमू के पुत्र उस भोधी गुसि से शात्रियों को उन्मूतित करन के विए 
दस्त गद्सा फिया 

श्सी प्रताश जनमेजय को काम-वाराना या उरलेश (7 माद्री 
(पाए: की पत्नी) गो उत्लेसा (४ गया के पुत्र भीष्म का यशॉसे 

है *, ययाति के विख्यात पुत्रों का उल्लेख है , ययाति और भूरि- 
चुम्त जेसे राजपियों की स्वग-प्राप्ति और फिर स्वग्ग से व्यूत होने की 
कथा है *, नहुष-पुत्र ययाति के सुराज्य का वर्णन *, और विद्वाची 
अप्सरा के साथ उसके रमण की कथा है। * इसी प्रकार राजा नहुष 
के अनेक कृत्यो का उल्लेख है ५, विदेहराज के राज्य के सूने होने का 
वर्णन है “, राजा मान्धाता को अनेक बार स्मरण किया गया है 5, 
राजा पृथु की कथा है ५, देवो से युद्ध करने वाले नम्ुचि दैत्य का 
उल्लेख है *, कुबेर के पुत्र नलकूबर “*, और शिव के पुत्र कातिकेय"*, 
के उल्लेख है । सिद्धार्थ के जन्म से शुद्धोदन इस प्रकार प्रसन्न हुआ, 
जैसे कारतिकेय के जन्म से शिव । कपिल का वह नगर जनपद 
के साथ इस प्रकार प्रमुदित हुआ, जैसा नलकूवर के जन्म पर अप्सराञो 
से भरा कुबेर का नगर ।” पूर्व परम्पराओ की स्मृति दिलाता हुआ 
कुमार के जन्म का कितना सुन्दर वर्णन है ' 

ऊपर हमने पुराण-इतिहास सम्बन्धी पात्रो और घटताओों का 
उल्लेख"किया है, जिनका उपयोग अइवघोप ने बुद्ध-जीवन के कंथा- 
प्रसग मे किया है। इनकी सख्या इतनी श्रधिक है कि उनका पूरा 
निर्देश यहा वहीं किया जा सकता | उनको लेने में बौद्ध कवि का 

१३४ योधि-उ्त की छाया में 


रया उद्ं ध्य था, वह हैसे समभा लेना चाहिए। न तो वौदे कामि- 
दार्थतिक को अपनी बहुझता दियाने से प्रयोजन था और न प्राचीन 
पाणों और प्राह्यानों को उसमे उनकी समालोचना करने के लिए लिया 
है। उसकी उचित सहानुभूति प्राचीन परम्पराओं झौर पानों के साथ 
है पीर वृद्ध-दथा में उनया शबसरसख कैब इसलिए क्रिया गया # कि 
सम्पूर्ण प्राखुद्ध कालीन भारतीय सरझृति और आध्यात्मिक आद्यों वी 
पृष्ठभूमि में रयएर बुद्ध-जीयन फो समभने की कवि की रच्छा है। 
उनके द्वारा चित्रित शुद्धोदव थो हम झासानी से सनातनी' क्षनिय 
राया पढ़ सासे है । “उस स्थायी सद््गी बारें राजा में पुत्र के जीवन 
के जिये स्वसम्भू की पूजा की, जप किया प्रौर आदि युग मे मजा सूजन 
करने की इच्छा वाले सप्दा के समान बुष्पर कर्म किये । "उसने पिचिथ 
प्रवार का धर्म किया, सज्जन डिसका पालन करते है झौर जो श्रूति से 
सिद्ध है।' "एव से धर्म घिथिध चफार सद्धिनिपात क्षतितन्‍ण सिद्ध” ।* 

को जानने वाले तथा छह कर्मो मे रत रहने वाले ब्राह्मणों से अपनी 
शान्ति और वृद्धि के लिए वहा जप करवाया” ।* अराड सोक्षवादी ऋषि 
थे और स्वयं शुद्धोदन ते परम ब्रह्म (वेद) का अध्ययन किया था ।* 
इस प्रकार अनेक उदाहरण दिये जा सकते है । 

महाकवि अहवधोष का प्राचीन पुराणेतिहास-सम्बन्धी ज्ञान इतना 
विस्तृत था कि किसी एक प्रसंग या परिस्थिति के वर्णन मे वे धडाघड 
सम्पूर्ण प्राचीन ऐतिहासिक परम्परा को ही उद्धृत करते चले गये है। 
दुप्टान्तो की मालाए एक के बाद एक अाती जाती है, जिनसे उनके प्रभूत 
ऐतिहासिक और पौरारिक ज्ञान का परिचय मिलता है। उदाहरणतः 
देखिए सिद्धार्थ के जन्म पर जब ब्राह्मणों के यह कहने पर कि यह 
बालक पूर्व के ऋषियो के द्वारा श्रप्राप्त सत्य को प्राप्त करेगा शुद्धोदन' 
ने यह शंका की कि जिसे पूर्व के महात्मा प्राप्त नही कर सके उसे यह 
बालक किस प्रकार प्राप्त करेगा, तो ब्राह्म णो ने उसे इन पुर्वकालीन 
दृष्टान्तो से आश्वस्त किया--- 

“हे सौम्य | वश चलानेवाले भूगु और अगिरा नामक ऋषियों ने 
जिस राज-शास्त्र को नही बनाया, उसे उनके पुत्र शुक्र और बृहस्पति ने 
समय वीतने पर सृजन किया। 

“(सरस्वती के पुत्र) सारंस्वत ने नष्ट हुए वेद को कहा, जिसे 
पूर्व के लोगो ने नही देखा , व्यास ने इसे कई भागो मे किया, जिसे शक्ति- 
हीत वसिष्ठ नही कर सके थे । 

“आदि काल मे वाल्मीकि ने पद्य सृजन किया, जिसे महर्षि व्यवन 
नही कर सके थे, और जिस चिकित्सा-शास्त्र को अन्रि ने सृजन नही किया, 
उसे बाद में आजेय ऋषि ने कहा । 

है राजन्‌ ! जिस हिजत्त्व को कुशिक ने नही पाया, उसे गाघधि- 

१३६ बोधि-वृक्त की छाया से 


पुत्र (विश्वामित्र) ने प्राप्त किया, और सगर ने सागर की वेला निश्चित 
की, जिसे प्रथम इक्ष्वाकु नही बाघ सके थे । 

“योग-विधि मे द्विजो के भश्राचार्य होने का जो पद दूसरो को प्राप्त 
नही हुश्रा, उसे जनक ने पाया । शौरि ने जो विख्यात कार्य किये, उन्हे 
करने मे सूर आदि असमथ्थ हो चुके थे । 

“इसलिए न अवस्था प्रमाण है और न वश । संसार में कोई भी 
कही भी श्रेष्ठता प्राप्त कर सकता है, क्योंकि राजाओ-ओऔर ऋषियों के 
पुत्रों ने वे काम किये है, जिन्हे उनके पूर्वज नही कर सके थे |” कितनी 
महत्त्वपूर्ण सास्कृतिक इतिहास की सामग्री इन दृष्टान्तो मे भरी पडी 
है, बताने की श्रावश्यकता नही । 

स्त्रियो की ओर से सिद्धार्थ उदासीन थे। पुरोहित-पुत्र उदायी स्त्रियों 
को भिडकता हुआ कह रहा है कि वे क्यो नही सिद्धार्थ को विभोहित 
करने मे सफल होती ? 'तुम लोग वीतराग ऋषियो को भी चलायमान 
कर सकती हो और देवो को भी झ्राकृष्ट कर सकती हो । यद्यपि यह धीर 
बडा ही श्रीमान्‌ और प्रभाववान्‌ हो सकता है, परन्तु स्त्रियों का भी 
तेज महान्‌ है। स्त्रियो के तेज के उदाहरण देते हुए कहता है-- 

“प्राचीन काल में काशि-सुन्दरी नामक वेश्या ने महर्षि व्यास को, 
जो देवताओो के लिए भी दुर्धर्ष थे, पाव से मारा । 

“पूर्व काल में जद्धा नामक वेश्या से सम्भोग करने की इच्छा से' 
और उसे प्रसन्‍न करने की इच्छा से, मन्थाल गौतम ने उसके धन के लिए 
लाशो को ढोया । 

“दीघेतपस्‌ नामक मह॒षि को, जो दीर्घकाल तक जीवन धारण कर 
चुका था, नीच वर्ण व स्थिति की स्त्री ने सन्तुष्ट किया । 

“उसी प्रकार मुनि-तनय ऋणष्यश्वुंग को, जो स्त्रियों के विषय से 
श्रज्ञानी था, शान्ता विविध उपायो से पकड़ कर ले गई । 

"महा तपस्या मे अवगराहन करने पर भी मह॒पि विद्वामित्र घृताची 
श्रप्सरा के द्वारा हरण किये गये और उन महंपि ने उसके साथ विताये 

दस वर्षो को एक दिन माना | 

- इस प्रकार उन-उन आराद्य ऋषियों को स्त्रियो ने विक्ृत किया । 
फिर राजा के सुन्दर और तरुण पुत्र का क्या कहता *?” जब स्त्रियां 
प्रयत्त करने पर भी सिद्धार्थ को विमोहित नहीं कर पाती, तो उदायी 
अपने मित्र सिद्धाथे को समभाता है कि विषयो का तिरस्कार करना 
अच्छा नही । उसके ऐतिहासिक उद्धरणो की समृद्धि को देखिये-- 

“प्राचीन काल मे काम को श्रेष्ठ जानकर इन्द्रदेव ने गौतम मुनि 
की पत्नी भ्रहल्या को चाहा | 

“अगस्त्य ऋषि ने सोम की भार्या रोहिणी के लिये प्राथेना की । 
- इस कारण उसने उसी रोहिणी के सदृश लोपामुद्रा पाई, ऐसी अनु- 
श्रृति है। 

“उतथ्य की भार्या, मरुत की पुत्री ममता मे, महा तपस्वी बृहस्पति 
से भरद्वाज को उत्पन्त किया। 

“हवन करने वाली बृहस्पति को पत्नी मे, हवन करने वालो में श्रेष्ठ 
चन्द्रमा ने, बुध को उत्पन्न किया, जिसके कर्म देवताओं के से थे । 

“पूर्व काल मे काम-वासना उत्पन्त होने पर पराशर ऋषि यमुना- 
तट पर मछली से उत्पन्न हुई कन्या काली के पास गये । 

* रमण करने की इच्छा से वसिष्ठ मुन्ति ने निन्दित चाण्डाल जाति 
की कन्या अक्षमाला मे कपिझ्जलाद नामक पुत्र उत्पन्न किया। 

“उम्र ढलने पर भी राजधि ययाति ने विश्वाची अप्सरा के साथ 
चैत्ररथ वत मे रमण किया । 

“सन्नी-संसर्ग को विनाशकारी जानकर भी कुरुवशी पाण्डु ने माद्ी 
के रूप-गुण से भ्राकृष्ट होकर कामज सुख का सेवन किया । 

“कराल जनक ने ब्राह्मण-कन्या का हरण किया और इस प्रकार 
भ्रष्ट होकर भी वह काम मे आासक्त ही रहा । 

“इस प्रकार शभ्राद्य महात्मात्रो ने रति के हेतु निन्दित विषयो का 

भशर८ वोधि-वृक्ष की छाया सें 


भी उपभोग किया, निर्दोष विषयों का तो कहना क्या ??* 

शुद्धोदन के मन्‍्त्री और पुरोहित वन से जाकर सिद्धार्थ को सम- 
माते है। पहले उनके पारस्परिक स्वागत-समारोह का वर्णन सुनिये . 

“उन दोनो ने उसकी उचित पूजा की ज॑सी स्वर्ग मे शुक्त और 
आज़ि रस (बृहस्पति) ने इन्द्र की, और उसने उन दोनो की उचित 
पूजा की जैसे स्वर्ग में इन्द्र ने शुक्क और आाज्ि रस की ।”* मन्‍्त्री और 
पुरोहित समझाने लगे -- 

“बर्म केवल वन मे ही सिद्ध नही होता, नगर मे भी यतियों की 
सिद्धि नियत है | पहले वसुधा के आधिपत्य का भोग करो, फिर शास्त्र- 
सम्मत समय पर वन जाना। घझुकुट धारण करने वाले राजाओं ने, 
जिनके कन्धों से हार लटकते थे श्लौर जिनकी भुजाए केयूरों से बधी 
थी, गृहस्थ होकर भी, लक्ष्मी की गोद में लोटते हुए भी, मोक्ष-धर्मं 
प्राप्त किया । 

“छ्रुव के दो छोटे भाई वलि और वज्बाहु, वेश्राज, श्रापाह और 
अ्न्तिदेव, विदेहराज जनक, द्वुम और सेनजित्‌ राजा-गण, ये सब गृहस्थ 
राजा परम कल्याणकारी धर्म-विधि में शिक्षित थे। इसलिए एक ही 
साथ ज्ञान के श्राधिपत्य व राज्यलक्ष्मी, दोनों का सेवन करो ।/* 

“गंगा के उदर से उत्पन्न भीष्म ने, राम (दाशरथि) ने, भार्गव 
राम (परणुराम) ने, पिता के प्रिय के लिए जो काम किया, यह सुन- 
कर तुम्हें भी पिता का इप्ट करना चाहिए ४ 

पूवे मे भी लोग वन से अ्रपने घर गये है, इसके सम्बन्ध में उदा- 
हरण देता हुआ मन्त्री सिद्धार्थ से कहता है--- 

“तपोवन में रहने पर भी राजा अम्वरीप प्र जाओ से घिर कर नगर 
को गया । उसी प्रकार श्रनायों से सताई गई पृथ्वी की रक्षा राम' ने वन 
से श्राकर की । 

“उसी प्रकार द्रुम नामक शाल्वराज ने पुत्र के साथ वन से नगर 
मे प्रवेश किया और ब्रह्मषिभृत सांकृति अ्न्तिदेव ने मुनि वसिष्ठ से 
राज्यलक्ष्मी ग्रहण की ।”* 

विपयो मे तृप्ति नही है, इसके सम्बन्ध से तपस्वी शाक्यकुमार राजा 
विम्बिसार से कहते है--- 

“देव द्वारा सुवर्णें-वृष्टि किये जाने पर भी, चारो समग्र द्वीपो को 
जीतकर भी श्ौौर इन्द्र का आधा आसन पाकर भी, मान्धाता को विषयों 
में तृप्ति नही हुई । 

“बृत्र के भय से इन्द्र के छिपने पर, स्वर्ग में देवताओं का राज्य 
भोगकर भी, दर्प से महर्षियों द्वारा अपने यान को वहन करवा कर, 
काम में अतृप्त नहुष नरक मे गिरा। 

“राजा ऐड (इडा का पुत्र) स्वर्ग मे प्रवेश कर, उस देवी उर्वशी को 
वश मे लाकर भी, लोभ वश ऋषियों से सुवर्ण हरण करने की इच्छा 
से, विपयो में अतृप्त रहकर नाश को प्राप्त हुआ । 

“जो विषय बलि से महेन्द्र के पास, महेन्द्रसें नहुष के पास, फिर 
नहुष से महेन्द्र के पास गये, उन विषयो मे, स्वर्ग मे या पृथ्वी पर, कौन 
विश्वास करे ?”९ 

साख्याचाय अराड ने सिद्धार्थ के सामने अपने दर्शेत का विवेचत 
करने के बाद उनसे कहा था--- 

“जंगीषव्य, जनक, वद्ध पराशर और दूसरे मोक्ष-प्राप्त महात्मा इस 
मार्ग से चलकर सुक्त हुए”? 

राजा प्रसेनजित_ को राजधर्म का उपदेणग देते हुए भगवान्‌ बुद्ध 
ने उसे यह दृष्टान्त सुनाया था-- 

“इस ससार में धर्मानुसार राज्य की रक्षा करने वाले कृशाश्व ने 
स्वर्ग प्राप्त किया, जबकि इस ससार से मोहवश धर्म से विमुख 

जापानी लोगो की परम्परागत धारणा है कि बौद्ध धर्म का 
विकास उसके तीन क्रमिक रूपो में हुआ है । पहला रूप है, जिसे वे 
परिपूर्ण धर्म! कहते है। भगवान्‌ बुद्ध के परिनिर्वाण के बाद एक 
हजार वर्ष तक उनके शिष्य-प्रशिष्यो की परम्परा ने धर्म के सर्वाड्गीर 
रूप का पालन किया । उनके जीवन में परिपूर्ण ब्रह्मचर्य का प्रकाश 
था। उसके बाद अनुरछृत धर्म का युग आया । इस युग मे धर्म का 
आचरण न कर लोगो ने उसका अनुकरण मात्र किया । चैत्यो और 
विहारो की स्थापना इसी युग मे की गई । 'अनुकृत धर्म! का युग एक 
हजार वर्ष तक चला । इसके बाद 'परवर्ती धर्म! का युग आया । इस 
युग की अवधि दस हजार वर्ष है,जो अब भी चल रही है। यह युग 
धर्म और नीति के आत्यन्तिक ह्ास का है । जापानी परम्परा के अनुसार 
भगवान्‌ बुद्ध का परिनिर्वाण ६४६ पु० हुआ, अत उसमे दो हजार 
वर्ष जोड देने पर १०५१ ई० उनके मतानुसार 'परवर्ती धर्म' के आरम्भ 
होने का समय है । भारत मे तो इस समय तक बौद्ध धर्म प्राय लुप्त 
ही हो चुका था। जापानी इतिहास मे भी यह तिथि एक भावी भय 
और झ्राशका की सूचना लेकर आई थी, यह उसके इतिहासकारो का 
सामान्य मत है । 

जापान में छठी शताब्दी ईसवी के मध्य-भाग में बौद्ध धर्म के साथ 
ही सभ्यता का प्रवेश हुआ । भारत-चीन-कोरिया-जापान, यही वहा 
सद्धमं के पहुचने का क्रम था । थोडे ही समय में बौद्ध धर्म जापान का 
राज-धर्म हो गया और जनता के हृदय मे उसने जड़े जमा ली। 
५०० ई० से ८०० ई० तक का समय जापान मे बौद्ध धर्म के स्थापित 
होने का युग है। सन्‌ ८०० ई० से लेकर १००० ई० तक बौद्ध धर्म 

स्वय बुद्धत््व का साक्षात्कार करने की गहरी लालसा उनमें जगी। 
इसके लिए अध्ययन, खोज और साधना की जितनी आ्रावश्यकता थी, 
सब उन्होने की । ध्यान भी किया, अमित बुद्ध का नाम भी जपा, 
किन्तु शान्ति नही मिली । अपनी इस समय की अवस्था का वर्णन 
करते हुए उन्होने लिखा है, “मेरी सदा से यह इच्छा थी कि वुद्धत्त्व- 
प्राप्ति के लिए वीज बोऊ तथा जन्म-मरण के बन्धन' से मुक्ति प्राप्त 
करू । इस उद्देष्य की प्राप्ति के लिए मेने अपने अनेक बौद्ध भाइयो 
की तरह अमित बुद्ध के नाम का श्रद्धापूवक जप किया, किन्तु थोडे ही 
दिन बाद सन्देह मेरे अन्दर घुसने लगे सौर मैने निः्चय किया कि 
जापान भे बौद्ध धर्म की जितनी शाखाए प्रचलित है, उन सबका मै 
अध्ययन करूगा और उनके विभिन्न सिद्धान्तो को अच्छी तरह हृदयगम 
करू गा ।” बुद्ध का अपना मत क्या था, यही निचिरेन्‌ की समस्या थी, 
जिसे वे प्रचलित बौद्ध धर्म के विभिन्न रूपो के श्रध्ययन के द्वारा हल 
करना चाहते थे । 

बौद्ध धर्म .का मौलिक सत्य क्या है ? जिस सत्य को शाक्‍्यमुनि ने 
सिखाया है, उसका मौलिक रूप क्‍या है ? उसी की खोज के चारो ओर 
'निचिरेन्‌ की विचार-धारा घूम रही थी। जैसे-जैसे उन्होने ज्ञान 
की खोज की, उन्हे यह निश्चय होने लगा कि सत्य एक ही है और न 
केवल बौद्ध धर्म के, वल्कि मानव-जीवन के तत्वों मे भी विभिन्‍नता 
नही है । इसीको व्यक्त करते हुए उन्होने लिखा है, “बौद्ध धर्म का 
सत्य क्या है, इस की खोज में बीस वर्ष तक मै बौद्ध धर्म के अनेक केन्द्रो 
में घृमता रहा । अन्त में मै इस निष्कर्ष पर पहुचा' कि मूलत बौद्ध धर्म 
का सत्य एक ही होना चाहिए ।” दस वर्ष इसी प्रकार खोज और 
चिन्तन में और बीत गये । तीस साल के गहरे चिन्तन के बाद निचिरेन्‌ 
को भान हुआ कि उन्हे सच्ची वस्तु हाथ लग गईं है। एक दिन विहार 
के समीपस्थ पहाड की चोटी पर से प्रशान्त महासागर की शोर से उदय 
होते हुए बाल-रवि की झोर दृष्टि जमाये हुए, ध्यानस्थ भिक्षु ने पर्वत 
को अपनी वाणी से शब्दायमान करते हुए उच्चारण किया, “नमु--- 
स्योहो--रेडगे -- क्यो” अर्थात्‌ “नम. सद्धमंपुडरीकाय ।” यही महात्मा 

शाक्यमुनि देते दिखाये गये है ।' वुद्ध करुणा के वशीभूत होकर अनेक 
रूपो में इस जगत्‌ में अवतरित होते है, यह विचार भी यहा विद्यमान 
है। अत भक्ति के उदगम की दृष्टि से इस महायान-सूत्र का बहुत 
महत्व है । 'सद्धमंपुडरीक सूत्र” के मूल सस्क्ृत रूप का सम्पादन सेत 
पीतरबुर्ग (वर्तमान लेनिनश्राद) से सन्‌ १६१२ में हुआ था। सेक्रेंड 
वुक्स श्रॉव दि ईस्ट” ग्रन्थमाला (सख्या २१) मे उसका अग्रेजी अनुवाद 
भी प्रकाशित हो चुका है । यह प्रसन्‍तता की बात है कि सद्धमंपुण्डरीक- 
सूत्र” का देवनागरी संस्करण डा० नलिनाक्ष दत्त द्वारा सम्पादित होकर 
एशियाटिक सोसायटी, कलकत्ता से सन्‌ १६५३ मे प्रकाशित हो 
गया है । 

'सद्धमंपुडरीक' निचिरेन्‌ के लिए केवल एक ग्रन्थ मात्र नही था । 
सद्धमंपू डरोक' को नमस्कार करने का तात्पयं था उनके लिए उस 
परिपूर्ण सत्य को नमस्कार करना, जो वहा प्रकट हुआ है । इस विषय 
में अपनी भावना प्रकट करते हुए उन्होने लिखा है, “इस' धर्म-प्रथ के 
सारे अ्रक्षर भगवान्‌ बुद्ध के जीवित शरीर है, जिसे उन्होने परिपूर्ण 
ज्ञान की अवस्था मे प्रकट किया है । यह तो हमारे चर्म-चक्षु है, जिन्हे 
यहा केवल अक्षर दिखाई पडते है । जैसे ग्रेतों को गया के जल मे भी 
आग दिखाई देती है, जबकि मनुप्य उसमे जल देखते है और देव देखते 
है भ्रमृत । जल तो एक ही है, किन्तु प्रेत, मनुष्य और देवताओं के 
विभिन्न कर्मो के कारण उन्हे उसमे भिन्न-भिन्न वस्तुए दिखाई देती हे । 
इसी प्रकार जो अन्धे हे, वे इस धर्म-प्रथ के अक्षरो मे कुछ नही देखते । 
मनुष्य की चमडे की आखे इसमे केवल शअ्रक्षर देखती है | जो शून्यवाद 
से परितृष्त है, वे इसमे केवल शून्यवाद देखते हे, जबकि बोधिसत्त्व 
प्रास्ी (बुद्धतश्व को खोजने वाले साधक) इसमे गम्भीर, अ्रपरिमेय सत्यो 
को देखते हे और जो ज्ञान को प्राप्त कर चुके है, वे इसके प्रत्येक 
अक्षर में देखते है भगवान्‌ गाक्यमुनि के स्वर्शिम शरीर को” । इस गहरी 
श्रद्ा के साथ 'सद्धमेंपुडरीक' मे निहित बुद्ध-मन्तव्य को प्रचारित 
करने का निचिरेन्‌ ने निश्चय किया। इसके लिए उन्हे विरोध भी 
काफी सहना पडा । जिस दिन प्रात काल निचिरेन्‌ ने सूर्य को साक्षी 

ने उनकी झोपडी मे'आग लगा दी । सरकार भी पीछे न' रही । उसने 
“निचिरेन्‌ पर शाति-भग का आरोप लगाकर उन्हे इजू नामक प्रायद्वीप 
में निर्वासित कर दिया । उनका जीवन निरन्तर सकट में बीता 
ओर कई वार मृत्यु से बाल-बाल बचे। एक निर्धन मछए और 
उसकी पत्नी ने यहा निचिरेन्‌ की बडी सेवा की, जिसके लिए कृतजता 
अकट करते हुए उन्होने उन्हें अपने पूर्व जन्म के मा-बाप कहा है। 
'इजू प्रायद्वीप की भोली-भाली ग्रामीण जनता पर निचिरेन्‌ के उपदेशो 
का बडा प्रभाव पडा और काफी सख्या उनके अनुयायियो की हो गई । 
धर्मोपदेश के लिए इधर-उधर घूमते हुए स्वतन्त्रचेता निचिरेन्‌ को 
कभी-कभी रात आश्रयहीन अवस्था में बितानी पडती थी । 
निचिरेन्‌ को इजू प्रायद्वीप में निर्वासित हुए तीन वर्ष भी नही 
हुए थे कि उन्हें सरकारी श्राज्ञा से मुक्त कर दिया गया । 
सरकार को आशा थी कि निचिरेन्‌ का जोश ठडा हो गया होगा, परन्तु 
बात ऐसी नही हुई । इसी समय एक और घटना घटी । सन्‌ १५६८ 
'ई० में मगोल सम्राट्‌ कुब्ले खान का एक दूत जापानी तट पर उतरा 
झौर कर-दान या भावी आक्रमण की सूचना दी। निचिरेन्‌ इस 
सम्बन्ध मे आठ वर्ष पहले ही जापानी शासको और जनता को 
चेतावनी दे चुके थे । अ्रव कुब्ले खान्‌ के दूत के आने पर वे सीधे कामा- 
कुरा गये और सरकार से साफ शब्दो मे कहा, “आठ वर्ष पहले दी गई 
मेरी चेतावनी को स्मरण करो । क्‍या अरब यह पूरी नही हो रही है ? 
क्या निचिरेन्‌ के सिवा और कोई दूसरा आदमी है, जो इस राष्ट्रीय 
आपदा को टाल सकता है ? केवल वहीं जो वास्तविक कारण को 
जानता है, इस परिस्थिति को वश में कर सकता है ।” सरकार को 
'निचिरेन्‌ की कहा सुननी थी ? उल्दें उन्हे देश-द्रोह के अभियोग में 
'पकड लिया गया और मृत्यु-दण्ड की श्राज्ञा दी गई। निर्ििरेन्‌ के वध 
के लिए सब वस्तुए तैयार थी। चारो ओर से सिपाही घेरा लगाये हुए 
थे। साक्षी अफसर कुर्सी पर बैठा हुआ था । उसके पीछे जल्लाद खडा 
था। तिनको की एक चटाई पर भिक्षु निचिरेन्‌ बंठे हुए थे, उनके 
दोनो हाथ अजलि-बद्ध थे और वे उच्चारण कर रहे थे, “नम्नु म्यो-हो- 

अनागामी की अवस्था को प्राप्त कर लेता है। 

“(२१) दूसरे की स्त्री पर दृष्टि न डालो । यदि तुम्हे कोई स्त्री 
दिखाई पड जाय, तो आयु के अनुसार उसे मा, बहिन या बेटी की तरह 
समभो । 

“(२४) क्षरिषक, चचल छह इन्द्रियो को जीतने वाला और युद्ध- 
स्थल से अपने शत्रु-समुह पर विजय प्राप्त कर लेने वाला, इन दोनो में 
ज्ञानी लोग प्रथम को ही बडा वीर समझ कर उसकी भ्रशसा करते है। 

“(२९) तुम इस ससार को जानते हो । इसलिए इसके लाभ और 
अलाभ, सुख और दु ख, मान भर अ्रपमान, स्तुति और निन्‍्दा, इन आठ 
-लौकिक वस्तुओ मे समान चित्त से रहो । 

“४(३७) किन्तु उस एक स्त्री (अपनी पत्नी) को तुम अपने 
परिवार की अधिष्ठात्री देवी समझ कर सम्मान करना, क्योकि वह 
बहिन की भाति सरल, मित्र की भाति विजयिनी, माता की भाति 
“हित की काक्षिणी और सेवक की भाति आ्ाज्ञाकारिणी है | 

“४ (४०) मैत्री, करुणा, मुदिता और उपेक्षा की सतत भावना 
करो । इससे तुम्हे अधिक उच्चतर अवस्था की प्राप्ति न भी हो तो कम 
से कम ब्रह्म -विहार मे तुम्हारी स्थिति सुनिश्चित है । 

८४(४१) काम-विचार, प्रीति, सुख और दुख को छोडकर तुम 
चार घ्यानो की भावता करो। इसके फल-स्वेरूप तुम ब्रह्म -भाव में 
प्रतिष्ठित होगे । 

“(४६) जब तुम कहते हो कि "मै रूप नही हू, तो इससे तुम्हे 
-समभना चाहिये कि 'मै रूपवान्‌ नही हु, 'रूप मुभमे नहीं है, मै रूप 
में नही हु', 'रूप मेरा नही है' । इसी प्रकार बेदना, विज्ञान, सज्ञा और 
-सस्कार के सम्बन्ध मे भी तुम्हे समझता चाहिए। 

“४(५०) ये स्कन्ध न इच्छा से, न काल से, न प्रकृति से, न स्वभाव 
से, न ईश्वर से उत्पन्न होते है और न बिना हेतु के ही उत्पन्न होते है । 

“ (५१) जानो कि धामिक कर्मकाण्ड मे लगे रहना, मिथ्या-दर्शन 
“और संशय, ये तीन बेडिया है । 

“(५३) उत्तरोत्तर उच्च शील, समाधि और प्रज्ञा का अभ्यास 

बच गया । 'गिड्‌ -गोन्‌ मतवादी देवताओं की इस कृपा के लिए अनेक 
रहस्यवादी कर्मकाड रचने लगे और जितना वेतन युद्ध-क्षेत्र पर लड ने- 
वाले सिपाहियो को नही मिला था, उससे श्रधिक दक्षिणाएं परोहितो 
ने प्राप्त की । जापान मे उस समय अन्धविष्वास का काफी बोल-बाला 
था। मगोलो से बच जाने को निचिरेन्‌ जापान का वास्तविक बच 
जाना नही मानते थे । सभी अन्धविद्वास से जापान को मुक्त होकर 
भगवान्‌ शाक्यमुनि के मार्ग को पूर्णेत अपनाना चाहिए। जापान की 
पर्णो विमुक्ति को वे बौद्ध धर्म की पूर्ण स्वीकृति मे मानते थे। “सबसे बडी 
बात जापान में इस सत्य-द्वार (बौद्ध धर्म) की पूर्ण स्थापना है। एक 
दिन या एक घटे के लिए भी देश कंसे सुरक्षित रह सकता है, जब तक 
कि भगवान्‌ श्ाक्यमुनि, ग्रश्नकुट पर्वत के उपदेप्टा, अपनी दृश्य और 
अदृश्य सहायता और रक्षा इस देश को न दे।” उनका स्वप्न था कि 
जापान विघ्व में बौद्ध धर्म के प्रचार का केन्द्र बनेगा और वौद्ध धर्म की 
जन्म-भूमि भारत में भी वह वहा से जायगा। चीन और जापान की एक 
परम्परा के अनुसार भारत 'इन्दु देश” कहलाता है। उसको इसी नाम 
से पुकारते हुए महात्मा निचिरेत्‌ कहते है, “भारत “इन्दु-देश” कह- 
लाता है । यह इस देश मे भगवान्‌ बुद्ध के उदय होने सम्बन्धी भविष्य- 
चाणी का सूचक है। हमारा द्वीप जापान' अर्थात्‌ सूर्योदय का देश 
कहलाता है | क्या यही वह देश नही है, जहा भगवान्‌ बुद्ध आगे पंदा 
होगे ? सूर्य पूर्व मे उदय होकर पश्चिम मे अस्त होता है। यह इस बात 
का लक्षण है कि बुद्ध का धर्म 'सूर्योदय के देश” (जापान) से फिर 'इन्दु 
के देश' (भारत) में वापस जायगा ।” 
महात्मा निचिरेनत्‌ ने १२७२ ई० मे आखो का खोलना' नामक 
एक निवन्ध लिखा, जिसमे उन्होंने अपने देशवासियों से कनफुसी ,धर्मं, 
हिन्दुवर्म और बौद्ध धर्म का तुलनात्मक अध्ययन करने के लिए अनुरोध 
किया । इस महत्वपूर्ण निवन्‍ध का पहला वाक्य है--“तठीन चस्तुएँ 
मजुप्य के लिए सम्माननीय हैं--अपना स्वामी, अपना गुरु और अपने 
माता-पिता । इसी प्रकार तीन चिंपय उसके लिए अध्ययनीय है-कनफूसी 
धर्म, हिन्दू धर्म और बौद्ध धर्म /? एक और जगह उन्होने लिखा है, 

पुरुष, निचिरेनू, का निवास-स्थान है, जो रहस्यात्मक रूप से 'सर्डेकैण 
पुडरीक' को अपने जीवन में साक्षात्कार कर रहा है । प्रत. सचमुच यह 
स्थान भी गुश्नकुट पर्वेत से कम पवित्र नही है । सत्य महान्‌ है । जो सत्य 
का साक्षात्कार करता है, वह भी महान्‌ है। जिस जगह सत्य का 
साक्षात्कार किया जाता है, वह जगह भी महान्‌ है, क्योकि इस प्रकार 
की जगह को ही वह स्थान मानता चाहिए, जहा सम्पूर्ण तथागतो ने 
परिपूर्ण ज्ञान प्राप्त किया है, उसी जगह पर सम्पूर्ण तथागतों ने धर्म॑- 
चक्र को प्रवर्तित किया है, उसी जगह पर सम्पूर्ण तथागतो ने महापरि- 
निर्वाण मे प्रवेश किया है ।” इसी भाव को व्यक्त करते हुए उन्होने 
सूत्रात्मक रूप से एक अन्य जगह कहा है, “भगवान्‌ बुद्ध ने अपने 
जीवन-काल में जिन सत्यो को प्रकट किया, उन सबका अस्तित्व हमारे 
अन्दर है। यदि इसको तुम जान लो तो तुम्हे आत्म-ज्ञान प्रकट हो गया ।” 
इस तथा इस प्रकार के अन्य अनेक उद्गारो में महात्मा निचिरेन्‌ ने 
. ज्ञान की उस अद्वेत अवस्था की ओर संकेत किया है, जहां श्रात्मा, बुद्ध 
और सम्पूर्ण सत्ता मिलकर एक हो जाती है, जिसके अलावा और कुछ 
अस्तित्व नही रहता । इस वेदान्तिक भावना को और भी अधिक स्पष्ट 
उन्होने अपने एक पत्र में, जिसे उन्होने श्रपनी एक शिष्या भिक्षुणी को 
लिखा था, किया है। पत्र के श्रन्त मे वे लिखते है, “जब तुम निचिरेन्‌ 
को देखने की इच्छा करो तो आदर के साथ उदय होते हुए सूर्य की 
शोर देखो या सध्या समय निकलते हुए चन्द्रमा को देखो। मेरा 
व्यक्तित्व सदा सूर्य और चन्द्र मे प्रतिबिम्बित है। और फिर इसके बाद 
तो में तुम्हे गृप्नकुट पर्वत पर मिलूगा ही ।” “यह जो पुरुष सूर्य मे है, 
वही मै हु “-यह तो उपनिषद्‌ के ऋषि ने कहा था । पर इस अनुभव 
का सर्वोत्तम साक्ष्य जापानी सन्त निचिरेन्‌ ने ही अपने उपर्युक्त 
उद्गार मे दिया है | यहा केवल दो मौलिक आध्यात्मिक अनुभवों की 
समानता की ओर सकेत करना ही हमारा लक्ष्य है । महात्मा निचिरेन्‌ 
के चरित्र की एक बडी विशेषता थी उनकी कृतज्ञता और पर-दु ख- 
कातरता । अपने एक सिपाही शिष्य को, जिसने उसके वध-स्थान को ले 
जाये जाने के समय उनके साथ सहानुभूति दिखाई थी,पत्र मे उन्होने लिखा 

चास्तव में में सदा जीचित हूं । ॥क्‍ 

मैं सदेव यह देखता रहता हूं कि प्राणी सन्मार्ग के प्रति श्रद्धालु है 
कि नहीं । * 

ओर मे सत्य को अनेक रूपों में उन्हें उपदेश करता हूं, उनकी 
अलग-अलग शक्ति और धारणा 'के अनुसार, उनके निर्वाण के लिए । 

अब मेरी केवल एक ही इच्छा है-- 

किस प्रकार सब प्राणी कल्याणकारी मार्ग पर लगे और शीक्र॑ ही 
चोधि का साक्षात्कार करें ।? 


+ १६५: ह 

नागार्जुन का नाम भारतीय साहित्य और दर्जन के इतिहास में अपनी 
तैजस्विता लिए हुए है। शून्यवादी आचार के रूप मे उनकी कीति-कथा 
भारत में ही नही, चीन, तिब्बत और मगोलिया के इतिहास-पृष्ठो में 
लिखी जाती है। उत्तरकालीन बौद्ध धर्म के वह एक विस्मयकारी साधक 
भर विचारक है। महायान वौद्ध धर्म की माध्यमिक शाखा के वे प्रति- 
प्ठापक आचाये है | वेद्य और ताबिक, उद्भट विचारक और त्ताकिक, 
कवि और सावंसौम विद्वानू, साधक और मानवताप्रेमी, नागार्जुन की 
सर्वेतोमुखी प्रतिभा से भारत और अन्य कई देशो की साधना-भूमिया 
आलोकित है। है 

युआान्‌ चुआड़ (सातवी शताब्दी) ने उत्तरकालीन बौद्ध धर्म के 
चार प्रतिभाशाली आचार्यो का उल्लेख किया है, जिन्हें उसने 'ससार को 
' आलोकित करने वाले चार सूर्य” कहा है। इनमे एक प्राचार्य नागार्जुन 
है। शेप तीन है अ्रश्वघोष, आर्यदेव और कुमारलवब्ध या कुमार- 
लात । श्राचार्य नागाजुन के जीवन-वृत्त के सम्बन्ध में हमे निश्चित 


। 

कनिष्क के समकालीन थे | परन्तु अन्य अनेक प्रमाणों से यह निर्िचत 
है कि नागाजु न आध्र राजा यज्ञश्री गौतमीपुत्र (१६६-१९६६६० ) के 
समकालीन थे। आान्ध्र राजाओ की पदवी 'सातवाहन! (श-तो-पो-ह ) 
थी । इन राजाओं ने ईसवी-पूर्व दूसरी शताब्दी से तृतीय शताब्दी ईसवी 
तक राज्य किया ) जैसा हम अभी देखेंगे, अपने 'सुहृद! सातवाहन-राजा 
के लिये पत्र के रूप मे नागार्जुन ने अपनी एक रचना 'सुहल्लेख' लिखी 
थी, जिसका परिचय हम श्रभी देंगे। 

नागाजु न के विषय में अनेक आइचययेजनक किवदन्तिया प्रचलित है । 
कहा जाता है कि चिरायुष्य का रहस्य उन्हे ज्ञात था | कुमारजीव के 
वर्णनानुसार वे ३०० वर्ष तक जीवित रहे, जबकि तिब्बती वर्ण॑नों नें 
उन्हे ६०० वर्ष की आयु दी है। एक अन्य परम्परा के अनुसार उनकी 
आयु ५२९ वर्ष बताई जाती है। चट्टानों को स्वर्ण मे परिवर्तित कर 
देने का श्रेय भी नागार्जून को दिया जाता है। नेत्र-चिकित्सक के रूप 
मे उनकी रुयाति उनके जीवन-काल में ही चीन में पहुच गई थी। नेत्र- 
रोगो पर लिखी हुई उनकी पुस्तक येन्‌-लुन्‌” चीनी भाषा में पाई जाती 
है । 'नागार्जून बोधिसत्त्व के नुसखे” (लुग-शु-पु-स-यञ्रो-फेग ) नामक 
पुस्तक भी चीनी भाषा मे मिलती है। नायार्जून के जीवन की एक 
स्मरणीय घटना देव या आर्य देव का उनसे मिलना है, जो बाद मे उन 
के शिष्य और उनके दर्शन को श्रागे बढाने वाले प्रसिद्ध आचार्य हुए । 
श्रायंदेव सिंहल ( या उत्तर भारत मे सिहपुर ) के निवासी थे । ना ॥- 
जून की ख्याति सुनकर उनके पास मिलने आए। नागार्जुन ने मिलने 
से पूरे अपने एक शिष्य के हाथ अपने भिक्षा-पात्र को जल से भरवाकर 
आयंदेव के पास भिजवा दिया । आयेदेव मे उसमे एक सुई डालकर 
उसे लौटा दिया । नागार्जुन बहुत प्रसन्‍न हुए । वाद में आर्यदेव से 
मिले और उन्हे शिष्यत्व प्रदान किया । नागाजु न का जल से भरा पात्र 
इस बात का द्योतक था कि उनका ज्ञान जल से भरे बतेन की तरह 
परिपूर्ण है | भ्रार्यदेव ने उसमे सुई डालकर यह जतला दिया कि वे उस 
सब का अवगाहन कर चुके है। इस ग्रूढ अभिप्रायमयी अभिव्यक्ति के 
ढंग की अनेक व्यजनात्मक घटनाए हमे कबीर, नानक आ्रादि सन्‍्तो की 

जीवन-स्मृतियों में मिलती है और चीन और जापान के ध्यान-सम्प्र - 
दाय के साधको की तो यह एक आकर्षक और मौलिक परिपाटी ही 
रही है, जिसका अध्ययन हमे एशियाव्यापी सच्त-परम्पराओं के तुलता- 
त्मक रूप को समभने के लिये करना चाहिए | 

नायाजु न के नाम से लिखे हुए अनेक ग्रन्थ हमे मिलते है, परन्तु 
निरिचत रूप से उनके लिखे २० ग्रन्थ हमे चीनी अनुवादों में सुर- 
क्षिठ मिलते है, जिनमे से १८ का उल्मेख बुनियों नजियो ने अपने 
प्रसिद्ध 'केटेलाग' मे किया है। उनकी अत्यन्त प्रसिद्ध रचनाए वारह है, 
जो इस प्रकार है--- 

(१) माध्यमिक-कारिका या माध्यमिक-शआास्त्र (चुगू-कुंआम-लुन्‌) । 
महायान बौद्ध धर्म के माध्यमिक सम्प्रदाय का यह आधारभूत ग्रन्थ है 
और इसमे शुन्यता के द्शत का गहन विवेचन किया गया है । नागार्जुन 
की यह सर्वोत्तम कृति है । २७ प्रकरणो में विभकक्‍त है । ; 

(२) दब-भूमि-विभापा शास्त्र (शिह-चु-पि-पो-घ-लुनू) । इसमे 
वोधिसत्व की दस भूमियों मे से प्रमोदिता और विमला नामक प्रथम 
दो भूमियो का विवरण है। 

(३) महाप्रशापारमिता-सूत्र-कारिका शास्त्र (मो-ह-पो-यो-पो-लो 
मि-चिगू-गिह लुनतू ) कुमारजीब ने छस गन्‍्थ का चीनी श्रनुवाद सन 
४०४ ई० में किया । । 

(४) उपाय-कौशल्य--न्याय-सम्वन्धी ग्रन्थ । 

(५) प्रमाण विध्वसन--यह भी न्याय-सम्बन्धी ग्रथ है | 

(६) विग्रह-व्यावर्तती--बून्यवाद का सण्डन करने वाली थुक्तियो 
का खण्डन । इसमे ७२ कारिकाए है। 

(७) चतु स्तव--चार स्तोत्रों का समह | 

(८) युक्ति-पप्टिका--शुन्यवाद के समर्थन मे साठ युवितया । 

(६) शूग्यता-सप्तति--धुन्वता पर सत्तर कास्किए । 

(१०) प्रतीत्य-ममुत्पाद-हृदय--प्रतीत्य समुत्पाद का विवेचन । 

(११) महायान-विधवा--जुन्यवाद का विवेचन । 

(१२)सुहल्लेस---जिसके विण्य में बहा कुछ विस्तार से कहना है । 

. खेद है कि नागार्जुन की उपयुवत रचनाओं मे से केवल माध्यमिक- 
कारिका (माध्यमिक-शास्त्र) और विग्रह-व्यावतंनी ही अपने मूल सस्क्ृत 
रूप मे सुरक्षित है। बाकी सब काल-कवलित हो गई है और केवल चीनी 
और तिब्बती अनुवादो मे ही सुरक्षित हैं। यही हाल नागाजु न की रचना 
प्रसिद्ध 'सुहल्लेख' का है। 'सुहल्लेख' का पूरा नाम है 'गश्रायें-नागार्जुन- 
बोधिसत्त्व-सुहल्लेख' । 'सुहल्लेख' के तीन चीनी और एक तिब्बती श्रनुवाद 
उपलब्ध है। चीनी भाषा मे'सुहल्लेख का पहला अनुवाद गुणवर्मा ने ४२४- 
४३१ ई० में किया । दूसरा अनुवाद सधवर्मा द्वारा सन्‌ ४३३ ई० के लग- 
भग किया गया इ-त्सिग ने इस ग्रन्थ का चीनी अनुवाद सन्‌ ७०० ई० के 
लगभग किया । इस प्रकार चीनी भाषा मे 'सुहल्लेख' के तीन अनुवाद 
किये गये । उ-त्सिग ने लिखा है कि उसकी भारत-यात्रा के समय इस देश 
के प्रत्येक बालक को 'सुहल्लेख' कण्ठस्थ होता था और बडी आयु के पुरुष 
बडी श्रद्धा से.इसका अध्ययन-मनन करते थे । इतने प्रभूत नतिक महत्त्व 
वाली रचना आज अपने मूल सस्क्ृत रूप मे सुरक्षित नही है, यह बडे 
दुख की वात है। तिव्बती अनुवाद के आधार पर एच० वेजेल ने 'जर्नल 
आँव पालि टेबसूट्‌ू सोसायटी”, १८८६, मे इस रचना का अग्रेजी भ्रनुवाद 
किया था। जर्मत अनुवाद भी इस महत्वपूर्णा रचना का सन्‌ शव में 
हो चुका है। क्या ही अच्छा हो यदि कोई भारतीय विद्वान्‌ सीधे तिब्बती 
या चीनी अनुवाद से 'सुहल्लेख”' का सस्क्ृत ओर हिन्दी में फिर रूपान्तर 
करे, और इस देश के बालकों और बडी आयु वालो के लिए उसे 
सुलभ बनाये । 
ज॑सा ऊपर कहा जा चुका है, 'सुहल्लेख' को नागार्जुन ने अपने एक 
मित्र को पत्र के रूप मे लिखा था और यह मित्र था सातवाहन (श-तो- 
पो-ह ), जिसे यज्ञश्नी गौतमी-पुत्र से अभिन्न माना गया है, जिसके विषय 
में पहले कहा जा चुका है। नागार्जुन का यह एक बडा दुर्भाग्य हैं कि 
उनके शून्यता-दर्शन को इस देश मे कभी उसके ठीक रूप में नही समझा 
गया । उनके साहित्य की विलुष्ति भी इसका एक कारण रही है। 
आचायें शकर तक ने शुन्यवाद को वेनाशिक समय! (उच्छेदवादी 
सिद्धान्त) कहकर उसके विवेचन तक के लिए आदर प्रदर्शित नही 

कया है। अपने युग की सीमाओं से शकर बधे हुए थे श्रौर उनके लिए 

यह सम्भव नही था कि वे नागार्जून की कृतियों से पूर्ण श्रवगति प्राप्त 
कर सकते । वस्नुत नागाजुन द्वारा प्रतिपादित धुन्यवाद अभावात्मक 
और विनाणात्मक नही है, उसने केवल (वेदान्त दर्शन से कुछ आगे बढ 
कर, दाफर-पूर्व युग मे) यह दिखाया है कि बुद्धि द्वारा किया हुआझा 
सब चिन्तन सविकल्प और सापेक्ष होता है श्ौर परमार्थ-सत्व उसकी 
पकड में नहीं झ्रा सकता । दाझ्निक विवेचन के मोह को छोड कर हम 
कैवल यहा यह दिखाना चाहेंगे कि यून्यवाद की नीव नंतिकता पर 
प्रतिप्ठित है। वह सवका विनाश नहीं चाहता, सबको मिथ्या बनाकर 
उडाना नही चाहता । उसके लिये जीवन में बहुत कुछ महत्त्वपूर्ण है, 
बहुत कुछ साधनीय है। वह जो कुछ है, उसके विपय में उनके दार्शनिक 
विरोधियों को भी विरोध नही हो सकता । वह अ्रविरोध सत्य है जीवन 
की विशुद्धि का । इसकी भकाकी नागार्जुन द्वारा अपने मित्र को लिखे 
गये पत्र के इन कतिपय अ्णों से कीजिए--- 

“४(६) घन चचल श्र असार है। इसे धर्मानुसार भिक्षुओ्रो, 
न्राह्म णो, गरीबों श्रौर मित्रों को दो । दान से बढ़कर दूसरा मित्र नही 
है । 

(७) निर्दोष, उत्तम, अमिश्चित, निष्कलक झील को जीवन मे 
प्रकाशित करो । सभी प्रभुताओं का आधार शील है, जैसे कि चराचर 
जगत्‌ का श्राधार पृथ्वी है । 

“(८४) दान, झील, सन्तोष, उद्योग, ध्यान श्र ज्ञान सम्बन्धी 
उत्तम शील का आचरण करो, ताकि भव के उस पार पहुच कर तुम 
बुद्धत्त्व प्राप्त कर सको । 

“(६) मात्सयं, शठता, माया, राग/ आलस्य, मान, राग और हेप 
को छत्रु-रहूप समझो । इसी प्रकार परिवार, शरीर, यश और यौवन 
सम्बन्धी मद को शत्रु समझो । 

“(१५) सनन्‍्तोष से अभ्रधिक दुर्लभ वस्तु और कोई नही है । कोध 
के लिए अपने जीवन मे कभी श्रवकाश मत दो । भगवान्‌ वुद्ध ने कहा है 
कि जो क्रोध को छोड देता है, उसे पुनर्जन्म मे नही श्राना पडता, वह 

अनागामी की अवस्था को प्राप्त कर लेता है। 

४(२१) दूसरे की स्त्री पर दृष्टि न डालो । यदि तुम्हे कोई स्त्री 
दिखाई पड जाय, तो आयु के अनुसार उसे मा, बहिन या बेटी की तरह 
समभो । 

४ (२४) क्षरिएक, चचल छह इन्द्रियो को जीतने वाला भ्ौर युद्ध- 
स्थल में अपने जत्रु-समृह पर विजय प्राप्त कर लेने वाला, इन दोनो में 
ज्ञानी लोग प्रथम को ही बडा वीर समझ कर उसको प्रशसा करते है। 

“४(२६) तुम इस ससार को जानते हो । इसलिए इसके लाभ श्र 
अलाभ, सुख और दु ख, मान और अपमान, स्तुति और निन्‍्दा, इन झाठ 
लौकिक वस्तुओ मे समान चित्त से रहो । 

“(३७) किन्तु उस एक स्त्री (अपनी पत्नी) को तुम अपने 
परिवार की अ्रधिष्ठात्री देवी समझ कर सम्मान करना, क्योकि वह 
बहिन की भाति सरल, मित्र की भाति विजयिनी, माता की भाति 
हित की काक्षिणी और सेवक की भाति शभ्राज्ञाकारिणी है। 

“४ (४०) मत्री, करुणा, मुदिता और उपेक्षा की सतत भावना 
करो । इससे तुम्हे अ्रधिक उच्चतर अ्रवस्था की प्राप्ति न भी हो तो कम 
से कम ब्रह्म -विहार मे तुम्हारी स्थिति सुनिश्चित है । 

“४(४१) काम-विचार, प्रीति, सुख और दुख को छोडकर तुम 
चार ध्यानो की भावना करो । इसके फल-स्वेरूप तुम ब्रह्म -भाव में 

“प्रतिष्ठित होगे । 

“(४६) जब तुम कहते हो कि 'मै रूप नही हू,' तो इससे तुम्हे 
“समभना चाहिये कि 'मै रूपवान्‌ नही हु', “रूप मुभमे नही है', 'मे रूप 

में नही हू', रूप मेरा नही है” । इसी प्रकार वेदना, विज्ञान, सज्ञा और 
सस्कार के सम्बन्ध में भी तुम्हे समझना चाहिए। 

४ (५०) ये स्कन्ध न इच्छा से, न काल से, न प्रकृति से, न स्वभाव 
से, न ईश्वर से उत्पन्त होते है और न बिना हेतु के ही उत्पन्न होते है । 

४ (५१) जानो कि धामिक कर्मकराण्ड मे लगे रहना, मिथ्या-दर्शन 
और संशय, ये तीन बेडिया है । 

“(५३) उत्तरोत्तर उच्च झील, समाधि और प्रज्ञा का श्रभ्यास 

करो । जानो कि प्रातिमोक्ष के १५० नियम सम्पूर्णत इन तीन में अन्त- 
भवित है । 

४(५८) यहा सभी कुछ प्रनित्य, श्रनात्म, श्र-शरण, झ्र-नाथ और 
अनस्थान है । इसलिए तुम इस तुच्छ केले के तने के समान असार जगत 
से विरति धारण करो । 

४ (१०४) यदि तुम्हारे सिर में आग लग रही हो और वह सारे 
कपडो में फैंस जाय, तो तुम उस श्राग को बुझाने का प्रयत्न करोगे। 
इसी प्रकार तुम इच्छा को नष्ट करने का प्रयत्न करो । इससे श्रधिक 
आवश्यक कार्य और कोई नही है । 

४ (१०५) शील, समाधि और प्रज्ञा के द्वारा शान्त पद निर्वाण को 
प्राप्त करो, जो अजर भ्रौर अमर है श्रौर जहा न घरती है, न जल, न 
आ्राग, न हवा, न सूर्य, न चन्द्रमा । 

“/(१०७) जहा प्रज्ञा नही है, वहा ध्यान भी नही हैं | जहा ध्यान 
नही है, वहा प्रज्ञा भी नही है। लेकिन जानो कि जिसमे ध्यान भौर 
प्रज्ञा दोनों है, उसके लिये यह भव-श्नागर रमणीय निकुज जैसा है ।” 


४ र० ९ 
ध्यान-पन्तम्प्रदाध 


छठी शताब्दी ईसवी मे एक आदमी हिन्दुस्तान से चीन में गया । 

वह अपने साथ न कोई जास्त्र ले गया और न सूत्र । न उसमे कोई 
ग्रन्थ लिखा और न कभी किसी को कोई धर्मोपदेश ही किया । पहले 
लोगो ने उसे विक्षिप्त समझा और उसकी उपेक्षा की । उसने भी कभी 
किसी से समभने योग्य भाषा मे बाते नहीं की । नौ वर्ष तक वह एक 
भठ में ध्यान करता रहा गौर एक दिन बिना किसी से कुछ कहे-सुने चल 
दिया । लोगो ने देखा कि साधु पव॑तो के मार्ग मे लगे पैर चला जा रहा 
है और एक जूता हाथ मे लिए है| पता नही वह भारत लौटकर श्लाया 
या चीन में ही मर गया, परन्तु इतना मालुम है कि यही वह आदमी 

है जो चीन और जापान के घामिक इतिहास में भ्रपती अ्रमिट छाप 
छोड गया है और उसने अध्यात्म-साधना की एक ऐसी गतिशील शक्ति 
पैदा की है जिसका प्रभाव न केवल सम्पूर्ण पूर्वेशिया की सस्क्ृति, कला, 
साहित्य, दर्शन और जीवन-विधि पर व्यापक रूप से अकित है, बल्कि 
जो विधारशील साधको के जगत्‌ मे झ्राज दूर-दूर तक प्रसारगामी हो 
रहा है । 

आचाय बोधिधर्म एक विलक्षण योगी थे। वे एक भारतीय बौद्ध 
भिक्षु थे जिन्होने सन्‌ ५२० या ५२६ ई० मे चीन मे प्रवेश किया। दक्षिण- 
भारत के काचीपुरम्‌ के क्षत्रिय (एक अन्य परम्परा के अनुसार ब्राह्मण ) 
राजा सुगन्ध के वे तृतीय पुत्र थे। उनके गुरु का नाम प्रज्ञातर था, 
जिनके आदेश पर वे चीन गये । बोधिधर्म ने भ्पनी यात्रा समुद्र द्वारा 
की और उसमे कुल तीन वर्ष लगे । वे चीन के दक्षिणी समुद्र-तट पर 
केण्टन बन्दरगाह मे उतरे। बोधिधरम्म बोद्ध भिक्षु थे, परन्तु उनकी 
झाकृति मे सौम्यता न थी और न व्यवहार मे शिष्टता | सम्य-जगत्‌ 
के मानदण्डो से वे ऊपर थे और उन्हे किसी की चिन्ता न थी । उनके 
रूप में कुछ विकरालता थी । बढी हुई काली दाढी, तनी हुई भृकुटिया 
श्र अन्तवेंधिनी बड़ी-बड़ी आखे ! देखने मे बडे कठोर श्रादमी मालूम 
पड़ते थे लोगों के पूछने पर उन्होने अपनी श्रायु १५० वर्ष बताई । 
भारत से एक वृद्ध भिक्षु आया है, यह सुनकर उत्तरी चीन के 
तत्कालिक राजा वृू-ति ने उनके दर्शन करने की इच्छा प्रकट की । यह 
उल्लेखनीय है कि बौद्ध धर्म चीन में द्वितीय शताब्दी ईसवी के मध्य- 
भाग में ही व्यवस्थित रूप से प्रवेश पा चुका था और वृ-ति एक श्रद्धा- 
वान्‌ बौद्ध उपासक था। उसने बौद्ध-धर्म के प्रचार के लिए अनेक कार्य 
किए थे। अनेक विहार बनवाए थे और सस्कृत बौद्ध ग्रथो के चीनी 
अनुवाद कराए थे। वह अपने पुण्य कार्यों के लिए भिक्षु का अनुमोदन 
ओर आशीर्वाद चाहता था । नानकिग्‌ मे बोधिधर्म की सम्राट वृ-ति 
से भेंट हुई और दोनो मे इस प्रकार सलाप चला- 

वू-ति--भन्ते ! मैने अनेक विहार बनवाए है, सस्क्ृत धर्म-ग्रन्थो 
की प्रतिलिपिया करवाई है झौर अनेक लोगो को भिक्षु बनने की शनु- 

मत्ति दी है। वया भेरे इन कामो मे कोई पुण्य है ? 

वोधिधमे--विल्कूल कोई नही । 

चू-ति--तव फिर वास्तविक पुण्य वया है ? 

बोधिधर्म--विशुद्ध भज्ञा, जो सूक्ष्म, पूर्ण, थून्य' और शान्त है। 

परन्तु इस पुण्य की प्राप्ति इस ससार में सम्भव नही हैं । 
बू-ति--पवित्र धर्म के सिद्धान्तो में सबसे श्रधिक महत्त्वपुर्णं कौन- 
सा है? 
चोधिधर्म--जहा सव थघुन्यता है, वहा पवित्र कुछ भी नही कहा 
जा सकता । 

सू-ति--तब फिर मेरे सामने बात कौन कर रहा है ? 

बोधिधर्म--मैं नही जानता ! 

उपर्युवत्त सवाद के श्राधार पर हम बोधिवर्म को रुक्ष स्वभाव का 
मनुष्य मान सकते है । कुछ-कुछ शअश्विष्ट भी। सम्राट के प्रति कुछ 
आदर दिसाना तो दूर, उन्होने उसके पुण्य कार्यों का भी अनुमोदन 
नही किया । जिन कार्यो को बौद्ध भास्त्रो मे पृण्यकारी कृत्य बताया 
गया है, उनको वैसा न बताकर उन्होने सम्राट के मन मे बुद्धि-भेद पैदा 
किया, उसे विशभ्रमित किया । घामिक राजा की भावनाओं का उन्होने 
कुछ भी आदर नही किया । बौद्ध धर्म के प्रचार में भी कुछ दिलचस्पी 
नही ली । परन्तु वस्तुतः बात ऐसी नही है । बोधिघर्म के उत्तर ऊपर से 
रुक्ष और अ्रथिष्ट दिखाई देने पर भी सम्नाट के प्रति करुणा से भोत- 
प्रोत है और वीद्ध धर्म के उच्चतर सत्य की ओर उसे ले जाने वाले 
है। उन्होने अपने विलक्षण कठोर ढय में उसे यही बताया कि विहार 
बनवाना और अन्य पुण्य कार्य करना अ्रधिक महत्वपुर्ण नही है, क्योकि 
ये अनित्य है, छाया के समान प्सत्य हैं । इस प्रकार श्रहभाव से सम्राट्‌ 
को बचाकर शूुन्यता के उच्च सत्य का उन्होने उसे उपदेश दिया। 
उन्होने उससे उस अद्वय सत्य की ओर इशारा किया जो पुण्य और पाप, 
पवित्र और श्रपवित्र के इन्द्वात्मक विचारों से अतीत है । बोधिधर्म के 
व्यवहार भे एक असाधारण गौरव का भाव है जिसे कोई इच्छाश्रो 
वाला मनुष्य या जिसे अपनी सत्य-प्राप्ति पर गहरा विश्वास न हो, 

संम्राट्‌ के सामने प्रकट नही कर सकंतां था । 
चीनी सम्राट्‌ के साथ उपर्युक्त सवाद के बाद बोधिषेम ने सेम॑फे 
लिया कि उसे उनसे अधिक लाभ होने वाला नंही है और न वह उन्हे 
समभ ही सकेगा । इसलिए उसके दरबार को छोंडकंर वे चीन के वेई 
नामक राज्य मे में चले गए, जहा उनका अधिकीतर समय इसे राज्य की 
'रांजधानी लो-याड़े के 'शॉरवत शांन्ति! ('इवा-लिन्‌') नामक बौद्ध विहार 
में बीता । इस विहांर का निर्मारँं। पाचवी शताब्दी ईसवीं के प्रथम 
भाग मे किया गया था बोधिषर्म इस विहार के प्रथ॑म॑ दर्शन करेंतें 
ही मन्त्र-मुग्ध जैसे हो गए थे । “नमो” कहते हुए वें हाथ जोडे चार 
दिन तक इस विहार के सामने खडे रहे। उनका कहना थो कि उन्होने 
कई देशो में अ्रम॑रो कियां है, परन्तु इस प्रेकार का भव्य और प्रभाव- 
पूर्ण विहार उन्होने क॑ही नही देखा, बुद्ध के देश (भारत) में भी नही । 
यही नौ वर्ष तक बोधिधर्म ने ध्यान किया। उनके ध्यान॑ करने की 
एक बाह्य विशेषता यह थी कि वे दीवार के सामने मुह करके धघ्यांत 
करते थे । इसलिए चीन मे वे दीवार की ओरं 'ताकेने वाले ब्रोह्मरो 
के रूप में प्रसिद्ध हो गए । लो-याड्‌ के जिस मठ में बोधिधमम ने ध्यान 
किया, वहं आजं'भी कुछ भग्न अवस्था मे विद्यमान है और ध्यान- 
सम्प्रदाय के' भिक्षुत्रे का एक छोटा-सा सघ वहा आंजे भी निवास 
करता है । 
आचारये बोधिधर्म ने चीन मे बौद्ध धर्म के ध्यान-सम्प्र दाय की स्थापना 
की। यह काम उन्होने स्थूल व्यवस्था-बद्ध सघ के रूप' में नहीं, 
बेल्कि चेतना के आन्तरिक घरातल पर किया। उन्होने लम्बे काल तक 
भौन रहकर चीनी मन का अध्ययन किया, वडीं कठोर और निर्मम 
परीक्षा लेकर कुछ अधिकारी व्यक्तियों को चुना, अपने मेन से “उनके 
मैनो को, बिना कुछ वोले हुए, शिक्षित किया, संत्य की सेन्देश उनकी 
चेत॑ना में प्रेषित किया और जब यह काम हो गया तो स्वंय अन्तहिंत 
हों गए। भारतीय ज्ञान श्रपने देशकांलज व्यक्तित्वे को खोकर चीनी 
भानंसं में संमाँ गया । वह चीनी शरीर की धमनियो का रक्त बनकर 
अवाहित होने लगा, उसकी अपनी आध्यात्मिक संस्कृति का अर्ग बन 

गया। यही काम वाद में जापान में हुआ । आचार्य बोधिधर्म के 
जीवन का कार्य यही है । 
बौद्ध साधवा-पद्धति में ध्यान का केन्द्रीय स्थान है । शील 
(सदाचार) के बाद समाधि (ध्यान) और समाधि के श्रम्यास से प्रज्ञा 
(परम ज्ञान) की प्राप्ति। इतना ही वौद्ध-धर्म है। इस प्रकार गील 
भौर प्रज्ञा के वीच में ध्यान की स्थिति है । जिसने जीवन में सदाचार 
का विकास नही किया है, उसका चित्त कभी समाधि को अराप्त नही 
कर सकता श्रौर जिसे चित्त की समाधि प्राप्त नही है, वह प्रज्ञा की 
श्रधिगति से भी दूर है । विना ध्यान के प्रज्ञा नही है और विना प्रज्ञा 
के ध्यान नही है । साधना की यह भूमिका बौद्ध धर्म के सभी रूपो को 
मान्य है | भ्रत सभी ने श्षास्ता के द्वारा सिखाई हुई ध्यान-पद्ध ति का 
अभ्यास श्रपनी-अपनी धातु भर प्रकृति के भ्रनुसार किया है । 'भिक्षुओ ! 
ध्यान करो । प्रमाद मत करो ।” भगवान्‌ की इस उद्वोधन-वाणी को 
सब युगो के बोद्ध साधकों ने सुना है । शमथ और विदरद्ंना की साधना 
सब वुद्ध-पुत्तो की सामान्य विचरण-भूमि है। 
जवकि ध्यान की महिमा बौद्ध धर्म के सभी रूपो में सुरक्षित है, 
ध्यान नाम से एक विशिष्ट बौद्ध सम्प्रदाय की स्थापना श्रीर विकास 
चीन और जापान की धर्म-साघधना की एक विशेषता है, जिसका वहा 
बीजारोपण करने वाले, जैसा हम अ्रभी कह चुके है, श्राचार्य बोधिधर्म 
थे। भारतीय बौद्ध धर्म के लिखित इतिहास मे हमे उसके किसी ध्यान- 
सम्प्रदाय का उल्लेख नही मिलता । न तो शअ्रद्योक के काल तक उत्पन्न 
श्रष्टादश निकायो मे उसका कही उल्लेख है श्रीर न उत्त रकालीन बौद्ध 
दाशेनिक सम्प्रदायों मे उसके अस्तित्व के कही चिन्ह है, यद्यपि योगा- 
चार (जिसका अर्थ ही योग का आचार या श्रम्यास है) मत उसी की 
तरह योग (घ्याव) की साधना पर अभ्रवलम्बित था। यद्यपि पृथक्‌ 
ध्यान-सम्प्र दाय की विद्यमानता के लिखित प्रमाण हमे नही मिलते,परल्तु 
उसकी परम्परा बुद्ध के काल से ही भारत मे अवश्य चली आ' रही थी, 
ऐसा हम चीनी परम्परा के आधार पर कह सकते है । आचाय॑ बोधि- 
धर्म ने चीन मे बताया कि ध्यान के ग्रुढ रहस्यो का उपदेश भगवान्‌ 

बुद्ध ने अपने शिष्य महाकाइयप को दिया था, जिन्होंने उसे आनन्द को 
बताया । इस प्रकार ध्यान-सम्प्रदाय के आदि आचाये महाकाश्यप थे 
और दूसरे आचारय आनन्द । उसके बाद इस परम्परा में २६ आचार्ये 
और हुए, जिनमे अन्तिम वोधिधर्म थे । इस प्रकार वोधिंघर्म भारतीय 
ध्यान-सम्प्रदाय के अट्टाईसबवे और अन्तिम आचार्य थे। चीनी (और 
जापानी ) ध्यान-सम्प्रदाय के वे प्रथम धर्मतायक हुए । उनके बाद 
चीन में पाचं और धर्मनायक उनके शिष्यानुक्रम में हुए। उसके बाद 
ध्यान-सम्प्र दाय अपनी परिपूर्णाता को प्राप्त हुआ और स्वय बोधिधर्मे 
द्वारा दिये गये आदेश के अनुसार धर्मनायको की प्रथा समाप्त कर 
द्वी गई । 

बोधिधर्म के शिष्य और उनके प्रथम उत्तराधिकारी का नाम हौनू- 
वबाग था, जिसे अपना शिष्य बनाने के वाद बोधिघर्म ने 'हुई-के' बौद्ध 
नाम दिया, जिसका अर्थ है “ज्ञानी-प्रधिकारवान्‌ ।” झैन्‌-क्वाग् 
कनफूसी धर्म को मानने वाला एक महापण्डित था । योगी के रूप में 
बोधिधर्म की ख्याति सुनकर वह उनसे मिलने के लिए उस विहार में 
आया, जहा बोधिधर्म ध्यान करते थे । सात दिन तक वह दरवाजे पर 
खडा रहा, परन्तु बोधिधर्म ने उसे मिलने की अनुमति नही दी । जाड़े 
का मौसम था और बरफ पड रही थी । परन्तु शनू-क्वाग्‌ भी सकल्प- 
वान्‌ पुरुष था। कहा जाता है कि उसने अपनी थाई वाह काटकर 
वोधिधर्म के पास यह दिखाने के लिए भिजवा दी कि वह उनका 
शिष्यत्व पाने के लिए अपने शरीर का भी वलिदान कर सकता है। शैन्‌- 
क्वाग को भीतर जाने की अनुमति मिली । ग्रुरुने उसका समाधान 
किया, शब्दों से नही, मन के द्वारा मन से । शन्‌-क्वाग ने विलखते हुए 
कहा--“भन्ते ! मुझे मन की ज्ान्ति नही है। मेरे मन को आप कृपा 
कर शान्त करे ।” वोधिघर्म ने उसे कठोरतापूर्वक उत्तर दिया, “अपने मन 
को निकाल कर यहा मुझे दे । मै उसे जान्त करू गा ।” झैनू-क्वाग ने 
ओर भी रोते हुए कहा, “मै अपने मन को कैसे निकाल कर श्रापको दे 
सकता हू ?” इस पर कुछ नरम होते हुए और उस पर अनुकम्पा 
करते हुए बोधिधर्म ने उससे कहा, “तो मै तेरे मन को शान्‍्त कर ' 

चुका हू । तत्काल शैन्‌-कवाग को शान्ति अश्रनुभव हुई। उसके सारे 
सन्देह दूर हो गये । वीदड्धिक सघर्ष सदा के लिए सिट गए। वोधिमर्म 
ने उसे भ्रपना शिष्य धनाया और, जैसा पहले कहा जा चुका है, उसे 
हुइ-के! नाम दिया। हुइ-के ध्यान-सम्प्र दाय के चीन मे द्वितीय धर्म- 
नायक हुए । बोधिघर्म के पास जो कुछ था, वह सब उन्होंते हुइ-के को 
दे दिया | श्रव सव काम चीनियो को चीनियो के लिए करना था । चीनी 
परम्परा मे सुरक्षित लेखो के अनुसार बोधिधर्म ने अपने शिष्य हुइ-के 
से कहा था, “मै भारत से इस पूर्वी देश से आया हु और मैने देखा है कि 
इस चीन देश मे मतुप्य महायान बौद्ध धर्म की ओर श्रधिक प्रवरा है| 
मैने दूर तक ससुद्री यात्रा की है और मै रेगिस्तानों में भटका हू, 
केव्रल इस उद्देश्य के लिए कि मुझे कही अधिकारी व्यक्ति मिलें, जिन्हे 
मै अपना अनुभव प्रेषित कर सकू । जब तक मुझे इसके उपयुक्त झव- 
सर न मिले, मै मौन रहा, जैसे कि मैं बोलने मे अ्रसमर्थ गूगा होऊ। 
अब मुझे तुम मिल गए हो । मै तुम्हे यह दे रहा हु और मेरी इच्छा 
अन्तत पूरी हो चुकी है।” 
चीन में ध्यान-सम्प्रदाय के छठे और अ्रन्तिस धर्म-नायक हुइ-नेंग 
(६३८-७१३) नामक अनुभवी महात्मा थे । उन्होने ध्यान-सम्प्रदाय को 
उसका विशिष्ट चीनी स्वरूप प्रदान किया । उन्होने अपने पीछे एक ग्रन्थ 
भी छोडा है जो उनके प्रवचनो का सग्रह है, जिसे उनके छुख से सुनकर 
उनके एक शिप्य ने लिखा था। इस ग्रन्थ का पूरा नाम है “छठे धर्मतायक 
हारा भाषित धर्म-रत्न-सूत्र” । सक्षेप मे इसे “छठे धर्मनायक का सूत्र” भी 
कहते है | चूकि इस अन्य मे निहित उपदेश भिक्षुओं के उपसम्पदा-सस्कार 
के लिए निर्मित एक सच पर बैठकर दिए गये थे, इसलिए इसका एक 
नाम 'धर्म-निधि-मच-सूत्र' या सक्षेप मे 'मच-सूत्र' भी है। सूत्र शब्द का 
प्रयोग साधारणत्त' दुद्ध या बोधिसत्त्वो के ढ्वरा दिए गए उपदेश के लिए 
होता है । भरत. हुइ-तैंगू द्वारा भाषित इस प्रवचन को सूत्र” नाम देकर 
चीनी परभ्परा में उसको असाधारण सम्मान दिया गया है। चीनी 
बौद्ध महात्माओ में यह सम्मान केवल हुइ-नेगू को ही मिल सका है । 
'मच-सूत्र” या छठे घर्मंनायक का सूत्र” विश्व के साधनात्मक साहित्य 

की एक अमर - रचना है । इस 'सूत्र' के आरम्भ में हुइ-तेग्‌ ने 
यह बताया है कि ध्यान-बौद्धघर्म मे उन्हे श्रद्धा 'किस प्रकार उत्पन्न 
हुई । उन्होने हमें बताया है वह कि एक श्रपढ लकड॒हारे थे । बाल्या- 
वस्था मे ही उनके पिता की मृत्यु हो गई थी और वह लकंडी बेचकर 
अपना और अपनी वुद्धा माता का युजारा करते थे। एक दिन जब वह 
किसी घर में लकडी बेचकर लौट रहे थे त्तो बाहर सडक पर उन्होने 
किसी को वज़्च्छेदिका-प्रज्ञापारमिता सूत्र से कुछ भ्रश पढते सुना । 
झचानक उनकी अन्तद्‌ ष्टि जाग पडी । उन्होने मालुम किया कि जो 
आदमी सूत्र से कुछ श्रश पढ रहा था, वह किसी सघाराम से श्राया था, 
जहा ध्यान '-बौद्ध धर्म के पाचचे धर्म-नायक हुगू-जेन्‌ पाच सौ भिक्षुओरो 
के साथ रहते थे । हुइ-नंग वहा गये और हुग-जेन्‌ के शिष्य हो गए। 
नवागत शिष्य को चावल कूंटने का काम दिया गया । आठ भहीने तक॑ 
उसने यह काम किया । हुगू-जेन्‌ ने एक दिन अपने शिष्यो को सूचित 
किया कि वह अपना उत्तराधिकारी भिक्षु निदिचत करना चाहते है और 
जो भिक्षु ध्यान-बौद्ध धर्म के मर्म को प्रकट करने वाली सर्वोत्तम गाथा 
लिखेगा उसे वह अपना उत्तराधिकारी चुन लेगे। हुगू-जेनू का एक अत्यन्त 
पण्डित शिष्य शेनू-सियु नामक भिक्षु था। उसने एक गाथा लिखी--- 

“शरीर बोधिवुक्त के समान!” है, 

आर मन स्वच्छ दर्पण के समानः 

हर क्षण हम उन्हें सावधानी से साफ करते है, 

ताकि उन पर धूल न जम जाय ।” 

गुरु ने इस गाथा का अ्रनुमोदन किया, परन्तु सर्वोत्तम गाथा 

उन्होने हुइ-नैग्‌ द्वारा रचित मानी, जो इस प्रकार थी--- 

“नहीं है बोधि-वृत्त के समान शरीर, 

ओर न कहीं चमक रहा है स्वच्छ दर्पण, 

तत्त्वत सब कुछ शूल्य है, 

घूल जसेगो कहां ९?” 

हुगू-जेन ने हुइ-लेग को अपना चीवर और भिक्षापात्र दिया शौर 

अपना उत्तराधिकारी बनाया। जैसा हम पहले कह चुके है, हुइ-नैग्‌ 

चीन में ध्यान-बौद्ध धर्म के छठे और अतिम घर्म-नायक थे । उन्होने 
अपना उत्तराधिकारी कोई धर्म-नायक नहीं बनाया और आगे के लिए 
भी आदेश दिया कि कोई घमं-नायक न बनाया जाय । अपने शिष्यो से 
उन्होने कहा, “तुम सब संजयो से रहित हो । इसलिए तुम सब इस 
सम्प्रदाय के उच्च उद्देश्यों को कार्यान्वित करने मे समर्थ हो ।” बोधि- 
धर्म के शब्दो को हुइई-नंगू ने श्रपने शिष्यों को सुनाते हुए कहा, “चीन 
में मेरे आने का उद्देष्य उन सब लोगो को मुक्ति का सन्देश प्रेषित 
करना था, जो मोह मे पडे हुए थे। पाच पखुडियों मे यह फूल पूरा 
होगा । उसके बाद स्वाभाविक रूप से फल परिपक्व होगा ।” बोधिधर्म 
की भविष्यवाणी सर्वाश में सत्य निकली । बौद्ध ध्यानी सन्‍्तो के ज्ञान 
का चरम विकास जिन णताब्दियो--(सातवी से लेकर चौदहवी) के 
थीच हुआ, वही चीती सस्क्ृति की स्वरणं-युग मानी जाती है । 
ध्यान के जिस सन्देश को बोधिधमं ने शैनू-क्वाग को दिया और जो 

तब से अब तक बराबर चीन, जापान श्रौर कोरिया मे विकसित होता 
चला आरा रहा है, क्या है ? यह सन्देश है स्वानुभव से वोधि को अपने 
जीवन के अन्दर उतारने का योग । लगभग सातवी शताब्दी ईसवी के 
एक अज्ञात ध्यानी सन्त ने उसे इन शब्दों में व्यक्त किया है . 

“शास्त्रों से बाहर एक विशेष सम्रेषण, 

शब्दों और वर्णा पर कोई निर्भरता नहीं? 

मनुष्य की आत्मा की ओर सीधा संकेत, 

अपने ही स्वभाव के अन्दर देखना और छुद्धत्व प्राप्त 

कर लेना |?! 

परन्तु बोधिधर्म ने इसकी ओर केवल इग्रित किया, उगली से उसकी 

ओर इशारा भर किया, उसके मार्ग का विकास चीन और जापान के 
साधको ने स्वय अपने लिए किया है । ध्यान” शब्द का चीनी रूपान्तर 
'छान्‌' है और जापानी 'जेन्‌”। अत क्रमश छान्‌-सुग्‌ और जेनू-शू 
के नाम से बौद्ध धर्म का यह सम्प्रदाय चीन और जापान में प्रसिद्ध है । 
जापान में बौद्ध धर्म का प्रवेश वैसे छठी शताब्दी मे ही हो गया था, 
परन्तु ध्यान-निकाय की विधिवत्‌ स्थापना वहा बारहवी शताब्दी मे हुई, 

जब से वह वहा के निवासियो की नस-नस में समा चुका है । चीनी 
मस्तिष्क भारतीय मस्तिष्क की अपेक्षा अधिक व्यवहारिक है, अत वहा 
दैनिक जीवन की क्रियाओ को करते हुए अन्तदूष्टि के विकास पर 
अधिक जोर दिया गया है । परम्परागत मान्यताओो के बन्धन से मानव- 
मन को मुक्त करने का ध्यानवादी श्राचार्य भरसक प्रयत्न करते है । 
धामिक ग्रथो मे उनकी अधिक आस्था नही है, क्योकि वे स्वानुभव 
चाहते है, जो शास्त्र भौर सूत्र नही देसकते । फिर भी ध्यान बौद्ध - 
धर्म के अनुयायी लकावतार-सूच्र को श्रपता आधारभूत धाभिक ग्रथ 
मानते है, वज्नच्छेदिका-प्रज्ञापारमिता-सूत्र का भी पारायण करते है और 
प्रभापारमिता-हृदय-सूत्र का पाठ तो ध्यान-सम्प्र दाय के प्रत्येक मठ मे 
प्रतिदिन प्रात किया जाता है । चीनी मन की स्वाभाविक हास्य-भावना 
की अभिव्यक्ति भी ध्यान-सम्प्रदाय की श्रनेक बातो में हुई है और इस 
सम्प्रदाय के आचार्यो और साधको के जो चित्र खीचे गए है, वे प्राय. 
व्यग्य-चित्र जैसे है । हास्य की भावना को जितना अधिक महत्त्व ध्यान- 
सम्प्रदाय की साधना में मिला है, उतना शायद ही अन्य किसी धर्मे- 
साधना मे मिला हो । ध्यानी सन्त बडे सौजी स्वभाव के होते है । वस्तु- 
गत जगत्‌ की वे अधिक परवाह नही करते । जीवन की हर वस्तु उनके 
लिए गम्भीर है और साथ ही एक वडा मजाक भी । वे गरीबी मे आनन्द 
लेते है और अपने प्रति पूज्य बुद्धि न श्ाने देने के लिए वे अपने को व्यग्य 
और हास्य के पात्र के रूप में चित्रित करते है । ध्यानी गुरुओ की शिक्षा- 
पद्धति मे शिष्यो को चाटे लगाने की एक प्रथा-सी है। इससे वे 
अतदू एिट को जगाने का प्रयत्न करते है । इसी उद्देश्य के लिए वे डडे से 
भी प्रहार करते है, शिष्यो को धक्का भी देते है और गालिया भी देते 
है । सहज अनुभूति पर ध्यान-सम्प्रदाय भे जोर है, झ्रत* उसके साधक 
सिद्धान्तवाद मे अधिक विश्वास नही करते । सत्य को वे विचार के द्वारा 
गम्य नही मानते । श्रत शब्दो को वे सत्य की अ्रभिव्यक्ति का अत्यन्त 
निर्वेल साधन मानते है । भाषा की इसी कठिनाई के कारण वे परम 
सत्य की अभिव्यक्तित के लिए प्राय उलटबासियो या उल्टी भाषा का 
भअयोग करते है, जैसे हमारे देश मे उसी उद्देश्य के लिए कवीर ने किया 

भ्ना। (नया बिच तदिया डुवति जाइ।” कबीर साहव ने कहा था 
-कन्तसे करीव एक हजार वर्ष पूर्व के ध्यानी सन्‍्त फुदायशी (४६९७- 
५६९ ई०) की एक प्रसिद्ध गाथा है: 
में खाली हाथ चला जा रहा हूं, देखो 
मेरे हाथ में एक फावडा है । 
में पेदल चला जा रहा हूं, फिर भी 
एक बैल की पीठ पर में सवार हूं । 
जब में पुल से पार द्वो रहा हू', 
तो देखो, पानी बहता नहीं, 
पर पुल्ल बहा जा रहा है । 
इस प्रकार की उलटवासिया चीन श्र, जापान के ध्यान-बौद्ध धर्म 
के साहित्य मे भरी पडी है। “घुल का बादल समुद्र से उठ रहा है”, 
“जब दोनो हाथों से ताली वजाते है तो शब्द होता है, एक हाथ की 
ताली का शब्द सुनो”, “यदि तुमने एक हाथ का शब्द सुना है, तो क्या 
उसे मुझे सुना सकते हो ?” लगता है कि 'एक हाथ का शब्द जिसे 
ध्यानी साधक सुनना चाहता है, भ्रद्वेत के श्रनुभव का आनन्द ही है, 
जिसके बारे में ध्यान-योगी अधिकतर कहते सुने जाते हैं। हममे से 
बहुतो को यह भी लोभ हो सकता है कि एक हाथ की ताली के शब्द 
को हम श्रमनहद नाद समभे, परन्तु इससे हमे बचना चाहिए। हिन्दी- 
साहित्य मे उद्घाटित हठ-योग की, छह चक्रो और कुण्डलिनी-योग 
वाली, साधना से ध्यान-बौद्ध धर्म का कोई सम्बन्ध नहीं है। इसके 
लिए हमे बौद्ध धर्म के एक श्रन्य रहस्यवादी सम्प्रदाय मन्त्र-यान की 
झोर जाना पडेगा, जिसका भी चीन और जापान मे प्रचार है। जहा 
तक ध्यान-सम्प्रदाय का सम्बन्ध है, उल्दी भाषा का प्रयोग केवल यह 
दिखाने के लिए किया गया है कि साधारण मानवीय तक मनुष्य की 
गस्भीरतम आध्यात्मिक आवश्यकताओं की पूर्ति नही कर सकता श्रौर 
उसके लिए विरोधात्मक भाषा श्रावश्यक हो जाती है। मनुष्य को 
उसके पालित भिथ्या विश्वासों से चौकाने के लिए, विचार के लिए उसे 
असाधारण प्रेरणा देने के लिए, इस प्रकार के विरोधात्मक कथनो का 

प्रयोग ध्यानी सन्‍्तो ने किया है। परम सत्य को वे अनिवंचनीय मानते 
है। अस्ति' और 'नास्तिकी' कोटियो मे उसे नही बाघा जा सकता | 
वह उनसे अभ्रतीत है। एक ध्यानी सत का कहना है , “जब मै कहता हूँ 
यह नही है' तो इसका श्रर्थ निषेध नहीं है। इसी प्रकार जब मै कहता 
हू कि यह है! तो इसका अर्थ 'हा' कहना नहीं है। पूर्व की श्रोर मुडो 
झौर वही पश्चिमी देश को देखो । दक्षिण की ओर म्‌ह करो झौर वही 
तुम्हे उत्तरी ध्रुव दिखाया जा रहा है ।” ध्यान-बौद्धधर्म के एक गुरु ने 
अपने शिषप्यो को एक घडा दिखाकर कहा कि 'इसे घड़ा कहकर मत 
पुकारो, परन्तु मुझे बताओ कि यह क्‍या है ?” एक शिष्य ने उत्तर 
दिया, “यह लकडी का टुकड़ा नहीं कहा जा सकता ।” यह उत्तर गुरु 
को नही जंचा । दूसरे शिष्य ने हल्के से धक्का देकर घडे को नीचे गिरा 
दिया और चुपचाप चलता बना। यही उत्तर ध्यान-बौद्धधर्म की 
भावना के अनुसार ठीक था। वस्तु की अनुभूति उसकी दाशेनिक 
व्याख्या से बडी वस्तु है। एक अन्य गुरु ने अपने छ्षिष्यों को एक लकडी 
दिखाई और कहा, “यदि तुम इसे लकडी कहो तो तुम 'श्रस्ति' कहते 
हो, यदि तुम इसे लकडी न कहो तो “नास्ति! कहते हो । मत 'अस्ति' 

कहो, मत 'नास्ति' कहो | श्रब बताओ यह क्‍या है ? बोलो, बोलो |” 
शिष्यो में निस्तब्घता थी। वस्तुएं निस्वभाव और अ्रव्यपदेश्य है। 

वौद्धिक विश्लेषण पर जोर न देकर हमे अपरोक्षानुभूति प्राप्त करनी 
चाहिए। नवी शताब्दी के सिंगू-पिग्‌ नामक एक विद्यार्थी ने अपने गुरु 
सुई-वी से पूछा “बौद्ध धर्म का आधारभूत सिद्धान्त क्या है ?” गुरु ने 

कहा, “ठहर ! जब आसपास कोई नही होगा तब मै तुमे अकेले में 
बताऊग्रा ।” कुछ देर बाद शिष्य ने गुरु को फिर याद दिलाई, “भन्ते ! 

अ्रव यहा कोई नही है। मुझे बताइये ।” अपने आसन से उठकर गुरु 
शिष्य को बाँसो के वन्त मे ले गया और कुछ न बोला । जब शिष्य ने 

उत्तर के लिए आग्रह किया तो गुरु ने उसके कान से कहा, “देख, ये 
बास कितने लम्बे है । और देख, वहा वे कितने छोटे है |!” इस प्रकार 

पहेलियो मे उपदेश देने वी, ध्यान-बौद्धघर्म के गुरुओ की एक प्रथा-सी 
रही है । इसी सकेतात्मक शैली का एक भौर उदाहरण लीजिये | एक 

पिर्प् अपने गुर से विदाई लेने गया । गुरु ने पूछा, “क्क्तां जाना चादते 
हो ?” शिष्य ने उत्तर दिया, “मैं बौद्ध धर्म के प्रध्यवयन के लिए भागऊे 
पास आफर भिक्षु बना है, परन्तु आपने मुझे; कभी अपने उपदेश से 
शाभाविन् नी विया । भ्रत्र में झपको छोषकर किगी भौर जन शपनी 
इच्छा की पूमि के लिए जाना चाहता हूँ ।” गुरु ने उत्तर दिया, “यदि 
बौद्ध धर्म को सिशासे का बास ह तो में शक शन्प तुम्छे सिया सकता 
हैं । उब शिप्य ने उसे बताये के लिए कहा, तो गुरु ने श्रपने चोगे में 
में एक बाल मिकाला वीर उसे फुक मार कर उद्ा दिया। धिष्प को 
हह्यगंत अस्स्षद् प्टि प्राग्य हो गई। एक झापानी ध्यानन्योंगी से रच 
उमके दिप्य मे पृछ्ठा कि "बुद्ध क्या हैं?” तो इस हा गहेसी में उत्तर देते 
हुए गुरु ने कहा था, “हुराहिन गये पर बंटी हुई है और उसकी सास 
लगाम पक है।” छठी गताबइदी इसी सी बास है कि चीनी सम्माद 
यू ने ध्यान-मम्प्रदाम के गुरु फ-ति शिह् से किसी बीद्ध सूत्र पर प्रवचन 
करने की प्रार्थना कफी। गुरु महाराज गम्भीरसापूर्वक झ्रासन पर 
वराजमान को गए, परन्तु एफ घत्द भी उच्चारण नहीं फिया । सन्नादट्‌ 
ने कहा, “भन्ते | मैने भापगे प्रवचन करने की प्रार्थना की थी, भाप 
बोलना प्रारग्म क्यो नहीं करते ?” इस पर पास ही खड़े एक 
ध्यानी शिष्य ने यज्ञाद रो कहा, 'ग्रुरु महाराज उपदेश समाप्त कर 
चुके है ।” इसके सम्बन्ध में एक ध्यानी प्राचायं ने टिप्पशी करते हुए 
कहा है, “कितना ववतृतापूर्ण था वह प्रतचन 
घ्यान-सम्प्रदाय भे घरोीर प्रौर मन की एक लम्बी साधना का 
विधान है, जिसे उपयुक्त गुरु फे पास सीखना होता है । शरीर झौर 
मन का समाघान प्राप्त करने के लिए वर्षों लग सकते है भौर फिर भी 
बह दृष्टि प्राप्त न हो जिसे ध्यान-सम्भदाय देना चाहता है। फिर भी 
ध्यान-वौद्धधर्म की मान्यता है कि ज्ञान जब होता है तो एक पल 
भर में हो सकता है । कबीर साहब ने कहा था, “दूढा होइ तो मिलिहै 
वन्‍्दे पल भर की तलास में” । ध्यान-योगियो का अनुभव है कि हू ढता- 
डु'ढता थका हुआ मन कभी-कभी उसे 'पल भर की तलास में पा जाता 
है। झ्रात्मानुभूति द्वारा सत्य मे इस श्राकस्मिक अन्तह प्टि प्राप्त करने 

को जापानी भाषा मे (सटोरी' कह कर पुकारा जाता है । 
ध्यान-सम्प्रदाय यद्यपि महायान के तथता या थून्यता के तत्त्वज्ञान 
पर आधाररेत है, परन्तु वह निश्चयत: अह्त की ओर भी प्रगमन करता 
है, जो प्रज्ञापारभिताओं के दर्शन में आरम्भ से ही अन्तहित था | जब 
एक शिष्य ने गुरु से पूछा, “बुद्धक्या है ?” तो गुरु ने कहा, “यदि में 
तुम्हे बताऊ तो क्‍या तुम विश्वास करोगे ?” शिष्य ने उत्तर दिया, 
“यदि आप मुझे सत्य बताएगे तो मै कँसे नही विश्वास करू गा !” गुरू 
ने उसे श्रलग ले जाकर कहा“ तुस वह हो ।” “तत्त्वमसि” का पूर्ण शाब्दिक 
अनुवाद, जो अनुभूति की समानता से उपनिषद्‌ के ऋषि के समान 
चीनी साधक को स्वत. प्राप्त हो गया है। केवल शब्दो के द्वारा सत्य 
को समभते के प्रयत्न का ध्यान-सम्प्र दाय के साधक विरोध करते हैं । 
वे मन को अन्तमु खी करने पर जोर देते है श्र इसी से सत्य का दर्शन 
सम्भव मानते है। सत्य-प्राप्ति के बाद उसकी मौखिक घोषणा वे 
आवश्यक नही मानते । फू नामक एक जापानी बोद्ध भिक्षु निर्वाण-सूत्र 
पर प्रवचन करता हुआ धर्में-काय की व्याख्या कर रहा था। उसका 
शास्त्रीय ज्ञान पूर्ण और निर्दोष था, परन्तु उसे स्वय अनुभव नही था । 
उसके प्रवचन को सुनकर यगू-चाऊ नामक एक ध्यानी सन्त को हँसी 
आ गई । विद्वान्‌ भिक्षु को सन्देह हुआ' कि उसमे कोई गलत व्याख्या 
की है, इसलिए उसे सम भने के लिए वह हँसने वाले ध्यानी सन्‍्त के पास 
गया । ध्यानी सन्त ने कहा, “तुम्हारी व्याख्या में कोई दोष नही 
था। मे यह देखकर हँसा कि जिस वस्तु का तुम विवेचन कर रहे हो, 
उसका श्रपरोक्ष, सीधा ज्ञान तुम्हे नहीं है ।” “तो क्या तुम मुझे बता 
सकते हो कि वह वस्तु क्‍या है?” “क्या तुम मुझ पर विश्वास 
करोगे ?” “क्यों नही ?” “अच्छा तुम शास्त्र के प्रवचन और अध्ययन 
को कुछ समय के लिए छोडो | दस दिन के लिए अपने कमरे मे वन्द 
हो जाओो । गर्देन सीधी कर श्ञान्त होकर बेठो और अपने विचारों को 
एकाग्र करो। अच्छे-बुरे के हन्द्वात्मक तक को छोड कर अपने आन्त- 
रिक ससार को देखो ।” भिक्षु इस आदेश-के अनुसार रात-भर ध्यान 
से बेठा रहा । प्रात चार बजे के करीब उसे बासुरी का सा शब्द सुनाई 


बोघि-बृच्ष की छाया सें 


' दियांऔर उसके चित्त ने समाधि-सुख का प्रथम स्पर्श किया | आंतः- 
काल उठकर उसने गुरु का दरवाजा खटसठाया। गुरु में उसे फट- 
कारते हुए कहा, “मै तो चाहता था कि तू सत्य में श्रन्तदू प्टि प्राप्त करे 
उसका रक्षक और प्रेषक बनेगा । तूं शराब पीकर सडक पर क्यो खर्राटे 
ले रहा हैं ?” अ्रनुभव ही ध्यान-बौद्ध धर्म का श्रांदि है और वही उसका 
भ्रवसान । झ्ौर उसे जीवन में ही खोजना हैं, जीवन से भागफरें 
नहीं। चुगू-सिनू नामक चीनी शिप्य मे अपने गुरु ताह्रो-वु की 
बढ़ी सेवा की। एक दिन शिष्य ने गुर के पास झांकर कहा, “जिस 
द्विन से में यहां थाया हूं, शापने मुझे धर्म के सार के यारे में कभी नहीं 
यताया ।? गृर ने उत्तर दिया, “जब से छुम यहां आये हो, में कभी 
तुम्हें धर्म का सार बताये बिना नहीं रहा हूँ ।7 “आपने झुमे कब धर्म 
का सार बताया हे ?” शिष्य ने पूछा । गुरु ने उत्त र दिया, “जब तुम 
चाय के प्याले को लेकर मेरे पास आये हो, सें कभी उसे बिना ग्रहण 
किए नहीं रहा हूं । जब तुमने हाथ जोडकर आद॑रपूर्वक मुमे प्रणाम क्रिया 
है, तो में कभी अपना सिर क्ुकाएं. बिना नहीं रहा हूँ । वताश, मैंने 
कब नुम्हें धर्म का उपदेश नहीं दिया हैं ?” शिष्य काफी देर तक चुप- 
चाप खड़ा रहा । फिर गुरु ने कहा, “यदि तुम देखना चाहते हो तो तुमों 
सीधे और एक घ्ण से ही देख लेना होगा । यदि तुम सत्य के साकाग्कार के 
मानसिक विश्लेषण पर आयह करोगे जो तुम लघ्य से दर जा पढ़ोगे ।* 
चु गू-सिन्‌ ने प्रकाश वी एक लक में अपने गूर के मन्तब्य को समझ 
लिया । 

ध्यान-सम्प्रदाय चीन और पापान में श्राज भी एक यीवपित साधना 
पद्धति है । उसके मठ और संवाराम है, जहां भव्य और कपापर्गा 
ध्यान-मदिर बने द्वए है। प्रत्येक स्यान-मंदिर के बीच में धापप्रयुनि 
दुद्ध की सूति होती है जिसके चारो ओर बैठकर श्रद्धालु नर-वा री, शिल्यु 
शौर गहरस, ब्यान (जापानी जन्‍जेनू और सीनी चनन) मारते है । 
सीन परौर क्रापान थी संस्कृतियों परे ध्यान-बौद्धमम का स्थापक 
प्रभाव है। भारतीय प्रद्धवयाद और भक्ति-ग्रस्दोलन, सिपेगा: 
इहस्यवादी सन्त-मत से, ध्यान-सम्धदाय थी अनेक समायनाप्रँ है । 

द्वतभाव का निरसन करते-करते ध्यानी सन्‍्त धथकते नहीं। नाथ-पथ 
और निर्गु स-पंथ की वासियों के, विशेषतः मन के साधना-सम्बन्धी, कई 
ऐसे प्रसग है जिनकी व्याख्या हम ध्यानी सन्‍्तो की वारियों से अ्रच्छी 
प्रकार कर सकते है और कई महत्वपूर्ण ऐतिहासिक और तात्त्विक 
निष्कर्ष निकाल सकते है। ध्यानवादी गुरु-शिष्यो के प्रश्नोत्त रमय सवाद 
(मोण्डो) सनन्‍्त-वाणी के समान हृदय को सीधे स्पर्श करने वाले है । 
वस्तुत: ध्यान-सम्प्र दाय भारतीय धर्म-साधना का पूर्वेशिया के अनुरूप 
मनोवेज्ञानिक परिणाम ही है। उसके अध्ययन से हम यह भली 
अ्रकार समझ सकते है कि मुलत हमारे देश में उत्पन्न यह साधना किस 
प्रकार चीनी और जापानी मन क्रे द्वारा ग्रहण की गई और अ्रपनी 
सुविधानुसार उसमे क्या-क्या परिवर्तेत कर उसने उसे श्रात्मसात कर 
लिया । चीन और जापान के पास जो सर्वोत्तम है, उसके निर्माण में 
ध्यान॑-सम्प्रदाय मे योग दिया है। अ्रनेक विचार और कल्पनाए उसने 
वहा के साहित्यकारों, विचारकों श्नौर कलाकारो को दी है। वह वहा 
के पण्डितो और भिक्षुत्रो का ही धर्म नही है, किसानो, मजदूरों और 
सिपाहियो का भी धर्म है। श्रनेक सस्कार, जैसे चाय-सस्कार आदि, 
उसके प्रभाव के कारण चीनी भर जापानी जीवन के श्रग वन गए 
है। आधुनिक जीवन के भारो से व्यस्त, आर्थिक संघर्पो और राज- 
नीतिक क्षुद्रताशो से च्रस्त मनुष्य ध्यान-संप्र दाय के प्राणवान्‌ साहित्य 
से नई शक्ति ओर स्वस्थता प्राप्त कर सकता है। विशेषत हमारे देश 
मे एशिया की सास्कृतिक एकता के साथ-साथ, सन्त मत जैसे सरल, 
विलक्षण और श्रपरोक्षानुभूति पर प्रतिष्ठित ध्यान-सम्प्रदाय के साहित्य 
का अध्ययन और मनन हमारे श्राव्यात्मिक अनुभव की समृद्धि और 
गवाही के लिए अत्यन्त आवश्यक है । 


